

අනාගත වංශය

හෙවත්

මෙතෙක් ඉදිරිපත්

විල්ගම්මුල සංඝරාජ මාහිමි

අනාගත වංශය

හෙවත්

මෙතේ චූච්චිරිත

අනාගත වංශය

හෙවත්

මෙතේ චූච්චිරිත

විල්ගම්මුල සංඝරාජ මාහිමියන් වහන්සේ

හැඳින්වීම

ශ්‍රී ලංකා සාහිත්‍යයෙහි වංශකථාවන්ට ලැබෙන්නේ අද්විතීය ස්ථානයකි. මේ වංශකථා සාහිත්‍යයට පාළු භාෂාවෙන් මෙන්ම සිංහල භාෂාවෙන් ද ලියැවුණු කෘතීන් රැසක් ඇතුළත්ය. විෂය ක්ෂේත්‍රය අනුව වර්ග කළහොත් මේ වංශකථා හා ඓතිහාසික වංශකථා හා ආගමික වංශකථා වශයෙන් පුළුල් ලෙස දෙකොටසකට බෙදා දැක්විය හැකිය. ඓතිහාසික වංශකථා ඇසුරෙන් දීපවංස හා මහාවංස යන ග්‍රන්ථ දෙක ශ්‍රී ලංකා ද්වීපයේත්, ජාතියේත්, එමෙන්ම බුදුදහමේත් වංශකථාව ප්‍රාමාණික ලෙස විස්තර කරන ඉතා අගනා කෘතීන් වශයෙන් ඉතිහාසඥයින්ගේ ප්‍රශංසාවට ලක්ව ඇත.

ආගමික වංශකථා රචනා වී ඇත්තේ බෞද්ධයින්ගේ අතිමහත් ගෞරවපුරස්කෘතකතාදරයට භාජන වන පූජනීය වස්තූන් අරභයාය. මේ ශ්‍රී දළදා වහන්සේ, ශ්‍රී මහා බෝධීන් වහන්සේ, සර්වඥධාතුන් නිධන් කිරීම නිසා පූජනීයත්වයට පත් ස්ථූප ආදිය ය. මෙම ආගමික වංශකථා අතර ශ්‍රී දළදා වහන්සේ වස්තු කොට ගෙන ලියැවුණු දායාවංස, ධාතු වංස, දළදාසිරිත, දළදා පූජාවලිය ආදී වංශ කථා විස්සක් පමණ වේ. ශ්‍රී මහාබෝධීන් වහන්සේ අරභයා බෝධිවංස, චූලබෝධිවංස, සිංහල බෝධිවංශය ආදී වශයෙන් ලොකු කුඩා ග්‍රන්ථ තිහකට ආසන්න සංඛ්‍යාවක් සැකසී ඇත. ථූපවංශය ස්ථූපයේ ප්‍රභවය, වර්ධනය ආදී විස්තර ක්‍රමානුකූලව ඉදිරිපත් කරන අගනා වංශ කථාවකි. මේ වංශකථා අතුරෙන් වැඩි ප්‍රමාණයක් මුල් පාළු කෘතිවල පරිවර්තන වශයෙන් සැලකේ.

ආගමික වංශකථා අතුරෙන් අනාගතවංශය නම් සිංහල කෘතියට හිමිවන්නේ සුවිශේෂී ස්ථානයකි. ඊට ප්‍රධාන හේතුව එහි අපූර්ව වස්තු විෂයය. අනාගතයේ දී ලෝක සත්ත්වයාගේ හිත-සුව පිණිස ලොව පහළ වන මෙමත්‍රිය බුදුන්වහන්සේ පිළිබඳ කථා පුවත ඉදිරිපත් කිරීම මෙහි මූලික අරමුණය. මේ නිසාම මෙම වංශකථාව “මෙතේ බුදු සිරිත” යන නමින් ද හැඳින්වේ.

සිංහල අනාගතවංශය ස්වතන්ත්‍ර නිර්මාණයක් නොවේ. එය මුල් පාළු කෘති දෙකක් ආශ්‍රයෙන් සිංහලට සැකසුණකි. මේ සඳහා මූලාශ්‍ර වී ඇති පාළු කෘති දෙක නම්, පාළු බුද්ධවංසයේ අතිරේකයක් වශයෙන් පාළු භාෂාවෙන් ලියැවී ඇති “අනාගතවංස” යන කෘතියත් ඊට අටුවා වශයෙන් සම්පාදනය වූණු සමන්තපද්දිකා යන කෘතියත් ය.

අනාගතවංස නම් පාළු කෘතිය කිනම් වකවානුවකට අයත් කවුරුන් විසින් රචනා කරන ලද්දක් ද යන්න නිශ්චිත ලෙස කිව නොහැකිය. බුද්ධවංසයට අතිරේකයක් වශයෙන් සැකසී ඇති නිසාත්, බුද්ධවංස නම් කෘතිය බුද්දකනිකායට අයත් යැයි සැලකෙන නිසාත් අනාගතවංස නම් පාළු කෘතිය ද බුද්දකනිකායට ම ඇතුළත් කොට සැලකිය යුතු යැයි තර්ක කළ හැකිය. එසේ නම් එය ත්‍රිපිටකයට අයත් කෘතියක් ලෙස පිළිගැනුණු බවක් දක්නට නැත. පාළු අනාගතවංසය මෝහවිච්ඡේදනී, විමතිවිනෝදනී, බුද්ධවංස ආදී පාළු ග්‍රන්ථ සම්පාදනය කළ චෝළදේශවාසි කස්සප නම් ස්ථවිරයන්ගේ ම කෘතියක් ලෙස සැලකිය හැකි බවට බුද්ධවංස, සාසනවංසදීප ආදී කෘතිවල සටහන් වී ඇතැයි ශ්‍රී

ලංකාවේ පාලි සාහිත්‍යය පිළිබඳව ගැඹුරු පර්යේෂණයක යෙදුණු මහාචාර්ය ගුණපාල මලලසේකර ශ්‍රීමතාණන් දක්වා ඇත.

කරුණු එසේ වුවද ප්‍රචලිත ඉපැරණි සම්ප්‍රදාය අනුවත්, පාලි-සිංහල අනාගතවංශයන්හි සඳහන් පරිදිත් මෙම කෘතිය බුද්ධභාෂිතයක් වශයෙන් සැලකුණු බව පැහැදිලිය.

“සකල ගුණ නිධාන වූ කරුණාවෙන් සිහිල් වූ, තිලෝගුරු සමාක් සම්බුදුරජාණන් වහන්සේ විසින් බුද්ධවංශ දේශනාවසානයෙහි දහම් සෙනෙවි සැරියුත් මහතෙරුන් වහන්සේගේ ආරාධනාවෙන් ආකාශයෙහි රුවන් සක්මනක් මවා එහි සක්මන් කෙරෙමින් සිට වදාළා වූ අනාගතවංශ දේසනාව.....” යන සිංහල අනාගතවංශයෙහි ඇතුළත් පාඨය මුල් පාලි කෘතියෙහි අනුවාදයකි. මෙයින් පැහැදිලි වන්නේ මෙම කෘතිය බුද්ධභාෂිතයක් සේ සැලකීම පැරණි සම්ප්‍රදාය බවය. සද්ධර්මාලංකාරයෙහි යෙදෙන “ඒ වනාහි මතු උපදනා මෙත්‍රිය බුදුන්ගේ බුද්ධශ්‍රිය ප්‍රකාශ කිරීම වශයෙන් අප මහා ගෞතම බුදුන් විසින් වදාරණ ලද අනාගතවංශ දේශනාවමය. එබැවින් විස්තර කථාව අනාගතවංශයෙන්ම දත යුතු” යන පාඨයද මෙම සම්ප්‍රදාය පැරණි බව තවදුරටත් තහවුරු කරයි.

අනාගතවංස නම් පාලි කෘතිය මිනායෙග් නැමැති විදේශික විද්වතකු විසින් සංස්කරණය කොට පාලි ග්‍රන්ථ සමාගමේ 1886 වර්ෂයේ සඟරාවේ මුල්වරට පළ කරනු ලැබිණි.

සිංහල අනාගතවංශයට මූලාශ්‍රය වූ දෙවන කෘතිය නම් සමන්තපද්දිකා නමින් පාලි අනාගතවංසයට ලියැවුණු අටුවා ග්‍රන්ථයයි. මෙය කාලවාපි (කලාවැව) විහාරයේ සේනරාජප්‍රාසාදවාසී උපසේන නම් ස්ථවිරයකුගේ කෘතියකි. අනාගතවංශයේ එක් සංස්කරණයක් කළ වටද්දර මෙධානන්ද ස්ථවිරයන් ස්වකීය සංස්කරණයට ලියූ ප්‍රස්ථාවනාවෙහි මෙසේ සඳහන් කරයි. බුරුම රටින් ලක්දිවට ලැබී තිබෙන පැරණි ලිපියක අනාගතවංශටිඨකථා නාමයෙන් එහි කතෘපාදයේ ලක්දිව උපසේන මහා ස්ථවිරයන් වහන්සේ බව දක්වා තිබේ. මේ උපසේන ස්ථවිරයන් වහන්සේ නම් නිද්දේසට්ඨකථාදියෙහි කර්තෘ භූත තෙවෙනි අටුවාචාරීන් වහන්සේ යයි පිළිගත හැකිය.

ගන්ධවංශයට අනුව ශ්‍රී ලංකාදීප වාසී උපතිස්ස නම් ස්ථවිරයකුගේ අටුවා කථාවත් අනාගතවංසය සඳහා වූ බවත්, එම අටුවාකථාව වඩා පැරණි මූලාශ්‍රයක් පදනම් කොටගෙන සැකසූනක් බවත් මහාචාර්ය මලලසේකර විද්වතාණන්ගේ අදහස ය.

පාලි අනාගතවංස නම් කෘතිය හා ඊට අටුවාකථාව වශයෙන් ලියැවුණු සමන්තපද්දිකා නම් කෘතිය මූලාශ්‍ර කොට සැකසුණ සිංහල අනාගතවංශය හුදු පරිවර්තනයක් නොවේ. පාලි මූලාශ්‍රයන්හි දක්නට නොමැති උපමා-රූපක ශබ්දාලංකාරාදියත් විවිධ අර්ථකථනත් උපයෝගී කොට ගෙන ස්වකීය කෘතිය රසයෙන් හා අර්ථයෙන් වඩාත් පරිපූර්ණ කොට පෝෂණය කිරීමට කර්තෘ උත්සාහගෙන තිබේ.

සිංහල අනාගතවංශයේ කර්තෘ විල්ගම්මුල ස්ථවිරපාදයන් වහන්සේය. මේ “විල්ගම්මුල” යන්න පුද්ගලනාමයක් ද යන වග පැහැදිලි නැත. විල්ගම්මුල, සරසිගාම, සරෝගාම ආදී නම්වලින් හැඳින්වුණ, අධ්‍යාපන මූලස්ථානයක් පැරණි ආරාමික අධ්‍යාපන ක්ෂේත්‍රයේ අභ්‍යන්තර අතර විය. පුරාණ විල්ගම් වෙහෙර යනු දැනට සේරුවිල නමින් ප්‍රසිද්ධ වෙහෙර බව වටද්දර මෙධානන්ද හිමියන්ගේ අදහස ය. පොළොන්නරු යුගයේ සිට ඉතා ශීඝ්‍රයෙන් දියුණුවට පත් මේ ආයතනය කුරුණෑගල

රාජධානි සමයේ ද ඉතා ක්‍රියාකාරී ලෙස පැවැතියේ ය. 13 වන සියවසේදී එහි මූලස්ථානය කුරුණෑගල දිස්ත්‍රික්කයේ කොටින්ගේ ප්‍රදේශයේ පැවැතියේයි. මහාවාරිය මැන්දිස් රෝහණදීර මහතා “ශ්‍රී ලංකාවේ සංඝ සංවිධානය” නම් සිය කෘතියෙහි අනුමාන වශයෙන් සඳහන් කරයි.

“විල්ගම්මුල” යන්න විල්ගම්මුල ආයතනයේ අධීශ්වර බව ලැබූ මහතෙරවරුන් හැඳින්වීමට යෙදූ පදවි නාමයක් සේ සැලකිය හැක. කුරුණෑගල යුගයේ දෙවැනි පණ්ඩිත පරාක්‍රමබාහි (=හතරවෙනි පරාක්‍රමබාහු) රාජ සමයේ විල්ගම්මුල ආයතනයේ අධීශ්වර වූයේ සිරිමෙවන් කැලණි මහා විහාරයෙහි අධිපති වූ ශ්‍රී පරාක්‍රමබාහු මහා ස්ථවිරයන් වහන්සේ බවත්, එනිසා උන්වහන්සේ විල්ගම්මුල මහා ස්ථවිරයන් වහන්සේ වශයෙන් හැඳින්වුණු බවත් පිළිගත් මතයකි. අනාගතවංශය මුත්වහන්සේගේ කෘතියකි. එම වකවානුවේදී විල්ගම්මුල ආයතනය විශේෂ රාජානුග්‍රහයට ලක් වූ අතර විල්ගම්මුල ස්ථවිරයන් වහන්සේ මා හිමි නැතහොත් සංඝරාජ පදවිය ද හෙබවූහ.

මුත්වහන්සේ විසින් අනාගතවංශය සම්පාදනය කරන ලද්දේ දෙවෙනි පණ්ඩිත පරාක්‍රමබාහු රජුගේ ඇරයුමෙන් බව ග්‍රන්ථයේම දැක්වේ. ඒ ඇරයුම පිළිගත් විල්ගම්මුල මහා ස්ථවිරයෝ “ශ්‍රද්ධා බුද්ධි පූර්වාංගම අදහසින් පාළි පාඨයෙන් කිසිවකුත් නොපිරිහෙලා. මේ අනාගතවංශ නම් වූ ධර්ම ප්‍රබන්ධය ස්වභාෂාවෙන් කොට මස්තකප්‍රාප්ත කළසේක” යයි ග්‍රන්ථාවසානයෙහි සඳහන් වේ. ග්‍රන්ථයේ සමාරම්භයේ ද මේ බව අවධාරණයෙන් දැක්වේ.

දෙවෙනි පණ්ඩිත පරාක්‍රමබාහු රජතුමා කලා හා සාහිත්‍ය ප්‍රබෝධයට සුවිශේෂ සේවාවක් කළ රජතුමෙකි. එතුමා සාමාන්‍යයෙන් ම ධර්මශ්‍රවණයට රිසිබවක් දැක්වූ අතර අනාගතවංශ දේශනාව ඇසීමට ඉමහත් සේ කැමති වූ බව ප්‍රකටය. අනාගතවංශය සිංහලෙන් සැකසීමට එතුමා විසින් ඇරැයුම් කෙරුණේ මේ කැමැත්ත නිසා විය යුතුය.

සත්පුරුෂයින්ගේ පහන් සංවේගය සඳහා අනාගතවංශය උපකාරී වන්නේ එය අනාගතයේ බුදු බවට පත්වීමට සිටින මෙමත්‍රිය බුදුන්වහන්සේගේ චරිතාපදානය ඉදිරිපත් කරන හේතුවෙනි. අතීත අනාගත බුදුවරයන් වහන්සේලා පිළිබඳ විශ්වාසය ඉපැරණි අවධියක සිට බෞද්ධයින්ගේ සිත් සතන්වල මුල් බැස ගෙන තිබෙන්නකි. දීපංකර බුදුන්වහන්සේගෙන් ඇරඹෙන අතීත බුද්ධ වංශකථාවේ අතීත බුදුවරයන් වහන්සේලා විසිහත් නමක් ගැන සඳහන් ය. විසි අටවැනි බුදුවරයාණන් වහන්සේ සඳහන් වන්නේ ගෞතම බුදුන්වහන්සේය. මෙම අටවිසි බුදුවරයන් වහන්සේලා අතුරෙන් බුදුවරයන් වහන්සේලා හතර නමක්ම මෙම කල්පයට අයත් යයි පිළිගැනේ. උන්වහන්සේලාගේ නම් මෙසේය. කකුසඳු, කෝණාගම, කස්සප සහ ගෞතම මෙමත්‍රිය බුදුන් වහන්සේ මෙම යුගයෙහි පහළ වන පස්වන බුදුන්වහන්සේය. බුදුවරයන් වහන්සේලා පස්නමක් පහළ වන කල්පයක් හෙයින් මෙයට “හදු කල්පය” යන නම ලැබී ඇත.

අනාගත බුදුන් වහන්සේලා පිළිබඳ සංකල්පය අතීත බුදුවරයන් වහන්සේලා පිළිබඳ සංකල්පය තරමට දියුණු වී නැත. 12 වන සියවසට අයත් “දසබෝධිසත්ත උප්පත්තිකථා” නම් කෘතියක මෙමත්‍රිය බෝධිසත්තවයන් ඇතුළුව අනාගතයේදී බුදු වන බෝධිසත්තවවරුන් දසදෙනෙකු ගැන සඳහන් වන බව කියැවේ. මේ අතරින්

වංශකථාවක් සඳහා වස්තු විෂය වශයෙන් භාවිත වී ඇත්තේ මෛත්‍රිය බුද්ධචරිතාපදානය පමණි.

මෛත්‍රිය බුදුන්වහන්සේ ගැන ඇති එක් ඉපැරණිම සඳහනක් දීඝනිකායේ වක්කවත්ති සීහනාද සූත්‍රයේ ඇතුළත් වේ. ඉන් අනතුරුව වෙනත් කෘතිවල වරින් වර තැනින් තැන සඳහන් වී ඇතත් පූර්ණ වර්ත කථාවක් වශයෙන් ඉදිරිපත් කෙරෙන්නේ පාළි අනාගතවංසයේය. අනාගතයේදී දඹදිව සකල සෞභාග්‍යයෙන් සපිරි පුණ්‍ය ක්ෂේත්‍රයක් වන කෙතුමතී නම් නුවර සබ්‍රාහ්මණ සහ බ්‍රහ්මවතී නම් දෙගුරුන්ට දාව අජිත නම් උපත ලබන අනාගත බුදුවරයාණන් වහන්සේ මෛත්‍රිය නමින් බුදු බවට පත්වන ආකාරය මේ වංශකථාවෙන් බුද්ධාලම්බන ප්‍රීතිය සිත් සතන් තුළ දනවන අන්දමින් ඉදිරිපත් කෙරේ.

මෛත්‍රිය බුදුන්වහන්සේ ශ්‍රී ලංකාවාසී ශ්‍රද්ධා සම්පන්න බෞද්ධ ජනතාවගේ සිත් සතන් තුළ වඩාත් සම්පවීමට හේතුවුණු පුරාවෘත්තයක් වංශකථා සම්ප්‍රදායෙහි ගැබ්ව ඇත. අනාගතවංශයේ දැක්වෙන සම්ප්‍රදායට අතිරේක වූ මෙම පුරාවෘත්තය මහාවංශයෙහි ඇතුළත්ය. මේ අනුව අනාගතයේදී මෛත්‍රිය බුදුන්වහන්සේගේ දෙගුරුන් වන්නේ කාවන්තිස්ස රජු හා විහාරමහාදේවී බිසවුන්ය. පුත් වන්නේ සාලිය කුමරාය. දුටුගැමුණු හා සද්ධාතිස්ස යන දෙසොහොයුරු රජවරු මෛත්‍රිය බුදුන්වහන්සේගේ අග්‍රශ්‍රාවකයින් වහන්සේලා වශයෙන් උපදිනු ඇත. ශ්‍රී ලංකා වාසීන්ගේ ඉමහත් ගෞරවාදරයට පත් රජ පවුලක් හා මෛත්‍රිය බුදුන් වහන්සේ අතර ඇති සම්බන්ධය මෛත්‍රිය බුදුන්වහන්සේ කෙරෙහි ලංකාවාසී බෞද්ධ ජනතාව තුළ අවල භක්තියක් පුබුදුවාලීමට හේතු වී ඇති බව නිසැකය. ශ්‍රී ලංකාවාසී ශ්‍රද්ධා සම්පන්න බෞද්ධයින්ගේ එකම පොදු පැතුම අනාගතයේදී ලොව පහළ වන මෛත්‍රිය බුදුන්වහන්සේ දැක නිවන් පසක් කර ගැනීමය.

අනාගතවංශය මීට පෙර ප්‍රකාශයට පත්ව ඇත. ඉස්වැල්ලේ ජනරතන ස්ථවිරයන් විසින් කෙරුණු සංස්කරණය 1934 දී ද වටද්දර මෙධානන්ද ස්ථවිරයන් විසින් කෙරුණු සංස්කරණය 1959 දී ද පළවිණි. දැනට පහසුවෙන් ලබා ගත නොහැකි එහෙත් සැදැහැවත් බෞද්ධයින් විසින් කියවීමට ඉතා ආශා කරන එසේම කියවිය යුතු මේ මහැඟි කෘතිය නැවත වරක් පළ කිරීම බෞද්ධ පාඨකයින්ට පිදෙන උපහාරයක් බඳුය.

සනත් නානායක්කාර

බෞද්ධ විශ්වකෝෂයෙහි හිටපු නියෝජ්‍ය කර්තෘ

01-02-1997

සිංහල

අනාගතවංශය

ආරාධනය

නමොකස්ස භගවතො අරහතො සම්මා සම්බුද්ධස්ස.

සීතලගුණනිධානවූ කරුණාවෙන් සිහිල්වූ, ල ඇති, ප්‍රඥා නැමැති ප්‍රදීපයෙන් දුරුකරනලද මොහාන්ධකාර ඇති, දෙවි මිනිසුන් සහිත ලොවට එකගුවූ, මහර්මීවූ, අජටාඛිගසමුපෙත බ්‍රහ්මස්වර විහිදුවන්නා වූ ඉෂ්ටානිෂ්ටයෙහි නිර්වීකාරීවූ, තිලොවට එකනෙන්වූ, සමාසක්සම්බුදුරජාණන් වහන්සේ විසින් බුද්ධවංශ දේශනාවසානයෙහි දම්සෙනෙවි සැරියුත් මහතෙරුන් වහන්සේගේ ආරාධනාවෙන් ආකාශයෙහි රුවන්සක්මනක් මවා එහි සක්මන් කෙරෙමින් සිට වදාලා වූ, අනාගතවංශය ත්‍රිසිංහලාධීශ්වර, නවරත්නාධිපති, අශරණ ශරණ, කරුණානිධාන, යාවකජනපාරිජාත, ප්‍රාඥජනබන්ධු, ප්‍රජාසංරක්ෂණප්‍රවීන, නිර්ජිතපුෂ්පකෙතු රූපසොඤ්ඤ, අර්ථජනවිත්තමාණිකාස, සකලකලාවාර්ය, අනවරතදානධාරාප්‍රවාහ, සකලසත්ත්වනෙත්‍රොත්සව, ශාසනාභිවාද්ධිකර, සකලගුණගණාභරණ විභූෂිත දෙහ, රාජකුලාමිඛර පුණ්ණවන්ද රාජමුකුට මණිරස්මිරක්ඛ්ඪපාද පීඨ රාජකුලශෙඛරරාජවංශ ශිඛාමණිරාජකුලප්‍රදීපායමාන, ස්වවික්‍රමාක්‍රාන්ත සකලභූමණ්ඩල දානශීලාද්‍යනෙකප්‍රකාර පුණ්ණසම්භාර සම්පූර්ණ සත්තානොපෙත, දෙවෙනි පණ්ඩිතපරාක්‍රමබාහු මහරජපුරුවන්ගේ ආරාධනාවෙන් ස්වදේශවාසීන්ට වැඩපිණිස ස්වභාෂාවෙන් ප්‍රකාශකොට කියමි. ඒ මා කියන්නා වූ අනාගතවංශය සත්පුරුෂ වූ සියලු සත්ත්වයන් විසින් කන් නමා සිත් යොමා සාවධානවැ ඇසිය යුතු.

නිදන කථාව

තවද මේ අනාගතවංශය කවර කෙනෙකුන් විසින් දෙසන ලද්දේද? කොතැන්හිදී දෙසන ලද්දේද? කවරකලෙක දෙසන ලද්දේද? කුමක් පිණිස දෙසනලද්දේද? කවර කෙනෙකුන්ගේ ආරාධනාවෙන් දෙසන ලද්දේදැයි යන මේ ප්‍රශ්නයන් පස්දෙනාගේ විසඳීම කොට වර්ණනා කටයුතු.

එහි කවර කෙනෙකුන් විසින් දෙසන ලද්දේද යත්:-

සියලු ධර්මයෙහි අසබලිතවැ පවත්නා ඥානගති ඇති, චතුරවේණාරද්‍ය විශාරද වූ, ධර්මරාජණන්වූ ධම්මස්වාමීවූ සර්වඥවූ සමාක් සම්බුදුරජාණන් වහන්සේ විසින් දෙසන ලද්දේය.

කොතැන්හිදී දෙසන ලද්දේද? යත්:-

කිඹුල්වත්නුවර නිග්‍රොධාරාමයෙහි ඉතා සිත්කලු වූ දැකුම් ඇති, රුවන්සක්මනැ සක්මන් කරන්නා වූ සර්වඥයන් වහන්සේ විසින් දෙසන ලද.

කවරකලෙකැ දෙසන ලද්දේද? යත්:-

බුද්ධවංශදෙශනාවසානයෙහි දෙසන ලද.

කුමක් පිණිස දෙසන ලද්දේද? යත්:-

කාමොසාදි චතුරොසයෙන් නිස්තරණය පිණිස දෙසන ලද.

කවුරුන්ගේ ආරාධනාවෙන් දෙසන ලද්දේද? යත්:-

දම්සෙනෙවිසැරියුත් මහතෙරුන් වහන්සේගේ ආරාධනාවෙන් දෙසන ලද.

මෙපමණෙකින් කවර කෙනකුත් විසින් දෙසනලද්දේද, යනාදි වූ ප්‍රශ්න පස විශේෂයෙන් ප්‍රකාශ නොවන්නේය, එසේ හෙයින් ඒ ප්‍රශ්නයන් පස්දෙනාගේ විසර්ජනය මේ මතුකියන්නා වූ ක්‍රමයෙන් දැනගන්නේය.

ප්‍රථම ප්‍රශ්නය

එහි කවරකෙනකුත් විසින් දෙසන ලද්දේද? යත්:-

යම් සර්වඥකෙනකුත් වහන්සේ මේ කල්පයට සාරාසඛ්ඛ්‍ය කප්ලක්ෂයකින් මත්තෙහි අමර නම් නුවර සුමේධ නම් බ්‍රාහ්මණකුමාරවැ අක්ෂරලිඛිතාදිවූ සියලු ශිල්පයෙහි නිෂ්පත්තියට පැමිණ දෙමවුපියන්ගේ ඇවෑමෙන් නොයෙක් කෙළගණන් වස්තු පරිත්‍යාග කොට සෘෂිප්‍රවුඡ්‍යාවෙන් පැවිදිවැ හිමාලය වනයෙහි වෙසෙමින් පඤ්චාහිඤා-අෂ්ටසමාපත්ති උපදවා ආකාශයෙන් යන්නාහු දීපඛිකර සර්වඥයන් වහන්සේ සුදර්ශන මහාවිහාරයෙන් නික්ම රඹුගම් නුවරට වදනා සඳහා මං එළි කරන්නාවූ මහාජනයා දැක ඒ සුමේධතාපසයෝ තමන්ටත් එක් භූමි ප්‍රදේශයක් ඉල්වා ගෙන ඒ මාර්ග ප්‍රදේශය සරහා නිමවන්නාට පළමු කොට වැඩියාවූ සර්වඥයන් වහන්සේට තමන් හෙයක් කොට මද්ධමත්තේ අතුට සර්වඥයන් වහන්සේ සාරලක්ෂයක් ක්ෂීණාශ්‍රවයන් වහන්සේ හා සමඟ මද්ධ නොමැඩ මා පිට මැඩගෙන වඩනා සේක්වයි සිතා වැදහොත්තාහුය. දීපඛිකර සර්වඥයන් වහන්සේ ඒ සුමේධතාපසයන් දැකලා ම මෙතෙම බුද්ධාඛිකුරයෙක. අනාගතයෙහි සාරාසඛ්ඛ්‍ය කප් ලක්ෂයකින් කෙළවර ගෞතම නම් බුදුවන්නේය යි විවරණ දී වදාළ සේක.

ඒ සර්වඥයන් වහන්සේට මෑතභාගයෙහි කොණ්ඩඤ්ඤය - මඛිගලය - සුමනය - රෙවතය - සොහිතය - අනොමදස්සිය - පදුමය - නාරදය - පදුමුත්තරය - සුමේධය -

සුභාකාරය - පියදස්සිය - අභ්‍යන්තරය - ධර්මදස්සිය - සිද්ධාන්තය - නිස්සය - චුස්සය - විපස්සිය - සිඛිය - වෙස්සහුය - කකුසන්ධිය - කොණාගමනය - කස්සපය යන ලොව බලවත් උපන්තා වූ තෙවිස්සක් පමණ සර්වඥවරයන් වහන්සේ සමීපයෙන් ලබන ලද විවරණ ඇතිවැ දශපාරමිතිය - දශඋපපාරමිතිය - දශපරමාර්ථ පාරමිතිය යන සමක්‍රීයව පාරමිධර්මයන් පූරණයකොට විශ්වන්තරාත්මභාවයෙහි සිට මහිකම්පා කරන්නාහු මහදන්දී, පුත්‍රදාරාවන් පරිත්‍යාග කොට, ආයුකෙළවර තුමිත දිව්‍යලොකයෙහි ඉපැද එහි ආයු පමණින් සිට දසදහසක් සක්වළ දෙවියන් විසින් රැස්වැ සිට,

“කාලො’යං තෙ මහාවීර! උප්පජ්ජ මාතුකුච්ඡියං,
සදෙවකං තාරයන්තො බුජ්ඣස්ස අමතං පදං” යි.

යාචිඤාකරණ ලදුවැ පඤ්චමභාවිලෝකනය කොට, එයින් චූතව ශාක්‍යරාජවංශයෙහි ප්‍රතිසන්ධිග්‍රහණයකොට, එහි මහසමීපත් විදිමින් ක්‍රමයෙන් සොඳුරු වූ යෞවනයට පැමිණ. තුන්සෘතුවට සුදුසුවූ තුන්පාදයෙහි දිව්‍යලෝකශ්‍රීයක් වැනි වූ රාජ්‍ය ශ්‍රී අනුභව කෙරෙමින් උයන් කෙළියට යන වේලෙහි ක්‍රමයෙන් ජීර්ණණ-ව්‍යාධි-මාත සඛිඛ්‍යාත දේවදූතයන් තුන්දෙනා දැක, සංවේගයට පැමිණ වැලකැ, සතරවැනි වාරයෙහි ප්‍රච්ඡිකරුපය දැක, ප්‍රච්ඡ්‍යාව යහපතැයි මහණවීමට සිත් උපදවා, උයනට ගොස් එහි දවස් යවා, මගල් පොකුණුතෙර හිඳ කපුවෙස් ගෙණ ආ විශ්වකර්මදිව්‍යපුත්‍රයා විසින් සරහා පිළියෙල කරන ලද්දහු, රාහුල කුමාරයන් උපන් නියාව අසා, ස්නේහය බලවත් බව දැන යම් තාක් ස්නේහබන්ධනය මතුමත්තෙහි වඩා ගෙන නො යන්නේ වී නම්, පළමු කොටම ඒ ස්නේහබන්ධනය සිඳිමි යි සිතා සවස නුවරට වදනා වූ බෝධිසත්ත්වයෝ,

“නිබ්බුතා නුත සා මාතා නිබ්බුතො නුත සො පිතා,
නිබ්බුතා නුත සා නාරී යස්සා’යං ඊදිසො පති” යි.

කිසාගෝතමී නම් බිසවුන් විසින් කියන ලද මේ ගාථාව අසා, මම මැය විසින් නිබ්බුතපදය අස්වන ලද්දෙමි යි, මුක්තාභාරය ගලවා ඒ බිසවුන්ට යවා තමන්ගේ මාලිගාවට වැද ශ්‍රීයහන්මස්තකයෙහි හුන්නාහු නිද්‍රාවට පැමිණියාවූ නාටක ස්ත්‍රීන්ගේ තැනැතීම නන්දෙචීම් දත්කැවිලි ආදිවූ නොයෙක් විප්‍රකාර දැක සසර කලකිරුණාවූ සිත් ඇතිවැ ඡන්ත නම් අමාත්‍යයා ලවා කණක නම් අශ්වයා ගෙන්වා ගෙන ඔහු පිටට පැන නැගී ඡන්ත නම් අමාත්‍යයා සමග දසදහසක් සක්වළ දෙවියන් විසින් පිරිවරනලදුව මහබිනික්මන් නික්ම අනෝමා නම් ගංතෙරදී මහණ ව, ක්‍රමයෙන් රජගහනුවරට ගොස් එහි පිඬුසිඟා ඇවිද පාණ්ඩවපර්වත සමීපයට ගොස් එතැන්හි හිඳ බිම්සරරජ්ජුරුවන් විසින් රාජ්‍යයෙන් පැවරූ කල්හි ඒ රාජ්‍ය ප්‍රතිකෙෂ්ප කොට ආලාරකාලාමය, උද්දකරාමපුත්‍රය යන තාපසවරුන් දෙදෙනා සමීඵයට ගොස් ඔවුන්ගේ සමයම පරීක්ෂා කොට එහි සාරත්‍වයක් නුදුටු හෙයින් කලකිරුණා වූ සිත් ඇති වැ එතැන් පටන් සාවුරුද්දක් මුළුල්ලෙහි අනන්‍යසාධාරණවූ දුෂ්කරක්‍රියා කොට වෙසක්මස මැදිපොහෝ දිනයෙහි උදෑසන ම සුජාතා නම් සිටුවූ දුන් අසමිහින්න ක්ෂීරපායාසය නේරඤ්ජරා නම් ගඬිගාතීරයෙහි දී වලඳා තලිය උඩගඟ බලා හැර ගංතෙර සල්වෙනෙහි දිවාච්ඡාර කොට සවස්වේලෙහි සොත්ථිය නම් බ්‍රාහ්මණයකු විසින් දෙනලද හීතණ අටමිටක් ගෙණ ගකු, සුයාම, සන්තුමිතාදිවූ නොයෙක් දෙවියන් පඤ්චවාචිතික තුය්‍යානාදයෙන් හා පරසතු මදාරාමල් ආදියෙන් පූජා සත්කාර කරන්ට පටන්ගත් කල්හි මහකෙළ නම් නාරජ්ජුරුවන්

විසින් ස්තුතිසෝභා පවත්වනට පටන්ගත් කල්හි බෝමැඩට පැන නැගී තණ සළා පැන නැංගාවූ තුදුස්රියන් වජ්‍රාසනාරූපී වැ යම්තාක් සමාක්සම්බෝධිඥානය සමධිගමය නො කෙළෙමි වීම් නම් ඒතාක් මේ පර්යචිකයෙන් නැගී නො සිටිමි යි ප්‍රතිඥා කොට නැගෙනහිරට මුහුණ ලා වැඩ හිඳ හිරු අස්තට යන්නාට පළමු කොට ම සපරිවාර මාරපරාජය කොට ප්‍රථමයාමයෙහි පූර්වෙනිවාසානුස්මාතිඥානය ද, මධ්‍යමයාමයෙහි ව්‍යුති උත්පත්ති දෙක දන්නා දිවාඤ්චක්‍ෂුරහිඥානය ද, පශ්චිමයාමයෙහි ද්වාදශාච්චප්‍රතිතාසමුත්පාදය අනුලෝම ප්‍රතිලෝම වශයෙන් සන්මර්ශනය කෙරෙමින් ආනාපානවතුර්ථධ්‍යානයට සමවැද එයින් නැගී පඤ්චස්කන්ධයෙහි ද, උදයව්‍යය වශයෙන් සමපණස්ලකුණු දැක ගොත්‍රභූඥානය දක්වා විදර්ශනා වඩා ආර්යමාර්ගයෙන් සකල ක්ලේශයන් නසා අරුණු නැගෙන වේලෙහි සර්වඥතාඥානය ද ප්‍රතිවේධ කොට ප්‍රීතිවේගයෙන් “අනෙකජාතිසංසාරං” යනාදීන් උදන් ඇනුසේක.

ඒ භාග්‍යවත් වූ නික්ලේශී වූ සමාක් සම්බුදුරජාණන් වහන්සේ විසින් මේ අනාගතවංශය දෙසන ලද්දේය. මෙපමණෙකින් කවර කෙනෙකුත් විසින් දෙසන ලද්දේද යන මේ ප්‍රශ්නය විශේෂයෙන් විසඳන ලද්දේය.

දෙවන ප්‍රශ්නය

කොතැන්හිදී දෙසන ලද්දේද? යත්:-

ඉක්බිත්තෙන් ලබන ලද සර්වඥතාඥාන ඇති ඒ සර්වඥයන් වහන්සේ බෝධිද්‍රැමසමීපයෙහිම සත්සති ඉකුත් කොට අටවැනිසතියෙහි අප්පාලනාශ්‍රොධ වෘක්‍ෂමූලයෙහි වැඩහුන්සේක් තමන් වහන්සේ විසින් ප්‍රතිවේධකරණලද ධර්මමය ගැඹුරුව සැලකීමෙන් දේශනා කිරීමට මන්දෝත්සාහ බවට පැමිණ දසදහසක් සක්වළ මහා බ්‍රහ්මයන් පිරිවර කොට ඇති සහම්පති මහාබ්‍රහ්මයා විසින් “නස්සති වත හො ලොකෙ විනස්සති වත හො ලොකො” යනාදීන් ධර්මදේශනාවට ආරාධනා කළ කල්හි බුද්ධවක්‍ෂුසින් ලොව බලා වදාරා බ්‍රහ්මාරාධනාව පිළිගෙන පළමු කොට මම කවරක්හට ධර්මදේශනා කෙරෙමි දෝ හෝයිති බලාවදාරණ සේක් ආළාරකාලාමයන් හා උද්දක රාමපුත්‍රයන් කළුරියකළ නියාව දැන පස්වගමහණුන් වහන්සේ තමන්වහන්සේට නොයෙක් පරිද්දෙන් උපකාරීනියාව සිහි කොට හුනස්නෙන් නැගී කසීපුරයට වඩනාසේක් අතරමග දී උපක නම් ආජීවකයක්හු හා සමග කථා කොට ඇසළමස පුණුපොහෝ ලද දවස් බරණැස්නුවර ඉසිපතන නම් මිගදායෙහි පස්වගමහණුන් වහන්සේ වසන්නා වූ ස්ථානයට පැමිණ නුසුදුසු වූ ආවුසොවාදාදී ව්‍යවහාරයෙන් වැවහරකරන්නා වූ ඒ හික්‍ෂුන් වහන්සේට තමන්වහන්සේ බුදුවූ නියාව කියා ගිවිස්වා අඤ්ඤකොණ්ඩඤ්ඤ මහතෙරුන් වහන්සේ ප්‍රධානකොට ඇති අටලොස්කෙළක් බ්‍රහ්මයන් ධර්මාමාතපානය කරවමින් ධම්සක්පවතුන්සුත්‍රදේශනාව කොට පවත්වනලද උතුම් ධම්සක්පවතුන්සුත්‍රදේශනා ඇති ඒ සර්වඥයන් වහන්සේ ඇසළ මස අව විසේනියෙහි ඒ සියලු පස්වගමහණුන් වහන්සේ අර්හත්ඵලයෙහි පිහිටුවා එදවස්ම යසකුලපුත්‍රයන්ගේ අර්හත්ඵලයට උපනිශ්‍රය සමාද්ධිය දැක රාත්‍රිභාගයෙහි කලකිරී ප්‍රාසාදය හැර නික්මෙන්නහු මෙසේ වර! යසය යි, කියා කැඳවා ඒ රාත්‍රිභාගයෙහි ශ්‍රෝතාපත්තිඵලයට හා දෙවෙනි දවස් අර්හත්ඵලයට ද පමුණුවා අන්‍ය වූත් ඒ යසකුලපුත්‍රයන්ට යහළුවූ සිවුපණස්දෙනකු එහිහික්‍ෂුප්‍රච්ඡාදෙන් පැවිදි කරවා

අර්භත්ඵලයට පමුණුවා, මෙසේ ලෝකයෙහි එක්සැටක් රහතුන් වූ කල්හි වැස නිමවන ලද වස් ඇතිසේක් වස් පවරා මහණෙනි! ඒ ඒ තැන්හි වාරිකා කරව යි කියා, සැටක් පමණ හික්කුන්වහන්සේ ඒ ඒ දිග යවා තමන්වහන්සේ උරුවෙලාවට වඩනාසේක් අතරමඟ කප්පාසිකවනසණ්ඩයෙහි දී හඳුවරගරාජකුමාරවරුන් තිස්දෙනකුට ධර්මදේශනා කළසේක. ඔවුන් අතුරෙන් ඇමට කෙළවර රාජකුමාරයෝ සෝවාන් වූහ. ඇමට වැඩිමහලු රාජකුමාරයෝ අනාගාමී වූහ.

එතිස්දෙනා එහි හික්කුභාවයෙන් මහණකරවා ඒ ඒ දිග යවා උරුවෙලාවට වැඩ තුන්දහස්පන්සියයක් ප්‍රාතිහාර්ය දක්වා උරුවෙලකාශපයන් ප්‍රධාන කොට ඇති, තුන්බැස්ටිලයන් හා දහසක්පටිලයන් විනයනය කොට එහි හික්කුභාවයෙන් ම මහණ කරවා ගයාඹීර්ෂයේ හිඳුවා ආදීප්තපර්යාය සූත්‍රදේශනාවෙන් අර්භත්ඵලයෙහි පිහිටුවා එ දහසක් රහතුන් වහන්සේ විසින් පිරිවරන ලදුව බිම්සරරජ්ජුරුවන්ට දෙන ලද ප්‍රතිඥාව මුදුමිසි සිතා රජගහනුවර ලට්ඨිවන නම් වූ උද්‍යානයට වැඩ සර්වඥයන් වහන්සේ වැඩිසේක යනු අසා එක්ලක්ෂවිසිදහසක් පමණ බ්‍රාහ්මණගෘහපතීන් හා සමග සමීපයට ආ රජ්ජුරුවන්ට මිහිරි වූ ධර්මදේශනා කරනසේක් රජදරුවන් හා සමඟ එක්ලක්ෂදසදහසක් දෙනා සෝවාන්ඵලයෙහි පිහිටුවා දසදහසක් දෙනා ශරණශීලයෙහි පිහිටුවා දෙවෙනිදවස් ශක්‍රදේවෙඤ්ජයන් විසින් මානවකවේෂයක් ගෙන,

“කප්පකසායෙ කලියුගෙ බුද්ධුප්පාදෙ අහො මහච්ඡරියං,
හුතවහමජ්ඣෙධ ජාතං සමුදිතමකරඤ මිචාරවිඤං.”

යනාදීන් විශේෂයෙන් ස්තුතිකරනලද සේක් රජගහනුවරට වැද රජ්ජුරුවන්ගේ මාලිගාවෙහි දී වළඳා වේච්චනාරාමය පිළිගෙන එහි වාසය කොට වදාළ සේක.

එසමයෙහි ශුද්ධෝදන මහරජ්ජුරුවෝ මාගේ පුතනුවන් වහන්සේ උතුම්වූ සමායක්සම්බෝධියට පැමිණ පවත්වනලද උතුම්වූ දම්සක් පවතුන් සූත්‍රදේශනාවන් ඇතිසේක් රජගහනුවරට වැඩ වේච්චනාරාමයෙහි වසන සේක, යනු අසා එක්තරා මහාමාත්‍යයකු කැඳවා දහසක් පුරුෂයන් පිරිවරා රජගහනුවරට ගොස් මාගේ කීමෙන් නුඹවහන්සේගේ පිතෘ වූ ශුද්ධෝදන මහරජ්ජුරුවන් වහන්සේ දක්නා කැමැතිසේකැයි කියා මාගේ පුතනුවන් වහන්සේ කැඳවා ගෙන එව යි කියා සම්මත කළාහ. ඒ අමාත්‍යයා යහපත දේවයන්වහන්සැ යි කියා රජ්ජුරුවන්ගේ බස පිළිගෙන පුරුෂයන් දහසක් පිරිවර කොට ඇත්තේ සැට යොදුන් මාර්ගය ගෙවා ගොස් ධර්මදේශනාකරන වෙලෙහි විහාරයට වැද රජ්ජුරුවන් වහන්සේගෙන් කියා එවූ අසුන් තව තිබෙන්නට යයි සිතා බණ පිරිස් කෙළවර සිට බුදුරජාණන් වහන්සේ වදාරන්නා වූ ධර්මදේශනාව අසා සිටිසේ සිටම පුරුෂයන් දහසක් දෙනා හා සමඟ රහත්ව මහණවීමට අවසර ඉල්වා එහි හික්කුභාවයෙන් පැවිදි ව පර්ෂත් හා සමග භාග්‍යවත් වූ සර්වඥයන් වහන්සේ පිරිවරාගෙන සිටිසේක.

ශුද්ධෝදන මහරජ්ජුරුවෝ ගියවුන්ගෙන් එනකෙනකුත් නැත, අස්නකුත් නො ඇසෙන්නේය යි පළමු පරිද්දෙන් ම අටවරෙකැ දහසක් දහසක් පිරිවර කොට ඇති මහාමාත්‍යයන් අටදෙනෙකු යවා ඔවුන් හැමදෙනාත් ගොස් අර්භත්ඵලයට පැමිණ මහණ ව මුවෙන් නො බැණ හුන්කල්හි මහාපුරුෂයාණන් වහන්සේ හා සමග එකදවස් උපන් අතිවිශ්වාසී වූ එක් ව වැලිකෙළි කෙළියා වූ කාච්ඡයී නම් අමාත්‍යයා කැඳවා දරුව! උදාසීනි, මාගේ පුතණුවන් වහන්සේ දක්නා කැමැති ව අමාත්‍යයන් නවදෙනකු හා සමග

පුරුෂයන් නවදහසක් යවීමේ, උන් හැමදෙනාගෙන් එකෙකුත් අවුත් අසුන් පමණකුත් මට කී කෙනෙක් නැත, එසේ හෙයින් මාගේ පුතණුවන් වහන්සේ මා ඇස පැපියන්ට පිළිවන්දැයි කීකල්හි ස්වාමීනී! ඉදින් මහණ වන්ට අවසරයක් ලද්දේම වී නම් ගෙනවුත් දක්වාලන්ට සමර්ථයෙමි යි කීකල්හි දරුව! තොපි මහණ වේව යි මහණ නොවී වේව යි මපුතණුවන් වහන්සේ මට ගෙනවුත් පැලවයි සම්මත කළහ. කාළදායී නම් අමාත්‍යයා යහපත දේවයන්වහන්සැයි කියා දහසක් පුරුෂයන් පිරිවරා රජගහනුවරට ගොස් සර්වඥයන් වහන්සේගෙන් ධර්මදේශනාව අසා පුරුෂයන් දහසක් දෙනා හා සමග අර්හත්ඵලයට පැමිණ එහිහික්ෂුප්‍රච්ඡාදවෙන් පැවිදි ව මැදින්දින මස පුරපසලොස්වක් දිනයෙහි හේමන්ත කාලය ඉකුත්විය, වසන්තකාලය පැමිණියේ ය, වන ලැහැස් මනා ව පිපියේය, මාර්ගය වැඩිමට සුදුසුය, දශබලධාරී වූ බුදුරජාණන් වහන්සේ ඥාතිසඛිග්‍රහකරන්නා වූ කැලැයි සිතා සර්වඥයන් වහන්සේ කරා එළඹ,

“අභිගාරිනොදනී දුමා හදන්තෙ-එලෙසිනොජදනං විජ්ජනාය,
තෙ අවිච්චන්තොව පහාසයන්ති-සමයොමහාවීරහගීරථානං.”

යනාදි වූ සැටක් පමණ ගාථාවෙන් මාර්ගවර්ණනා කොට සර්වඥයන් වහන්සේ උදායී ස්ථවිරයෙනී! කුමක් පිණිස ගමනවර්ණනා කරන්නෙහි දැයි වදාළකල්හි එසේය ස්වාමීනී! නුඹවහන්සේට පිතෘ වූ ශුද්ධෝදනරජ්ජුරුවෝ දක්නා කැමැත්තෝය. එසේ හෙයින් නැයන්ට සඛිග්‍රහ කොට වදාළ මැනැවැයි කියා, යහපත උදායී ස්ථවිරයෙනී, නැයන්ට සඛිග්‍රහ කෙරෙමි, එබැවින් හික්ෂු සඛිසයාට කියවයි වදාළ කල්හි යහපත ස්වාමීනී යි කියා උදායී ස්ථවිරයන් වහන්සේ හික්ෂුසඛිසයා වහන්සේට දැන්වූ සේක. සර්වඥයන් වහන්සේ අඟුමගද දෙරටවැසි කුලපුත්‍රයන්ගෙන් දසදහසක් දෙනා වහන්සේය, කිඹුල්වත් නුවර වැසි කුලපුත්‍රයන්ගෙන් දසදහසක් දෙනා වහන්සේයයි කියා එක්කොට විසිදහසක් ක්ෂීණාශ්‍රව හික්ෂුන් වහන්සේ විසින් පිරිවරණ ලදුව රජගහනුවරින් නික්ම දවස දවස යොදනක් යොදනක් වඩනාසේක් දෙමසකින් කිඹුල්වත් පුරයට පැමිණි සේක. ශාක්‍යරජදරුවෝත් සර්වඥයන් වහන්සේ වඩනාට පළමුකොට ම අපගේ නෑ උතුමාණන් වහන්සේ දක්නමෝවේ දැයි කියා, භාග්‍යවත් වූ සර්වඥයන් වහන්සේ වඩනාට පළමුකොට ම අපගේ නෑ උතුමාණන් වහන්සේ දක්නමෝවේ දැයි කියා, භාග්‍යවත් වූ සර්වඥයන් වහන්සේ වසන්ට සුදුසුතෙතක් පරීක්ෂා කරන්නාහු නිග්‍රොධ නම් ශාක්‍යරජ්ජුරුවන්ගේ උයන සිත් කලය යි සලකා එහි ගඳකිළිමණ්ඩප, සක්මන් මණ්ඩප, දොරටු ආදී වූ රාත්‍රීස්ථාන, දිවාස්ථාන කරවා ගඳුමිමල්පහන් ගත් අත් ඇති ව පෙර ගමන්කරන්නාහු සර්වාභරණයෙන් සැරහී සුවදමල් සුවඳසුණු ආදියෙන් පූජා කෙරෙමින් සර්වඥයන් වහන්සේ පෙරදැරි කොට නිග්‍රෝධාරාමයට ගියාහුය. එහි බුදුරජාණන් වහන්සේ විසිදහසක් ක්ෂීණාශ්‍රවයන් වහන්සේ විසින් පිරිවරන ලදුව පනවන ලද බුද්ධාසනමස්තකයෙහි යුගඳුරුමුදුනෙහි දිලියෙන්නාවූ ළහිරු මඬලක් මෙන් දිලිහී දිලිහී වැඩහුන්සේක.

ශාක්‍යරජදරුවෝ වූකලී ජාතිය නිසා තදමන් ඇත්තාහු සිද්ධාර්ථ කුමාරයෝ අපට ඉතා බාලයෝ ය, අපගේ මලනුවෝ ය, බැණනුවෝ ය, මුනුබුරාණෝ ය, පුතණුවෝ ය යි සිතා බාලබාල රාජකුමාරවරුන්ට තෙපි වඳුව, අපි තොපගේ පිටිපස්සේ හිඳුම්හ යි කීහ. මෙසේ ඒ ශාක්‍යරජදරුවෝ ජාතිමානය පෙරදැරි කොට උන්කල්හි ඉක්බිත්තෙන් භාග්‍යවත් වූ සර්වඥයන් වහන්සේ ඔවුන්ගේ අදහස් බලා මාගේ මෙනෙයෝ තමන් වයසින් වැඩිමහලු වූ පමණකටම නො වඳුම්හ යි කියති; බුදුහු නම් කෙබඳුසේක් ද,

බුදුබල නම් කෙබඳු දෙයකැයි කියා ද, බුදුහු නම් මෙබඳුය බුදුබල නම් මෙබඳු දෙයකැයි කියා ද, නො දනිති. එබැවින් මම මාගේ බුද්ධබලය ත් දක්වමි, සෘද්ධිබලයත් දක්වමි, ප්‍රාතිහාර්යය ත් කෙරෙමි යි, ආකාශයෙහි දසදහසක් සක්වළ පැතිර සිටියා වූ සත්රුවන්මය සක්මනක් මවා එහි සක්මන් කෙරෙමින් මහාජනයාගේ අධ්‍යායය පරීක්ෂාකොට ධර්මදේශනාවකුත් කෙළෙමි වී නම් යහපතැයි සිතුවෙමි.

යමක ප්‍රාතිහාර්යයී

ඉක්බිත්තෙන් මෙසේ බුදුරජාණන් වහන්සේ සිතුවිත හා සමග දසදහසක් සක්වළ බුමාටුදෙවියන් ආදිකොට ඇති සියලු දේවතාවෝ සතුටු වූ සිත් ඇති ව සාධුනාද පැවැත්විහ. එසඳ සර්වඥයන් වහන්සේ සිතුවිතට අනතුරුව ම ඔදනකසිණසමාපත්තියට සමවැද දසදහසක් සක්වළ ආලෝකවේව යි ඉටුසේක. ඒ අධිෂ්ඨානවිත්තය හා සමග ම අවිච්ඡේදන පටන් අකනිෂ්ටබ්‍රහ්මලෝකය දක්වා ඒකාලෝක විය. එකෙණෙහි භාග්‍යවත් වූ සර්වඥයන් වහන්සේ දසදහසක් සක්වළ උතුරුවා අභිඥාපාදක කොට ඇති චතුර්ථධ්‍යානයට සමවැද එයින් නැඟී ආවර්ජනා කොට අධිෂ්ඨාන විත්තයෙන් ආකාශයට පැන නැඟී ඒ නැයන්ගේ ඉසපිට පස්වගුරුවන්නාක් මෙන් මහත්වූ දිව්‍යමනුෂ්‍ය පර්ෂත් මධ්‍යයෙහි යමකප්‍රාතිහාර්ය දක්වා වදාළසේක.

ඒ කෙසේ ද? යත්:- ඌර්ධ්වගරීරයෙන් ගිනිකඳෙක් පවත්නේය, අධ්‍යගරීරයෙන් දියකඳෙක් පවත්නේය, අධ්‍යගරීරයෙන් ගිනිකඳෙක් පවත්නේය, ඌර්ධ්වගරීරයෙන් දියකඳෙක් පවත්නේය, පූර්වගරීරයෙන් ගිනිකඳෙක් පවත්නේය, පශ්චිමගරීරයෙන් දියකඳෙක් පවත්නේය. පශ්චිමගරීරයෙන් ගිනිකඳෙක් පවත්නේය, පූර්වගරීරයෙන් දියකඳෙක් පවත්නේය, දකුණැසින් ගිනිකඳෙක් පවත්නේය, වමැසින් දියකඳෙක් පවත්නේය, වමැසින් ගිනිකඳෙක් පවත්නේය, දකුණැසින් දියකඳෙක් පවත්නේය, දකුණුකන්සිදුරෙන් ගිනිකඳෙක් පවත්නේය, වමකන්සිදුරෙන් දියකඳෙක් පවත්නේය, වමකන්සිදුරෙන් ගිනිකඳෙක් පවත්නේය, දකුණුකන්සිදුරෙන් ගිනිකඳෙක් පවත්නේය, දකුණුකන්සිදුරෙන් දියකඳෙක් පවත්නේය, දකුණුනාසාසිදුරෙන් ගිනිකඳෙක් පවත්නේය, වමනාසාසිදුරෙන් දියකඳෙක් පවත්නේය, වමනාසාසිදුරෙන් ගිනිකඳෙක් පවත්නේය, දකුණුනාසාසිදුරෙන් දියකඳෙක් පවත්නේය, දකුණු දසරුවෙන් ගිනිකඳෙක් පවත්නේය, වමදසරුවෙන් දියකඳෙක් පවත්නේය, වමදසරුවෙන් ගිනිකඳෙක් පවත්නේය, දකුණු දසරුවෙන් දියකඳෙක් පවත්නේය, දකුණුහස්තයෙන් ගිනි කඳෙක් පවත්නේය, වාමහස්තයෙන් දියකඳෙක් පවත්නේය. වාමහස්තයෙන් ගිනිකඳෙක් පවත්නේය, දකුණුහස්තයෙන් දියකඳෙක් පවත්නේය, දකුණුලයෙන් ගිනිකඳෙක් පවත්නේය, වමලයෙන් දියකඳෙක් පවත්නේය, වමලයෙන් ගිනිකඳෙක් පවත්නේය, දකුණුලයෙන් දියකඳෙක් පවත්නේය, දකුණු පයින් ගිනිකඳෙක් පවත්නේය, වම්පයින් දියකඳෙක් පවත්නේය, වම්පයින් ගිනිකඳෙක් පවත්නේය, දකුණුපයින් දියකඳෙක් පවත්නේය, ඇඟිල්ලක් ඇඟිල්ලක් පාසා ගිනිකඳ පවත්නේය, ඇඟිලිඅස්සක් ඇඟිලිඅස්සක් පාසා දියකඳ පවත්නේය, ඇඟිලිඅස්සක් ඇඟිලිඅස්සක් පාසා ගිනිකඳ පවත්නේය, ඇඟිල්ලක් පාසා දියකඳ පවත්නේය, රෝමයක් පාසා ගිනිකඳ පවත්නේය, රෝමකුපයක් පාසා දියකඳ පවත්නේය, රෝමකුපයක් පාසා ගිනිකඳ පවත්නේය, රෝමයක් පාසා දියකඳ පවත්නේය, බුදුරජාණන් වහන්සේ වැඩහුන්සේක් වී නම් නිර්මිතසර්වඥයන් වහන්සේ සක්මන්කරණ සේක් හෝය, වැඩසිටිනාසේක් හෝය, සැතපෙනසේක් හෝය,

බුදුරජාණන්වහන්සේ සැතපෙනසේක් විනම් නිර්මිතසර්වඥයන් වහන්සේ සක්මන්කරණසේක් හෝය, වැඩසිටිනාසේක් හෝ ය, වැඩහිඳිනාසේක් හෝ ය, ඒ භාග්‍යවත් වූ සර්වඥයන් වහන්සේ තෙජෝකසිණසමාපත්තියට සමවැදීමෙන් උභයධර්මයෙන් ගිනිකඳෙක් පවත්නේය. ආපොකසිණසමාපත්තියට සමවැදීමෙන් අධ්‍යායෙන් දියකඳෙක් පවත්නේය. නැවත තේජෝකසිණසමාපත්තියට සමවැදීමෙන් අධ්‍යායෙන් ගිනිකඳෙක් පවත්නේය. ආපොකසිණසමාපත්තියට සමවැදීමෙන් උභයධර්මයෙන් දියකඳෙක් පවත්නේය. මෙහි වූ කලී දියකඳ ගිනිකඳ හා මිශ්‍ර නොවන්නේය. ගිනිකඳ දියකඳ හා මිශ්‍ර නොවන්නේය. ඡට්ඨර්ණසනබුද්ධරස්මීන් අතුරෙන් දෙවැනි දෙවැනි වූ රස්මිය පළමු පළමු වූ රස්මියට යුවල යුවල වූවාක් මෙන් එකකෂණයෙහි පවත්නේය. දෙසිතක් එකවිට උපදනේ නැත, එතකුදු වුවත් සර්වඥවරයන් වහන්සේගේ භවාභිගපරිවර්තනය ලඝු බැවින් හා පස් ආකාරයකින් පුරුදුව කරණලද්දාවූ සිත් ඇති බැවින් සවණක්ඤ්ඤ එකකෂණයෙහි ම පවත්නේය. ඒ ඒ රස්මි පිණිස ආවර්ජනාදිය පරිකර්මය අධිෂ්ඨානය යන මේ සියල්ල වෙන වෙන ම වන්නේය. ඒ එසේ මැයි. භාග්‍යවත් වූ සර්වඥයන් වහන්සේ නීලරස්මි සඳහා නීලකසිණසමාපත්තියට සමවදනාසේක. රත්වන්රස් සඳහා පීතකසිණසමාපත්තියට සමවදනා සේක. රත්වූරස් විහිදුවනු සඳහා ලොහිතකසිණසමාපත්තියට සමවදනාසේක. සුදුරස් විහිදුවනු සඳහා ඔදනකසිණසමාපත්තියට සමවදනා සේක. මෙසේ බුදුරජාණන් වහන්සේ යමකප්‍රාතිහාර්ය කරණකල්හි සියලු දසදහසක් සක්වල නොයෙක් සැරහීමෙන් සරහන්නාක් මෙන් වූයේය.

ඉක්බිතිතෙන් සර්වඥයන්වහන්සේ යමකප්‍රාතිහාර්ය කරණ සේක් මහජනයාගේ සිත්හසර බලා ඔවුන්ගේ අදහසට සුදුසු වූ ධර්මකථාවක් සක්මන් කරමින් සිට වදාරනු කැමැති ව දස දහසක් සක්වල දසදහසක් රුවන්මෙර පිළිවෙලින් සිට රුවන් ටැම් මෙන් කොට මෙරමුදුනෙහි දසදහසක් සක්වල පැතිර සිටියා වූ එක් කෙළවරකින් නැගෙනහිරි සක්වලමෝවිට ඉක්ම සිටියා වූ කෙළවර ඇති, එක් කෙළවරකින් බස්නාහිරි සක්වල මෝවිව ඉක්ම සිටියා වූ කෙළවර ඇති, සත්රුවන්මය වූ පැහැසරවත් වූ සක්මනක් මවා එහි සක්මන් කරණසේක්, අෂ්ටාභිගයෙන් සමුපෙන වූ කණ්ණඉවණිය වූ සිත්කලු වූ බුන්මස්වර විහිදුවා නොයෙක් නයින් විසිතුරු වූ චතුස්සත්‍යයෙන් යුක්ත වූ අනිත්‍යාදි ලක්ෂණත්‍රය ප්‍රකාශ කරන්නා වූ අතිමධුර වූ ධර්මදේශනාව කරණසේක්, දිව්‍යමනුෂ්‍යයන්ගේ නෙත්‍රයට රසාඤ්ජනයක් බඳු වූ යමකප්‍රාතිහාර්ය කොට වදාරණ සේක.

එසඳ භාග්‍යවත් වූ සර්වඥයන් වහන්සේ ඒ රුවන්සක්මන සක්මන්කරන සේක්, ඒ සක්මන දෙකෙළවරට පැමිණම නවත්නාසේක. අතුරෙහි කෙළවරට නොපැමිණ නොනවත්නාසේක. යම්සේ සතරරියන් පමණ සක්මනෙකැ සක්මන්කරණසේක් සක්මන දෙකෙළවරට පැමිණ ම වහා කරකැවේ ද, එපරිද්දෙන් ම සර්වඥයන් වහන්සේත් දසදහසක් යොදුනෙහි පැතිරසිටි රුවන් සක්මන දෙකෙළවරට පැමිණ මුත් අතුරෙහි සිට කරකැවී නොවඩනා සේක.

කීමෙක්ද? ඒ සර්වඥයන් වහන්සේ දසදහසක් සක්වල පමණ දිග ඇති සක්මන හුස්ව කොට පූසේක් ද? නොහොත්, ඒ සක්මන දිග පළල නිසා මහත් වූ ආත්මභාවයක් මැවූසේක් ද? යත්: එසේ එදෙක ම නොකළසේක. ඒ සර්වඥයන් වහන්සේගේ බුද්ධ මහිමය නොසිතිය හැක්කේය. අකනිෂ්ටබ්‍රහ්මලෝකයෙහි පටන් අවිච්ඡිද්‍ය දක්වා එකාභිගණ විය. සරසින් දසදහසක් සක්වල එක් එලිවිය. දෙවියෝ මනුෂ්‍යයන් දකිති,

මනුෂ්‍යයෝ දෙවියන් දකිති. යම්සේ සියලු දිව්‍යමනුෂ්‍යයෝ ස්වභාවයෙන් අභිමුඛයෙහි සිට සමීපයේ සක්මන් කරන්නා දකිත් ද? එපරිද්දෙන්ම භාග්‍යවත් වූ සර්වඥයන් වහන්සේ මෙරමුදුනෙහි පිහිටි රුවන්සක්මන සක්මන්කරන්නා දුටහ. ඒ භාග්‍යවත් වූ සර්වඥයන් වහන්සේ විසින් කිඹුල්වත් නුවර නිග්‍රෝධාරාමයේ ඉතා සිත්කලු වූ දැකුම් ඇති රුවන්සක්මන සක්මන් කෙරෙමින් සිට මේ අනාගතවංශය වදාරණ ලද්දේය.

මෙපමණෙකින් කොතැන්හි දී දෙසන ලද්දේ ද? යන මේ ප්‍රශ්නය සර්වාකාරයෙන් විසර්ජනය කරන ලද්දේය.

තෙවන ප්‍රශ්නය

කවරකලෙක දෙසනලද්දේ ද? යත්:-

පස්විස්සක්පමණ සර්වඥයන් වහන්සේගේ වංශයෙන් සැරහුණා වූ නොයෙක් නයින් විසිතුරු වූ බුද්ධවංශදේශනාවසානයෙහි දෙසන ලද්දේය.

සිව්වන ප්‍රශ්නය

කුමක් පිණිස දෙසන ලද්දේ ද? යත්:-

කාමෝසය, භවෝසය, දෘෂ්ටොයාසය, අවිජ්ජෝසය යන චතුර්විධ වූ ඕසයෙන් නිස්තරණය කරණුපිණිස දෙසන ලද්දේය.

පස්වන ප්‍රශ්නය

කවරකෙනකුත් වහන්සේගේ ආරාධනාවෙන් දෙසන ලද්දේ ද? යත්:-

ධම්මසෙනෙවිසැරියුත් මහතෙරුන් වහන්සේගේ ආරාධනාවෙන් දෙසනලද්දේය. හේ කෙසේ ද? යත්:-

ඉක්බිත්තෙන් ආයුෂ්මත් වූ ධම්මසෙනෙවි සැරියුත් මහතෙරුන්වහන්සේ රජගහනුවර ගිජුකුළුපව්වෙහි වසනසේක් භාග්‍යවත් වූ සර්වඥයන් වහන්සේ කිඹුල්වත් නුවර ආකාශයෙහි රුවන්සක්මනක් මවා එහි සක්මන් කරන්නා දුටුසේක. ඒ බුදුහු කෙබඳු වූ ශ්‍රීසමෘද්ධියෙන් යුක්ත වූ සේක් ද? යත්:- දෙතිස්මහා පුරුෂලක්ෂණයෙන් හා අසුඅනුවාඤ්ජනයෙන් බබළන්නා වූ උතුම් වූ ශ්‍රීගරීර ඇති සේක. ශරත්කාලයෙහි සම්පූර්ණ වූ ව්‍යු මණ්ඩලය වැනි සේක. අග සිට මුල දක්වා පිපී වැනි ගිය මල් ඇති යොදුන්සියක් උස ඇති පරසතූමදාරා රුක වැනි සේක. අටළොස් රියන් බුද්ධරූපය වටා සිටියා වූ බ්‍යාමප්‍රභාමණ්ඩලයෙන් සශ්‍රීක සේක. ගමන්ගත් උතුම් වූ රුවන්මෙරක් වැනි සේක. සුපිපී පියුමෙන් ගැවැසී ගත්තා වූ පියුම්විලක් වැනි සේක. නොයෙක් රත්නයෙන් විසිතුරු වූ උතුම් රුවන්තොරණක් වැනි සේක. තාරකාරස්මිත් ගැවැසී ගත්තා වූ ආකාශතලයක් වැනි සේක. ඇත මැත දිවන්නා වූ පනන්නා වූ ෂට්චර්ණ වූ ඝන

බුද්ධරස්මිමාලාවන් විහිදුවන සේක. නිරුත්තර වූ බුද්ධශ්‍රීන් හා උපමාවිෂයාතික්‍රාන්ත වූ බුද්ධවිලාශයෙන් බබළන සේක. මෙබඳු වූ බුද්ධශ්‍රීන් විරාජමාන ව සක්මන් කරන්නා වූ ඒ බුදුරජාණන් වහන්සේ දැක මේ සියලු දසදහසක් සක්වළ දිව්‍යබ්‍රහ්මාදීහු රැස්වූහ. මේ තැන්හි වූකලී මහත්වූ ධර්මදේශනාවක් විය යුතුය. බුද්ධවංශ දේශනාව වූකලී බොහෝසත්ත්වයන්ට උපකාරීය. ප්‍රසාදවහය. එසේ හෙයින් මම දශබලධාරී වූ සර්වඥයන් වහන්සේගේ මූලප්‍රණිධානයෙහි පටන් බුද්ධවංශදේශනාව විවාලෙමි වී නම්, යහපත් වන්නේය යි සිතා තමන්වහන්සේගේ පරිවාරහික්‍ෂුන් පන්සියක් දෙනා වහන්සේ හා සමග ආකාශයෙන් ගොස් සර්වඥයන් වහන්සේ සමීපයට එළඹූ නමස්කාර කොට දොහොත් මුදුනෙහි පිහිටුවා සිට මහත් වූ චීර්යය ඇති නරොත්තම වූ සර්වඥයන් වහන්සේ! නුඹවහන්සේගේ ප්‍රථමප්‍රණිධානය කෙබඳු ද? කවරකලෙක නුඹවහන්සේ විසින් මේ උතුම් වූ බුදුබව ප්‍රාර්ථනා කරන ලද්දේ දැයි විවාල සේක. එසඳ අසාධාරණඥාන ඇති සංසාරදුක්ඛාදී වූ සියලුදුක්ඛයන් ප්‍රහීණ කළා වූ භාවනායෙන් වඩනා ලද සිත් ඇති, මිහිරි වූ කටහඬ ඇති, මහර්ෂි වූ ධර්මරාජන් වූ සර්වඥයන් වහන්සේ මේ කල්පයට සාරාසඛිඛාකප්ලකෂයකින් මත්තෙහි දර්ශනීය වූ මනොඥ වූ අමර නම් පුරෙක් වූයේ ය. යනාදීන් බුද්ධවංශදේශනාව නිමවා, කෙළවර මේ හදුකල්පයෙහි කකුසඳය - කෝණාගමනය - කාශ්‍යපය යන සර්වඥවරයෝ තුන්දෙනෙක් උපන්නාහුය. මම දැන් සතරවැනි ව ගෞතම නම් බුදු වීමි. මතු මෛත්‍රෙය නම් සර්වඥකෙනෙක් ලෝකයෙහි පහළවෙති. අෂ්ටලෝකධර්මයෙන් අකම්ප්‍ය වූ සියලු ලෝකවාසී වූ සත්ත්වයන් කෙරෙහි පතලා වූ කරුණා ඇති, මේ සර්වඥවරයෝ පස්දෙන ම මේ කල්පයෙහි ම පහළවන්නාහයි, අනාගතවංශදේශනාවට අවසර තබා බුද්ධවංශදේශනාව නිමවා වදාළ සේක.

අනාගතවංශ දේශනාව

සම්බුද්ධශ්‍රීය හා ආරාධනය

ඉක්බිත්තෙන් ආයුෂ්මත් වූ ධම්මසෙනෙවිසැරියුත් මහතෙරුන් වහන්සේ දිව්‍යමනුෂ්‍යයන්ගේ අදහස් දැන අනාගතයෙහි පහළවන්නා වූ මෛත්‍රෙයසර්වඥයන් වහන්සේගේත් වංශය අසනු කැමැති ව සර්වඥයන් වහන්සේ කරා එළඹ නමස්කාර කොට සිවුරු ඒකාංශ කොට බහා දොහොත් මුදුනෙහි බැඳ සිට, ස්වාමීනි! නුඹ වහන්සේ විසින් අනාගතයෙහි මෛත්‍රෙය නම් බුදුකෙනෙකුත් වහන්සේ උපදිති යි, සංකෂපයෙන් වදාරණලද. ඒ මෛත්‍රෙය නම් බුදුහු කෙබඳු සේක ද? ස්වාමීනි භාග්‍යවත් වූ බුදුරජාණන් වහන්සේ! මා කෙරෙහි කරුණාවෙන් විස්තර කොට ඒ අනාගතවංශදේශනාව වදාළ හොත් යහපත් වන්නේය යි, ආරාධනා කළ සේක.

සැරියුත් මහතෙර මහිමය

ඒ සැරියුත්මහතෙරුන් වහන්සේ කෙබඳු සේක ද? යත්:- මනුෂ්‍ය රූපය ඉක්ම දිව්‍යරූපයට නොපැමිණියා වූ රූපසාරයද සියලුලෝකවාසී වූ සත්ත්වයන් විසින්

පිදියයුතු වූ බ්‍රාහ්මණමහාසාරකුලය යි කියනලද කුලසාරය ද, ප්‍රමාණාතික්‍රාන්ත වූ සම්පත්තිසාරය ද, භූවනත්‍රයෙහි පතල වූ චන්ද්‍රාලෝකයක් හා සමාන සශ්‍රීක වූ යසසාරය ද, කුලස්ත්‍රීන්ට ආහරණයක් හා සමාන වූ ආචාරගුණසාරය ද, මාර්ගඵල උපදවන්ට සමර්ථ වූ කුශලසම්භාරසාරය ද, මොවුන්ට ඇත්නුයි කියා ශාරීයයි තෙරුන්වහන්සේගේ මැණියන් බැමිණිදෙවින්ට නමක. උන්ගේ ඖරසපුත්‍රහෙයින් ශාරීපුත්‍ර නම්වන සේක. මහත් වූ සතිපට්ඨාන-සමාසක්ප්‍රධාන-සාද්ධිපාද-ඉන්ද්‍රිය-බල-බොජ්ඣංගභිගාදී වූ ධර්මයන් පිළිගන්ට සමර්ථ මහත් වූ ප්‍රඥා ඇති බැවින් හා ලෝකස්වාමී වූ සර්වඥයන් වහන්සේ හැර ප්‍රඥාවෙන් තමන්වහන්සේ හා සමකෙනෙකුන් ලෝකයෙහි නැති බැවින් ද, පඤ්චමහාගභිගායෙහි වැලි හා සමුද්‍රයෙහි ජලය හා පෘථිවියෙහි පාංශුව මුත් වහන්සේගේ නුවණට ලක්තබන් ගොත් වැලි ආදිය මද, නුවණම බොහෝ වන බැවින් නොගෙවෙන්නා වූ ප්‍රඥා ඇති බැවින් ද, කපක් මුළුල්ලේ වැසිවටකල්හි ජලට්ඨවනපර්වතාදී වූ හැමතැන්හි වගුළු දියබිඤ්ඤ මෙතෙකැ යි පිරිසිඳ කියන්නට සමර්ථ වූ ප්‍රඥා ඇති බැවින් මහත් වූ ප්‍රඥා ඇති සේක. සමචිත්තපරියායසුත්‍රදේශනාවෙන් කෙළලක්‍ෂයක් දිව්‍යමනුෂ්‍යයන් අර්භත්ඵලයට පැමිණ වූ සේක. සෝවාන්-සෙදගැමි-අනගැමිය යන තුන්මග තුන්ඵලයට පැමිණියා වූ සත්ත්වයන් සඛ්ඛායාවක් නැත්තේය. මෙපමණ වූ සත්ත්වයන් විනයනය කරන හෙයින් විනයක නම්වන සේක. චක්‍රවර්ති රජ්ජුරුකෙනෙකුන්ගේ චක්‍රරත්නය පවත්වන්නා වූ ප්‍රධාන පුත්‍රරත්නයක් මෙන් බුදුරජාණන් වහන්සේ විසින් පවත්වන ලද ධර්මචක්‍රය අනුව පවත්වා ධර්මයට සෙනෙවිරත් තනතුරෙහි සිටි බැවින් ධර්මසේනාපති නම් වන සේක. මෙබඳු වූ ගුණගණාභිගයෙන් සමන්විත වූ ඒ ධම්මසෙනෙවිසැරියුත් මහ තෙරුන් වහන්සේ යොදනක් පමණ දිග ඇති රැහැණක් සුවාසු දහසක් යොදුන් පමණ ඇති, ගම්හිර සාගරපත්ලට පැමිණ යා නොහෙන්නා සේ කාලත්‍රයවර්තී වූ සියලුධර්මයන් දැනගන්ට සමර්ථ වූ සර්වඥතාඥානය නොලත් බැවින් ප්‍රාදේශික ඥානයට විෂය වූ සිත සර්වඥතාඥානයට විෂය කොට පවත්වනට අසමර්ථ බැවින් ඒ මෙමත්‍රය බුදුහු නම් කෙබඳුසේක් දැ යි, තමන්වහන්සේගේ සිතට උපන් සැකය මසැස-දිවැස-පැනඇස-බුදුඇස-සමතැස යන පසැස් ඇති, සර්වඥයන් වහන්සේ අතින් විචාරා වදාළසේක. මෙසේ ඒ ධම්මසෙනෙවිසැරියුත් මහතෙරුන්වහන්සේ විසින් ආරාධනා කරන ලද්දා වූ සියලු ධර්මයෙහි අස්බලිත වැ පවත්නා වූ ඥානගති ඇති, සර්වඥරාජෝත්තමයාණන් වහන්සේ රුවන්සක්මනෙහි සක්මන් කරමින් සිටිම රත්ගල්තලාමුදුනෙහි සිංහනාද කරන්නා වූ අභීත කේශරසිංහරාජයක්හු පරිද්දෙන් ගර්ජනා කෙරෙමින් බ්‍රහ්මස්වර විහිදුවා ආකාශගභිගාව ගෙන හැර පානා කලක් මෙන් අනාගතවංශදේශනාවට පටන්ගන්නාසේක්, ශාරීපුත්‍රස්ථවිරයෙනි! සර්වඥකෙනෙකුන් හැර අන්‍යසත්ත්වකෙනකුන් විසින් දේශනාකරන්ට නොපිළිවන් වූ මෙමත්‍රයසර්වඥයන්ගේ මහත් වූ කුශලරාශිය සර්වප්‍රකාරයෙන් කියන්ට නොපිළිවන. එතකුදු වුවත් එකදෙශයකින් කියමි යි දුක්වන්නාවූ බුදුරජාණන්වහන්සේ,

“අනප්පකං පුඤ්ඤරාසිං - අජිතස්සමභායසං,
 නසක්කා සබ්බසො වත්තුං - විඤ්ඤාචරණෙව කස්සචි
 එකදෙසෙනවක්ඛාමි - සාරිපුත්තසුඤ්ඤානිමෙ.”

මෙසේ වදාළසේක. යම්සේ දිවසින් සියලු මහාසමුද්‍රය දැක සිටියා වූ කෙනකුන්ට තමන් විසින් දක්නාලද සියලු මහාසමුද්‍රය දිවස්නැතිකෙනකුන්ට සර්වප්‍රකාරයෙන් දක්වන්ට නොපිළිවන් ද, එක්ප්‍රදේශයකින් බස්වා මේ සමුද්‍රය බලව යි කියා එකප්‍රදේශයක් ම

දක්වනට පිළිවන් ද එපරිද්දෙන් ම සර්වඥතාඥානයෙන් සියලු බුද්ධානුභාවය ප්‍රතිවේධ කොට සිටියා වූ තමන්වහන්සේ විසින් ප්‍රතිවේධ කරන ලද මෛත්‍රියසර්වඥයන් කුශලසමාද්ධිය හා මහානුභාවසම්පන්න යසස්සමාද්ධිය සර්වඥනොවන්තා වූ තොපට සර්වප්‍රකාරයෙන් දක්වන්නට නොපිළිවන. සංස්කාර-විකාර-ලක්ෂණ-නිර්වාණ-ප්‍රඥප්තිය යන පඤ්චවිධඥයමණ්ඩලය හස්තාමලකඥානයෙන් දත්තා වූ සර්වඥකෙනකුත් විසිනු දු ඒ මහත් වූ කුශලරාශිය ඥානගතිය ශීඝ්‍රබැවින් දැනගනට පිළිවන. වාග්ගතිය මඳබැවින් කියන්නට නොපිළිවන. එසේ හෙයින් එකදේශයකින් කියමි. තමන්වහන්සේ විසින් ප්‍රතිඥාකරන ලද අනාගතවංශය එකදේශයකින් දක්වන්නා වූ බුදුරජාණන් වහන්සේ,

“ඉමම්හි හද්දකෙ කප්පෙ - අසඤ්ජාතෙ වස්සකොට්ඨෙ,
මෙත්තෙයොගානාමනාමෙන - සම්බුද්ධොදිපදුත්තමො” යි.

මෙසේ වදාළ සේක.

කල්ප විභාගය

යම් කල්පයෙකිනි සර්වඥවරයෝ පස්දෙනෙක් උපන්නාහු වී නම් ඒ කල්පය අවශේෂ කල්පයන්ට උතුම් වන බැවින් හදුකල්ප නම් වෙයි. එකමකල්පයක සවැනි වූ හෝ, සත් වැනි වූ හෝ, සර්වඥකෙනකුත් වහන්සේ නූපදනා සේක. යටත් පිරිසෙයින් එක්කෙනකුත් වහන්සේ උපදනා සේක. මධ්‍යමවශයෙන් දෙදෙනකුත් වහන්සේ හෝ, තුන්දෙනකුත් වහන්සේ හෝ, සතරදෙනකුත්වහන්සේ උපදනා සේක. උඩත්පිරිසෙයින් බුදුහු පස්දෙනකුත් වහන්සේ එක ම කල්පයක උපදනා සේක. එයින් මත්තේ නූපදනාහෙයින් මේ කල්පය හදුකල්ප නම් විය. මෙහි මහාකල්පය. අසඬ්ඛ්‍ය කල්පය, අන්තඃකල්පය යි කල්පය ත්‍රිවිධ වන්නේය. එහි ගින්නෙන් ලොව නස්නාකල්පි පළමුකොට ම කල්පවිභාගය කරන්නා වූ විපත්තිකර මහා මේඝයෙක් නගා කෙළලක්ෂයක් සක්වළ මහත් වූ ඝනවර්ෂාව වස්තේය. ඒ දැක තුටු පහටු වූ සිත් ඇති මනුෂ්‍යයන් විසින් තමන් වහන්සේ සියලු බිජුවට ගෙන් පිටත් කොට කුඹුරු ආදියෙහි වපුළකල්හි ක්‍රමයෙන් වැඩී ගොයම් සරක් තොලුගානා පමණ වූ කල්හි ගඳුහරවය කෙරෙමින් ගර්ජනා කොට එක්පොදුබිඤ්ඤාවකුත් බිම නො හෙලන්නේය. එතැන් පටන් සිටුවාපු වැසි සම්පත්තිකර මහා මේඝය දක්වා අතුරෙහි එකදවසකුත් නොවන්නේය. ඉක්බිත්තෙන් සංසාරවෘත්තයෙහි අන්තර්ගත වූ සියලු සත්ත්වයන් අතුරෙන් හේතුසම්පන්න වූ සමහර කෙනෙක් ධ්‍යාන උපදවා බ්‍රහ්ම ලෝකයෙහි උපදනාහ. සමහරකෙනෙක් අපරාපර්යවේද්‍යකර්මයෙන් දිව්‍ය ලෝකයෙහි ඉපැද එහි සිට ධ්‍යන උපදවා බ්‍රහ්ම ලෝකයෙහි උපදනාහ. ලෝකයෙහි අපරාපර්යවේද්‍යකර්මයෙන් මිදුනු එක ද සත්ත්වයෙක් නම් නැත්තේය. වැසි සිටුවූ තැනින් මත්තෙහි බොහෝ කලක් ගියකල්හි දෙවැනි සූර්යයෙක් පහළව ආකාශය දුම්වලා නැති කොට දර්පණතලයක් මෙන් නිර්මල කොට පඤ්චමහාගඬිගාව තබා අවශේෂ වූ කුඩා මහත් ගංගා, වැව්, පොකුණු, හෙප්, වළවල් ආදියෙහි පැන් වියලෙන්නේය. තුන්වැනි සූර්යයා පහළ ව ගඬිගා, යමුනා, අවිරවතී, සරභු, මහී යන පඤ්චමහාගඬිගාවන් වියළෙන්නේය. සතරවැනි සූර්යයා පහළ ව අනවතප්තය, ඡද්දන්තය, කුණාලය, කර්ණමුණ්ඩය, රථකාරය, සිංහපතාපය, මඤ්ඤාකිතිය යන මහවිල්සක වියළෙන්නේ ය. පස්වැනි සූර්යයා පහළ ව මහාසමුද්‍රය වියළෙන්නේය. සවැනි සූර්යයා පහළ ව සියලු සක්වල එකඬුම කරවන්නේය. සත්වැනි

සුර්යයා පහළව පෘථිවියෙහි එකප්වාලා ඇවිළ මහපොළොව, මහමෙර, සප්තකුලපර්වත. හිමවත් පර්වතාදීන් දවා වාතුම්මහාරාජකාදී වූ සදිව්‍යලෝකයෙහි රන්රිදී මැණික්මය වූ විමන් දවන්තේය. එයින් නැගී බ්‍රහ්මලෝක පසක් දවා ආහස්සර බ්‍රහ්මලෝකය පැහැර සිටිනේය. යම්සේ මේසක්වළ නසී ද, එපරිද්දෙන් ම කෙළලක්‍ෂයක් සක්වළ සුර්යමණ්ඩල සතක් සතක් පහළවීමෙන් නස්නේයි. ඉක්බිත්තෙන් සියලු සංස්කාර ලෝකය දවා ගිනි නිවී ගියකල්හි යට අපටාකාශය හා මත්තෙහි ආකාශය එක් වැ එකානුකාර වන්නේය. ඊට මැත බොහෝ කලක් ගියකල්හි සම්පත්තිකර මහාමේඝය නගා නහඹතල්කඳ සා ජලධාරා වස්මින් කෙළලක්‍ෂයක් සක්වළ සියලු දාගිය තැන් පුරා අන්තර්ධාන වන්නේය. ඉක්බිත්තෙන් බ්‍රහ්මලෝකය - දිව්‍යලෝකය - මහපොළොවය - මහමෙරය - චක්‍රවාටපර්වතය - හිමාලයපර්වතය - සමුද්‍රය - පඤ්චමහාගභිගාවය - සදන්දහතළාය - ව්‍යු සුර්යය - නක්‍ෂත්‍රතාරකාවෝය යන මේ සියල්ල පහළවන්නේය. මෙසෙයින් සියලු ලොව පළමු පරිද්දෙන් ම ප්‍රකෘතිමත් වන්නේය. එහි විපත්තිකර මහාමේඝයෙහි පටන් ප්‍රචාලෝපවිච්ඡේදය දක්වා මේ අසඹිධ්‍යකල්පය සංවර්ත නම් වෙයි. ප්‍රචාලෝපවිච්ඡේදයෙහි පටන් සම්පත්තිකර මහාමේඝය පහළවනතැන් දක්වා මේ අසඹිධ්‍යකල්පය සංවර්තස්ථායී නම් වෙයි. කෙළලක්‍ෂයක් සක්වළ දිය පුරන්තා වූ සම්පත්තිකර මහා මේඝය පහළ වූ තැන් පටන් ව්‍යුසුර්යයන්ගේ පහළවීම දක්වා මේ අසඹිධ්‍යකල්පය විවර්ත නම් වෙයි. ව්‍යුසුර්යයන්ගේ පහළවීමෙහි පටන් නැවත කල්ප විනාශය කරන්නා වූ විපත්තිකර මහාමේඝය දක්වා මේ අසඹිධ්‍ය කල්පය විවර්තස්ථායී නම් වෙයි.

එයින් වදාළහ බුදුහු:-

“වත්තාරිමානි හික්ඛවෙ කප්පස්ස අසඹිධ්‍යයානි. කතමානි වත්තාරි? සංවට්ටො සංවට්ටට්ඨායී විවට්ටො විවට්ටට්ඨායී” යි.

එහි සංවර්ත නම් කපනැසීමය. සංවර්තස්ථායී නම් නැසී සිටීමය. විවර්ත නම් කප අටගැන්මය. විවර්තස්ථායී නම් අටගෙණ සිටීමය.

මෙසේ මෙබඳු සතර අසඹිධ්‍යකල්පයකින් පිරිහුන්නා වූ කල්පය මහාකල්ප නම් වෙයි. ඒ මහා කල්පයෙහි සතරකොට්ඨාසය සතර අසඹිධ්‍යකල්ප නම් වෙයි. එයින් “විවර්තස්ථායී” ය යි කියන ලද සතරවැනි භාගයෙහි ම සමාක්සම්බුද්ධවරයන් වහන්සේ උපදනාසේක. අවශේෂ වූ තුන්භාගයෙහි නූපදනාසේක. අන්ත:කල්පයත් මෙහි ම සම්භව වන්නේය. මෙසේ මෙබඳු වූ ත්‍රිවිධ කල්පයන් අතුරෙන් “විවර්තස්ථායී” යයි කියන ලද අසඹිධ්‍යකල්පයෙහි නොඑක් කෙළගණන් අවුරුදු මතුමත්තෙහි ඉපැද ඉකුත් වූ කල්ප ද්විපදොක්තම වූ මෙමත්‍රෙය නම් සර්වඥකෙනෙක් ලෝකයෙහි පහළවෙතී, වදාළ සේක. චක්‍රවර්ති රජ්ජුරුවෝය, සතර වරම් මහරජදරුවෝය - ශක්‍ර - සුයාම - සන්තුෂිතාදී වූ දෙවියෝ ය - බ්‍රහ්මයෝය - යන මේ දිව්‍යබ්‍රහ්මාදී වූ දෙපා ඇති සත්ත්වයන්ට උතුම්වන්නාහ. ඒ බ්‍රහ්මාදී වූ දෙවියන්ටත් වඩා උතුම්වන බැවින් සර්වඥයන් වහන්සේ ද්විපදොක්තම වනසේක.

කුශල සමෘද්ධිය

දැන් වූකලී ද්විපදොත්තම වූ මෛත්‍රෙය සර්වඥයන්වහන්සේගේ කුශලසමෘද්ධි ආදිය දක්වන්නාවූ තිලොගුරු බුදුරජාණන් වහන්සේ:-

“මහාපුඤ්ඤෙ මහාපඤ්ඤෙ - මහාඤ්ඤි මහායසො,
මහබ්බලො මහාථාමො උප්පජ්ජස්සති චක්ඛුමා,
මහාගතී සතී චෙ’ව ධිතිමා බාහුසච්චවා,
සඛ්ඛාතා සබ්බධම්මානං ඤාතො දිට්ඨො සුපස්සිතො
පරියොගාළ්භො පරාමට්ඨො උප්පජ්ජස්සති සො ඡනො” යි.

මෙසේ වදාළ සේක.

තවද ශාරීපුත්‍රස්ථවිරයෙනි! ඒ මෛත්‍රෙය බුදුහු තමන් විසින් කරනලද ආනශීලාදී වූ කුශලයට සියලුලොකවාසී සත්ත්වයන්ගේ කුශලය ලක්තබන්ටත් නොසැහෙන හෙයින් මහත්වූ අපමණ වූ කුසල් ඇත්තාහ. මහත්වූ සංස්කාර-විකාර-ලක්ෂණ-නිර්වාණ-ප්‍රඥප්තිය යි කියන ලද පඤ්චවිධඥෙයමණ්ඩලය විෂය කොට පවත්නා වූ මහත් වූ ප්‍රඥාව ඇත්තාහ. අන්‍යන්‍යසාධාරණ වූ ඡට් අසාධාරණඥානාදී මහත් වූ ඥාන ඇත්තාහ. දිව්‍යබ්‍රහ්මාදී සියලු සත්ත්වයන් පිරිවර කොට ඇති හෙයින් මහත් වූ යසපිරිවර ඇත්තාහ. කායබලදසයක් හා ඥානබලදසයක් ඇති හෙයින් මහත් වූ බල ඇත්තාහ. මහත් වූ චතුර්විධ සමාසක්‍රමානවීර්යසඛ්ඛාත වෛතසිකවීර්ය ඇතිහෙයින් මහත් වූ ශක්ති ඇත්තාහ. මහමෙර වුවත් විනිවිද පවත්නා වජ්‍රායුධයක් මෙන් අතීතානාගත වර්තමාන සඛ්ඛාත කාලත්‍රයවර්ති සියලු ධර්මයන් කෙරෙහි අස්බලිත ව පවත්නා අනාවරණඥානසඛ්ඛාත මහත් වූ ඥානගති ඇත්තාහ. වෘක්ෂාදීන්ට පෘථිවිය මෙන් සියලු සත්ත්වයන්ට පරම ප්‍රතිෂ්ඨාවත්තාහ. විදුරුපොළොව මනාකොට කැණ හිඳුවන ලද ඉන්ද්‍රඛීලයක් මෙන් ප්‍රාමාණාතික්‍රාන්ත වූ විෂයයෙහි නිශ්චල ව පිහිටවන්නා වූ සර්වඥතාඥානය හා එක් වූ උපන්නා වූ නොඉල්පෙන්නා වූ ස්වභාවය ඇති මහත්වූ ස්මෘතිශක්ති ඇත්තාහ.

දෘඪ වූ වීර්යපාරමිතාවට කාරණව උපන්නා වූ උත්සාහය ස්වභාව කොට ඇති ඥානසම්ප්‍රයුක්ත උත්තම වූ වීර්යයෙන් සමන්විත බැවින් මහත් වූ ධෛර්ය ඇත්තාහ. දුෂ්ඨය-සමුදය-නිරෝධය-මාර්ගය යි කියන ලද චතුරාර්ය සත්‍යය - වාක්සත්‍යය - පරමාර්ථසත්‍යය යනාදී වූ බහුප්‍රකාරසත්‍යය ප්‍රතිචේධ කොට සිටි බැවින් බහුවිධසත්‍යයන් ඇත්තාහ. අතීත-අනාගත-වර්තමාන සියලු ධර්මයන් ප්‍රඥායෙන් පිරිසිඳ සිටි හෙයින් එම ධර්මයන් අතීතාංශඥානයෙන් මනාකොට ස්පර්ශ කරන්නාහ. මෙම කාලත්‍රය වර්තනිවූ ඥානයෙන් සියලු ධර්ම නමැති සාගරයෙහි පත්ලට බටහ. හස්තයෙන් පිරිමදනා රූපයක් මෙන් ඥාන නමැති හස්තයෙන් සියලු ධර්මයන් සර්වාකාරයෙන් පිරිමදනාහ. මෙබඳු වූ කුශලාදී ගුණසමෘද්ධියෙන් යුක්ත වූ ඒ මෛත්‍රෙය සර්වඥයෝ තමන්ගේ ආනුභාව සමෘද්ධියෙන් දෙවිමිනිසුන් සහිත වූ ලොව පැතිරෙමින් අනාගතයෙහි උපදනෝ වේදැයි වදාළ සේක.

නියත විවරණ ලැබීම

තවද ඒ මෙම ක්‍රියා සර්වඥයන් වහන්සේ කවර සර්වඥකෙනෙකුත් වහන්සේ සමීපයෙන් විවරණ ලැබ කෙතෙක් කල් පාරමී ධර්මයන් පුරා ආ සේකද? අනාගතයෙහි උපදනා සේකද? යත්: ඒ මෙම ක්‍රියා සමාක්සම්බුදුරජාණන් වහන්සේ වූකලී පූර්වභාගයෙහි ජාති-ජරා-ව්‍යාධි සංඛ්‍යාත අනෙකාදීන්වයෙන් සමාකීර්ණ වූ අනවරාග්‍රසංසාරයෙහි ඇවිදිනාසේක් බුද්ධාදී කලාණම්‍යයන් සේවනය, හජනය, පයුරුපාසනය කෙරෙමින් අනෙක ජාති කොට්ඨකසහසුයක් මුළුලෙහි පතිරුපදෙසවාස-සත්පුරුෂසෙවන-සද්ධම්මශ්‍රවණ-යොනිසොමනසිකාර-ධම්මානුධම්ම ප්‍රතිපත්තිය යි කියනලද මේ චතුශ්චක්‍රසම්පත්තිය පුරා මේ කල්පයෙන් යට මොඩනාසඛිධාකප්ලක්‍ෂයකින් මත්තෙහි උතුම් වූ ජම්බුද්වීපයෙහි ප්‍රභාවන්ත නම් චක්‍රවර්තීරජව ඉපද දෙදහසක් ක්‍ෂුද්‍රද්වීප පිරිවරකොට ඇති සතරමහාද්වීපයෙහි සත්ත්වයන් පඤ්චශීලයෙහි පිහිටුවා ප්‍රජාපරිපාලනය කෙරෙමින් වසන්නාහ. එකල ලෝකයෙහි මුහුර්ත නම් සර්වඥකෙනෙකුත් වහන්සේ ඉපද ධම්මසම්පවතුන් සුත්‍රදේශනාව කොට නොයෙක් කෙළලක්‍ෂණයන් ආර්යසමූහයා විසින් පරිවරණලදුව සත්ත්විනයනය කරණසේක.

එකල ප්‍රභාවන්ත නම් චක්‍රවර්තීරජපුරුවෝ බුදුහු ලෝකයෙහි පහළවූසේක, යනු අසා සතිස්සොදනෙක පැතිර සිටියාවූ පර්ෂදින් පිරිවරනලදුව බුදුරජාණන්වහන්සේ කරා එළඹ සත්රුවනින් පූජාකොට වැඳ පර්ෂත් හා සමග එකත්පස්ව හුන්නාහු ධර්මය අසා ප්‍රසන්න වූ සිත් ඇතිව චක්‍රවර්තීසම්පත්තිය හැර මුහුති නම් සර්වඥයන් වහන්සේගේ ශාසනයෙහි මහණව රත්නස්ථවිරයන් වහන්සේය යි මෙනමින් ආකාශනලයෙහි පූර්ණ වන්දුමණ්ඩලය මෙන් ප්‍රසිද්ධව ශීල-සමාධි-ප්‍රඥා ගුණයෙන් යුක්තව පඤ්චාහිඤා-අෂ්ටසමාපත්ති-උපදවා සංසාරය හරණාකැමැතියේකුත් සත්ත්වලෝකය බලා අක්මුල් දැකගත නොහැකි දිරාගිය අවුල්හුකැටියක් වැනිවූ, ගුළු නම් පක්‍ෂීන්ගේ අවුල්කදල්ලක් වැනිවූ, දිරාගිය අවුල් මුදුනණ බබුස්තණ කැටියක් වැනිවූ, දෙසැටදෘෂ්ටිගෙණ සසර නො ඉක්ම වූතියෙන් ප්‍රතිසන්ධිය ප්‍රතිසන්ධියෙන් වූතිය යන නැවත නැවත වූතිප්‍රතිසන්ධි වශයෙන් ප්‍රතිසන්ධිග්‍රහණය කොට ජාති-ජරා ආදීවූ අනෙකප්‍රකාර දුඃඛයෙන් මිදී සිඳී ත්‍රිවිධභවය-චතුර්විධයොනිය - පඤ්චගතිය - සජ්ත විඤානස්ථිතිය- නවසත්ත්වාචාසය යන මෙහි ගොනලුවෙහි ලූ ගොන් මෙන් සිසාරා ඇවිදිනාවූ සත්ත්වසමූහයා දැක කරුණාවෙන් කම්පිතව සිත ඇතිව ඒ සංසාරදුඃඛයෙන් සත්ත්වයන් ගොඩනගනු කැමැතිව සර්වඥතාඥානය ප්‍රාර්ථනාකොට දානශීලාදී පුණ්‍යසම්භාරයන් රැස්කෙරෙමින් මනුෂ්‍යත්මභාවාදී අෂ්ටාභිගයෙන් සමුපෙනව වීර්යාධිකප්‍රඥාවත් බෝධිසත්ත්ව විශේෂයෙන් දානාධ්‍යාය ඇතිව දානයෙහි ඇලී ජීවිතයත් පරිත්‍යාගකොට දන්දීමෙහි බලවත්ව අවගත්තාවූ උත්සාහ ඇතිසේක. එකල ධර්මසභාමණ්ඩපයෙහි රැස්ව උන්නාවූ හික්‍ෂුන්වහන්සේට සිතිවිල්ලක් උපදනේ, මේදානාධ්‍යාය ඇති මහණ අනාගතයෙහි දිව්‍යව උපදී දොහො, නොහොත් ශක්‍රව-මාරව-බ්‍රහ්මව-උපදී දොහො, නොහොත් බුදුවේ දොහොයි, යන මෙසේවූ සිතිවිල්ලක් උපන්නේයි. එසමයෙහි මුහුර්ත නම් සර්වඥයන් වහන්සේ මනාකොට සරහා පිළියෙල කරනලද ධම්මසභාමණ්ඩපයෙහි මනාකොට පනවන ලද උතුම් බුද්ධාසනමස්තකයෙහි සහසුරශ්මීන් සාහරකුක්‍ෂිය බබුළුවන්නා වූ තරුණසුර්යයා මෙන් සියලු ධම්මසභාමණ්ඩපය රුවන්රසධාරාවෙන් පරිෂෙක කරන්නාක් මෙන් නීල-පීත-ලොහිතා'වදාන-මාඤ්ජිමා-ප්‍රභාස්වරය යි කියනලද ඡට්ටර්ණ වූ සනබුද්ධරස්මිමාලාවෙන් බබුළුවමින් තාරකා සමූහයා විසින් පිරිවරනලද පූර්ණවන්දුමණ්ඩලය මෙන් හික්‍ෂුසමූහයා විසින් පිරිවරනලදුව වැඩහුන්සේක,

සුපිපිරත්පියුම් වනමධ්‍යයෙහි සඤ්චාරය කරන්නාවූ පස්වණක් පැහැයෙන් හෙබි භ්‍රමරයුගලයක් වැනිවූ පස් පෑ දිස්නා විසිතුරු ඇස්සඟලින් සියලු පර්ෂද බලා ඔවුන්ගේ අදහස් දැන සිවුදැගඳපිරු රුවන්කරඬුවක් හරණාකලක් මෙන් පර්ෂත් සතුටුකරවමින් මුඛපද්මය විවෘතකොට අෂ්ටාභිගයෙන් සමන්විත බ්‍රහ්මස්වර විහිදුවා මහණෙනි! රම් රත්න නම් මහණ බුදුබිජුවටෙක එතෙම මේසපටලයෙන් සැඟවුනා වූ සුර්යමණ්ඩලය මෙන් ද, වලායෙන් වැසුනු පුන්සඳුමඬල මෙන් ද, හලුවෙන් සැඟවී තුබූ ගිනි පුපුරක් මෙන් ද, පාංශුවෙන් සැඟවී තුබූ ජාතිරභිගමාණිකායක් මෙන් ද, භූමියෙන් සැඟවී තුබූ මහානිධානයක් මෙන් ද, භවයෙන් සැඟවුනේය. විකාශයට ආසන්න වූ උතුම් වූ පියුම්කැකුළක් මෙන් ද, යුගඤ්චරපර්වතාසන්නවූ ළහිරුමඬලක් මෙන් ද, මහරළනැගීමට ආසන්නව සිටි මහාසාගරය මෙන් ද, සර්වඥතාඥානයට ආසන්නව මහානුභාවසම්පන්න වූ මේ වීරපුරුෂතෙමේ මාගේ ශාසනයට වැද සත්රුවන්මහනැවක් සමීපයෙහි සිටි රත්ගල්වතක් මෙන් ද, පූර්ණවන්ද්‍රමණ්ඩලසමීපයෙහි ඖෂධිකාරකාව මෙන්ද, මහාමේරුපර්වතරාජයා සමීපයෙහි පිහිටි යුගඤ්චරපර්වතය මෙන් ද, ඡද්දන්ත නම් හස්තිරාජයා සමීපයෙහි සිටි ඇත්පැටවකු මෙන් ද, චක්‍රවර්තිරජක්හු සමීපයෙහි සිටි ප්‍රධාන පුත්‍රරත්නයක් මෙන් ද, මහාබ්‍රහ්මයා සමීපයෙහි සිටි බ්‍රහ්මකුමාරයක්හු මෙන් ද, මා සමීපයෙහි වසන්නේය. මෙතෙම එසේ මෙසේවූ සත්ත්වයෙක් නොවෙයි. සොඩ්‍යාසච්චායකප්ලක්ෂයකින් මත්තෙහි මෙමතෙය බුදුවන්නේය. එබුදුන්ට ඒ ආත්මභාවයෙහි කෙතූමතී නම් රාජධානියෙක් වාසස්ථාන වන්නේය. බ්‍රහ්මවතී නම් බැමිණිබිසවක් මවුවන්නීය. සඞ්ඛ නම් චක්‍රවර්ති රජපුරුවන්ගේ සුබ්‍රහ්ම නම් පුරෝගීතබ්‍රාහ්මණයෙක් පියවන්නේය. අශෝකය, බ්‍රහ්මදෙවය යන අග්‍රශ්‍රාවකයෝ දෙදෙනෙක් වන්නාහ. සීහනම් උපස්ථායක කෙනෙක් වන්නාහ. පදුමාය සුමනාය යන අග්‍රශ්‍රාවිකාවෝ දෙදෙනෙක් වන්නාහ. සුධන්ය සඞ්ඝනය යන උපාසකවරු දෙදෙනෙක් අග්‍රඋපස්ථායක වන්නාහ. යසවතීය සඞ්ඝය යන උපාසිකාවරු දෙදෙනෙක් අග්‍රඋපස්ථායිකා වන්නාහ. නාගවෘක්ෂයෙක් බෝධිවන්නේය. අධාසුරියන් උසබුද්ධශරීරය වන්නේය. බ්‍යාමප්‍රභාමණ්ඩලය පස්විසියොදනක් තැන පැතිර සිටින්නේය. අසුදහසක් අවුරුදු ආයුෂයවන්නේය යි, මෙසේ විවරණදී වදාරා ස්තූතියකොට උනස්නෙන් නැගී ගඳකිලියට වන්සේක.

ඉක්බිත්තෙන් ඒ මහාපුරුෂයාණන් වහන්සේ තුටුපහටු සිත් ඇතිව දිව්‍යමනුෂ්‍යයන් විසින් පුදනලදුව බුද්ධකාරකධර්මයන් පරීක්ෂාකරනසේක් දශපාරමිතාවන් දැක, අනුලෝම ප්‍රතිලෝමාදී වශයෙන් සම්මර්ශනය කෙරෙමින් දසදහසක් සක්වළ කම්පිත කරවා මෙයින් අන්‍ය වූ බුද්ධකාරකධර්මයෙක් නම් නැත යි, නිප්ඨාවට පැමිණ දෘඪසමාදානය කොට එතැන්පටන් සියලු ලෝකවාසිසත්ත්වයන් අතුරෙන් එකී එකී සත්ත්වයක්හු නිසා කපක්මුළුලෙහිත් නරකයෙහි පැසී දුකින් මුදමීයි, මෙසේ පවත්නා කරුණාවශයෙන් එසේම සියලු සත්ත්වයන් චක්‍රවර්ති රාජ්‍යශ්‍රීති පිහිටුවමීයි, මෙසේ පවත්නා අනුද්දයාවශයෙන් ද, සියලු සත්ත්වයන් වර්තදුඛයෙන් මුදා අර්හත්ඵලයෙහි පිහිටුවමීයි, මෙසේ පවත්නා අනුකම්පා වශයෙන් ත්‍රිවිධසමාදානය සමාදන්ව ප්‍රමාණාතික්‍රාන්තවූ ජාතිකොට්ඨකසහසුයක් මුළුලෙහි පාරමිධර්මයන් පුරමින් ආ සේක.

බුද්ධකාරක ධර්ම

ඒ පාරමිතාවෝ නම් කවුරුද? ඒ පාරමිතාධර්මයන් කෙසේ පිරියයුතුද? යත්:

මහත්වූ බෝධිසත්ත්වවරයන්ගේ උත්තමප්‍රතිපත්තිය මා විසින් කියනු ලබන්නීය. එකඟවූ සිත් ඇතිව සත්පුරුෂයෙහි! මනාකොට අසවි.

දානශීලාදිගුණවිශේෂය හා යෙදීම හේතුවකොටගෙන සත්වොත්තම බැවින් උත්කෘෂ්ටමහාසත්ත්වයෝ නම් බෝධිසත්ත්වවරයෝය ඔවුන්ගේ ස්වභාවය හා දානාදික්‍රියාව පාරමිතා නම්වේ. ඒ පාරමිතාවෝ දැනවිම වන්නාහ. කෙසේද? යත්:- භාග්‍යවත් වූ සියලු ධර්මයන් අනාවරණඥානයෙන් දත්තා වූ සර්වඥඥානාඥානයෙන් දත්තා වූ නික්ලේශී වූ ඒ සමායක්සම්බුදුරජාණන් වහන්සේ විසින්,

“විවිනන්තො තද දක්ඛිං පයමං දනපාරමිං,
පුබ්බකෙහි මහෙසීහි අනුචිණ්ණංමහාපටං.”

යනාදී ක්‍රමයෙන් දානපාරමිතාය - ශීලපාරමිතාය - නෛශ්ක්‍රමාපාරමිතාව - ප්‍රඥාපාරමිතාය - චීර්යපාරමිතාය - කෞන්තිපාරමිතාය - සත්‍යපාරමිතාය - අධිෂ්ඨානපාරමිතාය - මෛත්‍රීපාරමිතාය - උපෙක්‍ෂාපාරමිතාය යන දැනවිමපාරමිතාධර්මයන් දක්වා මෙයින් මත්තෙහි අතීතාදී කාලත්‍රයවර්ති වූ අත් බුද්ධකාරකධර්මයෙක් නම් නැතැයි සනිටුහන් කොට,

‘එත්තකායෙව තෙලොකෙ යෙධම්මා බොධිපාවනා,
තදු’ද්ධං නඤ්ඤාදි දළ්භං තත්‍ර පතිට්ඨහ.

වදාරණලද බැවින්ද, ‘කතීනුබො හන්තෙ බුද්ධකාරකාධම්මා දස බො සාරිපුත්ත බුද්ධකාරකාධම්මා කතමෙදස! දනං බො සාරිපුත්ත බුද්ධකාරකොට ධම්මො සීලංබො සාරිපුත්ත බුද්ධකාරකො ධම්මො නෙක්ඛම්මංබො සාරිපුත්ත බුද්ධකාරකොධම්මො පඤ්ඤාබො සාරිපුත්ත බුද්ධකාරකොට ධම්මො චිරියං බො සාරිපුත්ත බුද්ධකාරකොධම්මො ඛන්තී බො සාරිපුත්ත බුද්ධකාරකොධම්මො සච්චං බො සාරිපුත්ත බුද්ධකාරකොධම්මො අධිට්ඨානං බො සාරිපුත්ත බුද්ධකාරකොධම්මො මෙත්තා බො සාරිපුත්ත බුද්ධකාරකො ධම්මො උපෙක්ඛා බො සාරිපුත්ත බුද්ධකාරකො ධම්මො ඉමෙබො සාරිපුත්ත බුද්ධකාරකා ධම්මා”යි මෙසේ බුදුරජාණන් වහන්සේ මේ දසපාරමිතාව වදාළසේක. මෙසේ වදාරා එයින් මත්තෙහි,

“දනං සීලඤ්ච නෙක්ඛම්මං පඤ්ඤා චිරියෙන පඤ්චමං,
ඛන්තී සච්චමධිට්ඨානං මෙත්තු’පෙක්ඛා’ති තෙදස.”

වදාරණ ලද බැවින්ද,

“දසතො පාරමී නඤ්ඤා දසතො නඤ්ඤා ඌනකා,
අනුනානාධිකා සබ්බා පුරිතා දසපාරමී.”

වදාරණ ලද බැවින් ද, ඒ පාරමිධර්මයෝ දැනවිම වන්නාහ.

පාරමිලක්ෂණාදිය

සියලුම පාරමිතාවෝ සාමාන්‍යයෙන් මෙරමාට අනුග්‍රහකිරීම ස්වභාවකොට ඇත්තාහ. මෙරමාට උපකාර කිරීම හා විකල්ප සහිත බව කෘතාකොට ඇත්තාහ. හිතෙහිබව හා

බුද්ධත්වයම නුවණට වැටහීම් කොට ඇත්තාහ. මහාකරුණාව හා කරුණොපාය ප්‍රඥාව ආසන්නකාරණ කොට ඇත්තාහ. විශේෂයෙන් වූ කලී යම්හෙයකින් කරුණාව හා උපාය ප්‍රඥාවෙන් පිරිසිඳ ගන්නාලද ආත්මොපකරණ පරිත්‍යාගවේතනාව දනපාරමිතා නම් වේද,

කරුණාව හා කාරණප්‍රඥාවෙන් පිරිසිඳගන්නාලද කාය වාක් සුවරිතයද, කාරණහෙයින් අකර්තව්‍යයෙන් වැළකීම හා කර්තව්‍යය කරන්නාවූ වේතනාව සීලපාරමිතා නම් වේද,

කරුණාව හා උපායප්‍රඥාවෙන් පිරිසිඳ ගන්නාලද ආදීනවය දැක්මකොට ඇති කාමභවයෙන් නික්මෙන්නා වූ සිතිවිල්ල නෛෂ්ක්‍රමයපාරමිතා නම් වේද,

කරුණාව හා කාරණප්‍රඥාවෙන් පිරිසිඳ ගන්නා ලද ධර්මයන්ගේ සාමාන්‍යාවබෝධ හා විශේෂාවබෝධය කිරීම ප්‍රඥපාරමිතා නම් වේද,

කරුණාව හා උපායකෞශල්‍යඥානයෙන් පිරිසිඳගන්නාලද කයින් හා සිතින් මෙරමාට වැඩකිරීමට උත්සාහකිරීම විර්ස පාරමිතා නම් වේද,

කරුණාව හා උපායප්‍රඥාවෙන් පිරිසිඳගන්නා ලද සංස්කාරයන්ගේ අපරාධසහනය කිරීම හා අද්වේෂය ප්‍රධානකොට ඇති තදාකාරප්‍රවෘත්ත විත්තොත්පාදය ඤාන්තිපාරමිතා නම් වේද,

කරුණාව හා උපායප්‍රඥාවෙන් පිරිසිඳගන්නා ලද විරතිවේතනාදීන්ගේ හේදය නො වැරදීම සත්‍යපාරමිතා නම් වේද,

කරුණාව හා කාරණයෙහි දක්ෂව පවත්නා නුවණින් පිරිසිඳ ගන්නා ලද අවලසමාදානයෙහි අධිෂ්ඨාන හා ඒ ඒ ප්‍රකාරයෙන් පැවැත්තාවූ විත්තොත්පාදය අධිෂ්ඨානපාරමිතා නම් වේද,

කරුණාව හා උපායකෞශල්‍යඥානයෙන් පිරිසිඳගන්නා ලද ලොව හිත සැප එළවීම හා කාරණහෙයින් සියලු සත්ත්වයන් කෙරෙහි ද්වේෂනොකිරීම මෛත්‍රීපාරමිතා නම් වේද,

කරුණාව හා කාරණප්‍රඥාවෙන් පිරිසිඳගන්නා ලද අනුනය ප්‍රතිසය නැසීම හා ඉෂ්ටානිෂ්ටයෙහිත් සත්ත්වසංස්කාරයන් කෙරෙහිත් සමප්‍රවෘත්ති ඇති බව උපේක්ෂාපාරමිතා නම් වේද,

එසේ හෙයින් දානය වස්තූපරිත්‍යාගය ලක්ෂණකොට ඇත්තේය. දෙයධර්මයෙහි ලොභ නැසීම කෘත්‍යකොට ඇත්තේය. තමා අයත් බව නැතිකිරීම හා භවසම්පත්තිය නුවණට වැටහීම් කොට ඇත්තේය. පරිත්‍යාගකටයුතු වස්තුව ආසන්නකාරණ කොට ඇත්තේය. ශීලය ප්‍රතිෂ්ඨාව ලක්ෂණකොට ඇත්තේය. දුශ්ශීල බව නැසීම කෘත්‍යකොට ඇත්තේය. සුවිබව නුවණට වැටහීම් කොට ඇත්තේය. භය ලජ්ජා දෙක ආසන්නකාරණ කොට ඇත්තේය. “නෛෂ්ක්‍රමය” කාමයෙන් හා භවයෙන් නික්මීම ස්වභාවකොට ඇත්තේය. කාමය හා භවයෙහි ආදීනව ප්‍රකාශකිරීම කෘත්‍යකොට ඇත්තේය. ඒ කාමයෙන් හා භවයෙන් පරාච්ඡුබ්‍ධ නික්මෙන බවක් මෙන් වැටහීම් කොට ඇත්තේය. විත්තොත්‍රාසය හා ශරීරකම්පාව ආසන්න කාරණ කොට ඇත්තේය. “ප්‍රඥව” දක්ෂ වූ දුනුවායක්හු විසින් විදිනාලද ශරවෙගයක් මෙන් යථාස්වභාව ප්‍රතිවේධය හා අස්බලිත ප්‍රතිවේධය

ලක්ෂණකොට ඇත්තේය. ප්‍රදීපයක් මෙන් අරමුණුව බැබළීම කෘත්‍යයකොට ඇත්තේය. අරණ්‍යගත සුදේශිකයක්හු මෙන් නුමුලාවීම වැටහීම් කොට ඇත්තේය. සමාධිය හා චතුරාර්යසත්‍යය ආසන්නකාරණ කොට ඇත්තේය. “වීර්යය” උත්සාහ ස්වභාවකොට ඇත්තේය, උපස්තම්භකත්‍ය කෘත්‍යකොට ඇත්තේය. නො පසුබැස්ම නුවණට වැටහීම් කොට ඇත්තේය. අෂ්ටවීර්යවස්තුව හා සංවේගය ආසන්නකාරණකොට ඇත්තේය. “කෞන්තිය” ඉවසීම ස්වභාවකොට ඇත්තේය. ඉෂ්ටානිෂ්ට සහනය කිරීම කෘත්‍යකොට ඇත්තේය. ඉවසීම වැටහීම්කොට ඇත්තේය. අවිරෝධය හා තත්වු පරිද්දෙන් දැන්ම ආසන්න කාරණකොට ඇත්තේය. “සත්‍යය” අවිසංවාදය ස්වභාවකොට ඇත්තේය. යථාස්වභාවය ප්‍රකාශ කරන බව කෘත්‍යකොට ඇත්තේය. සාධුබව වැටහීම්කොට ඇත්තේය. විනීතබව ආසන්න කාරණකොට ඇත්තේය. “අධිෂ්ඨානය” බෝධිසම්භාරයෙහි පිහිටුවීම ස්වභාවකොට ඇත්තේය. ඒ බෝධිසම්භාරයන්ගේ ප්‍රතිපක්ෂධර්මයන් මැඩපැවැත්ම කෘත්‍යකොට ඇත්තේය. ඒ බෝධි සම්භාරයන් කෙරෙහි නිශ්චලබව වැටහීම් කොට ඇත්තේය. බෝධිසම්භාරය ආසන්නකාරණ කොට ඇත්තේය. “මෙත්තාව” සත්ත්‍වයන්ට හිතකරණයෙන් පවත්නා බව ස්වභාව කොට ඇත්තේය. සත්ත්‍වයන්ට අභිවාද්ධි ඵලවන බව හා ආසාත දුරුකරණ බව කෘත්‍යකොට ඇත්තේය. සෞම්‍ය බව වැටහීම් කොට ඇත්තේය. සත්ත්‍වයන්ට මනාපබව දැක්වීම ආසන්නකාරණ කොට ඇත්තේය. “උපෙක්ෂාව” මධ්‍යස්ථාකාරයෙන් පවත්නා බව ස්වභාවකොට ඇත්තේය. සාධාරණකොට දැක්ම කෘත්‍යකොට ඇත්තේය. අනුන්‍ය ප්‍රතිසය සන්තිඳීම නුවණට වැටහීම්කොට ඇත්තේය. කුලලාකුලලකම්මය ස්වසන්නක බැවින් ප්‍රත්‍යවේක්ෂා කිරීම ආසන්නකාරණ කොට ඇත්තේය. මෙහි මනුෂ්‍යාත්මභාවය ප්‍රධාන කොට ඇති අෂ්ටධර්මයන්ගේ සමොධානවසයෙන් ද, “බුද්ධොබොධෙයාං” යනාදී මූලප්‍රණීධානවශයෙන් ද, පැවැත්තාවූ ප්‍රථම ප්‍රණීධානය සියලු පාරමිතාවන්ට ප්‍රත්‍යය වන්නේය. ඒ අභිනිහාර ප්‍රවෘත්තියෙන් මත්තෙහි සියලු පාරමිතාවන්ගේ සෙවීමය, නුවණට වැටහීමය, සමාදානය, අධිෂ්ඨානය, නිෂ්පත්තිය යන මේ සියල්ල මහාපුරුෂ වූ බොධිසත්ත්වවරයන්ට සම්භ වන හෙයින් මූලප්‍රාර්ථනාව දානශීලාදී සියලු පාරමිතාවන්ට ප්‍රත්‍යය වන්නේය. ප්‍රථම ප්‍රාර්ථනාව යම්සේ ප්‍රත්‍යය වේද, එපරිද්දෙන්ම මහාකරුණාව උපායප්‍රඥාවද සියලු පාරමිධර්මයන්ට ප්‍රත්‍යය වන්නේය. යම්සේ මහාපුරුෂයන්ට ආත්මසැපයෙහි නිරපේක්ෂබවද, නිරන්තරයෙන් අනුන්ට වැඩකිරීමෙහි තත්පර බවද, නො කොටගත හැක්කා වූ මහාබෝධිසත්ත්ව වර්තයෙන් හේදයක් නැති බවද, බෝධිසත්ත්වවර්තයෙහි ප්‍රසාදය ඇතිබවද, ප්‍රසාදය වැඩීමද සත්ත්‍වයන්ගේ දර්ශනාවස්ථාවය-ශ්‍රවණාවස්ථාවය-අනුස්මරණාවස්ථාවය යන මේ ත්‍රිවිධාවස්ථාවෙහිම සත්ත්‍වයන්ට හිතසැප ඵලවීමට කාරණබව සිද්ධවන්නේය. ඒ එසේමැයි:-

ප්‍රඥාවෙන් බුද්ධත්වය සිද්ධවන්නේය. කරුණාවෙන් බුද්ධකාරක ධර්මය සිද්ධවන්නේය. ප්‍රඥාවෙන් තුමු සසරින් එතරවෙති. කරුණාවෙන් අනුන් එතරකෙරෙති. ප්‍රඥාවෙන් අනුන්ගේ දුක් පිරිසිඳ දකිති. කරුණාවෙන් අනුන්ගේ දුකට පිළියම් කරන්ට පටන් ගනිති. ප්‍රඥාවෙන් දුඃඛයෙහි කළකිරෙති. කරුණාවෙන් දුඃඛය පිළිගනිති. ප්‍රඥාවෙන් නිර්වාණයට අභිමුඛවන්නේය. කරුණාවෙන් නිර්වාණයට නො පැමිණෙන්නේය. කරුණාවෙන් සංසාරයට අභිමුඛවන්නේය. ප්‍රඥාවෙන් ඒ සංසාරයෙහි නො ඇලෙන්නේය. ප්‍රඥාවෙන් හැමතනහි විරක්තවන්නේය. කරුණාවෙන් අනුව පවත්නා ඥානයක් බැවින් හැමසත්ත්වයන්ට අනුග්‍රහ කිරීමෙහි නො පවත්නේ නො වෙයි. කරුණාවෙන් සියලු සත්ත්වයන්ට අනුකම්පා කරන්නේය. කරුණාව අනුව පවත්නා නුවණ බැවින් හැමසත්ත්වයන් කෙරෙහි නො ඇලුනා වූ සිත් ඇත්තේ නො වෙයි. ප්‍රඥාවෙන් මමය

මාගේ යන්තක් නැති බව සිද්ධවන්නේය. කරුණාවෙන් වීරයය ඇතිබව සිද්ධවන්නේය. ප්‍රඥාවෙන් තමා නො තවන බව සිද්ධ වන්නේය. කරුණාවෙන් අනුන් නො තවන බව සිද්ධවන්නේය. ප්‍රඥාවෙන් තමහට වැඩ සිද්ධවන්නේය. කරුණාවෙන් අනුන්ට වැඩ සිද්ධ වන්නේය. ප්‍රඥාවෙන් නිර්භය බව සිද්ධවන්නේය. කරුණාවෙන් සංසාරයෙහි නො ඇලෙනබව සිද්ධවන්නේය. ප්‍රඥාවෙන් ධර්මයට අධිපතිබව සිද්ධවන්නේය. කරුණාවෙන් ලොවට අධිපතිබව සිද්ධවන්නේය. කරුණාවෙන් පූර්වොපකාර ඇතිබව සිද්ධවන්නේය. ප්‍රඥාවෙන් මොහවිනාශය සිද්ධවන්නේය. කරුණාවෙන් තෘෂ්ණා විනාශය සිද්ධවන්නේය. ප්‍රඥාවෙන් විදර්ශනඥානාදිවිද්‍යා සිද්ධවන්නේය. කරුණාවෙන් ප්‍රාතිමෝක්ෂසංවර්ගීලාදි වරණසිද්ධිය වන්නේය. ප්‍රඥාවෙන් ශ්‍රද්ධාබලාදි දශබල සිද්ධිය වන්නේය. කරුණාවෙන් අන්තරායකර ධර්මාදියෙහි වෛශාරද්‍යසිද්ධිය වන්නේය. සියලු පාරමිතාවලයට විශේෂයෙන් උපාය බැවින් ප්‍රඥා කරුණා දෙක සියලු පාරමිතාවන්ට ප්‍රත්‍යය වන්නේය. මේ කරුණා ප්‍රඥා දෙක වූකලී දානශීලාදි වූ සියලු දශපාරමිතාවන්ට මෙන් “බුද්ධො බොධෙය්‍යං” යනාදි මූලප්‍රාර්ථනාවටද ප්‍රත්‍යය වන්නේය.

තවද: “කතිනු බො භන්තෙ බුද්ධභූමියො? චතස්සො බො සාරිපුත්ත බුද්ධභූමියො, කතමා චතස්සො? උස්සාහොච හොති වීරියං උම්මග්ගොච හොති පඤ්ඤභාවනා අවඝානං ච හොති අධිට්ඨානං මෙත්තාභාවනා ච හොති හිතවරියා ඉමා බො සාරිපුත්ත චතස්සො බුද්ධභූමියො”යි. දක්වන ලද උත්සාහාදි චතුර්විධ බුද්ධභූමිහුද, “නෙක්ඛම්මප්ඤ්ඤාසයා බොධිසත්තා කාමෙසු දෙසදස්සාවිනො පවිච්චකප්ඤ්ඤාසයා බොධිසත්තා සඛිගණිකාස දෙසදස්සාවිනො අලොභප්ඤ්ඤාසයා බොධිසත්තා ලොභෙ දෙසදස්සාවිනො අදෙසප්ඤ්ඤාසයා බොධිසත්තා දෙසෙ දෙසදස්සාවිනො අමොහප්ඤ්ඤාසයා බොධිසත්තා මොහෙ දෙසදස්සාවිනො නිස්සරණප්ඤ්ඤාසයා බොධිසත්තා සබ්බභවෙසු දෙසදස්සාවිනො”යි. දක්වන ලද මහබෝසතුන්ගේ අදහස් සයද, “කතිනු බො භන්තෙ බොධාය චරන්තානං බොධිසත්තානං අප්ඤ්ඤාසයා? දස බො සාරිපුත්ත බොධාය චරන්තානං බොධිසත්තානං අප්ඤ්ඤාසයා? කතමෙදස දනප්ඤ්ඤාසයා සාරිපුත්ත බොධිසත්තා මච්ඡෙරෙ දෙසදස්සාවිනො සීලප්ඤ්ඤාසයා සාරිපුත්ත බොධිසත්තා අසංවරෙ දෙසදස්සාවිනො -පෙ- උපෙක්ඛප්ඤ්ඤාසයා සාරිපුත්ත බොධිසත්තා සුබ්බුක්ඛෙ දෙසදස්සාවිනො ඉමෙ බො සාරිපුත්ත බොධාය චරන්තානං බොධිසත්තානං දසඅප්ඤ්ඤාසයා”යි දක්වන ලද මහාබොධිසත්තවරයන්ගේ දානාධ්‍යායොදි දශවිධ අධ්‍යායය ද, දානශීලාදි සියලු පාරමිතාවන්ට ප්‍රත්‍යය වන්නේය. එසේම වස්තුන්ගේ අපරිත්‍යාගයෙහි ආදීනවය හා පරිත්‍යාගයෙහි අනුසස් දැක්ම දානාදි පාරමිතාවන්ට ප්‍රත්‍යය වන්නේය.

ප්‍රත්‍යවේක්ෂා ක්‍රමය

දන ප්‍රත්‍යවේක්ෂා

ඒ දානශීලාදියෙහි ප්‍රත්‍යවේක්ෂාක්‍රමය මෙසේ දකුණුය. කෙසේද යත්:-

කෙෂත්‍රවස්තු, හිරණ්‍යස්වර්ණ, ගව, මහිෂ, දාසි, දාස, පුත්‍රදාරාදි වස්තුවෙහි ඇලුනා වූ සිත් ඇති සත්ත්වයන්ට කෙෂත්‍රාදිය බොහෝදෙනා විසින් ප්‍රාර්ථනා කටයුතු බැවින්ද, රජදරුවන් සොරුන් සතුරන් ආදීන්ට සාධාරණ බැවින්ද, විවාදයට පිහිටවන බැවින්ද, සතුරන්

ඇතිවන බැවින්ද, නිස්සාර හෙයින්ද, වස්තුවලට රක්ෂාකිරීම ඇතිකල්හි අනුන්ට පීඩාවට කාරණාහෙයින්ද, විනාශයට කාරණාහෙයින්ද, ශෝකාදිය ඇති කල්හි අනෙකප්‍රකාර දුක් එළවන හෙයින්ද, ඒ වස්තුවෙහි ඇලුම් මූලකාරණකොට ඇති මාත්සර්‍යමලයෙන් වළඳනාලද සිත් ඇති සත්ත්වයන්ට අපායෝත්පත්තිය වනහෙයින් දැ යි මෙසේ මේ අර්ථය නම්:- අනෙකප්‍රකාර වූ බොහෝ අවැඩ එළවන්නේය. එසේහෙයින් ඒ වස්තූන්ගේ පරිත්‍යාගය කිරීම බලවත්වූ අභිවාද්ධියකැයි, වස්තූපරිත්‍යාගයෙහි අප්‍රමාද කටයුත්තේය.

තවද, වස්තුව ඉල්වන්නාවූ යාවකතෙමේ තමාගේ රහස ප්‍රකාශ කොට කියන හෙයින් මට බලවත් විශ්වාස ඇත්තේය යි කියාද, හැරයා යුතුවූ තොප සන්තක වස්තූ පරලොවට ඇරගණ යවයි කියන හෙයින් මට උපදෙස් කියන්නාවූ කලාණමිත්‍රයෙකැයි කියාද, ගිනිගෙන දිලියෙන්නාවූ ගෙයක් මෙන් මරණාගතියෙන් දිලිහෙන්නාවූ ලෝකයෙහි එයින් මා සන්තක වස්තුව පිටත් කරන්ට සහායවන යහළුවෙකැයි කියාද, පිටත්කළ වස්තුව නො නස්නා පරිද්දෙන් නිධාන කොට තබන්ට ස්ථානව සිටියේ යයි කියාද, දානසම්බන්ධාන කුශලකර්මයෙහි සහායවන බැවින්ද, සියලු සම්පත්තීන්ට අග්‍ර වූ අතිදුර්ලභ බුද්ධභූමියෙහි සියලු ලොකොත්තර සම්පත්තියට කාරණ බැවින්ද, ඉල්වන්නා වූ යාවක උත්කෘෂ්ටවූ කලාණමිත්‍රයෙකැයි සැලකිය යුත්තේය.

තවද: මේ යාවකයා විසින් මම බලවත් වූ කාර්යෙකින් සම්භාවනා කරන ලද්දේම වෙමි. ඒ දානක්‍රියාවෙහි ඒ සම්භාවනා මා විසින් නො වරදවා කටයුතුය යි කියාද, ඒකාන්තයෙන් නස්නා සුලු වූ ජීවිතය යාවකයන් නො ඉල්වුවත් මා විසින් දියයුතුය. ඉල්වූ කල්හි කැලම දියයුතුය යි කියාද, උත්තමාධ්‍යාශය ඇති සත්ත්වයන් විසින් යාවකයන් සොයා ඇවිදිත්දන් දිය යුතුය. මාගේ කුශලයෙන් යාවකයා තෙමේම සමීපයෙහි පැමිණියේයයි කියාද, යාවකදානවා ජයෙන් මටම අනුග්‍රහ කරන්නේය යි කියාද, මෙපරිද්දෙන්ම මේ සියලු ජනයා මා විසින් අනුග්‍රහ කටයුත්තේය යි කියාද, යාවකයක්හු නැති කල්හි මාගේ දානපාරමිතාව කෙසේනම් පිරේදැ යි කියාද, යාවකයන් නිසාම මා විසින් සියලු වස්තූ සොයා තිබියයුත්තේය යි කියාද. නො ඉල්වාම මා සන්තක වස්තුව යාවකයෝ තුමු කවරකලක ඇරගණිද්දෝ හෝයි කියාද, කෙසේ නම් මම යාවකයන්ට ප්‍රියවෙමිද, මනවඩමිද, ඒ යාවකයෝත් මට කෙසේ නම් ප්‍රියවෙද්ද, මන වඩද්දැයි කියාද, කෙසේ නම් මම දන්දෙමින් සිටන් දන්දී අන්තයෙහින් සතුටුවෙමිද, බලවත්ව හටගත්තාවූ ප්‍රීතිසෞමනසායෙන් කෙසේ නම් ඔදවැඩි සිත් ඇතිවෙද්දැයි කියාදැයි උදාර්ය බලවත්වූ දානාධ්‍යාශය ඇත්තෝය යි මට යාවකයෝ කෙසේ වූ සිතිවිලි සිතද්ද, නො ඉල්විය දී මම යාවකයන්ගේ අදහස් දැන කෙසේ නම් සිත් පිනවා දන් දෙමිදැයි කියාද, වස්තුවත් යාවකයන් ඇති කල්හි දන් නොදීමෙන් මට බලවත්ව නින්දා බස් උපදන්තේය යි කියාද, කෙසේ නම් මම මාගේ හස්තපාදාදි අවයවයන් හා ජීවිතය යාවකයන්ට පරිත්‍යාග කෙරෙමිදැයි කියාද සැලකිය යුත්තේය.

තවද, මේ අර්ථය නම්:- යමෙක් කඹැලිපණුවා නිරපේක්ෂ වූ බෙපකයා අනුව යේද, එපරිද්දෙන්ම නිරපේක්ෂ වූ දායකයා අනුව යන්නේයයි අර්ථනිරපේක්ෂතාවෙහි සිත් ඉපදවිය යුත්තේය. ඉල්වන්නා වූ සත්ත්ව වූ කලි ඉදින් ප්‍රියපුද්ගලයෙක් වී නම් ප්‍රියපුද්ගලයා මා අතින් ඉල්වන්නේයයි සොම්නස් ඉපදවිය යුත්තේය. ඉදින් ඉල්වන්නාවූ සත්ත්ව තමහට උදාසීන පුද්ගලයෙක් වී නම් මා අතින් මේ වස්තූ ඉල්වන තැනැත්තෝ ඒකාන්තයෙන් මේ වස්තූ පරිත්‍යාගය නිසා මට මිත්‍රවන්නේයයි සොම්නස් ඉපදවිය යුත්තේය. දන්දෙන්නාවූ දායක තෙමේ බොහෝ යාවකයන්ට ප්‍රියවන්නේය. ඉදින් වෙරී පුද්ගලයෙක් ඉල්වා නම් පසමිතුරා මා අතින් ඉල්වන්නේයයි විශේෂයෙන් සොම්නස්

ඉපැදවිය යුත්තේය. මෙසේ ප්‍රිය පුද්ගලයා කෙරෙහි මෙන් මධ්‍යස්ථ පුද්ගල වෙරී පුද්ගලයන් කෙරෙහිදු මෙහිනී පූර්වඛගමකොට ඇති කරුණාව එළවාම දියයුත්තේය. ඉදින් ලෝභය බොහෝ කලක් පුරුව ආ බැවින් ඒ බෝධිසත්තවයන්ට දෙයධර්මය විෂයකොට ඇති බලවත් ලෝභධර්මය උපදී නම් ඒ බෝධිසත්තව ප්‍රතිඥා ඇත්තහු විසින් මෙසේ සැලකිය යුත්තේය. කෙසේද? යත්:- සත්පුරුෂයාණෙනි! සමාස් සම්බෝධිය ප්‍රාර්ථනා කරන්නා වූ තොප විසින් සියලු සත්තවයන්ට උපකාර පිණිස මේ ශරීරය හරණලද්දේ නොවේ ද? ඒ ශරීර පරිත්‍යාගයෙන් උපන්නා වූ කුශලයන් හරණ ලද්දේ නොවේද? එසේ වූ තොපට බාහ්‍යවස්තුවෙහි ඇල්ම ඉපදවී නම් ඇතුන්ගේ නෑමක් හා සමවන්නේය. එසේ හෙයින් තොප විසින් කිසිවස්තුවෙක ඇල්ම නො ඉපැදවිය යුත්තේය. යම්සේ අටගෙණ සිටි මහත් වූ බෙහෙත් රුකකින් මුල් කැමැත්තෝ මුල්ගෙණයෙද්ද, ගැට කැමැත්තෝ ගැට ගෙණයෙද්ද, සුඹුළු කැමැත්තෝ සුඹුළුගෙන යෙද්ද, කඳ කැමැත්තෝ කඳ ගෙනයෙද්ද, වෙළෙප් කැමැත්තෝ වෙළෙප් ගෙනයෙද්ද, අතුකැමැත්තෝ අතුගෙනයෙද්ද, කොළ කැමැත්තෝ කොළගෙනයෙද්ද, මල්කැමැත්තෝ මල්ගෙනයෙද්ද, එලකැමැත්තෝ එලගෙනයෙද්ද, මාසන්තකදෙය මේ සත්තවයෝ ගෙන යෙතියි ඒ බෙහෙත් රුකට කිසි විරෝධ කල්පනාවක් නො වේද, එපරිද්දෙන්ම සියලු ලෝවැස්සන්ට වැඩ පිණිස වීර්යය කරන්නාවූ මා විසින් දැක්වූ කෙළෙහිගුණ නොදන්නා වූ හැම කල්හිම අපවිත්‍රවූ ශරීරය අනුන්ට උපකාර පිණිස පමුණුවනකල්හි ස්වල්පමාත්‍ර වූ මමය මාගේ යයි යන සිතිවිල්ලක් නො ඉපදවිය යුත්තේය. ඒකාන්තයෙන් බිඳෙන්නා වූ විසිරෙන්නා වූ නැසෙන්නාවූ ස්වභාව ඇති මේ අධ්‍යාත්මික බාහ්‍ය මහාභූතරූපයන් කෙරෙහි වෙනස කවරේද, මේ මාගේය මම නම් මේ ආත්මයය මේ මාගේ ආත්මය යන යම් මේ සිතිවිල්ලක් ඇත්නම්; එතෙමේ හුදෙක් මෝහයෙන් පැළඹීම පමණක් වන්නේය. එසේ හෙයින් බාහ්‍යවස්තුවෙහි මෙන් අධ්‍යාත්මික වූ හස්තපාද නේත්‍රාදියෙහිද, මාංසරුධිරාදියෙහිද, අපෙක්‍ෂාවක් නැතිව ඒ හස්තපාදාදී වූ සියල්ල කැමැති කැමැති කෙනෙක් ගෙනයෙත්වායි හරණලද සිත් ඇතිවිය යුත්තේය.

මෙසේ සලකන්නා වූ සමාස්සම්බෝධියට මෙහෙයනලද සිත් ඇති කායජීවිතයෙහි අපෙක්‍ෂාවක් නැති ඒ බෝධිසත්තවයන්ට නිරායාසයෙන්ම කායවචොමනා කර්මය විශේෂයෙන් පිරිසිදුවන්නේය. පිරිසිදුවූ කායවාක්ප්‍රයෝග ඇති, පිරිසිදු වූ ආජීව ඇති, ඒ මහාබෝධිසත්තව තෙමේ ත්‍යාග ප්‍රතිපත්තියෙහි පිහිටුවා අලමනා දෙය යයි නුවණින් හා ගතමනාදෙය යයි නුවණින් යුක්තව වඩවඩා දෙයධර්ම පරිත්‍යාගයෙන් හා අභයදාන ධර්මදානයෙන් සියලුසත්තවයන්ට අනුග්‍රහකරන්ට සමර්ථ වන්නේය. මේ වූකලී දානපාරමිතාවෙහි ප්‍රත්‍යාවේක්‍ෂා ක්‍රම වන්නේය.

ශීල ප්‍රත්‍යාවේක්‍ෂා

ශීලපාරමිතාවෙහි ප්‍රත්‍යාවේක්‍ෂාක්‍රම කෙසේ ද? යත්:- මේ ශීලය නම්:- ගච්ඟා, යමුනා යනාදී පඤ්චමහාගච්ඟාවන්ගේ ජලයෙන් හා සමුද්‍රයෙහි ජලයෙන් සුද්ධකරන්ට නොපිළිවන් ද්වේෂමලය පිරිසිදු කරන්නා වූ ජලයක් හා සමාන වන්නේය. රන්වන් සඳුන් ගෝසී සඳුන් ආදී වූ ශීතල ද්‍රව්‍යයෙන්, දුරුකරන්ට නොපිළිවන් රාගාදී පරිලාභය සන්හිඳුවන්නා වූ ශීතල ද්‍රව්‍යයෙක මුත්තර ඔටුනු මිණිකොඩොල් ආදී වූ බොහෝ ජනයා සැරහෙන්නා වූ ආහරණයට වඩා අසාධාරණ වූ සත්පුරුෂයන්ගේ සැරහීමට අලඛිකාර විශේෂයෙක.

තවද: ශීලය නම්: සියලුදිග හමන හෙයින් සඳුන් ආදී කිසිවෙකින් නො කරන ලද හැමකලට සුදුසු වූ සුගන්ධද්‍රව්‍යයෙක. ක්‍ෂත්‍රිය මහාසාරය, බ්‍රාහ්මණ මහාසාරය, ගෘහපති මහාසාරය, යනාදී වූ සියලු මනුෂ්‍යයන් විසින් ද, දිව්‍යබ්‍රහ්මාදී සියලු දෙවියන් විසින්ද වැදීම පිදීම ආදිය ඵලවනහෙයින් උත්කෘෂ්ට වූ වශීකරණමන්ත්‍රයෙක. වාතුමමහාරාජකාදී සදිව්‍යලෝකයට නැගෙන පිණිස ලන ලද හිණිපෙතිපච්ඡිකිතියක් හා සමාන වන්නේය. ප්‍රථමධ්‍යානාදී අෂ්ටසමාපත්තිය හා සාද්ධිවිධාදී පඤ්චාභිඤ්චට පැමිණීමට උපාය වන්නේය. නිර්වාණ නැමැති මහපුරයට පමුණුවන්නා වූ මාර්ගයක් හා සමාන වන්නේය. ශ්‍රාවකසම්පත්තිය-ප්‍රත්‍යක්‍ෂබෝධිසම්පත්තිය-සමාක්සම්බෝධිසම්පත්තිය යන මේ ත්‍රිවිධසම්පත්තීන්ගේ පිහිටීමට ආධාරභූමියක් හා සමාන වන්නේය. යමක් සිතුවොත් පැතුවොත් ඒ ඒ දෙය සමාද්ධවත්ව උපායක් බැවින් මේ ශීලය වින්තාමාණිකාකල්පවාක්‍ෂාදියත් ඉක්ම පවත්වන්නේය.

එසේ හෙයින් වදාරණ ලදි:- “ඉජ්ඣිස්සති භික්ඛවෙ සීලවතො වෙතො පණ්ඩි විසුද්ධත්තා”යි. “ආකඛ්ඛෙය්‍ය වෙ භික්ඛවෙ භික්ඛු සබ්‍රහ්මචාරීනං පියොවස්සං මනාපො ගරුව භාවතීයෙති සීලෙ සෙවස්ස පරිපුරකාරී” යනාදීන්ද, “අවිජ්ජපටිසාරඝානී බො ආනන්ද කුසලානී සීලානී” යනාදීන්ද, “පඤ්චමෙ ගහපතයො ආනිසංසා සීලවතො සීලසම්පද්‍ය” යනාදීන් ද වදාරණ ලද පාලිවශයෙන් ශීලයෙහි ගුණ විශේෂයෙන් සැලකිය යුත්තේය.

තවද අග්ගිකධර්මාපමසුත්‍රාදීන්ගේ වශයෙන් ශීලවිනාශයෙහි ආදීනවද සැලකිය යුත්තේය. සීලය නම්:- ප්‍රීතිසෞමනස්‍යය ඵලවන්ට කාරණහෙයින්ද, අත්තානුවාදභය-පරානුවාදභය-දණ්ඩභය-දුර්ගතිභයාදිය නසන හෙයින්ද, නුවණැත්තන් විසින් ප්‍රහංසාකටයුතු බැවින්ද, විපිළිසර නොවීමට කාරණහෙයින්ද, ලොකිකලොකොත්තර සම්පත් සම්බන්ධත අභිවාද්ධි ඵලවන හෙයින්ද, කුලසම්පත්තිය - ධනසම්පත්තිය - අධිපතිසම්පත්තිය - රූපසම්පත්තිය - ස්ථානාත්තරසම්පත්තිය - බන්ධුසම්පත්තිය - මිත්‍රසම්පත්තිය යන මේ සියලු සම්පත්තීන් මැඩපවත්නා හෙයින්ද, සීලය උතුම් වූ ගුණඇත්තේ යයි සැලකිය යුත්තේය.

තවද සිල්වත්හට තමාගේ ශීලසමාද්ධිය නිසා මාවිසින් ඒකාන්තයෙන් කුසල්කරණලද කලණ වූ ක්‍රියාවක් කරණලද; භය පරිත්‍රාණයක් කරනලදැයි, මහත්වූ ප්‍රීතිසෞමනස්‍යය උපදන්නේය. තවද සිල්වත්හට “කච්චිනු බො මෙ අත්තා සීලතො න උපවදනීති”යි යුබැවින්ද, “කච්චිනු බො මං අනුච්චිච්චිඤ්ඤු සබ්‍රහ්මචාරී සීලතො න උපවදන්ති” යි යුබැවින්ද, අත්තානුවාද භය-පරානුවාදභය නැත්තේය. දණ්ඩභය-දුර්ගතිභය දෙක කැලම නැත්තේය. සිල්වත්වූ පුද්ගල කලණවූ ධර්මයන් ඇත්තේයයි විඥයන් විසින් ප්‍රහංසා කටයුතු වන්නේය. තවද මා විසින් ඒකාන්තයෙන් පාපයෙක් කරනලද රෝදු වූ ක්‍රියාවෙක් කරණ ලද, කලුෂධර්මයෙක් කරණලදැයි, දුස්සීලයහට යම් විපිළිසරෙක් උපදීනම් ඒ සිත්කලකිරීම සිල්වත්හට නූපදන්නේය. තවද මේ ශීලය නම්:- අප්‍රමාදයට කාරණ හෙයින්ද, ඥාතිව්‍යසන-භොගව්‍යසන-රෝගව්‍යසනාදිය දුරුකරන්ට කාරණ හෙයින්ද, මහත් වූ වැඩ සාදන හෙයින්ද, අභිවාද්ධිකාරණ බැවින්ද, උතුම් වූ මඟුලක් හා සමාන වන්නේය. සිල්වත්වූ හීනජාතික සත්ත්වයෙකුත් ක්‍ෂත්‍රියමහාසාරාදීන් විසින් පිදියයුතු වන්නේය. ශීලසමාද්ධිය කුලසම්පත්තිය මැඩපවත්වන්නේය. තවද සොරුන්-සතුරන්-රජදරුවන්-වේයන්-මීයන්-ගිනි-දිය ආදීවූ සියල්ලට අසාධාරණ හෙයින්ද, මීය පරලොව යන්තහු අනුව යන හෙයින්ද, මහා ඵල මහානිසංස ඇතිවන බැවින්ද, සමඵව්දර්ශනාදී ගුණයන්ට පිහිටවන බැවින්ද, ශීලධනය බාහ්‍යධනය මැඩ පවත්වන්නේය. උත්කෘෂ්ට වූ

අනිමා ලඝිමාදිවු චිත්තය ඵෙශ්වර්යයට පිහිටවන බැවින් ශීලය ඤාත්මණාදීන්ගේ ඵෙශ්වර්ය මැඩපවත්තේය. ඒ ඒ සත්ත්වනිකායෙහි සත්ත්වයන්ගේ ඵෙශ්වර්යය ශීලයම කාරණකොට ඇත්තේය.

“යොව වස්සසතං ජීවෙ දුස්සීලො අසමාහිතො
එකාහං ජීවිතං සෙයො - සීලවත්තස්ස කොයිනො”

යුබැවින් දුශ්ශීල පුද්ගලයාගේ සියක් අවුරුදු ජීවත්වීමටත් වඩා සිල්වත් පුද්ගලයාගේ එකදවසකුත් ජීවත්වීම උතුම් වන්නේය. ශික්ෂාප්‍රත්‍යක්ඛ්‍යානය කළ පුද්ගලයාගේ ජීවත්වීමට වඩා මරණයම උතුම්වන්නේය යි, වදාළ බැවින් ශීලය ජීවිතයට වඩා විශිෂ්ටතර වන්නේය. වෛරීන්ටත් මනොඥබව එළවන බැවින්ද, ජරාරොග විපත්තියෙන් මැඩපැවැත්ත නොහැකි බැවින්ද, ශීලය රූපසම්පත්තිය ඉක්මපවත්තේය. ප්‍රාසාද-මණ්ඩප-කුටාගාර-සඳලු-මඩු ආදී ස්ථාන විශේෂයන්ද, රජ-යුවරජ-සෙනෙවිරත් ආදී ස්ථානාන්තර විශේෂයන්ද ශීලය මැඩ පවත්තේය. සැප විශේෂයට පිහිටවන බැවින්ද, ඒකාන්තයෙන් වැඩසිද්ධකරණ හෙයින්ද, පරලොව යන්තහු අනුව යන හෙයින්ද, ස්වභාවයෙන් ස්තේහිව අත්පා මෙහෙවර කරන්නවුන්ද, බැඳුණයන් හා මිත්‍රයන්ද, ශීලය ඉක්ම පවත්තේය.

එයින් වදාළහ බුදුහු:-

“න තං මාතා පිතා කයිරා අඤ්ඤොවා පිව ඤාතකා
සම්මා පණ්හිතං චිත්තං සෙයොසො තං තතො කරෙයි”

තවද හස්ති-අශ්ව-රථ-පදාති සඛිඛ්‍යාත වතුරච්චිනී සේනාවෙන්ද, මන්ත්‍රොෂධාදී වූ නොයෙක් ශාන්ති විධියෙන්ද, ආරක්ෂාව නොකට හැකි බැවින් ආත්මාධීන හෙයින්ද, අපරාධීන හෙයින්ද, මහත්වූ විෂය ඇති බැවින්ද, ශීලයම විශිෂ්ටතර වන්නේය.

එයින් වදාළහ බුදුහු:-

“ධම්මො භවෙ රක්ඛති ධම්මචාරිං.
ධම්මො සුචිණ්ණො සුඛමාවහාති,
එසානිසංසො ධම්මෙ සුචිණ්ණෙ
නදුග්ගතිං ගච්ඡති ධම්මචාරී”යි.

මෙසේ ශීලය අනෙකප්‍රකාර ගුණයෙන් සමන්විතය යි සලකන්නා වූ පුද්ගලයාහට අසම්පූර්ණ වූ ශීලය සම්පූර්ණ බවට පැමිණෙන්නේය. නොපිරිසිදු වූ ශීලය පිරිසිදුවන්නේය. ඉදින් ඕහට බොහෝකලක් අඛ්‍යාසයෙන් ශීලයට විපක්ෂ වූ රාගද්වේෂාදී අකුශලධර්මයෝ අතරතුරෙහි උපදනාහු වී නම් ඒ බෝධිසත්ත්වප්‍රතිඥා ඇත්තහු විසින් මෙසේ සැලකිය යුත්තේය. කෙසේද? යත්:-

සත්පුරුෂය! තා විසින් සමයක් සම්බොධිඥානය ප්‍රාර්ථනා කරණ ලද, ශීලපුරුෂයක් නැතිව ලොකික සම්පත්තියටත් පැමිණෙන්නට නොපිළිවන. ලෝකෝත්තර සම්පත්තියට පැමිණෙන්නට කැලම නොපිළිවන. සියලු සම්පත්තීන්ට අග්‍ර වූ සමයක්සම්බෝධියට පිහිටවූ ශීලයෙන් උත්කෘෂ්ට වූ බවට පැමිණිය යුතු නොවේද, එසේ හෙයින්,

“කිකිව අණඩං වමරිව වාළධිං
පියංව පුත්තං නයනංව එකකං,
තථෙව සීලං අනුරක්ඛමානකා
සුපෙසලා හොථ සද සගාරවා”යි.

යනාදීන් වදාරණලද ක්‍රමයෙන් මනාකොට ශීලසංරක්ෂණය කරන්නා වූ තොප විසින් ඉතා ප්‍රියශීලී විය යුතුය. තවද තොප විසින් ශ්‍රාවකයානස-ප්‍රත්‍යක්ෂබුද්ධියානස-සමාස්සමිබුද්ධියානස යන ත්‍රිවිධියානසෙහි ධර්මදේශනාවෙන් ඇතුළත්කිරීම හා ශීල-සමාධි-ප්‍රඥාවෙන් මිහිකිරීම කටයුත්තේය. අපථාසේවනය කරන්නා වූ පුරුෂයක් හට වෙදකු කරණ පිළියමක් මෙන් දුශ්ශීලපුද්ගලයාගේ වචනය සාරකොට නොගතයුත්තේය. එසේ හෙයින් මම කෙසේ නම් ඇදහිලි කටයුතුව සත්ත්වයන්ගේ ත්‍රිවිධ වූ බෝධියට ඇතුළත් කිරීම හා ශීල-සමාධි-ප්‍රඥාවන්ගේ මිහි කිරීම කෙරෙමිදැයි, ස්වභාවයෙන් පිරිසුදු සිල් ඇතිවිය යුත්තේය. කිසිම ධ්‍යානාදී ගුණවිශේෂයක් හා යෙදීම හේතුවකොට ගෙන මාගේ සත්ත්වයන්ට උපකාර කරන්ට සමර්ථ බවද, ප්‍රඥා පාරමිතාදීන්ගේ පිරීමද, ධ්‍යානාදිවූ ගුණධර්මයෝද, ශීලපාරිශුද්ධිය නැතිව නොවන්නාහුයයි, මනාකොට ශීලය පිරිසිදු කටයුත්තේය.

නෛෂ්කමථී ප්‍රත්‍යවේක්ෂා

තවද ගිහිගෙයි විසීම නම්:- ඉතා අවුල්වන්නේය ප්‍රච්ඡාය නම්:- රාජපථයක් හා සමාන වන්නේය යනාදීන් ගිහිගෙයි ආදීනවද, පඤ්චකාමය නම්:- ඇටසැකිල්ලට බඳු වූ උපමා ඇත්තේය යනාදීන් කාමයෙහි ආදීනවද, පුරුෂයෙක් ණයගෙන වෙළඳාම් ආදී වූ ඒ ඒ කාර්යෙහි යොදාද යනාදීන් කාමච්ඡන්දයෙහි ආදීනව දැක්වීම පෙරදැරිකොට ප්‍රච්ඡාය නම්:- අභ්‍යවකාශයක් හා සමාන වන්නේය. යනාදීන් පැවිදිවීමෙහි අනුසස් සැලකීම් වශයෙන් නෛෂ්කර්මය පාරමිතාවෙහි ප්‍රත්‍යවේක්ෂා කටයුත්තේය.

ප්‍රඥ ප්‍රත්‍යවේක්ෂා

තවද ප්‍රඥාව නැතිව දානාදී කුශලධර්මයෝ පිරිසුදු නොවන්නාහ. තමන් තමන්ගේ ක්‍රියාසිද්ධියෙහි සමර්ථ නො වන්නාහයි ප්‍රඥාවෙහි ගුණ සිහිකටයුත්තේය. යම්සේ ජීවිතය නැතිව ශරීර යන්ත්‍රය නොහොබිද, ස්ථාන නිෂද්‍යාදී වූ ඒ ඒ ක්‍රියාවෙහි යෙදෙන්නට අසමර්ථ වෙද, යම්සේ වක්‍රුරාදී වූ පඤ්චේන්ද්‍රියයෝ විඥානය නැතිව තමන් තමන්ගේ විෂයෙහි දර්ශනශ්‍රවණාදී කෘත්‍යය කරන්ට අසමර්ථ වෙදද, එපරිද්දෙන්ම ශ්‍රද්ධාදී ඉන්ද්‍රියයෝ ප්‍රඥාව හැර ස්වකෘත්‍යප්‍රතිපත්තියැ අසමර්ථවන්නාහයි, ප්‍රඥාව පරිත්‍යාග ප්‍රතිපත්තියෙහි ප්‍රධානකාරණයක් වන්නේය. දල්වනලද ප්‍රඥා නමැති ඇස් ඇති, මහාබෝධිසත්ත්වයෝ තමන්ගේ හස්තපාදාදී වූ අභිගපරිත්‍යාග කොටත් ආත්මෝක්ෂය නොකෙරෙති. මෙරමා හට නින්දාත් නොකෙරෙති. බෙහෙත් රුකක් මෙන් විකල්ප රහිත වන්නාහ. අතීතාදී කාලත්‍රයෙහිම හටගත්තා වූ සොම්නස් ඇති වන්නාහ. ප්‍රඥා වශයෙන් උපායකෝශලයාඥානය හා යෙදීම හේතුවකොට ගෙන පරිත්‍යාගය පරහිතප්‍රවෘත්තියෙන් දානපාරමිතාවට පැමිණෙන්නේය. තමා සඳහා භවභොගසම්පත් කැමැතිව දේ නම් ‘යම් සේ වැට තෙල් ඇත්තාක් පහණදිලියේද ඒ නැතිවිටම නිවේද, එපරිද්දෙන්ම කර්මශක්තිය ඇතිතාක්කල් විපාකදෙයි. ඒකර්මශක්තිය නැතිවිටම විපාක නොදෙන්නේය. මෙරමාට වැඩසඳහා දුන දන වූකලී

දානපාරමිතාවයට පැමිණ තුන්බෝධියෙන් එක්තරා බෝධියක් දී මිස නො නවත්වේය. තවද ප්‍රඥාව නැතිකල්හි තෘෂ්ණා-දෘෂ්ටි-මානාදි සංක්ලේශධර්මයන්ගේ නොනැසීම හේතුවකොට ගෙන ශීලවිශුද්ධිය නොවන්නේය. ශීලවිශුද්ධිය නැති කල්හි සර්වඥගුණයට පිහිටුවෙකක් කැලම නොවන්නේය. නුවණැත්තා වූ සත්පුරුෂයාට ගිහිගෙයි විසීමෙහි පඤ්ච කාමගුණයෙහි සංසාරයෙහි ආදීනව හා ප්‍රවුඡ්ඡාවෙහි-ධ්‍යානසමාපත්තියෙහි-නිර්වාණයෙහි අනුසස් මනාකොට සලකන්නේ පැවිදිව ධ්‍යාන-සමාපත්ති උපදවා නිර්වාණයට යන්නාවූ සිත් ඇතිව අවශේෂ සත්ත්වයනුත් ඒ ධ්‍යානසමාපත්ති ආදියෙහි පිහිටුවන්නේය. විරියයත් ප්‍රඥාවත් නැතිව නුවණින් යුත් විරියයක් නොවන බැවින් කැමැත්ත සිද්ධකොටගත නොහෙන්නේය. ප්‍රඥාවෙන් යුක්ත නොවී කරන්නාවූ කාර්යටත් වඩා නොකොට තබාපීමම උතුම් වන්නේය. ප්‍රඥාසහිතවිරියයෙන් කරනට පටන්ගත් කාර්යයෙක් උපායෙන් යුක්තව කරණහෙයින් අතුරෙහි තිබී නො ගොස් වහා සමාද්ධ වන්නේය. තවද නුවණැති පුද්ගලයාම අනුන් විසින් කරණ අනුපකාරාදි සහනය කරන්නේය. අප්‍රාඥසත්ත්වහයා ඇසිල්ලකුත් නො ඉවසන්නේය. බලවත් ප්‍රඥා නැති සත්ත්වයාට මෙරමා විසින් කරන ලද අපරාධ ක්ෂාන්තියට ප්‍රතිපක්ෂවම මතුමත්තෙහි වැඩෙන්නේය. නුවණැත්තා වූ සත්ත්වයාට අනුන් විසින් කරන ලද අපරාධ ක්ෂාන්තියම මතු මත්තෙහි අභිවාද්ධි කිරීම් වශයෙන් ස්ථිරත්වය පිණිස පවත්වන්නේය. තවද ප්‍රඥාවෙන්ම වාක්සත්‍යය, විරතිසත්‍යය, පරමාර්ථසත්‍යය යන ත්‍රිවිධසත්‍යය ද, ඒ ත්‍රිවිධසත්‍යයන්ගේ උත්පත්තිකාරණ ද, ඔවුන්ට ප්‍රතිපක්ෂධර්මයන් ද, තත්වූ පරිද්දෙන් දැන මෙරමාට වඤ්චාකොට වරදවා නො කියන්නේය. ප්‍රඥාබලයෙන් තමා උපස්ථම්භ කොට ධෛර්යසම්පත්තියෙන් සියලු පාරමිතාවෙහි අවලසමාදානයෙන් පිහිටවන්නේය. තවද: ප්‍රඥාවෙන් ම ප්‍රිය මධ්‍යස්ථ චෛරී පුද්ගලයන් කෙරෙහි විභාගයක් නො කොට හැමසතුන් කෙරෙහි මෙමතී ඵලවන්ට සමර්ථ වන්නේය. තවද, ප්‍රඥා වශයෙන් ලාභය-අලාභය-අයසය-යසය-නින්දාය-පසංසාය-සුඛය-දුක්ඛය යන අෂ්ටලෝකධර්මය තමහට පැමිණි කල්හි එහි නිර්විකාරීව මධ්‍යස්ථ වන්නේය. මෙසේ සියලුම පාරමිතාවන්ට ප්‍රඥාවම නිර්මල කාරණයෙකැයි ප්‍රඥාගුණය ප්‍රත්‍යාවේක්ෂා කටයුත්තේය.

තවද: ප්‍රඥාව නැතිව ප්‍රථමමාර්ගසම්පත්තියක් නොවන්නේය. දෘෂ්ටිසම්පත්තියත් නො වන්නේය. ශීලසම්පත්තියත් නොවන්නේය. ශීලදෘෂ්ටිසම්පත්තිය නැත්තාහට සමාධිසම්පත්තියත් නැත්තේය. විත්තසමාධිය කරන්නට අසමර්ථ වූ පුද්ගලයා විසින් මාර්ගඵලාදි ආත්මහිතමාත්‍රයකුත් සිද්ධ කරනට නො පිළිවන. උත්කර්ෂයට පැමිණියාවූ පරහිතය කැලම සිද්ධකරනට නො පිළිවන්නේයයි පරහිතප්‍රතිපත්තියෙහි යෙදෙන්නා වූ තොප විසින් සකස් කොට ප්‍රඥාව පිරිසිදු කිරීමෙහි අභ්‍යාස කටයුත්තේ යයි බෝධිසත්ත්වයන් තමන් තමන්ට අවවාද කටයුත්තේය.

තවද: ප්‍රඥානුභාවයෙන් මහාබෝධිසත්ත්වයෝ සත්‍යාධිෂ්ඨානය, ත්‍යාගාධිෂ්ඨානය, උපසමාධිෂ්ඨානය, ප්‍රඥාධිෂ්ඨානය යන චතුරධිෂ්ඨානයෙහි පිහිටා දාන, ප්‍රියවචන, අර්ථවරියා, සමානාත්මතාය යි කියනලද සතරසංග්‍රහ වස්තුවෙන් ලොවට අනුග්‍රහ කෙරෙමින් සත්ත්වයන් නෛර්යාණික මාර්ගයට ඇතුළත් කරන්නාහුය. ඒ සත්ත්වයන්ගේ ශ්‍රද්ධාදි ඉන්ද්‍රියනුදු මුහුකුරුවන්නාහුය. තවද: ප්‍රඥාබලයෙන් රූපස්කන්ධය, වේදනාස්කන්ධය, සංඥාස්කන්ධය, සංස්කාරස්කන්ධය, විඥානස්කන්ධය යන පඤ්චස්කන්ධයෙහිද, චක්ඛායතනය, සොත්තායතනාදි ද්වාදසායතනයෙහි ද, චක්ඛුධාතු සොත්තධාතු ආදී වූ අෂ්ටාදශධාතුවෙහි ද, විනිවිද පවත්නා නුවණ ඇතිව

“අවිච්ඡාදනවිච්ඡාදනසංඛාරා” යනාදීන් දක්වනලද සංඝාර ප්‍රවෘත්තිය හා “අවිච්ඡාදනවිච්ඡාදනසංඛාරවිච්ඡාදනසංඛාරා” යනාදීන් දක්වන ලද සංඝාරවිච්ඡාදන තත්ව පරිද්දෙන් දාන දානාදි ගුණයන් විශේෂයෙන් අභිවෘද්ධිකර බවට පමුණුවමින් බෝධිසත්ත්ව වර්තය සම්පූර්ණව කරන්නේය. යනාදීන් අනෙකප්‍රකාරයෙන් ප්‍රඥාගුණය මනාකොට සලකා ප්‍රඥපාරමිතාව වැඩිය යුත්තේය.

වියඞ් ප්‍රත්‍යවේක්‍ෂා

තවද: පෙනෙන්නා වූ නිෂ්ඨා ඇති ලෝකික සත්ත්වයන් විසින් කළමනාවිරිය හීනවිරිය පුද්ගලතෙමේ කොටනිමවාගත නො හෙන්නේය. දෘඪවිරිය ඇති දුක්පරීක්‍ෂා නො කරන්නා වූ පුද්ගලයාම පටන්ගත් කාරිය අතුරෙහි නො තබා කොට සමෘද්ධ කරන්නේය. තවද: හීන විරිය සත්ත්ව තෙම සංඝාර නැමැති මහවතුරෙන් සියලු සත්ත්වයන් එතර කෙරෙමි යි නිස්තරණයට පටන් ගැනීම අසමර්ථ වන්නේය. මධ්‍යමපුද්ගල පටන් ගෙන අතුරෙහිම නිමාවට පැමිණෙන්නේය. උත්කෘෂ්ටවිරිය ඇති පුද්ගල වූ කලි ආත්මසැපයෙහි අපෙක්‍ෂාවක් නැතිව සසරසයුරෙන් එතර කරන්ට සිතූ සත්ත්වයන් පරතෙරට පමුණුවාම නිෂ්ඨාව දක්නේය යි විරියසම්පත්තිය ප්‍රත්‍යවේක්‍ෂා කටයුත්තේය. තවද: රාගාදීවූ දෝෂසමූහයන් මදනැගි ඇතුන් පරිද්දෙන් නොවැලකිය හැකි බැවින්ද, ඒ රාගාදීන් මුල්කොට ඇති පාපකර්මයන්ගේ සමාදානය හිසගසන්නට ඔසවාගත් කඩු ඇති වධකපුරුෂයක්හු හා සමාන බැවින්ද, ඒ පාපකර්මය කාරණ කොට ඇති නරකාදි සතර අපාය හැමකලම හළදොරව තිබෙන හෙයින්ද, ඒ අකුශලකර්මයෙහි යොදන්නා වූ පාපමිත්‍රයන් හැමකලම සම්පයෙහි ගැවසී ගෙන සිටින හෙයින්ද, ඒ පාපමිත්‍රයන් කීවාකරණ බැවින් අකුශලවිපාක එළවූ පෘථග්ජන බව ඇති කල්හි සංඝාරදුඛයෙන් තමාම මිදියන්ට වටනේය, යන මිථ්‍යාවිතර්කය විරියානුභාවයෙන් දුරුවන්නේයයි කියාද, ඉදින් ආත්මාධීන විරියයෙන් සමාක්සම්බෝධියට පැමිණෙන්නට පිළිවන් වී නම් එබඳු වූ විරිය කිරීමෙහි දුෂ්කර කවරේද? යනාදි ක්‍රමයෙන් විරිය ගුණය ප්‍රත්‍යවේක්‍ෂා කටයුත්තේය.

ක්ෂාන්ති ප්‍රත්‍යවේක්‍ෂා

තවද: මේ ක්‍ෂාන්තිය නම්:- නිරවශේෂ ගුණයට ප්‍රතිපක්‍ෂ වූ ක්‍රෝධය නසන හෙයින් ගුණසමාධිය කිරීමෙහි සත්පුරුෂජනයන්ට තියුණු වූ ආයුධයක් හා සමාන වන්නේය. සතුරන් මැඩ පැවැත්මෙහි සමර්ථයන්ට සැරහීමක් හා සමාන වන්නේය. ශ්‍රමණ බ්‍රාහ්මණයන්ට බලසමෘද්ධියක් හා සමානවන්නේය. ක්‍රෝධ නැමැති වහ්නිය නැසීමට ජලධාරාවක් හා සමාන වන්නේය. සුන්දර වූ කීර්තිසෝෂයට උත්පත්තිවේෂයක් හා සමානවන්නේය. පාපී පුද්ගලයන්ගේ වචන නැමැති විෂය නැසීමට මන්ත්‍රෝෂධයක් හා සමාන වන්නේය. සංවරයෙහි පිහිටියවුන්ට උත්කෘෂ්ට වූ විරියප්‍රකාන්තියෙක් වන්නේය. ගම්හීර ප්‍රකාති ඇති බැවින් සමුද්‍රය හා සමානවන්නේය. ද්වේෂ නැමැති සාගරයට වෙරළක් හා සමාන වන්නේය. අපායෙහි දොරකඩ වැසීමට දොරපෝරුවක් හා සමාන වන්නේය, දිව්‍යබ්‍රහ්මලෝකයට නැගීමට හිණක් හා සමාන වන්නේය, සිය ගුණයන්ගේ විසීමට භූමියක් හා සමාන වන්නේය, උතුම් වූ කාය-වාක්-මන: යන ද්වාරත්‍රය පිරිසිදුකිරීමෙකැයි සැලකිය යුත්තේය.

තවද මේ ලෝකයෙහි සත්ත්වයෝ ඝෞන්තිසම්පත්තිය නැති බැවින් සන්තාපකරවූ ක්‍රෝධධර්මය අනුව ගිය බව හේතුකොට ගෙන මෙලොවත් පරලොවත් තැවුලියට පැමිණෙන්නාහුය. ඉදින් මෙරමාට අනුපකාරයට කාරණ වූ දුක් උපදිනම් ඒ දුඃඛයට කේන්ද්‍ර වූ ආත්මභාවයද, ඊට බිඳුණු වැනි වූ කර්මයද, මා විසින්ම ඇතිකරන ලදැයි කියාද, එම දුකට මේ ඝෞන්තිය දරදී නොවෙයි කියාද, අනුපකාර කරන්නක්හු නැතිකල්හි කෙසේ නම් මට ඝෞන්තිසම්පත්තිය ලැබේදැයි කියාද, සැලකිය යුත්තේය. ඉදින් දැන් මේ තෙම මට අනුපකාරී නමුත් පෙර මොහු විසින් මට මෙනම් උපකාරයක් කරන ලද්දේවේදැයි අපකාරයම හෝ ඝෞන්තියට කාරන බැවින් උපකාරී වන්නේයයි කියාද, මේ සියලුසත්ත්වයෝ මට පුත්‍රයන් හා සදාශ වෙති. දරුවන් විසින් කරනලද අපරාධයකට කවරෙක් නම් කිපේදැයි කියාද, යම් ක්‍රෝධය නැමැති යඝ්‍යාවේෂයකින් මේ පුද්ගලයා මට අපරාධ කරන්නේවී නම් ඒ ක්‍රෝධය නැමැති යඝ්‍යාවේෂය මා විසින් දුරුකරන්ට යුත්තේයයි කියාද, යම් අපකාරයක් හේතු කොට ගෙන මට මේ දුක් උපදින්නේ වී නම් අනුපකාරයටම මම කාරණ වෙමිසි කියාද, යම් ධර්මකෙනකුත් කාරණ කොට ගෙන අපරාධ කරනලද්දේ ද, යමක්හු විෂයෙහි අපරාධ කරන ලද්දේද, ඒ සියල්ලෝ එකෙකෙහිම නිරුද්ධ වූහ. දැන් වූ කලී මේ ක්‍රෝධය කවුරුත් විෂයකොට කරන්නාවූ ක්‍රෝධයෙක්දැයි සියලු ධර්මයන් ඝෞන්තියෙක ඉපද නස්නා බැවින් කවරෙක් කවරක් හට අපරාධ කෙරේදැයි කියාද, ප්‍රත්‍යාවේෂා කරන්නහු විසින් ඝෞන්ති සම්පත්තිය වැඩියයුත්තේය.

ඉදින් මෝහට බොහෝ කලක් පුරුදුවීමෙන් පරෝපකාරය නිමිත්තකොට ඇති ක්‍රෝධය සිත වැළඳ සිටිනේ වී නම් මෙසේ සැලකිය යුත්තේය.

කෙසේද? යත්:-

මේ ඝෞන්තිය නම්:- අනුන් කළ අනුපකාරයට ප්‍රතිපක්‍ෂ ප්‍රවෘත්තියෙක, පරෝපකාරය වර්ධනය කිරීමට නිසි උපකාරයෙක් නො වන්නේයයි කියාද, අපකාරයම මට දුක් ඉපදවීමෙන් සැදූ ඉපදවීමට හා සියලු ලෝකයෙහි අනභිරතී සංඥාවට ප්‍රත්‍යය වන්නේයයි කියාද යන මේ ඉෂ්ටානිෂ්ට රූපාදි ආලම්බනය හා සංයෝගයෙක් ඇත්නම් එතෙමේ වක්‍රුරාදි ඉන්ද්‍රියයන්ගේ ස්වභාව කෘත්‍යයෙක් වන්නේය. ඒ අනිෂ්ට වූ රූපාදි ආලම්බනයන් හා සංයෝගය මට නො වන්නේය යන යම් සිතිවිල්ලක් ඇත්නම් එතෙමේ ඒකාන්තයෙන් එසේවූ සිතිවිල්ලම නොලැබිය හැක්කේයයි කියා ද, ක්‍රෝධවශයට පැමිණියාවූ සත්ත්වයා ක්‍රෝධයෙන් උන්මාදයට හා විකේෂපයට පැමිණියේය, එසේවූ ක්‍රෝධී සත්ත්වයා විෂයෙහි ප්‍රත්‍යුපකාර කිරීමෙන් ප්‍රයෝජන කවරේදැයි කියාද, මේ සියලු සත්ත්වයෝ සර්වඥයන් වහන්සේ විසින් ඖරස පුත්‍රයන් මෙන් රක්‍ෂාකරණ ලද්දහ. එසේ හෙයින් එසේවූ සත්ත්වයන් විෂයෙහි මා විසින් චිත්තකෝපය නොකට යුත්තේයයි කියාද, අපරාධයන්, ගුණයන් යමක්හට ඇත්නම් අපරාධය දුරුකොට ගුණවත්වූ මොහු කෙරෙහි මා විසින් කෝප නොකටයුත්තේය යි කියාද, ගුණයක් නැතිකල්හි දයාකටයුතු හෙයින් කෝපයෙන් මාගේ ගුණ හා යසස් පිරිහෙන්නේයයි කියාද, ඝෞන්ති වැඩිය යුත්තේය.

එයින් වදාළහ බුදුහු:-

“අග්භිව තිණකට්ඨස්මිං කොධො යස්ස පවඨස්ති

නීතියනි තස්ස යසො කාළපක්ඛෙ ව චන්ද්‍රිමා”යි.

තවද කිපීමෙන් දුර්වණදුෂ්ඛයාදිවූ සතුරන් සිත් පිනවන මිතුරන් සිත් තනවන අමනෝඥස්වරූප පැමිණෙන්නේ යයි කියාද, ක්‍රෝධය නම්:- සියලු අවැඩට කාරණ වූ සියලු වැඩ නසන්නාවූ බලවත් පසමිතුරෙකැයි කියාද, ක්‍ෂාන්ති ඇතිකල්හි සතුරුව සිටිනා කිසිකෙනෙක් නැතැයි කියාද, අපරාධ කළ එකක්හු විසින් තමා කළ අපරාධය කාරණකොට මත්තෙහි ලැබියයුතු දුෂ්ඛයට ක්‍ෂාන්තිය උපන් කල්හි එදුක් නො වන්නේ යයි කියාද, කිපෙන්නාවූ මා විසින් පසමිතුරාම අනුවර්තනය කරන ලද්දේය යි කියාද, මා විසින් ක්‍ෂාන්තියෙන් ක්‍රෝධය මැඩ පැවැති කල්හි ඒ ක්‍රෝධයට දාස පසමිතුරා මනාකොට මඩනා ලද්දේය යි කියාද, ක්‍රෝධයට කාරණවූ ක්‍ෂාන්තිගුණය හැරීම මට සුදුසු නො වෙයි කියාද, ගුණවිනාශය කරන්නාවූ ක්‍රෝධය ඇති කල්හි මට ශීලසමාධ්‍යාදි වූ ගුණධර්මයෝ කෙසේ නම් පිරෙද්දැයි කියාද, ඒ ශීලාදීවූ ගුණධර්මයන් නැති කල්හි කෙසේ නම් මම සත්ත්වයන්ට උපකාර බහුලව ප්‍රතිඥානුරූප උතුම් බුදුබවට පැමිණෙමිදැයි කියාද ක්‍ෂාන්තියෙහි අනුසස් සැලකිය යුත්තේය.

තවද: ක්‍ෂාන්තිය ඇතිකල්හි සිතට විකෂෙපයක් නැති බැවින් එකඟ වූ සිත් ඇත්තාහට සියලු සංස්කාරධර්මයෝ අනිත්‍යභෙයින් දුෂ්ඛභෙයින් අනාත්මභෙයින් ද, නිර්වාණධර්මය අසංස්කෘතාමෘත ශාන්තපණ්ණාදි භාවයෙන්ද, අවිත්තය අප්‍රමෙයවූ මහිම ඇති බුද්ධධර්මයෝ අප්‍රමෙයාදිභාවයෙන්ද වැටහෙන්නාහ. එසේ භෙයින් මාර්ගානුලොම වූ ක්‍ෂාන්තියෙහි පිහිටියේ මේ සියලු සංස්කාරාදීහු ආත්ම ආත්මීය බවක් නැත්තාහු ධර්මමාත්‍රව තමන් තමන්ගේ ප්‍රත්‍යයෙන් උපදනාහුද, නස්නාහුද වෙති. කිසි තෙතෙකින් නොඑති, කිසි තෙතෙක නො පිහිටති. මේ ධර්මයන් අතුරෙහි කිසිවෙක් කිසිවක්හුගේ කාර්යයෙහි ව්‍යාවෘත නොවන්නේය. මමය, මාගේය යන අභච්ඡාකාර මමච්ඡාකාරයට පිහිට නොවන බව නුවණට වැටහෙන්නේය.

තවද: යම් වැටහීමක් නිසා බෝධිසත්ත්වයෝ සමාස්සමබෝධියට නියතව නැවත පසුබස්නාවූ ස්වභාවයක් නැතිවෙද්ද, යනාදීන් ක්‍ෂාන්තිපාරමිතාවෙහි ප්‍රත්‍යවෙක්‍ෂාව දතයුත්තේය.

සත්‍යය ප්‍රත්‍යවෙක්‍ෂා

තවද සත්‍යය නැතිව ශීල-සමාධි-ප්‍රඥා ආදිවූ ගුණධර්මයන්ගේ ලැබීමක් නැති භෙයින්ද, සත්‍යය නැතිව ප්‍රතිඥාවට සුදුසුවූ ප්‍රතිපත්තියෙහි පිහිටීමක් නැතිභෙයින්ද, සත්‍යධර්මය ඉක්ම පැවැති කල්හි සියලු පාපධර්මයන් අවුත් වදනා බැවින්ද, සත්‍යය උතුම් වූ ගුණ ඇත්තේය යි මෙනෙහි කටයුත්තේය.

එයින් වදාළහ බුදුහු:-

“එකං ධම්මං අතීතස්ස මුසාවාදිස්ස ජන්තූනො,
විතීණ්ණ පරලොකස්ස නත්ථි පාපං අකාරියං.”

තවද අසත්‍යයෙන් ඔවුනොවුන් සන්ධානය කරන්නාවූ පුද්ගලයාගේ වචනය, කාරියට ඇදහිලි නො කළහැකි බැවින් ද, මත්තෙහිත් සත්පුරුෂයන් පිළිබඳ කාරියකට ඔහුගේ බස් නොගත හැකිභෙයින්ද, සත්‍යසමාදානය ඇත්තාහට ශීලසමාධ්‍යාදි සියලුගුණයන්

පිහිටවන බැවින්ද, සත්‍යාධිෂ්ඨානයෙන් සියලු බෝධිසම්භාරධර්මයන් පිරිසිදුව සම්පූර්ණව පැමිණෙන හෙයින්ද, සත්‍යධර්මය නො වැරදවීමෙන් සියලු බෝධිසම්භාරකංත්‍රය සමෘද්ධ කරන හෙයින්ද, සත්‍යධර්මයෙන්ම බෝධිසත්ත්ව ප්‍රතිපත්තිය නිෂ්ඨාවට පැමිණෙන හෙයින්ද, යනාදීන් සත්‍යපාරමිතාවෙහි ආනිසංසසමෘද්ධිය ප්‍රත්‍යාවේෂණ කටයුත්තේය.

අධිෂ්ඨාන ප්‍රත්‍යාවේෂණ

තවද දානාදියෙහි දෘඪසමාදානයක් නැතිව ඒ දානාදීන්ට ප්‍රතිපක්ෂධර්මයන් සන්තානයෙහි රැස්වූ කල්හි නිශ්චලව පිහිටීමක් නැතිව ඒ අවලාධිෂ්ඨානයෙහි දු ධීරවීරභාවයක් නැතිව දානාදී වූ බෝධිසම්භාරධර්මයේ සමාස්සම්බෝධියට කාරණ නො වන්නාහුය. යන මේ ආදී ක්‍රමයෙන් අධිෂ්ඨානපාරමිතාවෙහි ගුණ සැලකිය යුත්තේය.

මෛත්‍රී ප්‍රත්‍යාවේෂණ

තවද ආත්මහිතමාත්‍රයෙක පිහිටන්නහු විසිනුදු සත්ත්වයන් කෙරෙහි මෛත්‍රීසිතක් නැතිව ඵෙහලෝකිකසම්පත්තියට පැමිණෙන්නට නො පිළිවන් වන්නේය. සියලු සත්ත්වයන් නිර්වාණ සම්පත්තියෙහි පිහිටුවන්ට සිතන්නහු විසින් සත්ත්වහිතය නැතිව කැලම සියලු සම්පත්තියට පැමිණෙන්නට නො පිළිවන් වන්නේය යි කියා ද, පසුව සියලු සත්ත්වයන්ට ලෝකෝත්තර සම්පත්තිය කැමැත්තහු විසින් දැන් ලෝකිකසම්පත්තියෙහි ආකාචික්ෂාව සුදුසුය යි කියාද, දැන් ආසාපමණෙකින් මෙරමාට හිතසැප එළවන්ට අසමර්ථවූයෙමි වී නම් කවරකලෙක ප්‍රයෝගශක්තීන් ඒ හිතසැපය සිද්ධකෙරෙමි දැයි කියාද, දැන් මා විසින් ඉහාත්මභාවයෙහි සැපඑළවීමෙන් වර්ධනය කරණලද්දාහු පසුව මට ධර්මසංවිභාගයට සහාය වන්නෝ වේදැයි කියාද, මේ සියලු සත්ත්වයන් නැතිව මට බෝධිසම්භාරධර්මයේ සම්භනොවන්නාහු යැයි කියාද, එසේ හෙයින් සියලු සර්වඥගුණවිභූතිය සිද්ධකරන්ට කාරණ බැවින්ද, මේ සියලු සත්ත්වයන් මට උතුම් වූ කුශල ක්ෂේත්‍රයෙක, නිරුත්තර වූ කුශල නමැති රත්නයන්ට ආකරයෙක, උතුම්වූ ගෞරවස්ථානයෙකැයි කියා ඉතා විශේෂකොට සියලු සත්ත්වයන් කෙරෙහි හිතාධ්‍යානය එළවිය යුත්තේය. බොහෝ කොට කීමෙන් ප්‍රයෝජන කිමිද? කරුණාවට පිහිට බැවින්ම සියලු සත්ත්වයන් කෙරෙහි මෛත්‍රීවර්ධනය කටයුත්තේය. නිවර්ධිව පවත්නා මෛත්‍රී සිතින් සියලු සත්ත්වයන් කෙරෙහි හිත සැප එළවීමට නිරතවන්නාහට ඒ සත්ත්වයන්ගේ චිත්තසන්තාපය කරන්නාවූ දුක් දුරුකරනු කැමැති බලවත්වූ මෛත්‍රී උපදනේය. ස්ථීර වූ මුල් ඇති කරුණාව සියලු බුද්ධකාරකධර්මයන්ට ප්‍රථමක්‍රියාවෙක, පාදයෙක, ප්‍රතිෂ්ඨාවෙක, මූලකාරණයෙක, උපායමාර්ගයෙක යන මේ ආදී කාරණයෙන් මෛත්‍රීයෙහි ගුණ සැලකිය යුත්තේය.

උපෙක්ෂා ප්‍රත්‍යාවේෂණ

තවද: උපෙක්ෂාව නැති කල්හි සියලු සත්ත්වයන් විසින් කරනලද විප්‍රකාරය සිතට විකාර උපදවන්නේය. චිත්තවිකාරය ඇතිකල්හි දානශීලාදී බෝධිසම්භාර ධර්මයන්ගේ ලැබීමෙක්ම නැතැයි කියාද, මෙත්තා-කරුණා-මුදිතා-සච්ඛ්‍යාත සන්තොයෙන් පිනවන

ලද සිත්හි උපේක්ෂාව නැතිව බෝධිසම්භාරයෙන් පිරිසුදු බවෙක් නොවන්නේය යි කියාද, උපේක්ෂා නැත්තේ බෝධිසම්භාරයෙහි කුශලසම්භාරය හා එහි විපාකය හා සත්ත්වයන්ට වැඩ පිණිස පිරිනමන්ට අසමර්ථ වන්නේය යි කියාද, උපේක්ෂාව නැතිකල්හි දායක-ප්‍රතිග්‍රාහක දෙදෙනා කෙරෙහි වෙනසක් නැතිකොට වස්තූපරිත්‍යාගය කරන්ට නොපිළිවන් වන්නේයයි කියාද, උපේක්ෂාව නැති කල්හි ජීවිතප්‍රවාත්තියට සුදුසු වස්තූන්ගෙන් ජීවිතයෙහිත් අන්තරාය සිහිනොකොට සිල්පිරිසිදු කරන්ට නොපිළිවනැයි කියාද, උපේක්ෂා වශයෙන්ම වස්තූයෙහි ඇල්ම නොඇල්ම සහනය කරන්නාහටම නෛෂ්කර්මය බලය සිද්ධවන හෙයින්ද, උත්පත්ති හෙයින් බැලීම් වශයෙන්ම බෝධිසම්භාර කෘත්‍යය සමෘද්ධවන හෙයින්ද, අධිකච්චියය ඇත්තාහට උපේක්ෂා නොකිරීමෙහි විරියකෘත්‍යය ඔලිනව කරණ හෙයින්ද, උපෙක්ෂාවෙන් යුක්තයහටම ක්ෂමාවිත්තාව සම්භවන හෙයින්ද, උපෙක්ෂා වශයෙන්ම සත්ත්වසංස්කාරයන් නොවරදවා කියන හෙයින්ද අෂ්ටලෝකධර්මයන්ට උපෙක්ෂාවීමෙන් තමා විසින් සමෘද්ධවන ලද සියලු ධර්මයෙහි නිශ්චලපිහිටීම සිද්ධවන හෙයින්ද, පරෝපකාරාදියෙහි අනාභොග වශයෙන්ම මෙහි පාරමිතාව සිද්ධවන හෙයින්ද, සියලු බෝධිසම්භාරධර්මයන්ගේ සමාදානය-අධිෂ්ඨානය-පරිපූර්ණය-නිෂ්පත්තිය යන මේ සියල්ල උපෙක්ෂානුභාවයෙන්ම සමෘද්ධවන්නේය යන මේ ආදී ක්‍රමයෙන් උපෙක්ෂාපාරමිතාව ප්‍රත්‍යාවේක්ෂා කටයුත්තේය.

මෙසේ අපරිත්‍යාග පරිත්‍යාගයෙහි ක්‍රමයෙන් ආදීනවානශංස ප්‍රත්‍යාවේක්ෂා කිරීම දානාදී සියලු පාරමිතාවන්ට ප්‍රත්‍යයෙකැයි දතයුත්තේය.

දසපාරමිතා ප්‍රතිපත්ති ක්‍රමය

දාන ප්‍රතිපත්ති

තවද: මේ දසපාරමිතාවන් අතුරෙහි මේ දානයෙන් මම සියලු සත්ත්වයන්ට ආයුෂය-වර්ණය-සැපය-බලය-නුවණය යන මේ ආදීන්ගේ සමෘද්ධියද, සිත්කලු වූ අර්භත්ඵලසම්පත්තියද, සමෘද්ධ කෙළෙම් වීනම් යහපත් වන්නේය යි සිතා ඒ මහාබෝධි සත්ත්ව තෙම ආහාරදානය දෙන්නේය. සත්ත්වයන්ගේ කාමක්ලේශ නැමැති පිපාසා සන්හිඳුවනු පිණිස පානවර්ගය දන් දෙන්නේය, රන්වන් වූ ශරීර සමෘද්ධිය පිණිස හා හයලජ්ජාදෙකට අලඛිකාර පිණිස වස්ත්‍ර දන්දෙන්නේය. සෘද්ධිවිධඥානාදීන්ගේ නිෂ්පත්තිය හා නිර්වාණසැපසිද්ධවන පිණිස යානවාහන දන් දෙන්නේය. සර්වඥශීලසුගන්ධයාගේ නිෂ්පත්තිය පිණිස සුවඳ දන්දෙන්නේය. සර්වඥගුණශෝභාව සිද්ධවන පිණිස සුවඳමල් සුවඳවිලවුන් දන්දෙන්නේය. බෝමඩ වජ්‍රාසනය ලබනු සඳහා ආසන දන්දෙන්නේය. සිංහශය්‍යාවෙන් සැතපීම ලබනු සඳහා ආස්තරණාදී ශය්‍යාවන් දන්දෙන්නේය. පසලොස්වරණධර්මයන්ගේ නිෂ්පත්තිය පිණිස වාසාගාරයන් දන්දෙන්නේය.

මසැස-පැණැස-බුදුඇස-දිවඇස-සමතැස යන පසැස් ලබනු සඳහා පහන්තෙල් පහන්කඩ ආදිය දන්දෙන්නේය. බ්‍යාමප්‍රභාමණ්ඩලය ලබනු සඳහා රූපදානයද, බ්‍රහ්මස්වර විහිදුවන්නාවූ ධර්මදේශනාව නිසා ශබ්දදානයද, සියලු ලෝකවාසී සත්ත්වයන්ට ප්‍රියබව නිසා රසදානයද, සර්වඥසුබ්‍රමාල බව පිණිස ප්‍රෂ්ටව්‍යදානය ද දෙන්නේය. මත්තෙහි මරණ නැතිවන පිණිස බෙහෙත් දන්දෙන්නේය. ක්ලේශ නැමැති දාසත්වයෙන් මිදෙන

පිණිස දසයන් නිදහස් කරන්නේය. සද්ධර්මයෙහි බලවත් වූ ඇල්ම සඳහා නිරවද්‍යවූ ක්‍රීඩාභාණ්ඩ දන්දෙන්නේය. සියලුම සත්ත්වයන් ආර්යජාතියෙන් තමහට පුත්‍රභාවයට පැමිණෙනු සඳහා දරුවන් දන්දෙන්නේය. සියලු ලොවට ස්වාමිබවට පැමිණෙනු සඳහා දරයන් දන්දෙන්නේය. සුඤ්ඤ වූ සුප්‍රතිෂ්ඨිත පාදාදි පුරුෂලක්ෂණ සමෘද්ධිය සඳහා රන්, රිදී, මුතු, මැණික්, පබළු ආදිය දන්දෙන්නේය. අසු අනුවාසඤ්ජන සමෘද්ධිය ලබනු සඳහා අනෙකප්‍රකාර ආහරණ දන්දෙන්නේය. සද්ධර්ම නැමැති භාණ්ඩාගාරය ලබනු පිණිස මුතු, මැණික් ආදි සැපත් පිරුණු බද්ධහල් දන්දෙන්නේය.

ධර්මරාජ්‍යය ලබනු සඳහා රාජ්‍යය දන්දෙන්නේය. ධ්‍යාන සමාපත්ති ආදීන්ගේ සමෘද්ධියා සඳහා අරම්, උයන් ආදි වූ තපොවනයන් දන්දෙන්නේය. චක්‍රලක්ෂණයෙන් විභ්නිතවූ පාදයෙන් බෝමඩට එළඹෙනු සඳහා පාදයන් දන්දෙන්නේය. කාමොසාදි චතුරොසයෙහි ගැලී පීනන්නා වූ සත්ත්වයන්ට සද්ධර්ම නැමැති හස්තය දික්කොට ගොඩනගනු පිණිස හස්තයන් දන්දෙන්නේය. සද්ධිඤ්ඤාදීන්ගේ ප්‍රතිලාභය පිණිස කන්තාසා ආදිය කපා දන්දෙන්නේය. සමතැස් ලබනු පිණිස ඇස් උපුටා දන්දෙන්නේය. දර්ශනය-ශ්‍රවණය-අනුස්මරණය-අත්පා මෙහෙවර කිරීමය යන මේ ආදියෙන් හැමකල්ම සියලු සත්ත්වයන්ට හිතසැප එළවන්නාවූ සියලු ලෝවැස්සන් විසින් සමීපයට පැමිණ ජීවත්විය හැක්කා වූ මාගේ ශරීරය සියලු සත්ත්වයන්ට ප්‍රයෝජන වේවයි කියා, මස් ලේ ආදිය දන්දෙන්නේය. සියලු ලෝකවාසී සත්ත්වයන්ට උතුම්වෙම්වයි කියා ඉස් දන්දෙන්නේය.

මෙසේ දන්දෙන්නා වූ ඒ මහාබෝධිසත්ත්වයෝ වූකලී එක් විසින අන්වෙෂණයන් අතුරෙන් එක්තරා එකකින් නුසුදුසු පරිද්දෙන් ප්‍රත්‍යය උපදවාගෙන නොදෙන්නාහ. මෙරමාට හිංසාපීඩා කොටත් නොදෙන්නාහ. හයින් නොදෙන්නාහ. ලජ්ජාවෙනුත් නොදෙන්නාහ. දක්ෂිණාර්ථ පුද්ගලයන් සොයාත් නො දෙන්නාහ. ප්‍රණීතාහාරය ඇතිකල්හි කටුකාහාරය දන් නොදෙන්නාහ. තමන් උසස් කරනු සඳහාත් නො දෙන්නාහ. මෙරමාට නිද්දා කරනු සඳහාත් නො දෙන්නාහ. කුශලඵලාපේක්ෂාවෙනුත් නො දෙන්නාහ. යාවකයන්ගේ නිඤා සඳහාත් නොදෙන්නාහ. නිරාදරයෙනුත් නො දෙන්නාහ. වැලී කෙසේදන්දෙද්ද යත්:-

සකස්කොට දෙන්නාහ. යුක්තප්‍රාප්තකාලයෙහි දෙන්නාහ.

එයින් වදාළහ බුදුහු:-

“පඤ්චමානී භික්ඛවෙ කාලදනානි කතමානිපඤ්ච? ආගන්තුකස්ස දනං දෙනි ගමිකස්ස දනං දෙනි ගිලානස්ස දනං දෙනි දුබ්භික්ඛෙ දනං දෙනි යානි තානි නවසස්සානි නවඵලානි තානි පඨමං සීලවන්තෙසු පතිට්ඨාපෙනි ඉමානි බො භික්ඛවෙ පඤ්චකාලදනානී”යි. දෙයධර්මයෙහි උත්සාහ ඇතිව දක්ෂිණාර්ථපුද්ගලයන් කෙරෙහි ගෞරව ඇතිව දෙන්නාහ. මොහු උත්තම යහ, මොහු අධමයහ යන විභාගයක් නොකොට සාමාන්‍යයෙන් දෙන්නාහ. දන්දෙන්නාහු පළමුකොටත් දන් දෙමින් සිටත් දන්දී අන්තයෙහින් සතුටු සිතින්ම දෙන්නාහ. දන් දී පශ්චාත් තාපයකට නො පැමිණෙන්නාහ.

එයින් වදාළහ බුදුහු:-

“පුබ්බෙව දනා සුමනො දදං චිත්තං පසාදයං,
දක්ඛා අත්තමනො භොති එසා යඤ්ඤස්ස සම්පද”යි.

ප්‍රතිග්‍රාහකයන්ගේ වශයෙන් මානාවමානයක් නො කරන්නාහ. දන්පිළිගන්නවුන්ට ප්‍රියතෙපුල් කියන්නාහ. යාවකයන්ගේ අදහස් දැන දෙන්නාහ. තවද යාවකයන්ගේ යාඥාවට සුදුසුවූ ඔවුන්ගේ අදහස් නො මැඩ විද්‍යමානවස්තුව සුදුසු පරිද්දෙන් දන්දෙන්නාහ. පිරිවරසහිත වූ දානසමාදාය සියලු ලෝකවාසී සත්ත්වයන්ට හිතසැප පිණිස පමුණුවන්නාහ. තමන්ටත් අකොප්‍ය වූ අර්හත්ඵලවිමුක්තියට පමුණුවන්නාහ. තවද ක්‍ෂය නොවන්නා වූ ඡන්දාධිපතියට ද, ක්‍ෂය නොවන්නාවූ වීර්යාධිපතියට ද, ක්‍ෂයනොවන්නාවූ අමෝහයට ද, ක්‍ෂය නොවන්නාවූ චිත්තසමාදානයට ද, ක්‍ෂය නොවන්නාවූ ප්‍රඥාවටද, ක්‍ෂය නොවන්නා වූ සමයක් සම්බෝධිඥානයට ද, පිරිනමා දන් දෙන්නාහ. මේ දානපාරමිතාව පුරන්නා වූ මහාබෝධිසත්ත්වයන් විසින් ජීවිතයෙහිත් වස්තුවෙහිත් අනිත්‍යසංඥාව ඵලවිය යුත්තේය. සත්ත්වයන් කෙරෙහිත් මහාකරුණාව ඵලවිය යුත්තේය. මෙසේ වස්තුසාරය ඇරයන්නාවූ මහාබෝධිසත්ත්වයෝ ගිනිගත් ගෙයකින් පිටත්ව යන්නක්හු මෙන් වස්තුවත් තමනුත් පිටත්කෙරෙමින් කිසිවක් නොතබා නිරවශේෂකොටම දන් දෙන්නාහුය. යම් හෙයකින් සර්වඥශීලාලඛිකාරයෙන් සත්ත්වයන් සරහනු කැමැත්තහු විසින් පළමුකොට තමාගේ ශීලයම පිරිසිදු කටයුතුද, එසේහෙයින් සියලු සත්ත්වයන් කෙරෙහි යම්සේ ස්වභවයෙනුත් ආඝාතයෙක් නූපදිනම්, එපරිද්දෙන් දයාපරසිත් ඇති විය යුත්තේය. පරොපකාරයෙහි නිරතබැවින් අනුන් සත්තක වස්තුව ආශීර්විෂයක්හු මෙන් නො ඇල්විය යුත්තේය. සප්තවිධ මෛථුන ධර්මසංයෝගයෙන් වැළකී බැවින් හා පරදාරගමනයෙන් කැලම වැලකී බැවින් අබ්‍රහ්මවරියාවෙනුදු දුරින් ම දුරු වේද, සත්‍යවූ හිතවූ ප්‍රියවූ පමණවූ ධර්මකථාව යුක්තප්‍රාප්ත කාලයෙහි කියන්නේ වේද, ලෝභී නොවේද, ද්වේෂී නො වේද, මිථ්‍යාදාෂ්ටි නොගනීද, සමයක් සම්බුදු රජාණන් වහන්සේ විෂයෙහි පිහිටියාහු සැදූ ඇත්තේ වේද, පිහිටියාවූ ප්‍රේමඇත්තේ වේද, මෙසේ සතර අපාය හා වෘත්තදුඛයෙන්ද, අකුශලකර්මපථයෙන් ද, වැළක ස්වර්ගමෝක්‍ෂ මාර්ගයෙහිද, කුශලකර්මපථයෙහිද, පිහිටියාවූ පිරිසිදු වූ අදහස් ඇත්තහුගේ කායවාක් ප්‍රයෝගයක් බැවින් සියලු සත්ත්වයන්ට හිතසැප ඵලවන්නාවූ මනොරථය මහාබෝධිසත්ත්වයන්ගේ ප්‍රාර්ථනා වූ පරිද්දෙන් වහ වහාම සමාද්ධිවන්නේය.

ශීල ප්‍රතිපත්ති

ඒ මහාබෝධිසත්ත්වතෙම ප්‍රාණඝාතයෙන් වැලැකී බැවින් සියලු සත්ත්වයන්ට අහයදාන දෙන්නේය. නිරායාසයෙන් ම මෛත්‍රිභාවනා වඩන්නේය. “සුඛං සුපති සුඛං පටිබුජ්ඣති” යනාදී එකොළොස් වැදෑරුම් වූ මෛත්‍රියෙහි අනුසස් ලබන්නේය. නිර්ව්‍යාධි වන්නේය, රෝග නැතිවන්නේය, දීර්ඝායුෂ්ක වන්නේය, සැප බහුල කොට ඇතිවන්නේය, මහාපුරුෂ ලක්‍ෂණ හා අසුඅනුව්‍යඤ්ජන ලක්‍ෂණයට පැමිණෙන්නේය, ද්වේෂවාසනාවක් සිඳුනේය.

තවද ඒ මහාබෝධිසත්ත්ව තෙමේ අදත්තාදනයෙන් වැලැකී බැවින් සොරුන්, සතුරන්, රජදරුවන්, වේයන්, මීයන්, ගිනි ආදී සියල්ලට අසාධාරණ වූ ප්‍රමාණාතික්‍රාන්ත වූ සම්පත් ලබන්නේය. කිසිසත්ත්වකෙනකුත් විසින් සැක නො කටහැක්කේය. සියලුසත්ත්වයන්ට ප්‍රියවන්නේය. මනවඩන්නේය. සියල්ලවුන් විසින් විශ්වාස කටයුතු වන්නේය. සම්පත්තියෙහි අලග්න වූ සිත් ඇතිවන්නේය. පරිත්‍යාගශීලී වන්නේය. ලෝභවාසනායෙහි මුල්සිඳුනේය.

අබ්‍රහම්වරියාවෙන් වැළැකී බැවින් වස්තුවෙහි ලොල් නොවන්නේය, සන්හුන්නාවූ කායප්‍රයෝගය හා මනා ප්‍රයෝග ඇත්තේය, සියලු සත්ත්වයන්ට ප්‍රියවන්නේය, මනවඩන්නේය, සාංකානොකටයුත්තේය. ඔහුගේ සුන්දර වූ කීර්තිසෝමය ලෝකයෙහි පැතිර නැගෙන්නේය, අලග්න වූ සිත් ඇතිවන්නේය. ස්ත්‍රීවිෂයෙහි බලවත් වූ ලෝහසිත් නැතිවන්නේය, නෛෂ්කර්මය බහුල කොට ඇත්තේය, මහාපුරුෂලක්ෂණ හා අසුඅනුවාඤ්ජන ලක්ෂණයට පැමිණෙන්නේය, ලෝහවාසනාවෙහි මුල් සිඳුනේය.

මාෂාවාදයෙන් වැළැකී බැවින් සියලුසත්ත්වයන්ට ප්‍රමාණ වන්නේය. සියලු සත්ත්වයන් විසින් ඇදහිලි කටයුතු වන්නේය. ඇදහිලි කටහැකි බස් ඇත්තේය, ගතහැකිබස් කියන්නේය. දෙවියන්ට ප්‍රියවන්නේය, මනවඩන්නේය, සුවඳැති මුඛ ඇති වන්නේය. විශේෂයෙන් රැක්කහැකි වාක්සමාවාර ඇත්තේය. සුප්‍රතිෂ්ඨිත පාදාදි මහාපුරුෂලක්ෂණයටද පැමිණෙන්නේය. ක්ලේශවාසනාවෙහි මුල්සිඳුනේය.

කේලමෙන් වැළැකී බැවින් පරොපක්‍රමයෙන් ඡේද්‍යහේද්‍යයට පැමිණවිය නොහැක්කා වූ ශරීර ඇතිවන්නේය, කිසි සත්ත්වකෙනකුත් විසින් බිඳුවා විසුරුවාපිය නොහැකි පර්ෂත් ඇති වන්නේය, සද්ධර්මයෙහිත් හේදයකට නො පැමිණෙන්නාවූ ඇදහිලි ඇතිවන්නේය, දෘඪසිත් ඇතිවන්නේය, භවාන්තරයෙහිත් පුරුදුවූ සත්ත්වයන්ට ඒකාන්තයෙන් ප්‍රියවන්නේය, ක්ලේශ බහුල නොවන්නේය.

පරුෂ වාක්‍යයෙන් වැළැකී බැවින් සියලු සත්ත්වයන්ට ප්‍රියවන්නේය, මනවඩන්නේය, සැපවිඳිනාසුලු වන්නේය, මිහිරි තෙපුල් ඇතිවන්නේය, සියලු සත්ත්වයන් විසින් සම්භාවනා කටයුතු වන්නේය, අෂ්ටාභිගයෙන් සමන්විත වූ බ්‍රහ්මස්වර ඇති වන්නේය.

සම්ඵප්‍රලාපයෙන් වැළැකී බැවින් සියලු සත්ත්වයන්ට ප්‍රිය වන්නේය, මනවඩන්නේය, පාෂාණවිෂ්‍රයක් මෙන් ගෞරව කටයුත්තේය, සියල්ලවූත් විසින් සම්භාවනා කටයුතු වන්නේය, ගතහැකිබස් ඇතිවන්නේය, පුරුදුවූ බස් ඇතිවන්නේය, මහෙශාකාය වන්නේය, මහානුභාව සම්පන්න වන්නේය, ස්ථානෝචිත ප්‍රඥාවෙන් ප්‍රශ්නවිසර්ජන කරන්ට සමර්ථ වන්නේය, බුද්ධභූමිහෙයින් එකම වචනයකින් නොයෙක් භාෂා ඇති සත්ත්වයන්ට නොයෙක් ප්‍රශ්න විසඳන්ට සමර්ථවන්නේය.

ලෝභී නොවන බැවින් කැමැති කැමැති වස්තු ලබන සුලු වන්නේය, උදාරතර වූ සම්පත්තියෙහි අභිප්‍රාය උපදවන්නේය, ක්ෂත්‍රියමහාසාරාදීන් විසින් සම්භාවනා කටයුතු වන්නේය, පසම්තුරන් විසින් මැඩපැවැත්ත නොහැක්කේය, චක්ෂුරාදි ඉන්ද්‍රිය වෛකල්‍යයට නො පැමිණෙන්නේය, තමාට වැඩිතරම් සත්ත්වයක්හු නැතිවන්නේය, ද්වේෂසංඥාව නැතිවන්නේය. සියලු සත්ත්වයන් විසින් සම්මානකටයුත්තේය, හිතයෙන්ම සතුටුකරවන බැවින් සියලු සත්ත්වයන් නිරායාසයෙන්ම පහදවන්නේය, රූක්ෂ ස්වභාව නැතිවන්නේය. මෙත්‍රීබ්‍රහ්මවිහාර සම්පත්තියෙන් යුක්ත බෝධිසත්ත්වද වන්නේය, මහානුභාව සම්පන්න වන්නේය.

මිථ්‍යාදෘෂ්ටියක් නැති බැවින් සොඳුරු වූ කීර්තිසෝමය පවත්නේය, ශීර්ෂවිඡේදයට පැමිණෙතැදු අකුශලකර්මයක් නොකරන්නේය, කර්මය ස්වභාව කොට ඇති බැවින් ප්‍රථමමාර්ගය ලද්දක්හු මෙන් කෞතුහලමභිගලිකා නොවන්නේය, සද්ධර්මයෙන් ඒ බෝධිසත්ත්වයන්ගේ ශ්‍රද්ධාව මුල්බටුවාක් මෙන් මනාව පිහිටන්නේය, සර්වඥවරයන්ගේ සතරආර්යමාර්ගඥාන නැමැති බෝධිය අදහන්නේය, අපචිත්‍ර වූ කසලගොඩක නො

ඇලෙන්නාවූ රාජහංසයකු මෙන් දෙසැටදාෂ්ටිආදී වූ සමයාන්තරයෙහි නො ඇලෙන්නෝය, අනිත්‍යාදී ලක්ෂණත්‍රය පිරිසිඳ දක්නට සමර්ථ වන්නෝය, කෙළවර අනාවරණඥානලාභී වන්නෝය, යම්තාක් සමයක් සම්බෝධියට නො පැමිණෙන්නේ නම් ඒ තාක් ඒ ඒ සභනිකායෙහි උත්කෘෂ්ට උත්කෘෂ්ටව ම උපදනෝය. උදාරතර උදාරතරවූම සියලු බුද්ධිකාරකයට පැමිණෙන්නෝය. මෙසේ මේ ශීලය නම්. සියලු සම්පත්තීන්ට ප්‍රතිෂ්ඨාවන්නෝය. සියලු බුද්ධිගුණයන්ට උත්පත්තිභූමියක් වන්නෝය, සියලු බුද්ධිකාරකධර්මයන්ට ප්‍රථම පාදයෙක ද්වාරයෙක, උපායෙකැයි බුහුමන් උපදවා කාය වාක් සංයමයෙහිද, ඉන්ද්‍රියදමනයෙහිද, ආජීවසම්පදායෙහිද, ප්‍රත්‍යයපරිභෝගයෙහිද, ස්මෘතිප්‍රඥාබලයෙන් අප්‍රමාදව ලාභය-සත්කාරය-කීර්තිය යන මේ තුන මිත්‍රයක්හු බඳු මුඛ ඇති සතුරක්හු සෙයින් සලකා “කිකීව අණ්ඩං” යනාදී ක්‍රමයෙන් මනා කොට ශීලසමාද්ධිය කටයුත්තෝය.

තවද මේ ශීලය නම්:- තමහට නරකාදී සතර අපායෙහි දුකින් මිදීමෙන් සුගතියෙහි රාජ්‍යසම්පත්තියක් පිණිසත් නො වන්නෝය. චක්‍රවර්ති රාජ්‍යශ්‍රීයක් පිණිසත් නො වන්නෝය. දිව්‍යසම්පත්තියක්, ශක්‍රසම්පතක්, මාරසම්පතක්, බ්‍රහ්මසම්පතක් ලබන පිණිසත් නො වන්නෝය. තමහට ත්‍රිවිද්‍යා-අෂ්ටවිද්‍යා-පඤ්චාභිඥා-පසළොස්වරණ ධර්ම සච්චායන විශේෂධර්මයන්ගේ ලැබීමක් පිණිසත් නොවන්නෝය, ප්‍රත්‍යයක බෝධිඥානය ලබන පිණිසත් නොවන්නෝය. වැලි කුමක් පිණිස ද? යත්:- සර්වඥබවට පැමිණීමෙන් සියලු සත්ත්වයන් නිරුත්තරවූ ශීලාලභිකාරයෙන් සරහනු පිණිස ම යයි. ශීලය සමයක්සම්බෝධියට පිරිනැමිය යුත්තෝය.

නෛෂ්ක්‍රමය ප්‍රතිපත්ති

තවද: සකලක්ලේශයන්ට වාසස්ථාන බැවින්ද, පුත්‍රදාරාදීන්ගෙන් මහත්වූ පීඩා උපදනා හෙයින්ද, ගොවිකම්-වෙළඳාම් ආදීවූ අනෙකප්‍රකාර කර්මාන්තකිරීමෙන් වියවුල් වන බැවින්ද, ගිහිගෙයි විසීම නෛෂ්ක්‍රමය සැපයට අනවසර යයි සැලකිය යුත්තෝය. පඤ්චකාමයන්ගේ වූකලි කඩුමුවාන ගල්වනලද මිබිඤ්ඤ ලෙවීමක් මෙන් ස්වල්ප වූ ආස්වාද ඇතිබව හා බොහෝ අවැඩ ඵලවන බැවින් විදුලිය ආලෝකයෙන් ගතයුතු නැටීමක් මෙන් මඳ ඇසිල්ලක්ම යයි දතයුත්තෝය. ගිනි රත්රනැයි සිතා අසුවි සඳුනැයි සිතා වලඳනා උමතු ඇත්තක්හු සෙයින් විපරීතසංඥාවෙන් අනුභව කටයුතුවන්නෝය.

තවද: පඤ්චකාමය නම්:- මලමුත්‍රදෙක වසා සඟවා දුර්ගන්ධ නො ඇසීමෙන් වන සැපයක් මෙන් ප්‍රතිකාරයක් මෙන් ම සැප වන්නෝය. පැනෙහි ඇඟිල්ලගලා ලෙහකිරීමෙන් පිපාසා නො යන්නාක් මෙන් අත්‍යාජිකරය. සාකුස් ඇතිව අනුභවකරන භෝජනයක් මෙන් පීඩාසහිතය. බිලියෙහි අවුනනලද ඇමක් මෙන් වැසන ඵලවීමට කාරණ වන්නෝය. වන්නිසන්තාපයක් මෙන් අතීතාදී කාලත්‍රයෙහිම දුක් ඵලවීමට කාරණ වන්නෝය. වඳුරුලැවක් මෙන් බන්ධනයට කාරණ වන්නෝය. සතුරන් වසන ගමෙක විසීමක් මෙන් හයට කාරණ වන්නෝය. සතුරන්ට කරන පොෂ්‍යයක් මෙන් ක්ලේශමාරාදීන්ට ගොදුරු වන්නෝය. උත්සවසම්පත්තියක් මෙන් විපරිනාමදුක්ඛයෙන් දුක්වන්නෝය. රුක්ඛණයක වැදගත් වන්තියක් මෙන් ඇතුළෙහි සිටම දවන්නෝය. දිරාගිය කදල්ලෙක තුබූ අතින් ගණුන් අත් කැපෙන දිවෙන් ගණුන් දිවුකැපෙන බීරණනම් තණෙහි වැදගත් මි බිඤ්ඤවක් සෙයින් නොයෙක් ආදීනව ඇත්තෝය. ලුණුපැන් පීමක් මෙන් පිපාසාවට කාරණ වන්නෝය. රාමෙර පීමක් මෙන් හීනජනයන් විසින් සෙවුනා

ලද්දේය. බල්ලකු ඩැහැගෙන සපන ගොආටයක් මෙන් ස්වල්ප වූ ආස්වාද ඇති බැවින් හා සර්ව සාධාරණ බැවින් මස්වාදැල්ලකට බඳු උපමා ඇත්තේය යන මේ ආදී ක්‍රමයෙන් කාමයෙහි ආදීනව සලකා ඒ කාමයට විපරීත ක්‍රමයෙන් නෛෂ්කර්මයයි කියනලද ප්‍රවුච්ඡාවෙහි අනුසස් දක්නනු විසින් නෛෂ්කර්මය සැපය-විවෙක සැපය-ව්‍යුපගම සැපය යන මේ ආදී සැපයෙහි නම්නවූ ප්‍රවණවූ ප්‍රාග්භාර වූ සිත් ඇතිව නෛෂ්කර්මයපාරමිතාව පිරිය යුත්තේය.

ප්‍රඥ ප්‍රතිපත්ති

තවද යම් හෙයකින් අන්ධකාරය හා සමග නො පවත්නා වූ ප්‍රදීපාලෝකයක් මෙන් ප්‍රඥාව මෝහය හා සමග නො පවතීද, එහෙයින් පළමුකොට බෝධිසත්ත්වයන් විසින් මෝහයට නිසි කාරණ දුරුකටයුත්තේය. ඒ මෝහයට නිසි කාරණ කවරේද? යත්:- උකටලී බවය-කාරියෙහි පමාබවය- මැලි ඇඹෙන බවය- අලස බවය- ගණසඛිගණකායෙහි ඇලුම් ඇතිබවය- නිද්‍රාශීලී බවය- ඤාණයෙහි නිශ්චය නොකරණ සුලු බවය- කුහුල්බවය- කාමච්ඡදාදී පඤ්චනීවරණයන් ඇතිබවය- විපරීතාභිමානය- නො පිළිවිසකරණ කලා ඇති බවය- කයට මනාකොට පරිහාර නොකිරීමය- එකඟවූ සිත් නැතිබවය- අප්‍රාඥ පුද්ගලයන් සේවනය කිරීමය- ප්‍රඥාවත් පුද්ගලයන් සේවනය නො කිරීමය- තමාට අවඥා කිරීමය- විපරීත කල්පනාවය- කායදරථ බහුලබවය- විපරීතාභිනිවේශය- සංවේගශීලී නොවන බවය- සංකෂප හෙයින් යම් යම් අකුශල ධර්ම කෙනෙකුන් සේවනය කරන්නාහට නූපන්නාවූ ප්‍රඥාව නූපදීද, උපන්නාවූ ප්‍රඥාව පිරිහේද, මෙසේ මෙබඳු වූ සම්මෝහයට නිසි කාරණයන් දුරුකරන්නනු විසින් බහුශ්‍රැත වීමෙහිද, ධ්‍යානාදියෙහිද, අභ්‍යාස කටයුත්තේය.

එහි බහුශ්‍රැතවීමෙහි විභාග කවරේද? යත්:- රූපස්කන්ධාදී පඤ්චස්කන්ධය- චක්‍ෂුරායතනාදීද්වාදශායතනය-චක්‍ෂුධාතොදී අෂ්ටාදශධාතූය-දූඛසත්‍යාදී චතුරාර්යසත්‍යය-චක්‍ෂුර්ඡ්‍රියාදී ද්වාචංශනීඡ්‍රිය-ද්වාදශාඛිගප්‍රතිත්‍යසමුත්පාදය- කායානුදර්ශනාදී සතරසතිපට්ඨානය-සතරසමයක් ප්‍රධානය-සතර සාද්ධිපාදය- පඤ්චේඡ්‍රියය-පඤ්චබලය-සප්තබොධ්‍යඛිගය-ආර්යඅෂ්ටාඛිගිකමාර්ගය යන සියලු කුශලධර්ම ප්‍රහේදයද, ලෝකයෙහි නිරවද්‍ය වූ යම්කිසි විද්‍යාස්ථාන කෙනෙක් ඇද්ද, සත්ත්වයන්ට හිතසැප එළවීමට කාරණවූ අක්‍ෂර, ලිඛිත, ගණිතාදී යම් චතුෂ්ඡ්‍රවිකලා විශේෂයක් ඇද්ද මෙසේ මෙබඳු වූ ප්‍රකාර ඇති සියලුම ශාකවිශේෂ විෂයැ උපාය කෞශල්‍යය පූර්වඛිගමකොට ඇති ප්‍රඥාවෙන් ස්මෘති වීර්යදෙකට උපස්ථම්භකාරණ හෙයින් සකස් කොට ඉගැනීමය, ඇසීමය, දැරීමය, නැවත නැවත අභ්‍යාසකිරීමය, නොදත් තැන් විචාරීමය යන මෙයින් දැන ඉගෙන ඒ තමා උගත් ධර්මාදියෙහි මෙරමාට පිහිට වීමෙන් ශ්‍රැතමය ප්‍රඥාව ඉපදවිය යුත්තේය. තවද ස්කන්ධාදීවූ ස්වභාවධර්මයන්ගේ ආකාර කල්පනාකිරීම් මුඛයෙන් ස්කන්ධාදීන් නුවණට වටහන්නනු විසින් චිත්තාමය ප්‍රඥාව ඉපදවිය යුත්තේය. එම ස්කන්ධාදීන්ගේ ස්වභාව ලක්‍ෂණය සාමාන්‍ය ලක්‍ෂණය පිරිසිඳගැනීම් ගැනීම් ලෝකික ප්‍රඥාව උපදවන්නනු විසින් පූර්වභාග භාවනාප්‍රඥාව සමාද්ධ කටයුත්තේය. මෙසේ කල්හි මේ නාමරූපමාත්‍රයෙක. සුදුසු සුදුසු පරිද්දෙන් ප්‍රත්‍යයෝ උපදනාහුත් නිරුද්ධවන්නාහුත් වෙති. මේ ශරීරය කරන්නාවූත්, කරවන්නාවූත් කිසි කර්තෘවෙක් නැත්තේය. ඇතිව නැතිවන්නා වූ අර්ථයෙන් අනිත්‍යය. උදාවියෙන් පෙළෙන්නා වූ අර්ථයෙන් දුක්ඛය තමා වශයෙහි නො පවත්නා වූ අර්ථයෙන් අනාත්මයයි, අධ්‍යාත්මික බාහ්‍ය රූපධර්මයන් නිරවශේෂ කොට පිරිසිඳ දැන්මෙන් ඒ

ශරීරයෙහි ආලය හැර අන්‍යසත්ත්වයන්හු ඒ ශරීරයෙහි ආලය හරවා හුදෙක් කරුණා වශයෙන්ම යම්තාක් බුද්ධගුණය හස්තකලයට සම්ප්‍රාප්ත වේද, ඒතාක් ශ්‍රාවක බෝධි ආදිවූ යාන්ත්‍රයෙහි සත්ත්වයන් ඇතුළත්කිරීමෙන් හා නුවණ මිහිකිරීමෙහි පිහිටුවමින් ධ්‍යානවිමෝක්‍ෂ, සමාධි, සමාපත්තියෙන් වසඟ බවට පමුණුවන්නේය. ප්‍රඥපාරමිතාවෙහි මස්තකප්‍රාප්ත වන්නේය.

වීර්ය ප්‍රතිපත්ති

තවද: කයින්, වචසින්, මනසින් බෝධිසම්භාරධර්මයන් අතුරක් නැතිව රැස්කරන්නහු විසින් බලවත් වූ වීර්ය පැවැත්විය යුත්තේය. තවද අවිත්තය වූ අපරිමිතවූ විපුල වූ උදාරතර වූ නිර්මලව උපමාවිෂයාතික්‍රාන්ත වූ ගුණසමූහයට නිධාන වූ බුද්ධත්වයට නොපසුබැස ඉදිරියට පැමිණ සමාද්ධිකරණයට යෝග්‍ය වූ වීර්යානුභාවය බොහෝ ජනයෝ අසන්ටත් සමර්ථ නොවන්නාහ. ඒ එසේමැයි:- ත්‍රිවිධ වූ අභිනිහාර විත්තොත්පත්තිය වතුරවිධ බුද්ධභූමිය, සතරසඬග්‍රහවස්තූය, කරුණාව එකකෘථ්‍යකොට ඇති බවය, බුද්ධධර්මගුණයන් නුවණට වැටහීමය, සියලු ධර්මයෙහි සඬග්‍රහයක් නැතිබවය සංසාරදුඃඛයෙන් හේදයකට නො පැමිණීමය, සියලු දානවස්තුව පරිත්‍යාග කිරීමය, ඒ දානයෙන් අභිමානය නැතිබවය, අධිශීලශික්‍ෂාව තරකොට ඉටීමය, ඒ අධිෂ්ඨානයෙහි නිශ්චලබවය, මෙරමා විසින් කරනලද අනුපකාරයෙහි අවිකාරීබවය, ධීරවීරගුණ ඇතිබවය, වීර්යාරම්භයෙහි ස්ථිර බවය, කුශලක්‍රියාවෙහි ප්‍රීතිප්‍රමොද්‍ය බහුලකොට ඇතිබවය, විවේකයට නමින වූ සිත් ඇතිබවය, ධ්‍යානධර්මයෙහි යෙදීමය, නිරවද්‍යවූ ශ්‍රැතයෙන් තෘප්තියකට නො පැමිණීමය, අසනලද සද්ධර්මය මෙරමාට දේශනා කිරීමය, සියලු සත්ත්වයන් නැස ප්‍රතිපත්තියෙහි පිහිටුවීමය, සමාපත්තිසැපය වසඟකොට ඇති බවය, පඤ්චාභිඥාවෙහි බලවත් පැවතුම් ඇතිබවය, අනිත්‍යාදි ලක්‍ෂණත්‍රය අවබෝධ කිරීමය, සතිපට්ඨානාදි ධර්මයෙහි අභ්‍යාසයෙන් ලෝකෝත්තර මාර්ගය ලැබීමය පාරමිතාවන් පිරීමය යන මේ ආදිවූ සියලු බෝධිසම්භාර ප්‍රතිපත්තිය වීර්යානුභාවයෙන්ම සමාද්ධිවන්නේය යි ප්‍රථමප්‍රණීධානයෙහි පටන් යම්තාක් සමාක් සම්බෝධිඥානය සිද්ධවේද, ඒතාක් වීර්ය නොහරහනු විසින් සකස් කොට වීර්යපාරමිතාව පිරියයුත්තිය. වීර්ය සිද්ධවූ කල්හි ඝෘන්තිපාරමිතා, දනපාරමිතාදි වූ සියලුම බෝධිසම්භාර ධර්මයෝ ඒ වීර්ය අයති වූ පැවතුම් ඇති බැවින් සමාද්ධිවූවාහු නම් වෙති.

ඝෘන්තිපාරමිතාදියෙහිද මෙම ක්‍රමයෙන් ප්‍රතිපත්ති දතයුත්තේය.

දසපාරමිතා ප්‍රතිපත්ති සාරාංශය

මෙසේ සමාක්සම්බෝධියට කරන ලද ප්‍රාර්ථනා ඇති, මහා බෝධිසත්ත්වයන් විසින් මා විසින් අද කවර කුශලසම්භාරයක් ඥානසම්භාරයක් රැස්කරන ලදද, මා විසින් අද කවර පරවැඩක් කරනලද්දේදැ යි, දවස දවස ප්‍රත්‍යාවේක්‍ෂා කොට සියලු සත්ත්වයන්ට වැඩ සැප එළවීමට උත්සාහ කටයුත්තේය. සියලු සත්ත්වයන්ට උපකාර පිණිස තමාගේ කායජීවිතය පරිත්‍යාගය කටයුත්තේය. සියලුම සත්ත්වයෝ අනොදිසො එරණ මෙත්තාවෙන් හා කරුණාවෙන් පැතිරිය යුත්තාහුය.

තවද, සියලු සත්ත්වයන්ට උපදනා යම් දුකෙක් ඇත්නම් ඒ සියලු දුක් තමා කෙරෙහි කැමැතිවිය යුත්තේය. සියල්ල වුන්ගේ කුශලය විශේෂයෙන් අනුමෝදන් වියයුත්තේය.

බුද්ධ මහත්වය එක්වත් සැලකිය යුත්තේය. කයින්, වචසින් යමකිසි කුශල කර්මයක් කරන්නේ වීනම් ඒ සියලු කුශලකර්මය සමයක් සම්බෝධිඥානය පූර්වච්ඡගම කොට කටයුත්තේය. මෙසේ කරන්නාවූ මේ ක්‍රියාවෙන් බෝධිසත්ත්වවරයන්ට ප්‍රමාණාතික්‍රාන්ත වූ කුශල සම්භාරය රැස් වන්නේය. තවද සියලු සත්ත්වයන්ට ප්‍රයෝජන පිණිස හා සියලු සත්ත්වයන් රක්‍ෂා කරනු පිණිසත් මාගේ ශරීරයත් ජීවිතයත් පරිත්‍යාග කොට ක්‍ෂුධාපිපාසා, ශීතොෂ්ණ, වාතාතපාදි, දුෂ්චිත්තකාරය සෙවිය යුත්තේය. තවද ඒ මහා බෝධිසත්ත්වතෙම යථොක්ත වූ ක්‍ෂුධා පිපාසාදි දුෂ්චිත්තකාරයෙන් උපන්නා වූ යම් සැපයෙක් තෙමේ විඳිද එපරිද්දෙන්ම සිත්කලු වූ අරම, උයන, ප්‍රාසාදකලය, අරණ්‍යායතනය යන මේ සියලු ස්ථානයෙහි කයට, සිතට තැවලියක් නැති බැවින් නිවියා වූ ආත්ම ඇත්තේ, සැපවිඳිනේය. තවද: ඒ මහාබෝධිසත්ත්ව තෙමේ බුද්ධ, ප්‍රත්‍යාකබුද්ධ, ආර්ය ශ්‍රාවක බෝධිසත්ත්වවරයන්ට ඉහාත්මභාවයෙහි සැපවිහරණය ඇත්තාවූ යම් ධ්‍යාන සමාපත්ති සැපයක් අසාද, ඒ සියලු සැපය සියලු සත්ත්වයන් කෙරෙහි සාමාන්‍යයෙන් එළවන්නේය. තෙමේත් විද්‍යමාන වූ ධ්‍යාන සමාපත්ති ආදී වූ විශේෂයකට පැමිණෙන්නම් උපන්නාවූ ප්‍රීතිසෞමනසා සැපය සියලු සත්ත්වයන් කෙරෙහි පිහිටුවන්නේය. තවද ඒ මහාබෝධිසත්ත්වයන් විසින් මහත්වූ සංසාරදුෂ්චයෙහි ඒ සංසාරදුෂ්චයට කාරණවම ගැලුනා වූ සත්ත්වසමූහයා දැක එහිදු සිඳීම, බිඳීම, පැසීම, විසිරීම, නරකගින්නෙන් තැවීම යන මේ ආදියෙන් උපන්නා වූ තීව්‍ර වූ කර්කශ වූ දුෂ්චේදනාවෙන් අතරක් නැතිව බොහෝ කලක් දුක් විඳිනා වූ නාරකික සත්ත්වයන්ද, ඔවුනොවුන්ට කිපීම, තැතිගැන්ම, පීඩාකිරීම, නැසීම, මෙරමා අයත්වීම යන මේ ආදියෙන් දුක්විඳිනා වූ තිරශ්චිත සත්ත්වයන්ද, වන්නිජ්චාලාවෙන් ගැවසිගන්නා වූ ශරීර ඇති දොහොත් හිස තබා මොරගා හඬන්නා වූ මුඛයෙන් නික්මෙන ගිනිසිළු ඇති ක්‍ෂුධාපිපාසාදියෙන් දන්නා වූ මෙරමා විසින් වමනය කරන ලද ආහාරදිය හා දමනලද කෙළ, සෙම්, සොටු ආදිය ආහාරකොට ඇත්තාවූ මහත් දුක් අනුභවකරන්නා වූ ප්‍රේතයන්ද, වස්තුවස්තුවයෙහි මුල්කොට ඇති, මහත්වූ අවැඩට දුකට පැමිණෙන්නාවූ හස්තපාද, කර්ණ, නාසාදින්ගේ ජේදනයෙන් දුක් කම්කටුලට පැමිණීමෙන්ද, දිළිඳුබව ආදියෙන්ද ක්‍ෂුධාපිපාසාදියෙන් මිරිකීමෙන් ද, ප්‍රභූසත්ත්වයන් විසින් මැඩපවත්නා විසින්ද, අනුන් අයිතිබැවින්ද, නාරකිකසත්ත්වයන්, ප්‍රේතයන්, තිරශ්චිතයන් ඉක්මපවත්නාහුයයි, අපාය දුකට නො වෙනස්වූ මහදුක් අනුභවකරන්නාවූ මනුෂ්‍යප්‍රේතයන්ද, පඤ්චකාමවිෂය අනුභවකිරීමෙන් විකෘෂ්ට වූ සිත් ඇති බැවින් රාගාදීන් දන්නා වූ මාරුතවේගයෙන් නැගී වන්නිජ්චාලාවෙන් සමාද්ධ වූ වියථී දරගොඩෙහි ඇවිලෙන වන්නිස්කන්ධයක් වැනි වූ නො සන්හුන් කාමාස්වාදය අයිතිව පවත්නා වූ කාමාවචර දෙවියන්ද, මහත්වූ ව්‍යායාමයෙන් පක්‍ෂප්‍රහාර කොට ඉතාදුරුවූ ආකාශයට නැගී පක්‍ෂීන් මෙන්ද, ශක්තිසම්පන්න ධනුර්ධරයන් විසින් විදිනාලද ශරයන්මෙන්ද, කල්පායුෂ්කව බොහෝ කලක් පැවැතීම් ඇති කල්හිදු අනිත්‍යය කෙළවර කොට ඇති බැවින් ආයුකෙළවර බ්‍රහ්මලෝකයෙන් පිරිහීම් හේතුකොටගෙන නොඉක්මුනාවූ ජාති, ජරා, මරණ ඇති රූපාවචර, අරූපාවචර දෙවියන්ද, දක්නා වූ මහාබෝධිසත්ත්වයන් විසින් සියලු සත්ත්වයෝ සාමාන්‍යයෙන් මෙත්තා, කරුණා දෙකින් පැතිරිය යුත්තාහ.

මෙසේ සියලු සත්ත්වයන්ට සැපයට සුදුසු වූ උපකරණ දන් දීමෙන් නොයෙක් පරිද්දෙන් අනුග්‍රහ කිරීම දානයෙන් වන්නාවූ ප්‍රතිපත්තිය. සියලු සත්ත්වයන් ජීවිතය රැකීම, සම්පත් රැකීම, පුත්‍රදාරයන් රැකීම, කේලාම් ආදියෙන් ඔවුනොවුන් නො බිඳවීම, පියතෙපුල් කීම,

වැඩට නිසිබස් කීම, මැරීම් තැලීම් ආදී වූ හිංසාපීඩාවක් නොකිරීම යන මේ ආදී සිලයෙන් වන්නා වූ ප්‍රතිපත්ති නම් වන්නේය.

ඒ සියලු සත්ත්වයන්ගේ ආහාරපානවර්ගාදී ආමිෂ පිළිගැන්ම හා ධර්මාදානාදී නොයෙක් පරිද්දෙන් වැඩකිරීම නෛෂ්කර්මයෙන් වන්නා වූ ප්‍රතිපත්තිය. ඒ සියලු සත්ත්වයන්ට වැඩ සිද්ධ වන්නට සුදුසු වූ කරුණා ප්‍රඥා දෙක සන්තානයෙහි පිහිටවීම ප්‍රඥාවෙන් වන්නා වූ ප්‍රතිපත්තිය. ඒ ප්‍රඥාප්‍රතිපත්තියෙහි උත්සාහය පටන්ගැන්මය-පටන්ගත් වීර්යය නොනැසීමය යන මේ සියල්ල වීර්යයෙන් වන්නාවූ ප්‍රතිපත්තිය. ඒ සියලු සත්ත්වයන්ගේ අපරාධ සහනය කිරීම ඝෞන්තියෙන් වන්නාවූ ප්‍රතිපත්තිය. ඒ සියලු සත්ත්වයන්ට අතිශයින් උපකාර කිරීමෙහි සමාදානය-අවිසංවාදය යන මේ ආදිය සත්ත්වයන් වන්නාවූ ප්‍රතිපත්තිය. ඒ සියලු සත්ත්වයන් අනුපකාර කිරීමෙන් තමහට අවැඩට පැමිණෙන කල්හිදු නිශ්චලව පිහිටීම අධිෂ්ඨානයෙන් වන්නාවූ ප්‍රතිපත්තිය. සියලු සත්ත්වයන්ට හිතසැප වනසේ එක්වත් සිතීම මෙමත්‍රියෙන් වන්නා වූ ප්‍රතිපත්තිය. ඒ සියලු සත්ත්වයන් කරන්නා වූ උපකාර අපකාර දෙකෙහි වෙනසකට නොපැමිණ මධ්‍යස්ථාකාරයෙන් පැවැත්ම උපේක්සාවෙන් වන්නාවූ ප්‍රතිපත්තියයි. මෙසේ ප්‍රාමාණාතික්‍රාන්ත වූ සත්ත්වයන් අරභයා අනුකම්පා කරනලද සියලු සත්ත්වයන් ඇති මහාබෝධිසත්ත්වයන් අවශේෂ පෘථග්ජන සත්ත්වයන් හා අසාධාරණ වූ ප්‍රමාණාතික්‍රාන්ත වූ කුශල සම්භාරය හා ප්‍රඥාසම්භාරය හා රැස්කිරීම මේ දානප්‍රතිපත්ති ආදී වූ දශවිධප්‍රතිපත්තීන් නිසා වන්නේයයි දකුණුතේය. මේ දශවිධපාරමිතාවන්ගේ යම් ප්‍රත්‍යයෙක් කියනලද්දේ වී නම් ඒ ප්‍රත්‍යයාගේ සකස් කොට සමෘද්ධ කිරීම දශපාරමිතා ප්‍රතිපත්ති නම් වන්නේය.

පාරමී ප්‍රභේද

ඒ දශවිධපාරමිතා ධර්මයෝ වූකලී දශපාරමිතාය - දශඋපපාරමිතාය - දශපරමාර්ථපාරමිතාය යි, සමතිස් වැදුරුම් වන්නාහ.

කෙසේද? යත්:- පුත්‍රදාරයන් හා මුක්තාමාණිකාදී වූ සියලු වස්තූන්ගේ පරිත්‍යාග පාරමිතා නම් වෙයි. තමාගේ අභිග පරිත්‍යාගය උපපාරමිතා නම් වෙයි. තමාගේ ජීවිතපරිත්‍යාගය පරමාර්ථ පාරමිතා නම් වෙයි කියා දානපාරමිතාවෝ තුන්දෙනෙක් වන්නාහ. පුත්‍රදාරාදී වූ ත්‍රිවිධපරිත්‍යාගයට හේතු නොඉක්මිම් වශයෙන් ශීලපාරමිතාවෝ තුන්දෙනෙක් වන්නාහ. එම ත්‍රිවිධ වස්තුවෙහි ආලය සිදු නික්මීම වශයෙන් නෛෂ්කර්මපාරමිතාවේ තුන්දෙනෙක් වන්නාහ. උපකරණය-අභිගය-ජීවිතය යන මේ තුනෙහි තෘෂ්ණාව නසා සියලු සත්ත්වයන්ට වැඩ අවැඩ නිශ්චයකිරීම වශයෙන් ප්‍රඥපාරමිතාවෝ තුන්දෙනෙක් වන්නාහ. යථෝක්ත වූ ප්‍රභේද ඇති දානපරිත්‍යාගාදියට උත්සාහ කිරීම වශයෙන් වීර්ය පාරමිතාවෝ තුන්දෙනෙක් වන්නාහ. උපකාරණය-අභිගය-ජීවිතය යන මේ තුනට අන්තරාය කරන්නවුන්ට ඝෞන්තිය කිරීම වශයෙන් ඝෞන්තිපාරමිතාවෝ තුන්දෙනෙක් වන්නාහ. උපකරණය-අභිගය-ජීවිතය නිසා සත්‍යය නො හැරීම වශයෙන් සත්‍යපාරමිතාවෝ තුන්දෙනෙක් වන්නාහ. දානාදිපාරමිතාවෝ කොප්‍යයට නො හැකි අධිෂ්ඨාන වශයෙන්ම සමෘද්ධවන්නාහයි, උපකරණාදීන්ගේ විනාශයෙහිදු අවලාධිෂ්ඨානවශයෙන් අධිෂ්ඨාන පාරමිතාවෝ තුන්දෙනෙක් වන්නාහ. උපකරණාදීන් විනාශකරන්නවුන් කෙරෙහි මෙත්තාව නොහැරීම වශයෙන් මෙමත්‍රීපාරමිතාවෝ තුන්දෙනෙක් වන්නාහ. යථෝක්ත වස්තු තුනින් උපකාර අපකාර

කරන්නාවූ සත්ත්වසංස්කාරයන් කෙරෙහි මධ්‍යස්ථවීම වශයෙන් උපෙක්‍ෂාපාරමිතාවෝ තුන්දෙනෙක් වන්නාහ. මෙසේ සියලු දානාදී පාරමිතාවෝ සමතිස් වැදැරුම් වන්නාහ.

ප්‍රතිඥානුකූල කොට සියලු පාරමිතාවන්ගේ පරිග්‍රහය, සත්‍යාධිෂ්ඨානය, එම සියලු පාරමිතාවන්ට ප්‍රතිපක්‍ෂධර්මයන්ගේ පරිත්‍යාගය ත්‍යාගාධිෂ්ඨානය, සියලු පාරමිතාගුණයේ සන්හුන් බව ව්‍යුපගමාධිෂ්ඨානය, එම පාරමිතාවන් විසින් පර වැඩ කිරීමට උපායකෝශලය ප්‍රඥාධිෂ්ඨානයයි, ඒ සියලු පාරමිතාවන්ගේ අධිෂ්ඨානයෝ සතර දෙනෙක් වන්නාහ. තවද සියලු පාරමිතාවෝ සත්‍යයෙන් ප්‍රශවකරන ලදහ. ත්‍යාගයෙන් ප්‍රකාශ කරන ලදහ. උපායෙන් වර්ධනය කරන ලදහ. ප්‍රඥාවෙන් පිරිසිදු කරන ලදහ. තවද සියලු පාරමිතාවන්ට සත්‍යය උත්පත්තිකාරණය, ත්‍යාගය පරිග්‍රහක හේතුය. උපසමය. අභිවෘද්ධියට හේතුය. ප්‍රඥාව පිරිසිදු බවට හේතුය. යම්සේ චතුරාධිෂ්ඨානයෙන් සියලු පාරමිතාවන්ගේ සංග්‍රහය වේද, එපරිද්දෙන් කරුණා ප්‍රඥා දෙකින් සියලු පාරමිතාවන්ගේ සංග්‍රහ වන්නේය. සියලුම බෝධිසම්භාර ධර්මය කරුණා ප්‍රඥා දෙකින් පිරිසිදු දන්නා ලද්දේය. කරුණා ප්‍රඥාදෙකින් සංග්‍රහ කරනලද දානාදී ගුණධර්මයෝ මහාබෝධිසම්භාර නම් වන්නාහ. බුද්ධත්ත්වයාගේ සිද්ධියත් කෙළවර කොට ඇත්තාහ. සියලු පාරමිතා පිරීමෙන් බුද්ධත්වයට පැමිණීමට කරන ලද ප්‍රාර්ථනා ඇති මහාබෝධිසත්ත්වයන්ට යථාස්වභාවය දැනීමෙන් සියලු ධර්මයෙහි නො ඇලීම හේතුකොටගෙන ආත්මස්නේහය නිරවශේෂයෙන් සිඳී යන්නේය. මහාකරුණාසමාවේෂයෙන් සියලු සත්ත්වයන් ප්‍රියපුත්‍රයන් මෙන් දක්නා වූ ඒ මහාබෝධිසත්ත්වයන්ට සියලු සතුන් කෙරෙහි කරුණාස්නේහය මතු මත්තෙහි වර්ධනය වන්නේය. ඉක්බිත්තෙන් ඒ ඒ අවස්ථාවට සුදුසුව ස්වසත්තාන පරසත්තානයෙහි ලෝභ, ද්වේෂ, මෝහ පහකිරීමෙන් දුරුකරනලද මාත්සර්යාදී ප්‍රතිපක්‍ෂ ධර්මයන් ඇති මහාපුරුෂතෙමේ දාන, ප්‍රියවචන, අර්ථවර්ජයා, සමානාත්මතා සඛිඛ්‍යාත සතරසංග්‍රහ වස්තුවෙන්ද, සත්‍යාධිෂ්ඨානාදී චතුරාධිෂ්ඨානයෙන්ද, අතිසයෙන් ජනයාට සංග්‍රහකිරීමෙන් සද්ධර්මයට අවතීර්ණ ජනයන්ගේ ශීලාදී ගුණයෙන් මිහිකිරිවීමද, අනවතීර්ණ ජනයන්ගේ සතරසංග්‍රහ වස්තුවෙන් ඇතුළත් කිරීමද කරන්නේය. එසේහෙයින් කියන ලදී:-

“සච්චවාදී උපසන්නො පඤ්ඤවා අනුකම්පකො
සම්භතසබ්බසම්භාරො කංනාමඤ්ඤං නසාධයෙ
-
මහාකාරුණිකොසඤ්ඤා හිතෙසීච උපෙක්ඛකො
නිරපෙක්ඛොච සබ්බඤ්ඤා අහො අච්ඡරියො ජනො.
-
විරත්තො සබ්බධම්මෙසු සත්තෙසුව උපෙක්ඛකො
සද්දසත්තහිතෙසුත්තො අහො අච්ඡරියො ජනො” යි.

බෝසත් සිරිත්

මහාබෝධිසත්ත්වවරයෝ වූකලී මහාකරුණා මහා ප්‍රඥාවෙන් හා දාන, ප්‍රියවචන, අර්ථවර්ජයා, සමානාත්මතා යි කියන ලද සතර සංග්‍රහ වස්තුවෙන් සැරහී සිටිනාහ. කාලවිශේෂය වූකලී යටත් පිරිසෙයින් සතර අසඛිඛ්‍යයක් හා කප්ලක්‍ෂයෙක. මධ්‍යමපරිච්ඡේදයෙන් අට අසඛිඛ්‍යයක් හා කප්ලක්‍ෂයෙක. උත්තමපරිච්ඡේදයෙන්

සොළොස් අසඹිධායක් හා කප්පලයක. මෙබඳු වූ මේ කාලවිභාගය ප්‍රඥාධික, ශ්‍රද්ධාධික, චීර්යාධික බෝධිසත්ත්වවරයන්ගේ වශයෙන් දතයුත්තේය. ප්‍රඥාධික බෝධිසත්ත්වවරයන්ට ශ්‍රද්ධාවමධාම වන්නේය. ප්‍රඥාව තීක්ෂණ වන්නේය. ශ්‍රද්ධාධික බෝධිසත්ත්වයන්ට ප්‍රඥාව මධාමවන්නේය. ශ්‍රද්ධාව තීක්ෂණ වන්නේය. චීර්යාධික බෝධිසත්ත්වවරයන්ට ශ්‍රද්ධාව මධාම වන්නේය. චීර්යය තීක්ෂණ වන්නේය. සාමාන්‍යයෙන් අර්හත් ඵල විමුක්තිය, මුහුකුරුවන්නා වූ ධර්මයන්ගේ තීක්ෂණ, මධාම මෘදු භාවයෙන් මේ ත්‍රිවිධ වූ ප්‍රභේදය දතයුත්තේය.

උග්ඝටිතඤ්ඤය, විපචිතඤ්ඤය, ඤෙය්‍යය යන මොවුන්ගේ ප්‍රභේද හෙයින් ත්‍රිවිධ වූ බෝධිසත්ත්වවරයෝ අභිනිභාරලක්ෂණයෙහි සම්භව වන්නාහ. ඔවුන් අතුරෙන් උග්ඝටිතඤ්ඤ බෝධිසත්ත්වතෙමේ සමාසක් සම්බුදුරජාණන් වහන්සේ සමීපයෙන් සතර පදයෙන් යුක්ත වූ ගාථාවක් අසන්නේ තුන්පදයක් අසා නිමවන්නාට පළමු කොටම ඡටිඅභිඤා හා සමග අර්හත් ඵලයට පැමිණෙන්නට සමර්ථ වූ උපනිශ්‍රය ඇතිවන්නේය. විපචිතඤ්ඤ බෝධිසත්ත්ව තෙමේ සර්වඤ්ඤයන් වහන්සේ සමීපයෙන් එකම ගාථාවක් අසන්නේ සතරපදය අසා නිමවන්නාට පළමු කොටම ඡටි අභිඤා හා සිවුපිළිසිඹියා හා සමග අර්හත් ඵලයට පැමිණෙන්නට සමර්ථ වූ උපනිශ්‍රය ඇතිවන්නේය. ඤෙය්‍ය බෝධිසත්ත්ව තෙමේ සර්වඤ්ඤයන් වහන්සේ සම්මුඛයෙන් සතරපදයෙන් යුක්ත වූ ගාථාවක් අසා නිමවන්නාට පළමු කොටම ඡටි අභිඤා හා වතුපටිසම්භිදා හා සමග අර්හත්ඵලයට පැමිණෙන්නට සමර්ථ වූ උපනිශ්‍රය ඇතිවන්නේය.

මෙසේ කරන ලද ප්‍රාර්ථනා ඇති ලබන ලද විවරණ ඇති බෝධිසත්ත්වවරයෝ පාරමී ධර්මයන් පුරන්තාහු ක්‍රමයෙන් යථොක්ත වූ කාලවිභාගයෙන් සමාසක් සම්බෝධියට පැමිණෙන්නාහුය. ඒ ඒ කාලවිභාගය සම්පූර්ණ වන්නාට පළමුකොට ඒ මහාබෝධිසත්ත්වවරයෝ දවසක් දවසක් පාසා විශ්වන්තර දානය හා සමාන වූ දන් දෙන්නාහුද, එබඳුවූ මෑ ශීලසංරක්ෂණාදී සියලු පාරමීධර්මයන් රැස්කරන්නාහුද, කර්මක්ෂයකර ඥානය මුහුකුරා නොගිය බැවින් අතුරෙහි බුදුබවට නො පැමිණෙන්නාහුය. කලට පැසෙන්නා වූ ගොයමක් මෙන් සමාසක්සම්බෝධියට නිශ්චය කරනලද කාලවිශේෂයාගේ නිෂ්පත්තීන්ම සමෘද්ධ වන්නේය. යථොක්ත වූ කාලයට නොපිළිවන් වන්නේයයි, පාරමී ධර්මයන්ගේ පුරණය යථොක්ත වූ කාලවිශේෂයෙන්ම සිද්ධවන්නේය යි දතයුතුය.

තවද: කරනලද ප්‍රාර්ථනා ඇති ඒ මහාබෝධිසත්ත්වවරයෝ අවිච්චිමහානරකයෙහි නූපදනාහ. ඔසුපත්තරකයෙහි උත්පත්ති නො වලකනලද්දේය. තවද ලෝකාන්තරික මහනරකයෙහි නූපදනාහුය. රුක්සිදුරුවල අතුරක් නැතිව ඇවිලෙන්නාවූ වන්තිජ්වාලාවෙන් පහරණාලදුව බලවත් පීඩාවට පැමිණෙන්නා වූ නිජ්ඣාමතෘෂ්නිකා නම් ප්‍රේතලෝකයෙහි නූපදනාහ. ඔසුපත්තරකයෙහි නොයෙක් බුද්ධාන්තරවල ක්ෂුධාපිපාසායෙන් යුක්තවූ ක්ෂුත්පිපාසා ප්‍රේතව නූපදනාහ. ගිනිගෙන දිලියෙන්නා වූ ආයුධයෙන් ඔවුනොවුන් පැහැර පැසෙන්නා වූ කාලකඤ්ජක අසුර නම් ප්‍රේතනිකායෙහිත් නූපදනාහ. වටු කුරුල්ලන් පමණින් මුත් ක්ෂුද්‍රප්‍රාණිවත් නූපදනාහ. ජාතිබධිර නොවන්නාහ. ජාතිමෘග නො වන්නාහ. ජාතියෙන් පිළි නොවන්නාහ. ස්ත්‍රී නො වන්නාහ. පණ්ඩක නො වන්නාහ. නපුංසක නො වන්නාහ. සෝවාන් - සෙදගැමි - අනගැමි - රහත් යන සතරමග සතරඵලයට නො පැමිණෙන්නාහ. මාතුසාතක - පිතුසාතක - අරහන්තසාතක - ලොහිතුප්පාදක - සඞ්ඝභෙදක ය යන පඤ්චානන්තරියකර්මය නො කරන්නාහ. නියත මිථ්‍යාදෘෂ්ටි නොවන්නාහ.

අසංඥතලයෙහි නූපදනාහ. පඤ්චසුද්ධාවාසයෙහි අනාගාමීන්ම උපදනා හෙයින් එහි උත්පත්තියට හේතුවෙක්ම නැත්තේයයි, මේ අටලොස් අභවාස්ථානයට ඒ මහා බෝධිසත්තවරයෝ නොපැමිණෙන්නාහ.

තවද: “සතො සම්පජානො ආනන්ද බොධිසත්තො තුසිතා කායා චච්ඤා මාතුකුච්ඡං ඔක්කමති” යනාදීන් දක්වනලද සොලොස්වැදෑරුම් වූ ආශ්චර්යඅද්භූත ධර්මයෝද, “ජායමානෙ සාරිපුත්ත බොධිසත්තෙ අයං දසසහස්සී ලෝකධාතු සංකම්පති සම්පකම්පති සංපවෙධන” යනාදීන් දක්වන ලද දෙතිස් පූර්ව නිමිත්තද, යම් අනිකුත් බෝධිසත්තවරයන්ගේ අභිප්‍රාය සිද්ධියක් හා වසිතාප්‍රාප්තිප්‍රභේදයක් ඇත්නම් ඒ සියලු ආනිසංසත් දතයුත්තේය.

තවද: මහත්වූ කරුණා ඇති අෂ්ටලෝකධර්මයෙන් අකම්පා වූ ස්වභාව ඇති සියලු ලෝකවාසීන්ට අසහායබන්ධු වූ මහානුභාව සම්පන්න වූ මේ මහාබෝධිසත්තවරයෝ මෙසේ මෙබඳු වූ ආශ්චර්යඅද්භූත ගුණධර්මයන් ඇතිවන්නාහ. හැම කල්හි සද්ධර්මය ගෝචරකොට ඇති නිර්මල වූ සල්ලෙබ්‍රව්‍යාත්ති ඇති මහාබෝධිසත්තවරයෝ සර්වඥයන් වහන්සේ හැර අන්‍යසත්තවරයන් විසින් සිතිනුත් නො සිතිය හැකි මහත් වූ ප්‍රතාප තේජස් ආනුභාව ඇත්තාහ. මහත් වූ චණ්ඩමාරුතයෙන් ගසා උඩනගන ලද තරඹගමාලාවන් ඇති මහාසාගරය වෙලාන්තරය යම්සේ නො ඉක්මේ ද, එපරිද්දෙන්ම මහාබෝධිසත්තවරයෝත් තමන්ගේ ධර්මතාව ඉක්ම නො පවත්නාහ. ලෝකයෙහි ඉපැද වැඩියාවූත් ඒ මහබෝධිසත්තවරයෝ වඩනාලද භාවනාමනස්කාර ඇති බව හේතුකොට ගෙන අලපත නෙළුම්පත ඔත්දියත්තක් මෙන් අෂ්ටලෝක ධර්මයෙන් වෙන්ව එහි නො ඇලෙන්නාහ. යම් බෝධිසත්ත කෙනෙකුන්ට ඉදින් තමන් කෙරෙහි ස්නේහය යම් යම් පරිද්දෙකින් අඩුවන්නේ වී නමුත් සියලු සත්තවරයන් කෙරෙහි කරුණාස්නේහය ඒ ඒ පරිද්දෙන් අඩුනොවී මතුමත්තෙහි වර්ධනය වන්නේය. යම්සේ චිත්තය තමා වශයෙහි පවතීද, එපරිද්දෙන් මහාබෝධිසත්තවරයෝ තමන්ගේ චිත්තස්වභාව සිතුවක් නො කරන්නාහ. යම්සේ සාද්ධිවිධඥානාදී වූ පඤ්චාභිඥා සඛ්ඛායාන සාද්ධිවිශේෂය අධිෂ්ඨාන වශිකාදී වශයෙන් තමා වශයෙහි පවත්නේ වී නමුත් එපරිද්දෙන් මහාබෝධිසත්තවරයෝ සාද්ධානුභාවයෙන් යුක්තයමෝ වේ දැයි සිතූ සිතූ පරිද්දෙන් අණ්මා ලඝිමාදී සාද්ධිවිශේෂය නොදක්වන්නාහ. බෝධිසම්භාර ධර්මයන් පුරා ඇවිදිනා වූ පුරුෂශ්‍රේෂ්ඨ වූ ප්‍රාඥ වූ බෝධිසත්තවරයෝ රාගාදී දෝෂයන් විසින් නො මඩනා ලැබෙති. රාගාදී දෝෂයෝ කිසිසේත් ඒ මහබෝධිසත්තවරයන් නැසියත් නොහෙන්නාහ. මෙබඳු වූ උත්තමබෝධිසත්තවරයන් විෂයෙහි චිත්තප්‍රසාදය කොට සියලු සත්තවරයන් විසින් සංසාර දුඃඛයෙන් මිදෙන්නට උත්සාහ කටයුත්තේය. ඒ බෝධිසත්තවරයන්ගේ උත්තම වූ ප්‍රතිපත්තිමාර්ගය දැන ඉගෙන ඒ ප්‍රතිපත්ති වූ පරිද්දෙන් පිළිපැද සකලක්ලේශයන් නසා අර්හත්ඵලඥානය සම්බිගමය කරන්ට උත්සාහ කටයුත්තේය.

තවද: සංකේෂ්පයෙන් බුද්ධත්වය සිද්ධකිරීම සියලු පාරමී ධර්මයන්ගේ ඵල වන්නේය. විස්තර හෙයින් දෙතිස් මහාපුරුෂලක්ෂණ අසුඅනුවාසඤ්ජන, භ්‍යාප්‍රෙහාදී නොඑක් ගුණ සමූහයෙන් බබළන්නා වූ රූපකාය සමාද්ධිය හා දශබල-චතුරවේශාරද්‍ය-ෂට්ඨසාධාරණ ඥාන-අෂ්ටාදශ ආවේනිකධර්මාදී බුද්ධගුණයන්ට පිහිටවූ නොඑක් කෙළලක්ෂගණන් ගුණධර්මසමූහයෙන් හොබනා වූ ධර්මකාය ශ්‍රී සමාද්ධියදැයි ලොවුතුරා සමාක් සම්බුදුරජාණන් වහන්සේ විසිනුත් ශ්‍රී මුඛයෙන් කියා නිමවන්ට නො පිළිවන් වන්නේය යි කියූ මේ රූපකාය සම්පත්තිය හා ධර්මකායසම්පත්තිය ඒ ආනාදී සියලු පාරමීධර්මයන්ගේ මුඛ්‍යවිපාකයෙකැයි දතයුත්තේය.

තවද: මේ පාරමිතාවෝ නම් කවුරුද? කවර අර්ථයෙකින් පාරමිතා නම්වූද මේ පාරමිතාවෝ කවර ප්‍රකාරයක් ඇත්තාහුද? මොවුන්ගේ ක්‍රම කවරේද? ලක්ෂණ-රස-ප්‍රත්‍යුපස්ථාන-පදස්ථාන කවරේද? මොවුන්ට ප්‍රත්‍යය කවරේද? සංක්ලේශ කවරේද? නිර්මල බව කවරේද? ප්‍රතිපක්ෂධර්මයෝ කවුරුද? ප්‍රතිපත්ති කවරේද? විභාග කවරේද? සංග්‍රහ කවරේද? පාරමිතාධර්මයන් සීමාකරන්නාවූ උපාය කවරේද? කොපමණ කලෙකින් සිද්ධ කට හැකිද? ඒ පාරමිතාධර්මයන්ගේ අනුසස් කවරේද? එල කවරේදැයි මාතෘකාපද තබා මහාබෝධිසත්ත්ව ප්‍රතිපත්තිසූත්‍රය ත්‍රිපිටකයෙහි විභාග කොට දක්වනලද, අතිවිස්තර හෙයින් මා විසින් ඒ සියලු බෝධිසත්ත්ව ප්‍රතිපත්තිය විස්තර කොට නො කියන ලද්දේය. එතකුදු වුවත් මෙසේ සංකෙෂ්ප හෙයින් බෝධිසත්ත්ව ප්‍රතිපත්තිය නුවණැති සත්ත්වයන් විසින් දැනගන්නීය.

මෙත් බෝසත්

ඒ මෙමත්‍රෙය නම් මහාබෝධිසත්ත්වයෝ වූකලී මුහුර්ත නම් සර්වඥයන් වහන්සේ සමීපයෙන් ලබනලද විවරණ ඇති ව සොළසාසඛිධ්‍යකප්ලක්ෂයක් මුළුල්ලෙහි මෙසේ මෙබඳු වූ පාරමිතාධර්මයන් පුරන්නාහු අවිච්චි මහානරකයෙහි එළන්නෝ ඇත්තමුත් දන්දීම කඩ නොකරන්නාහ. අගපසග කපා කැබැලි කොට උක්යතෙක ලා මඩින් උක් කැබලිමෙන් පෙලා පීඩා කෙරෙමින් සිටියත් සිල් කඩ නො කරන්නාහ. සතර මහාද්වීපයෙහි ඵෙශ්වර්ය හැර විවෙකවාසයයි කියනලද තවුස්වෙස් ම ගන්නාහ. සියලු සක්වළපුරා සිටි කිහිරඟුරු මැඩගෙන මුත් නුවණැත්තවුන් කරා ගොස් කුශලාකුශලාදී ධර්මයන් ම පිළිවිස්නාහ. පවන්වේගයෙන් අළුලීගියාවූ දැතිමෝරු ආදී වණ්ඩ මත්ස්‍යයන් විසින් ගැවැසීගත් මහාසමුද්‍රය බාහුවෙන් පැහැර පිහිනා ගෙන ගොසිනුත් නිර්වාණ නැමැති පරතෙරට පැමිණෙන්නට වීර්ය නොපසුබස්වා පවත්වන්නාහ. කඩුමුච්චනින් කන් නාසා කපමින් සිටියදීත් අනුන් කෙරෙහි කෝප නො කරන්නාහ. කඩුපතින් ඉසගසා සිඳිමින් සිටියදීත් බොරු නොකියන්නාහ. සකල ශරීරය සුණු විසුණු කොට විසුරුවමින් සිටියදීත් අධිෂ්ඨානය නොහරින්නාහ. තමා සන්තක රාජ්‍යය උදුරාගත් රජක්හු උත්කෘෂ්ට වූ ප්‍රියපුත්‍රයක්හු මෙන් දැක මෙමතී කරන්නාහ. අනුන් විසින් කරන ලද සුවදුක් දෙකෙහි අනුත්‍ය ප්‍රතිඝය නැතිවැ මධ්‍යස්ථව පවත්නාහ. සතර දිග සිට නොයෙක් සියදහස්ගණන් කඩුගත් අත් ඇති පුරුෂයන් විසින් හා යක්ෂරාක්ෂසාදී භයඛිකර ස්වරූපය ඇති සත්ත්වයන් විසින් භය සන්ත්‍රාස උපදවමින් සිටියදීත් තැති නො ගෙන කුසල්ම කරන්නාහ. ජීවිත පරිත්‍යාගය කොටත් පාරමිතා සමාදානය නොයික්මවන්නාහ.

මෙසේ මෙතෙක්කල් මුළුල්ලෙහි දශපාරමිතාධර්මයන් සලක්ෂණ වශයෙන් පුරන්නාවූ ඒ මෙමත්‍රෙය බෝධිසත්ත්වයෝ විශ්වත්තරාත්මභාවය හා සදාශ පශ්චිමාත්මභාවයට පැමිණ සියලු පාරමි ධර්මයන් මස්තකප්‍රාප්ත කොට එයින් වූතව අපගේ සර්වඥයන් වහන්සේ බුදුවන්නාට පළමු කොටම තුමිත දිව්‍ය ලෝකයෙහි ඉපැද අපමණ වූ දිවසැපත් අනුභව කොට දෙවියන්ටත් ධර්ම දේශනා කෙරෙමින් ඒ තුමිත දිව්‍යලෝකයෙහි සහපිරිවරින් වාසය කරන්නාහුය.

කෙතුමති රාජධානි සමය

දැන් වූ කලී ඒ මෙම ක්‍රෙය සර්වඥයන්ට උත්පත්තිස්ථාන වූ රාජධානිය දක්වන්නා වූ තිලෝගුරු සමාක්සම්බුදුරජාණන් වහන්සේ මෙසේ වදාළසේක. කෙසේද යත්:-

“තද කෙතුමති නාම රාජධානී භවිස්සති
ද්වාදසයොජනායාමා සත්තයොජන විඝ්නා,
ආකිණ්ණා නරනාරීහි පාසාදෙහි විචිත්තිතා
සෙවිතා සුඛසත්තෙහි අජෙයායා ධම්මරක්ඛිතා” යි.

ඒ මෙම ක්‍රෙය බුදුන් බුදුවන සමයෙහි දිගින් නැගෙනහිර වාසල ඵලිපත පටන් බස්නාහිර වාසල ඵලිපතට අතුර දොළොස් යොදනක් පමණ ඇත්තා වූ, පුළුළින් දකුණුදිග වාසල ඵලිපත පටන් උතුරුදිග වාසල ඵලිපතට අතුර සත්යොදනක් පමණ ඇති කෙතුමති නම් රාජධානියක් වන්නීය.

තවද ඒ කෙතුමති නම් රාජධානිය ක්‍ෂත්‍රිය-බ්‍රාහ්මණය-වෛශ්‍යය-ශුද්‍රය යන සතර පක්‍ෂයෙහි වූ ස්ත්‍රීපුරුෂයන් හා නො එක් රූපසංස්ථාන ක්‍රියාවෙන් යුක්ත වූ අවශේෂ ස්ත්‍රීපුරුෂයන් විසින් ගැවසිගත්තීය. එක්මාල්-දෙමාල්-තුන්මාල්-සතරමාල්-පස්මාල්-සමාල්-සත්මාල් ආදී වූ මහල්වලින් හා වටය-සිව්ඊස-දිගය-අටුස-සොළොසැස ගුරුඵසියා සටහන යනාදී නොඑක් සටහනින් විසිතුරු වූ මහදොර-සුළුදොර-සිව්මැදුරුකවුළු ආදියෙන් හෙබියා වූ පදනමින් හා රන්රසුදැලින් වටකරනලද්දා වූ දොරටු තොරණ-කෙහෙල්ගස්-ධජ-පතාක-පුන්කළස් ආදියෙන් පිරිවරන ලද්දා වූ සිංහපඬිකිතිය, ව්‍යාඝ්‍රපඬිකිතිය, මාගපඬිකිතිය, හස්තිපඬිකිතිය, අශ්වපඬිකිතිය, දිව්‍යරූපපඬිකිතිය යනාදී වූ විත්‍රකර්මරූපපඬිකිතියෙන් විචිත්‍ර වූ නීල-පිත-ලෝහිතොදාතාදී ප්‍රභාසමූහයෙන් දිලිහෙන්නා වූ රන්, රිදී, මැණික්මය වූ පර්වතකුටයන් හා සදාගවූ අනෙකප්‍රකාර කෙළලක්‍ෂණයන් ප්‍රාසාදයෙන් විසිතුරු වන්නීය. කුශල නමැති ජලයෙන් පවිත්‍ර කරනලද අකුශල නමැති කලුෂ ඇති බැවින් පිරිසිදු වූ චිත්ත සන්තානයෙන් යුක්ත ශුද්ධසත්ත්වයන් විසින් සෙවනාලද්දීය. නරෙඤ්‍ර, සුරෙඤ්‍ර, අසුරෙඤ්‍රාදී කිසි පසම්බුදුකෙතකුත් විසින් වැද ජයගෙන පලා යා නොහැක්කීය. කුශලධම්ම, රාජධර්මයෙහි නියුක්ත වූ රජදරුවන් හා අමාත්‍යාදීන් විසින් රක්‍ෂාකරනලද බැවින් ධර්මිෂ්ට සත්ත්වයන්ගෙන් කරනලද ආරක්‍ෂා ඇත්තීය. මෙසේ කිසිසත්ත්වකෙතකුත් විසින් ජයගත නොහැක්කා වූ ශුද්ධසත්ත්වයන් විසින් සෙවනාලද ප්‍රාසාදයෙහි විසිතුරු වූ ස්ත්‍රීපුරුෂයන් විසින් ගැවසිගත්තා වූ සත්යොදනක් පළල ඇති දොළොස්යොදනක් දිග ඇති කෙතුමති නම් රාජධානියක් එකල්හි වන්නීය.

තවද ඒ කෙතුමති නම් රාජධානිය කවරකලෙකැ කොපමණ ආයුෂයක් ඇති මනුෂ්‍යයන් සමයෙහි වේ ද? යත්:- අසුදහසක් අවුරුද්දට ආයුෂය ඇති මනුෂ්‍යයන් සමයෙහි වන්නීය.

කෙසේද යත්:-

ස්වර්ගමෝක්‍ෂ සැප සාදා දෙන්නා වූ මේ ශාසනය පඤ්චප්‍රකාර අන්තර්ධානයෙන් අන්තර්ධාන වූ කල්හි ලෝකයෙහි අකුශලය උත්සන්න වන්නේය. වැදුමැණියෝය, කුඩාමැණියෝය, නැඟිනියෝය, බුනැනියෝය, පියාණන් නැඟිනියෝය, මයිලනුවන්ගේ

ප්‍රජාපතිය යන මේ නුසුදුසු වූ ස්ථානයෙහි සත්කයෝ රාගය උපදවන්නාහ. අනුභවකටයුතු වූ ප්‍රියවස්තුවෙහි ඉතා බලවත් වූ ලෝභය උපදවන්නාහ. පුරුෂයන්ට පුරුෂයන් කෙරෙහි ඡන්දරාගය හා ස්ත්‍රීන්ට ස්ත්‍රීන් කෙරෙහි බලවත් වූ ඡන්දරාගය උපදනේය. මවුන්ට හිත නො වන්නාහ. පියන්ට හිත නොවන්නාහ. මහණධම් නො කරන්නාහ. බඹසරවස් නො කරන්නාහ. කුලදෙටුවන් නුපුදන්නාහ. එකල අනුක්‍රමයෙන් අකුශලය උත්සන්නවීම හේතුකොට ගෙන අවුරුදු සියයෙකින් පිරිසුන්නා වූ ආයුෂය පිරිහී දසඅවුරුද්දට ආයුෂය වන්නේය. එසමයෙහි පස්මැසිකුමාරවරුන්ට පස්මැසිකුමාරිකාවන් ගෙන හැර ආවාහ විවාහ කරන්නාහ. වක්‍රවර්තිසුත්‍රය දෙසන්නා වූ බුදුහු එහෙයින් වදාළහ:-

“දසවස්සායුකෙසු හික්ඛවෙ මනුස්සෙසු පඤ්චමාසිකා කුමාරිකා අලම්පනෙයා හවිස්සති”යි.

එසමයෙහි සියලුරස අන්තර්ධාන වෙයි. ඇල්වී අන්තර්ධාන වෙයි. අමුසාල් වරාසාල් ආදිවූ අනුලොමධානයෙහි බත් රජදරුවන්ට අග්‍රභෝජන වන්නේය. එයින් වදාළහ බුදුහු:- එම සක්විති සුත්‍රයෙහි,

“දසවස්සායුකෙසු හික්ඛවෙ මනුස්සෙසු ඉමානි රසානී අන්තරධායිස්සන්ති සෙය්‍යථීදං සප්පි නවනීතං තෙලං මධුචාණිතං ලොණංදසවස්සායුකෙසු හික්ඛවෙ මනුස්සෙසු කුදුසකො අග්ගභොජනානං හවිස්සති සෙය්‍යථාපි හික්ඛවෙ එතරහිසාලිමංසොදනො අග්ගොභොජනානං”යි.

එසමයෙහි ප්‍රාණසාතාදී දශඅකුශලකර්මපථය අතිශයෙන් දීප්තිමත් වන්නේය. ප්‍රාණසාතයෙන් වැළකීම් ආදිවූ දශකුශල කර්මපථය අන්තර්ධාන වන්නේය. කුශලය යන නාමමාත්‍රයකුත් නැති වන්නේය. කුශලොත්පත්තිය කැලම නො වන්නීය. එයින් වදාළහ බුදුහු:-

“දසවස්සායුකෙසු හික්ඛවෙ මනුස්සෙසු දසකුසලකම්මපථා සබ්බෙන සබ්බං අන්තරධායිස්සන්ති දසඅකුසලකම්මපථා අතිවිය දීප්පිස්සන්ති දසවස්සායුකෙසු හික්ඛවෙ මනුස්සෙසු කුසලන්තිපි න හවිස්සති කුතො පන කුසලස්ස කාරකා”යි.

එකල මනුෂ්‍යයෝ අසවල්පුරුෂයා විසින් මවු මරණ ලද්දීය. පියා මරණ ලද්දේය. මහණබමුණෝ ජීවිතයෙන් තොරකරන ලද්දාහ. කුලදෙටුවන් ඇතිබවත් නොදන්නේය. එසේහෙයින් මෙතෙම ඉතා ආශ්චර්යවත් සපන් පුරුෂයෙකැයි ඔහු ම පුදන්නාහුත් වෙති. ප්‍රශංසාකරන්නාහුත් වෙති. එයින් වදාළහ බුදුහු:-

“දසවස්සායුකෙසු හික්ඛවෙ මනුස්සෙසු යෙ තෙ හවිස්සන්ති අමත්තෙයා අපෙත්තයා අසාමඤ්ඤ අබ්‍රහ්මඤ්ඤ න කුලෙ ඡෙට්ඨාපවායිතො තෙ පුප්පා ව හවිස්සන්ති පාසංසාව”යි.

එකල මනුෂ්‍යයෝ භයලජ්ජා නැති වූ ආචාරධර්මය ඉක්ම මැණියෝය, දියණියෝය, නැගනියෝය, බහුනැනියෝය යනාදී සංඥා නූපදවා බලු කැණහිලුන් මෙන් නිර්ලජ්ජ වන්නාහ. එයින් වදාළහ බුදුහු:-

“දසවස්සායුකෙසු භික්ඛවෙ මනුස්සෙසු න භවිස්සති මාතා, ති වා මාතුවඡා’තිවා මාතූලානී’ති වා ආචරියභරියාති වා ගරුතං දරාති වා සම්භෙදං ලොකො ගමිස්සති යථා අපේලකා කුක්කුට සුකරා සොණසිගාලා”යි.

එකල මනුෂ්‍යයන්ට ඔවුනොවුන් කෙරෙහි බලවත් වූ කෝපය නැවත නැවත උත්පත්ති වශයෙන් එළඹ සිටිනේය. වදාළේ මැනෝ:-

“දසවස්සායුකෙසු භික්ඛවෙ මනුස්සෙසු තෙසං සත්තාන අඤ්ඤමඤ්ඤමිහි තිබ්බො ආසාතො පච්චුපට්ඨිතො භවිස්සති තිබ්බො ව්‍යාපාදෙ තිබ්බො මනොපදෙසො තිබ්බං වධකචන්තං මාතූ’පි පුත්තමිහි පුත්තස්සපි මාතරි පිතූපි පුත්තමිහි පුත්තස්සපි පිතරිභාතූපි භාතරි භාතූපි භගිනියා භගිනියාපි භාතරි”යි.

එසමයෙහි ශස්ත්‍රාන්තෛකල්පය වන්නේය. අන්තෛකල්පය තෙමේ දුර්භික්ෂාන්තෛකල්පය රොගාන්තෛකල්පය ශස්ත්‍රාන්තෛකල්පය යි ත්‍රිප්‍රකාර වන්නේය. ඒ ත්‍රිවිධ වූ අන්තෛකල්පයන් අතුරෙන් සත්ත්වයන්ට ලෝභය අධික වූ සමයෙහි දුර්භික්ෂාන්තෛකල්පය වන්නේය. මෝභය අධික වූ සමයෙහි රොගාන්තෛකල්පය වන්නේය. ද්වේෂය අධික වූ සමයෙහි ශස්ත්‍රාන්තෛකල්පය වන්නේය. ඒ තැනින් දුර්භික්ෂාන්තෛකල්පයෙන් නටුවා වූ සත්ත්වයෝ ආභාරතෘෂ්ණාව බලවත්බව හේතුකොට ගෙන බොහෝසේ ප්‍රේතලෝකයෙහි උපදනාහ. රොගාන්තෛකල්පයෙන් නටුවා වූ සත්ත්වයෝ අප කෙරෙන් අනන්‍ය වූ සත්ත්වයන්ට මෙබඳු වූ රෝගයෙක් නූවූයේ වී නම් යහපත් වන්නේය යි මෙත්සිත් උපදනා හෙයින් බොහෝ සේ ස්වර්ගයෙහි උපදනාහ. ශස්ත්‍රාන්තෛකල්පයෙන් නටුවා වූ සත්ත්වයෝ ඔවුනොවුන් කෙරෙහි බලවත් වූ ආසාත ඇති බැවින් නරකයෙහි උපදනාහ. මේ ත්‍රිවිධ වූ අන්තෛකල්පයන් අතුරෙන් මෙතැන්හි ශස්ත්‍රාන්තෛකල්පය දතයුත්තේය.

එකල මනුෂ්‍යයෝ ඔවුනොවුන් කෙරෙහි මාගසංඥා ඇතිවැ කොල තෙල මුවා ගණුව, මරව, හසුකරව යනාදීන් තුඩුවැඩියා බණන්නාහ. අතින් ඇල්වූ පමණකන් තණපත් පරණලාපත් සියුම්මුවහත් ඇති කඩුපත්සේ මැවී යෙයි. එයද සත්ත්වයෝ ඔවුනොවුන් ඒ ආයුධයෙන් මරන්නාහ. වදාළේ මැනෝ:-

“දසවස්සායුකෙසු භික්ඛවෙ මනුස්සෙසු සත්තාහං ස්‍යුන්තරකප්පො භවිස්සති. තෙ අඤ්ඤමඤ්ඤං මිගයඤ්ඤං, පටිලභිස්සන්ති. තෙසං තිණ්භානි ස්‍යානි හසෙසු පාතූභවිස්සන්ති. තෙ තිණ්භෙන ස්‍යෙන එස මගො එස මගො’ති අඤ්ඤමඤ්ඤං ජීවිතා වොරොපෙස්සන්ති” යි.

ඒ සත්ත්වයන් අතුරෙන් යම් කෙනෙක් නුවණැත්තෝ වී නම් ඒ නුවණැති මනුෂ්‍යයෝ පළමුකොට ම මේ විනාශය අසා මේ ලෝකවිනාශය පැමිණ සිටියේය. දෙදෙනකු එක තෙනකැ හිඳ ජීවත්වන්ට නො පිළිවන් වන්නේය යි සිතා ගල්ගුහා පර්වත ගුහා ආදියෙහි සතියක් පමණට සෑහෙන ආහාර තබා ගස්අතුරට වනලැහැප් අතුරට පර්වතගුහාවට දිවයිත්වලට වැඳ දෙදෙනෙක් ඔවුනොවුන්ට නොපෙනෙන පරිද්දෙන් සැඟවී ඉඳිනාහුය. වදාළේ මැනෝ :-

“තෙ තිණගහණං වනගහණං රුක්ඛගහණං නදීවිදුග්ගං පබ්බතවිසමං පවිසිස්සා සත්තාහං වනමූලඵලාභාරා යාපෙස්සන්ති”යි.

ඒ වනාන්තර, පර්වතගුහා, ගල්ගුහා ආදියට වන්නා වූ සත්ත්වයන් හැර අවශේෂ සත්ත්වයෝ ඔවුනොවුන් ආයුධයෙන් කොටාගන්නාහුය. සියලු පොළොව එක මස්කලවිටක් මෙන් වන්නීය. ඉක්බිත්තෙන් සත්වැනිදහස් ඉකුත් වූ කල්හි තමන් තමන් සැඟවුනා වූ ස්ථානවලින් නික්ම ඔවුනොවුන් වැළඳ මම යම්සේ ජීවත්ව උන්හෙයින් තොප විසින් දක්නා ලද්දේම වෙමි ද? පින්වත් වූ සත්ත්වය, එපරිද්දෙන්ම තොයින් ජීවත්ව උන් හෙයින් මා විසින් දක්නාලද්දෙහි වේ දැ යි මෙසේ සමග සතුටු වන්නා වූ කථාවෙන් සුවදුක් කියා ඔවුනොවුන් අස්වසා නොමිය උන් හෙයින් ඔවුනොවුන් ඇස දැකපුමෝ වේ දැ යි සතුටු ව සමග වන්නාහුය. වදාළේ මැනෝ:-

“තෙ තස්ස සත්තාහස්ස අවචයෙන තීණගහණා වනගහණා රුක්ඛගහණා නදීවිදුග්ගා පබ්බතවිසමා නික්ඛමිත්වා අඤ්ඤමඤ්ඤං ආලිඛිගිත්වා සභාගායිස්සන්ති. සමස්සා සිස්සන්ති. දිට්ඨාහො සත්ත ජීවසි දිට්ඨා හො සත්ත ජීවසි” යි මෙසේ ඒ සත්ත්වයෝ ඔවුනොවුන් සමග බවට පැමිණ පින්වත්වූ සත්ත්වයෙනි, අධික වූ අකුශල කර්මය හේතු කොට ගෙන අපගේ නෑයෝ අපකියමන් නො ගෙන ඇමදෙන ම නටහ. උපායෙන් අපි ජීවත් වූමහ. එසේ හෙයින් අපි කුසල් කළමෝ වී නම් යහපත් වන්නේය යි කියා ප්‍රාණඝාතයෙන් වළක්නාහ. ඒ ප්‍රාණඝාතයෙන් වැළැක්කාවූ දසඅවුරුද්දට ආයුෂය ඇති දරුවෝ උපදනාහ. වදාළේ මැනෝ:-

“අථබ්බො භික්ඛවෙ තෙසං සත්තානං එවං භවිස්සති. මයං බ්බො අකුසලානං ධම්මානං සමාදනනෙතු එවරූපං ආයතං ඤ්ඤික්ඛයං පත්තා. යන්තූන මයං කුසලං කරෙය්‍යාම. කීං කුසලං කරෙය්‍යාම යන්තූන මයං පාණාතිපාතා පටිවිරමෙය්‍යාම. ඉදං කුසලධම්මං සමාදය වත්තෙය්‍යාමාති තෙ පාණාතිපාතා පටිවිරමිස්සන්ති. ඉදං කුසලධම්මං සමාදය වත්තිස්සන්ති. තෙ කුසලා නං ධම්මානං සමාදනනෙතු ආයුනාපි වඩ්ඪිස්සන්ති. වණ්ණෙනාපි වඩ්ඪිස්සන්ති. තෙසං ආයුනාපි වඩ්ඪමානානං වණ්ණෙනාපි වඩ්ඪමානානං දසවස්සායුකානං මනුස්සානං වීසති වස්සායුකාපුත්තා භවිස්සන්ති” යි.

ඉක්බිත්තෙන් ඔවුන්ගේ දරුමුණුබුරෝ ක්‍රමයෙන් අදත්තාදනයෙන් වළකුම්හ, කාමමිථ්‍යාවාරයෙන් මාෂාවාදයෙන් ප්‍රියසුන්‍යාවචනයෙන්, එරූෂවාකායෙන්, ස්වර්ගමොක්‍ෂයට බාධක වූ වාර්ථකථාවෙන්, අධික ලෝභයෙන්, අධික ද්වේෂයෙන්, විපරීත දෘෂ්ටියෙන් වළකුම්හ. මේ දශකුශලකර්මපථය සමාදන්ව පවතුම්හ. දෙමව්පිය ආදීන් කෙරෙහි උපදනා අධර්මරාගය, ප්‍රයෝජන විනදසුතු ප්‍රියවස්තු වහි අධික ව උපදනා විෂමලෝභය, පුරුෂයන් පුරුෂයන් කෙරෙහි ස්ත්‍රීන්ට ස්ත්‍රීන් කෙරෙහි බලවත් වූ ඡන්දරාගයෙන් උපදනා මිථ්‍යාධර්මය යන මේ ත්‍රිවිධ වූ ධර්මයන් දුරුකරමිහ. මවුන්ට හිතවමිහ. පියන්ට හිතවමිහ. මහණුවම් කරමිහ. බඹසරවස් රකුම්හ. කුලදෙටුවන් පුදමිහ යි කියා ඒ කුශලධර්මයන් පුරනට පටන්ගන්නාහ.

මෙසේ මතුමත්තෙහි වඩ වඩා ඒ සත්ත්වයන් කුශලධර්මයෙහි හැසිරෙන්නට පටන්ගත් කල්හි විසිඅවුරුද්දට ආයුෂය ඇති මනුෂ්‍යයන්ට තිස්අවුරුද්දට ආයුෂය ඇති දරුවෝ උපදනාහ. තිස්අවුරුද්දට ආයුෂය ඇත්තවුන්ට සතළිස් අවුරුද්දට ආයුෂය ඇති දරුවෝ උපදනාහ. සතළිස්අවුරුද්දට ආයුෂය ඇත්තවුන්ට පනස් අවුරුද්දට ආයුෂය ඇති දරුවෝ උපදනාහ යනාදී ක්‍රමයෙන් දෙසියයක් අවුරුද්දට ආයුෂය ඇති වන්නාහ.

එසමයෙහි මේ ජම්බුද්වීපය හුනවනයක් බටවනයක් මෙන් අතුරු නැති වූ මනුෂ්‍යයන්ගෙන් ගැවැසිගන්නේය. කුකුළුපයන සරගම් නියමිගම් රාජධානියෙන්

සමෘද්ධිවන්තේය. සියලු ජනපදයෝ සොරුන් සතුරන්ගෙන් භය නැති හෙයින් සුහික්ෂ වන්නාහ. එකල මේ බරණැස්නුවරට එම නම වන්නේය. ඉක්බිත්තෙන් දෙසියයක් අවුරුද්දට ආයුෂය ඇති මනුෂ්‍යයෝ කුශල කර්මවිපාකය දක්නාහු වඩ වඩා මතුමත්තෙහි දානසීලාදී කුශල ධර්මයන් පුරන්නාහ. ඉක්බිත්තෙන් අනුක්‍රමයෙන් ආයුෂය මතු මත්තෙහි කුශලධර්මසමාදානයෙන් වැඩෙමින් තුන්සියයෙක, සාරසියයෙක, පන්සියයෙකැයි කියාද, ඉක්බිත්තෙන් අවුරුදු දහසෙක, දෙදහසෙක, තුන්දහසෙක, සාරදහසෙක, පන්දහසෙකැයි කියාද ඉක්බිත්තෙන් දසදහසෙක, විසිදහසෙක, තිස්දහසෙක, සතලිස්දහසෙක, පණස්දහසෙක, සැටදහසෙක, සැත්තැදහසෙක, අසූදහසෙක, අනුදහසෙකැයි කියාද, ආයුෂය මතුමත්තෙහි වැඩෙන්නේය. අනුදහසක් අවුරුද්දට ආයුෂය ඇතිකල්හි බරණැස්නුවර නම් පෙරළී යොදනක් පමණ උත්පලනම් නුවරෙක් වන්නේය. ඉක්බිත්තෙන් මනුෂ්‍යයන් අධිකතරව දශකුශලකර්මයෙහි හැසිරෙන්නට පටන්ගත් කල්හි ලක්ෂයක් අවුරුද්දට ආයුෂය වන්නේය.

එකල උත්පලනම් නුවර නම් පෙරළී සත්යෝත්තක පමණ පඳුමනම් නුවරෙක් වන්නේය. ඉක්බිත්තෙන් සත්භයන් වඩ වඩා කුශලධර්මය පුරන්ට පටන්ගත් කල්හි කෙළලක්ෂයක් අවුරුද්දට ආයුෂය වන්නේය. ඉක්බිත්තෙන් සත්භයන්ගේ කුශලකර්මසමාදානයෙන් මතුමත්තෙහි ආයුෂය වඩාගෙන ගොස් අසංඛ්‍යයක් අවුරුද්දට ආයුෂය වන්නේය. එසමයට පඳුමනම් නුවර නම් පෙරළී දොළොස්යොදනක් පමණ මඤ්ඤ නම් නුවරෙක් වන්නේය. එසමයෙහි මිනිස්ලොව දෙවිලොවටත් වඩනේය. උපන්කල් නොදනිති. මියෙන කල් නොදනිති. ජරා විලිපිලි නැත, රෝගාන්තරාය නැත. එසේ හෙයින් නොපෙනෙන්නාවූ ජරා මරණ ඇති සත්භයෝ නරක දුකින් බලවත් පීඩා විඳි සත්භයන් ස්වර්ගලෝකයෙහි ඉපද දුක්සිහි නැතිවීමෙන් කුශල් කිරීමට ප්‍රමාදවන්නාක් මෙන් නැවතත් කුශලධර්ම පුරණයෙහි ප්‍රමාද වන්නාහ. නැවත අකුශලකර්මයෝ සත්භසන්නානයෙහි පහළවන්නාහ. හළාහලවිසමිශ්‍ර ජලය වැදීමෙන් අමාතජලය පිටත්ව පලායන්නාක් මෙන් සත්භයන්ගේ සන්නානයෙහි අකුශලකර්මය වැදීමෙන් කුශලධර්මය පිරිහෙන්නට පටන් ගන්නේය. ඒ කුශල ධර්මය පිරිහෙන්නට පටන්ගත් කල්හි ආහාරජ රූපයන්ගේ පිරිහීමෙන් අවශේෂ වූ කර්මජ-චිත්තජ-සාතුජ-රූපයන් තුන්දෙනාගේ පරිහාණිය මෙන් ආයුෂය පිරිහෙන්නේය. එකල අසංඛ්‍යයක් අවුරුද්දට ඇත ආයුෂය ක්‍රමයෙන් පිරිහී කෙළ ලක්ෂයක් අවුරුද්දට ආයුෂය වන්නේය. එයින් ක්‍රමයෙන් පිරිහී ලක්ෂයක් අවුරුද්දට ආයුෂය වන්නේය. එයින් ක්‍රමයෙන් පිරිහී අනුදහසක් අවුරුද්දට ආයුෂය වන්නේය. ඒ අනුදහසක් අවුරුදු ක්‍රමයෙන් පිරිහී අසූදහසක් අවුරුද්දට ආයුෂය ඇතිව සිටිනේය. එසමයෙහි මනුෂ්‍යයෝ අසූදහසක් අවුරුද්දට ආයුෂය ඇතිවන්නාහ. පන්සියයක් හැවිරිදි කුමාරයාට පන්සියයක් ඇවිරිදි කුමාරිකාව ගෙන හැර ආවාහ විවාහ කරන්නාහ. එකල සියලු ජම්බුද්වීපයෙහි උත්තමාධමවූත් සියලු සත්භයෝ ආහාරපානවර්ගය, ධාන්‍යය, භෝජ්‍යය, ලෙය්‍යය, පෙය්‍යය යන වතුර්විධ ආහාරවර්ගයෙන් ද, වස්ත්‍රාභරණ සුවඳමල් සුවඳවිලවූත් ආදියෙන් ද, මුත්තාමාණිකාදී දඹවිධ රත්නයෙන් හා ශාලිවර්භ්‍යාදී සප්තවිධ ධාන්‍යයෙන් හා අපරියන්ත වූ උපහොගපරිහොග සම්පත් පිරිවර ආදියෙන්ද, දිව්‍ය වූ පංචකාමකොට්ඨාසයක් හා සමානවූ ඉෂ්ටවූ කාන්තවූ මනවඩන්නාවූ සැපවිඳින්නට සුදුසු වූ රූප-ශබ්ද-ගන්ධ-රස-ස්ප්‍රෂ්ටව්‍ය සම්බන්ධතා පඤ්චකාමගුණයෙන්ද යුක්තවන්නාහ. වර්ෂාවත් දෙපෝයෙන් දෙපෝය, දසදවසින් දසදවස, පස්දවසින් පස්දවස, මධ්‍යමයාමයෙහි භූමිරසය වඩමින් වස්නේය.

එකල මැරුර නම් නුවර නම්පෙරළි දිග දොළොස් යොදුන් පුළුල සත්යොදුන් යටකී සියලු සම්පතීන් සමෘද්ධ වූ කෙතුමතී නම් රාජධානියෙක් වන්නේය. එයින් වදාළහ බුදුහු:-

“අසීතිවස්සසහස්සායුකෙසු භික්ඛවෙ මනුස්සෙසු අයං බාරාණසී කෙතුමතී නාම රාජධානී භවිස්සති. ඉද්ධාවෙව පීතාව, බහුජනාව, ආකිණ්ණමනුස්සාව, සුභික්ඛාව අසීතිවස්සසහස්සායුකෙසු භික්ඛවෙ මනුස්සෙසු ඉමස්මිං ජම්බුදීපෙ චතුරාසීති නගර සහස්සානි භවිස්සන්ති කෙතුමතීරාජධානී පමුබානී”යි.

මෙසේ ඒ කෙතුමතී නම් රාජධානිය අසුදහසක් අවුරුද්දට ආයුෂය ඇති මනුෂ්‍යයන් සමයෙහි වන්නේය.

සංඛ සක්විති රජ

මෙසේ කෙතුමතී නම් රාජධානියෙහි උත්පත්තිය දක්වා දැන් එනුවර සංඛ නම් රජපුරුකෙනෙක් සතරමහද්වීපයට අධිපතිව එකාතපත්‍රකොට චක්‍රවර්ති රාජ්‍යශ්‍රී අනුභව කෙරෙමින් අපරියන්ත වූ සෙනාවාහණයෙන් හා සත්රුවනින් හා නොයෙක් ආනුභාවයෙන් යුක්තව උපදනාහුයයි, දක්වන්නා වූ තිලොගුරු සමාක්සම්බුදුරජාණන් වහන්සේ මෙසේ වදාළසේක.

“සම්මොනාම සොරාජා අනන්තබලවාහණො,
සත්තරතන සම්පන්නො චක්ඛවත්ති මහබ්බලො
ඉද්ධිමා යස්සාවෙව සබ්බකාම සමප්පිතො,
හතපච්චන්දිකං බෙමං අනුසාසති ධම්මතො”යි.

ඒ රජපුරුවෝ කෙබඳු වූ ශ්‍රීසමෘද්ධියක් ඇත්තාහුද? යන්:- ඒ රජපුරුවෝ වූකලී ඇත්සෙනගය, අස්සෙනගය, රථසෙනගය, පාබලසෙනගය යන අපමණ වූ සිව්වරගසෙනගින් ගැවසී ගත්තා වූ සතිස්සොදනෙක පැතිර සිටිනා වූ නිරන්තරයෙන් උපස්ථාන කරන්නාවූ පිරිසිදු වූ අවිකලාභිගවු පුරුෂපරාක්‍රම සඞ්ඛ්‍යාතබලයෙන් යුක්ත වූ නොයෙක් සේනාවාහණ ඇත්තාහ. චක්‍රරත්නය-හස්තිරත්නය-අශ්වරත්නය-මාණිකාරත්නය-ස්ත්‍රීරත්නය-ගෘහපතිරත්නය-පරිනායකරත්නය යන සත්තරත්නයෙන් සමර්ථයහ. දහසක් දැවී ඇති නිම් වළළු සහිත නැබසහිත සර්වාකාරයෙන් සම්පූර්ණ චක්‍රරත්නය දෙදහසක් කොදෙවු පිරිවර කොට ඇති සතරමහද්වීපයෙහි පවත්වන්ට සමර්ථ වූ චක්‍රවර්ති රාජානුභාවය ඇත්තාහ. අවශෙෂජනයන්ගේ බලයට වඩා අධික වූ මහත්වූ කායබල ඥානබල-කුශලබලයෙන් සමන්විතයහ. රජ-බමුණු-වෙළඳ-ගොවි සතරකුලෙහි ප්‍රභූසත්ත්වයන් හා අධිකාර සෙනෙවිරත්-ඇපා-මාපා-මද්ධලී යන පඤ්චප්‍රධානයන් හා අන්තඃපුර-පිරිපුර-කම්මිත්තන් ආදී නොයෙක් පිරිවරජනයන්ගෙන් පිරිවැරුම් ඇත්තාහ.

ඒ සඞ්ඛනම් චක්‍රවර්තිරජපුරුවන්ගේ ශරීරයෙන් සඳුන් සුවඳ වහනය වන්නේය. මේ එක්සෘද්ධියෙක. මුඛයෙන් මහනෙල්මල් සුවඳ පැතිරෙන්නේය. මේ දෙවනසෘද්ධියය. දිව්‍යපුත්‍රයෝ සතරදෙනෙක් සතරදිග හැමකල්ම කඩුගත් අත් ඇති ව රැකවල් ගෙන සිටිනාහ. මේ තුන්වැනිසෘද්ධියෙක. ආකාශවාරී වන්නාහ. මේ සතරවැනිසෘද්ධියය. තවද

දිව්‍යරූපයට නොපැමිණියාවූ මනුෂ්‍යරූපය ඉක්ම සිටියාවූ විශිෂ්ටවූ රූප ඇත්තාහ. මේ එක්සාද්ධියෙක. අනුභවකළ ආහාර පානවර්ගය ඇඹුල් නොවී සමච පාකය කරන්නාවූ කර්මය තෙජෝධාතුවෙන් යුක්තයහ. මේ දෙවැනිසාද්ධියය ජීවිතාන්තය දක්වාත් සියලු ලෝවැස්සන් දැක තෘප්තියකට නො පැමිණෙන්නා වූ ශ්‍රීසමාද්ධිය ඇත්තාහ. මේ තුන්වැනිසාද්ධියය. සිතූසිත හා සමග ආකාශයට පැනනැඟී කැමැති දිහාකට යන්ට සමර්ථ වන්නාහ. මේ සතරවැනි සාද්ධියය. මෙසේ විප්‍රකාර වතුර්විධසාද්ධියකින් සමන්විතයහ. ඇසින් දැක ඇලුම් කටයුතු වූ ඉෂ්ට-කාන්ත-මනාප-රූප-ශබ්ද-ගන්ධ-රස-ස්ප්‍රෂ්ටව්‍ය සඛිධ්‍යාත පඤ්චකාමගුණයෙන් හා දිවසැපතක් හා සමාන වූ ආස්තරණ-පාපුරණ-දාසි-දාස හා දිවසැපතක් හා කෙණ්‍යවස්තු සඛිධ්‍යාත වස්තූකාමයෙන් සමන්විතයහ. නසනලද පස මිතුරන් ඇති නිර්භය වූ සුභික්‍ෂ වූ සියලු පෘථිවිමණ්ඩලය මහත්වූ යසපිරිවරින් හා ආනුභාවයෙන් යුක්තව දසරාජධර්මයෙන් අකොප්‍යව දාන-ප්‍රියවචන-අර්ථවර්යා-සමානාත්මතා යයි කියනලද සතරසංග්‍රහ වස්තුවෙන් ජනරජනය කෙරෙමින් අනුශාසනා කරන්නාහුය.

එසේ හෙයින් වදාළහ බුදුහු:-

“අසීතිවස්සසහස්සායුකෙසු භික්ඛවෙ මනුස්සෙසු කෙතුමනියා රාජධානියා සඛිධොනාම රාජා උප්පජ්ජස්සති වක්කවත්ති ධම්මිකො ධම්මරාජා වාතුරන්තො විජ්ජාවී ජනපදඤාචරියජ්ජන්තො සත්තරතනසමන්තාගතො තස්සි’මානිසත්තරතනානි භවිස්සන්ති සෙයාපීදං? වක්කරතනං, හත්ථරතනං, අස්සරතනං, මණ්ණරතනං, ඉත්ථරතනං, ගහපතිරතනං, පරිනායකරතන මෙව සත්තමං, පරොසහස්සං ඛො පනස්ස පුත්තා භවිස්සන්ති සුරා, වීරඛිගරූපා පරසෙනප්පමද්දනා සො ඉමං පඨවිං සාගරපරියන්තං අදණ්ඛෙන අසඤ්චන ධම්මෙන අභිච්ඡය අජ්ඣාචසිස්සති”යි.

ප්‍රාසාද සමාද්ධිය

මෙසේ සඛිධනම් වක්‍රවර්තිරජ්ජුරුවන්ගේ උත්පත්තිය දක්වා දැන් ඒ රජ්ජුරුවන් වසන්නා වූ ප්‍රාසාදසමාද්ධිය දක්වන්නා වූ බුදුරජාණන් වහන්සේ මෙසේ වදාළසේක.

“පාසාදෙ සුකතො තඤ්ඤිඛවිමානසාදිසො.
 පුඤ්ඤකම්මාහි නිබ්බත්තො නානාරතනවිචිත්තිතො
 වෙදිකාහි පරික්ඛිත්තො සුචිහත්තො මනොරමො
 පහස්සරච්චුග්ගතො සෙට්ඨො දුදික්ඛො වක්ඛුමුයතො
 රඤ්ඤෙ මහාපනාදස්ස, පචුඤ්ඤා රතනාමයො
 තං යුපං උස්සාපෙඤාන සංඛරාජා වසිස්සති”යි

ඒ කෙතුමනී නම් රාජධානියෙහි මහාපනාද රජ්ජුරුවන් හා සඛිධනම් රජ්ජුරුවන් හා දෙදෙනාගේ කුශලකර්මයෙන් උපන්නා වූ දිව්‍යප්‍රාසාදයක් හා සමාන වූ ප්‍රාසාදයෙක් පහළවූයේය. ඒ ප්‍රාසාදය කෙබඳුද? යත්:- අනෙකප්‍රකාර සත්රුවන්කර්මාන්තයෙන් විසිතුරු වන්නේය. පබළුමය, මැණික්මය, රන්රිදීමය, ලොහිතඛිකමය, මැසිරිගල්මය, පිළිවහණමය, වෙරළුමිණිමය, සත්රුවන්මය, පිළිපදනම් වලල්ලෙන් හා නිසවත්තෙන් වටකරන ලද්දේය. මහදොර, සුළුදොර, මහකවුළු, සීමැදුරුකවුළු, හිණිමන්පංක්ති, පියගැටපංක්ති, එක්මාල්, දෙමාල්, තුන්මාල්, සතරමාල්, පස්මාල්, කන්කලු, ආහදු ආදී විනාශයෙන් මනාකොට විභාගකරන ලද්දේය. ඒ ප්‍රාසාදය බලන්නාවූ සත්ඤ්‍යන්

තමාහැර අන්තූනකට යා නොදී සිත්අලවන හෙයින් ඉතා සිත්කලු වන්නේය. නහොමධ්‍යගත සුර්යමණ්ඩලය මෙන් දසදිස පැතිරෙන්නා වූ රස්මි ඇතිව ඉතා පැහැසර වන්නේය. උසින් පස්විසියොදනක් පමණ ඇත්තේය. උත්තමසත්තියන් විසින් වාසය කටයුතු හෙයින් හා පාර්ථනා කටයුතු හෙයින් ශ්‍රේෂ්ඨ වන්නේය. දිලියෙන්නා වූ තේජස් ඇති බැවින් ඇසරුණ වත් ඇස මධ්‍යාහ්න වේලේ වැදගත් හිරුරැසක් මෙන් ඇසකන ඇස දල්වා බැලිය නොහැක්කේය, ඒ ප්‍රාසාදය බලන්නා වූ සත්තියන්ගේ ඇස් පැහැරගන්නාක් මෙන් තමහට විමුඛවිය නොදෙන හෙයින් පිටිපෑ යා නොදෙන්නේය.

මෙසේ මෙබඳු වූ පෙර මහාපනාද නම් රජ්ජුරුවන් වාසය කළා වූ සර්වරත්නමය වූ විචිත්‍ර වූ ප්‍රාසාදය නංවා සඞ්ඛනම් චක්‍රවර්ති රජ්ජුරුවෝ ඒ ප්‍රාසාදයෙහි වාසයකරන්නාහ. ඒ ප්‍රාසාදය සඞ්ඛ නම් චක්‍රවර්ති රජ්ජුරුවන්ට කෙසේ පහළවීද? යත්:-

යටගිය දවස බරණැස්නුවර වසන්නා වූ කුළුපතුදෙපුතු පියකෙනෙක් නුවරින් නික්ම හුණුවනයට වන්නාහ. එකෙණෙහි එක් පසේබුදු කෙනකුත් වහන්සේ හිමාලවනයේ ගඳමහන්පව්වේ නැඳුමුලක නම් ප්‍රාග්භාරයෙහි වසනසේක් සත්තියන්ට අනුග්‍රහකරනු කැමැතිව උදෑසනම නැගී සිට සිරුරු පිළිදැගුම් කොට අනවතප්ත ජලයෙන් මුඛය සෝධා නාළිය දැවටු වළඳා සත්යොදනක් පමණ ඇති රත්ගල්තලා මුදුනෙහි සිට ගැටවටුගන්වා ඉඳුනිල්මිණිවත් පයක් අතින් ගෙන සෘද්ධියෙන් ආකාශයට පැන නැගී පස්වණක් වලාපඞ්කි මඩිමින් අවුත් බරණැස්නුවරට නුදුරු තැනකට බැස නුවරට අභිමුඛව නික්මුණුසේක. ඒ කුළුපතුදෙපුතුපිය දෙදෙන නුවරට සිඟා වඩනාවූ ඒ පසේබුදුන් වහන්සේ දැක පසගපිහිටුවා වැඳ පාත්‍රය ගෙන ගංතෙරට වඩාගෙන ගොස් දාවල් කර්මාන්තයට ගෙන ගිය ලාබත් වළඳවා වළඳා අන්තයෙහි ස්වාමීනි කොතනකට වඩනාසේක් දැයි විචාළහ. එබස් අසා පසේබුදුන්වහන්සේ උපාසකවරුනි, ඇතවස පැමිණියේය. එසේහෙයින් වස්සාරමස වසන්ට සුදුසු වූ ස්ථානයක් පරීක්ෂාකොට ඇවිදුම්හයි වදාළ සේක.

එබස් අසා දෙපුතුපියෝ ස්වාමීනි! අපි නුඹවහන්සේට වසන්ට සුදුසු වූ ස්ථානයක් කරමහයි කියා දිඹුල්දණ්ඩෙන් පාහිඳුවා හුණදණ්ඩෙන් හිත්ති බැඳ තණකොලින් උඩ සොයා මැටි ගසා දොරළි දොරබා ලා පන්සල පසේබුදුන් වහන්සේට පිළිගන්වා කුළු ආදිය විකොට කළවිටිපොළා පිදුරුසලා කරල් අවුලා ලබනලද ධාන්‍යයෙන් සාල් ගෙන බත් පිස ලත්ලත් සැටියේ මුංකොමු යවකොමු මත්සාමාංස පළාකොල ආදිවූ සුපව්‍යඤ්ජන හා සමග බත් දන්දී මෙසේ තුන්මසක් මුළුල්ලෙහි උපස්ථාන කොට වස්ඉක්බිති පවරා අන්තයෙහි පසේබුදුන් වහන්සේ වඩනා අවස්ථාවෙහි තුන්සිවුරු සපයා පිළිගන්වා යවූහ. මෙම ක්‍රමයෙන් සත් ඇතවසෙක සත්පසේබුදු කෙනකුත්වහන්සේ එම පන්සල වස්වා සිව්පසයෙන් උපස්ථාන කළහ. ඒ දෙපුතුපියෝ ආයුපමණින් මනුෂ්‍යලෝකයෙහි සිට කළුරිය කොට තවුතිසා භවනයෙහි ඉපැද තුන්කෙළසැටලක්ෂයක් හවුරුදු මුළුල්ලෙහි මහත්වූ දිව්‍යසම්පත් අනුභවකොට ඒ ආයුෂ්‍ය ගෙවා කළාවූ කුශලය ගෙවී නොගිය හෙයින් එයින් මත්තෙහි යාමදිව්‍යලෝකයෙහි ඉපද තුදස්කෙළසතලිස් ලක්ෂයක් අවුරුදු මුළුල්ලෙහි මහත්වූ දිව්‍යසැපත් අනුභවකොට එහි ආයුෂ්‍ය ගෙවා කළ කුශල් නො ගෙවුනුහෙයින් මත්තෙහි තුෂිත දිව්‍යලෝකයෙහි ඉපද සත්පණස්කෙළසැටලක්ෂයක් හවුරුදු මුළුල්ලෙහි මහත්වූ දිව්‍යසැපත් අනුභවකොට එහිත් ආයුෂ්‍ය ගෙවා කළ කුශල් නො ගෙවුනු හෙයින් එයින් මත්තෙහි නිම්මාණරතී දිව්‍යලෝකයෙහි ඉපැද දෙසියතිස්කෙළසතලිස්ලක්ෂයක් හවුරුදු මුළුල්ලෙහි දිව්‍යචේශ්වරිය අනුභවකොට එහිත් ආයු ගෙවා කළ කුශල් නො ගෙවන හෙයින් එයින්

මත්තෙහි පරනිර්මිතවශවර්තී දිව්‍යලෝකයෙහි ඉපැද නවසියළුකිසිකෙළසැටලක්‍ෂයක් හවුරුදු මුළුලෙහි මහත්වූ දිවඉසුරු වළඟා එහිත් ආයුෂය ගෙවා කළ කුශල් ගෙවූන හෙයින් නැවත එයින් පාත නිමිමාණරතී දිව්‍යලෝකයෙහි ඉපැද එහි ආයුෂමණින් දිව සැපත් අනුභවකොට එයින් පාත කුෂිත දිව්‍යලෝකයෙහි ඉපැද එහිත් ආයුෂමණින් දිවසැපත් අනුභව කොට එයින් යට යාම දිව්‍යලෝකයෙහි ඉපැද එහිත් ආයුෂමණින් දිවසැපත් වළඟා එයින් පාත තවුනිසා දිව්‍යලෝකයෙහි ඉපැද එහිත් ආයුෂමණින් දිවඉසුරු වළඟා මෙසේ සදිව්‍යලෝකයෙහි අනුලෝම ප්‍රතිලෝම වශයෙන් මහත්වූ ශ්‍රීවිභූති අනුභව කෙරෙමින් ඇවිදිනාහුය.

කියේ මැනෝ:-

“නඤ්චි වත්තෙ පසන්තමිහි අප්පිකා නාම දක්ඛිණා,
තථාගතෙ වා සම්බුද්ධෙ අථවා තස්ස සාවකෙ”යි.

සුරුවී කුමරු

මෙසේ ඒ දෙපුතුවියන් ස්වර්ගසම්පත් අනුභව කෙරෙමින් සිටියදීම මහාසම්මතවංශයෙහි මියුලුනුවර, සුරුවී නම් රජ්ජුරුකෙනෙක් වූහ. ඒ රජ්ජුරුවෝ පුතනුකෙනකුත් ලැබ ඒ පුතනුවන්ටත් සුරුවීකුමාරයෝය යි කියා ම නම් තිබුවාහුය. පුරාතනයෙහි රජදරුවෝ වූකලී තමන්ගේ දරුවන් මෙසේකල්හි මොහු නිහතමානීවැ එඩි දප් නැතිව ශිතොෂ්ණඝෂමව ලෝක වාරිත්‍ර දැනගන්නාහු වෙති යි, සිතා තමන්ගේ නුවර දිශාපාමොක්ඛාවාරීන් ඇතිව තිබැදීත් සිල්පඋගන්නා පිණිස දුරු අන්‍යරාජ්‍යයකට යවන්නාහ.

එසේහෙයින් ඒ සුරුවීරජ්ජුරුවෝත් සොළොස්හැවිරිදි පුතණුවන් සමීපයට කැඳවා ගෙන්වා ගෙන එක්පටවහන් සගලක්, පත්කුඩයක් හා මස්සෙන් දහසක් දී පුතා! තක්සලානුවරට ගොස් සිල්ප උගනුවයි යවූහ. ඒ සුරුවීකුමාරයෝ යහපතැයි කියා දෙමවුපියන් වැඳ නුවරින් නික්ම ක්‍රමයෙන් තක්සලානුවරට ගොස් නුවර වාසල්දොර ශාලාවෙක උන්හ. බරණැස් රජ්ජුරුවන්ගේත් පුත්‍ර වූ බ්‍රහ්මදත්ත නම් කුමාර කෙනෙක් එසේ ගොස් සුරුවීකුමාරයන්හුත් පෝරුව මත්තෙහිම හුන්හ. ඔහු දෙදෙන ඔවුනොවුන්ගේ නම් ගොත් විවාරා විශ්වාසීව එක්වම ආචාරීන් සමීපයට ගොස් ආචාරීකොට්ඨාසය දී සිල්ප උගන්ට පටන් ගෙන නොබෝකලකින්ම සිල්ප ඉගෙන නිමවා ආචාරීන් පිළිවිස මඳතැනක් දක්වා මාර්ගයේ එක්වම ගොස් දෙමංසන්ධියෙහි සිට ඔවුනොවුන් වැළඳ මිත්‍රධර්මය රක්තා සඳහා කතිකාවක් කරන්නාහු ඉදින් මට පුතණු කෙනෙක් උපන්නාහු වී නම් තොපට දියණි කෙනෙක් උපන්නාහු වී නම් හෝ තොපට පුතණු කෙනෙක් මට දියණි කෙනෙක් උපන්නාහු වී නම් හෝ ඔවුන් දෙදෙනා ඔවුනොවුන්ට ආවාහ විවාහ කරමිහයි, මෙබඳු වූ කතිකාවක් කළහ. මෙසේ කතිකා කොට ඒ දෙදෙනා තම තමන්ගේ රාජ්‍යවලට ගොස් රාජ්‍යය කරන කල්හි සුරුවීමහ රජ්ජුරුවන්ට පුතණු කෙනෙක් උපන්නාහුය. උන්ට සුරුවී කුමාරයෝයයි කියාම නම් තුබූහ. බ්‍රහ්මදත්ත රජ්ජුරුවන්ට දියණි කෙනෙක් උපන්නාහුය. උන්ට සුමෙධාදේවී යයි නම් තුබූහ. සුරුවීකුමාරයෝ වැඩිවිය පැමිණ තක්සලා නුවරට ගොස් ශිල්ප ඉගෙන ආවාහුය.

ඉක්බිත්තෙන් ඒ කුමාරයන් පියරජ්ජුරුවෝ රාජ්‍යයෙන් අභිෂේක කරනු කැමැතිව මාගේ යහළු වූ බරණැස් රජ්ජුරුවන්ගේ දියණි කෙනෙක් ඇත, ඒ කුමාරිකාවන්ම මේ කුමාරයන්ට අගමෙහෙසුන් කෙරෙමිසි සිතා ඒ බුන්මදන්ත රජ්ජුරුවන්ට බොහෝ පඬුරු දී අමාත්‍යයන් යවූහ. යවූ අමාත්‍යයන් එන්නාට පළමු කොටම බරණැස් රජ්ජුරුවෝ බිසවුන් අතින් විවාරන්නාහු සොඳුරු! ස්ත්‍රීන්ට බලවත් දුක් නම් කවරේදැයි විචාලහ. දේවයන්වහන්ස! ස්ත්‍රීන්ට සපත්තී රොෂය බලවත් දුක් වන්නේය යි කීහ. එබස් අසා රජ්ජුරුවෝ සොඳුරු! එසේ වී නම් අපගේ එකම එක දියණියන් සුමේධාදේවීන් ඒ සපත්තී රොෂ දුකින් මුදා යම් රජ්ජුරුකෙනෙක් මේ කුමාරිකාවන් තනිවම පාවාගනිත් නම් එසේවූ රජ්ජුරුකෙනෙකුන්ට පාවාදෙමිහයි කීහ. ඒ බරණැස් රජ්ජුරුවෝ සුරුවිරජ්ජුරුවන්ගේ අමාත්‍යයන් අවුත් කුමාරිකාවන්ගේ නම කීකල්හි දැවෙනි ඒකාන්තයෙන් මා විසින් පළමු මාගේ යහළුවාණන්ට කුමාරිකා කෙනෙක් උපන්නාහු වී නම් පාවා දෙමිසි ප්‍රතිඥා කෙළේ නියමය, එතකුදු වුවත් මේ කුමාරිකාවන් බොහෝ ස්ත්‍රී සමූහයා මධ්‍යයෙහි ලන්නා නොකැමැත්තමිහ. යම් රජ්ජුරු කෙනෙක් මේ කුමාරිකාවන් තනිවම පාවාගනිත් නම් එසේවූ රජ්ජුරු කෙනෙකුන්ට පාවා දෙනු කැමැත්තමිහයි කීහ.

එබස් ඇසූ අමාත්‍යයෝ තමන්ගේ රජ්ජුරුවන්ට එපවත් දන්වා යවූහ. සුරුවිරජ්ජුරුවෝ එබස් අසා අපගේ රාජ්‍යය ඉතාම මහත, සත්යොදනක් පමණ මිවුළුනුවර වන්නේය. තුන්සියයක් පමණ රාජ්‍යපරිච්ඡේදය වන්නේය, යටත්පිරිසෙයින් සොළොස් දහසක් පුරාභිගනාවන් ලද මැනවැයි කියා නොකැමතිවූහ. සුරුවිකුමාරයෝ වූ කලී සුමේධාදේවීන්ගේ රූපසම්පත්තිය අසා ශ්‍රවණසංසර්ගයෙහි බැඳී මම ඒ කුමාරිකාවන් තනිවම පාවාගනිමි. මට බොහෝ ස්ත්‍රීසමූහයාගෙන් ප්‍රයෝජන නැත්තේය. ඒ කුමාරිකාවන්ම ගෙන්වා පාවාදුන මැනවැයි මවුපිය දෙදෙනාට කියා යවූහ. එබස් අසා ඒ මවුපිය දෙදෙන සුරුවිකුමාරයන්ගේ අදහස් නො මිරිකා බොහෝ වස්තු යවා මහපෙරහරින් ගෙන්වා කුමාරයන්ට අගමෙහෙසුන් කොට එක්වම අභිෂේක කළහ. ඒ කුමාරයෝ සුරුවී නම් මහරජව දසරාජධර්මයට කෝපයක් නොකොට සතර සංග්‍රහ වස්තුවෙන් ජනරංජනය කෙරෙමින් රාජ්‍යශ්‍රී අනුභව කරන්නාහු ඒ සුමේධාදේවීන් හා සමග ප්‍රියසංවාසයෙන් විසූහ.

ඒ සුමේධාදේවී වූ කලී දසදහසක් අවුරුදු මුළුල්ලෙහි ඒ රජ්ජුරුවන් සමීපයෙහි වැස පුතණු කෙනකුන්වත් දියණි කෙනකුන්වත් නොලද්දාහුය. ඉක්බිත්තෙන් නුවරවාසීන් රැස්ව රාජාභිගනයෙහි සිට මුරගා මේ කීමෙක්දැයි විචාල කල්හි අනික් දෝෂයක් නැත. නුඹවහන්සේගේ රාජවංශය රක්නට සුදුසු වූ පුතණු කෙනකුන් වහන්සේ නැත, නුඹවහන්සේට ඇති සේක්, එකම එක බිසෝකෙනකුන් වහන්සේය, රජදරුවන් වහන්සේට නම් යටත්පිරිසෙයින් සොළොස් දහසක් පුරාභිගනාවන් වුව මැනව, එසේ හෙයින් රජ්ජුරුවන්වහන්ස! ස්ත්‍රී සමූහයා ඇතිකළ මැනව, ඉන් එක්කෙනෙක් කුශල් ඇත්තෝ වී නම් පුතණු කෙනකුන් වහන්සේ ලබන්නෝ වේදැයි කීකල්හි දැවෙනි! කුමක් කියවුද, අන් ස්ත්‍රීකෙනකුන් නොගෙනෙමිසි ප්‍රතිඥා දී මා විසින් මේ බිසොව ගෙන්වන ලදුවාය. එසේ හෙයින් බොරුකියන්ට නොපිළිවන. මට ස්ත්‍රීසමූහයාගෙන් ප්‍රයෝජන නැතැයි රජ්ජුරුවන් විසින් ප්‍රතිකෂෙප කරනලද, නුවරවාසීහු තම තමන්ගේ ගෙවලටම ගියාහුය.

සුමේධාදේවී එබස් අසා රජ්ජුරුවන් වහන්සේ වූ කලී තමන් වහන්සේ සත්‍යවාදී බැවින් අන් ස්ත්‍රී කෙනකුන් නො ගෙන්වන සේක. මම ඒ රජ්ජුරුවන් වහන්සේට ස්ත්‍රීන් ගෙන්වමි යි සිතා රජ්ජුරුවන්ට මැණි කෙනකුන් හා සමාන වූ බිසෝතනතුරෙහි සිට

තමන්ගේ අභිප්‍රායයෙන් ම රාජකන්‍යාවන් දහසෙක අමාත්‍යකන්‍යාවන් දහසෙක, ගෘහපතිකන්‍යාවන් දහසෙක, සර්ව සාධාරණ නාටකස්ත්‍රීන්ගෙන් දහසෙකැයි සාරදහසක් ස්ත්‍රීන් ගෙන්වූහ.

ඔහු හැමදෙනාත් දසදහසක් හවුරුදු මුළුල්ලෙහි රජගෙයි වැස පුතණු කෙනකුන් වත් දියණි කෙනකුන් වත් නො ලත්හ. මෙම ක්‍රමයෙන් නැවත තුන්වාරයෙක සාරදහසක් සාරදහසක් ස්ත්‍රීන් ගෙන්වූහ. ඔහු හැමදෙනාත් රජගෙයි වැස පුතණු කෙනකුන් වත් දියණි කෙනකුන් වත් නො ලත්හ. මෙසේ හැම එක්කොට සොළොස් පුරාඛගනාවෝ වූහ. සතළිස් දහසක් හවුරුදු ඉකුත් වූයේය. ඒ සතළිස් දහසක් හවුරුදු සුමේධාදේවීන් තනිව විසූ දසදහසක් හවුරුදු හා සමග පනස්දහසක් හවුරුදු වන්නේය.

නළකාර දිව්‍යපුත්‍රයා

ඉක්බිත්තෙන් නුවරවාසීහු රැස්ව නැවත මුරගා සිට මේ කීමෙක්දැයි විවාළ කල්හි රජපුරුවන් වහන්ස! නුඹවහන්සේගේ ස්ත්‍රීන්ට දරුවන් සතන්ට විධාන කළ මැනවැයි කීහ. රජපුරුවෝ යහපතැයි නුවරවැස්සන්ගේ බස් පිළිගෙන සොඳුරු වූ ස්ත්‍රීනි! පුතන් පතවයි විධාන කළහ. ඒ ස්ත්‍රීහු එතැන් පටන් පුතන් ප්‍රාර්ථනා කොට නොයෙක් දෙවියන්ට නමස්කාර කෙරෙමින් නොයෙක් ව්‍රතසමාදානය කරන්නාහ. එතකුදුවුවත් දරුකෙනෙක් නූපන්නාහුය. ඉක්බිත්තෙන් රජපුරුවෝ සුමේධාදේවීන්ට සොඳුරු! තොපින් දරුකෙනකුන් පතවයි විධාන කළහ. ඒ සුමේධාදේවී රජපුරුවන්ගේ බස් යහපතැයි මුදුනෙන් පිළිගෙන පසළොස්වක් දිනයෙහි අෂ්ටාඛගයෙන් යුක්ත වූ උපොෂිතශීලය සමාදන්ව ශ්‍රීයහන් ගබඩාවට වැද තමන් රක්‍ෂාකරන්නාවූ ශීලය ආවර්ජනා කෙරෙමින් කුරුයහනේ උන්නාහුය. අවශෙෂ ස්ත්‍රීහු අපවුත ගෝවුත සමාදන්ව උයනට ගියාහුය.

සුමේධාදේවීන්ගේ ශීලනේජසින් ශක්‍රභවනය කම්පිත විය. ඒ බව දැන ශක්‍රදේවේන්ද්‍රයෝ කීමෙක්දෝහෝයි, පරීක්‍ෂාකොට සුමේධාදේවී දරුවන් පතති. උන්ට පුතණුකෙනකුන් දෙමි. දෙන්නාවූත් මට එසේ මෙසේ වූ පුතණු කෙනකුන් දෙන්ට නො පිළිවන. ඒ බිසවුන්ට සුදුසු වූ පුතණු කෙනකුන් පරීක්‍ෂා කෙරෙමි, පරීක්‍ෂා කරන්නා වූ ඒ නළකාරදිව්‍යපුත්‍රයන් දෙදෙනා තව්තිසා දිව්‍ය ලෝකයෙහි ආයුෂය ගෙවා තව කළාවූ කුශලය නො ගෙවූන හෙයින් මත්තෙහි දිව්‍යලෝකයෙහි උපදනා කැමැති බව දැන ඔවුන් අතුරෙන් එක් කෙනකුන්ගේ විමන්දොරට ගොස් තමන් සම්පයට අවුත් සිටි තැනැත්තන්ට නිදුකාණෙනි! තොප විසින් මනුෂ්‍යලෝකයට යන්ට වටනේයයි කීහ. මහරජපුරුවන් වහන්ස! මනුෂ්‍යලෝකය නම් ජුගුප්සා කටයුතුය. ඉතා පිළිකුල් කටයුතුය. ඒ මනුෂ්‍යලෝකයෙහි සිට දානාදි පින්කම් කොට දෙවිලොව උපදනට ප්‍රාර්ථනා කරන්නාහ. එසේවූ මනුෂ්‍යලෝකයට ගොස් කුමක් කෙරෙමිදැයි කීහ. නිදුකාණෙනි! දිව්‍යලෝකයෙහි අනුභව කටයුතු වූ සියලු සම්පත් මනුෂ්‍යලෝකයෙහිදී අනුභව කරව. පස්විසියොදුන් උස ඇති සත්රුවන් ප්‍රසාදයෙකැ වාසය කරව. එසේ හෙයින් මා කීවා ඉවසවයි කීහ. ඒ දිව්‍යපුත්‍රතෙමින් ශක්‍රදේවේන්ද්‍රයන් කීබස් යහපතැයි මුදුනෙන් පිළිගෙන ගිවිස්සේය. ශක්‍රදේවේන්ද්‍රයෝ ඒ දිව්‍යපුත්‍රයාගෙන් ප්‍රතිඥා ගෙන ඉතා සිත්කලු වූ තපස්වී වේශයකින් රාජ්‍යදානයට ගොස් ඒ අන්තඃපුර ස්ත්‍රීන් සිටිතැනට උඩ ආකාශයෙහි සක්මන් කෙරෙමින් සිට තමන් දක්වා කවුරුන්ට පුත්‍රවරයක් දෙමිද? කවරකෙනෙක් මා අතින් පුත්‍රවරයක් ගනිද්දැයි කීහ.

සිල් විමසුම

එසඳ ස්වාමීනි! මට දුනමැනව මට දුනමැනවැයි කියා සොළොස් දහසක් පුරාභිගනාවෝ මිණිවළල්ලෙන් සැරහුණා වූ දෙතිස් දහසක් අත් ඔසවා හිස්මුදුනේ තුබුණ. ඉක්බිත්තෙන් ශක්‍රදේවේන්ද්‍රයෝ කියන්නාහු මම සිල්වත් කෙනකුන්ට දරුවන් දෙම. තොප රක්‍ෂා කරන්නා වූ ශීලය කවරේද? ආචාර සමාචාර කවරේදැයි කීහ. එබස් අසා සොළොස් දහසක් පුරාභිගනාවෝ ඔසවාගත් අත් හකුළවා ඉදින් නුඹවහන්සේ සිල්වත් කෙනකුන්ට දරුවන් දෙනු කැමැතියේක් වී නම් සුමේධාදේවීන් වහන්සේ සමීපයට වැඩිය මැනවැයි කීහ. එබස් අසා ශක්‍රදේවේන්ද්‍රයෝ ආකාශයෙන්ම ගොස් ඒ සුමේධාදේවීන් වසන්නා වූ ප්‍රාසාදයෙහි සීමැදුරුකවුළුව සමීපයෙහි සිටියාහ. එසඳ බිසවුන් සමීපයට ගොස් කියන්නාහු දේවීන්වහන්ස! එක් තපස්වී කෙනෙක් නුඹවහන්සේට පුත්‍රවරයක් දෙමි. ආකාශයෙන් අවුත් මේ සීමැදුරු කවුළුව සමීපයෙහි සිටිතියි කීහ. එබස් අසා සුමේධාදේවී තමන් වසන්නාවූ ශ්‍රීයහන් ගබඩාවෙන් නික්ම මහත්වූ පෙරහරින් බලවත් වූ ශ්‍රීසමාද්ධියෙන් ගොස් සීමැදුරුකවුළුව හරවා සැබැද? ස්වාමීනි! නුඹවහන්සේ සිල්වත් කෙනකුන්ට පුත්‍රවරයක් දෙනසේක්දැයි විචාළහ. එසේය දේවීනි. සිල්වත් කෙනකුන්ට පුත්‍රවරයක් දෙමියි ශක්‍රදේවේන්ද්‍රයන් කීකල්හි එසේ වී නම් මට දුනමැනවැයි කීහ. තොප රක්‍ෂාකරන්නා වූ ශීලය කවරේද? මට කියාලව. ඉදින් මට අභිප්‍රාය වී නම් තොපට පුත්‍රවරයක් දෙන්නෙමි වේ දැයි කීහ. ඒ සුමේධාදේවී ශක්‍ර දේවේන්ද්‍රයන්ගේ බස් අසා එසේ වී නම් ඇසුව මැනවැයි කියා තමන්ගේ ශීලගුණය ප්‍රකාශ කොට කීහ. තවද ඒ සුමේධාදේවී පළමුකොට තමන්ගේ ස්වාමිපුත්‍රයාණන් කෙරෙහි පිළිපදනා ක්‍රම දක්වන්නාහු මම පනස්දහසක් අවුරුදු මුළුල්ලෙහි මාගේ රජ්ජුරුවන් වහන්සේට පෙරටව හොත් තැනින් නැගී සිට එදවස් කළමනා කාරිය විධාන කෙරෙමි. රාත්‍රියේ සැතපෙන වේලෙහිත් ඇමට පළමුකොට නොසැතපී රජගෙයි බත් කැවමනා යම්ම කෙනෙක් ඇත් නම් උන් ඇමදෙනා කැපූ ඇත විචාරා හැමදෙනා කා බී ඉක්බිති වූ කල රජ්ජුරුවන් වහන්සේගේ දෙපය සෝදා සුවඳ තෙල් ගල්වා අත පය මැඩ ඇමදෙනාට පසුව යානේ සැතපෙමි. කුමක් කෙරෙමිද? දේවයන් වහන්සැයි! රජ්ජුරුවන් වහන්සේ පිළිවිස උන්වහන්සේ වදාළ දෙයක් යහපතැයි මුදුනෙන් පිළිගෙන උත්තරයක් නොකියා හැමදවස් කළමනා කාරිය කෙරෙමි. යමෙක් රජ්ජුරුවන් වහන්සේට සිත්කලු වී නම් ඒ සිත්කලු වූ කාරියම කෙරෙමි. යම් බසක් කී කල මා කෙරෙහිත් අවශේෂයන් කෙරෙහිත් පෙම් වඩන්නේ වී නම් එසේ වූ ප්‍රියතෙපුල්ම කියමි. රජ්ජුරුවන් වහන්සේ මා මූණ බැලූ ගමනේ මුත්වහන්සේ මෙසේ වූ අභිප්‍රායෙකින් මා මුහුණ බැලූයේයයි රජ්ජුරුවන් වහන්සේගේ ඉඟි දැන සියලු කාරිය කරන්ට කරවන්ට සමර්ථයෙමි. පනස්දහසක් හවුරුදු මුළුල්ලෙහි මේ රජගෙයි වසන්නෙමි සම්මුඛයෙහි වත් පරාන්ධමුඛයෙහි වත් කයින්-වචසින්-මනසින් මාගේ රජ්ජුරුවන් වහන්සේ ඉක්ම නො පැවැත්තෙමියි කියා සත්‍යක්‍රියා කරන්නාහු සෘෂීන් වහන්ස! මේ සත්‍යක්‍රියාව හේතූකොට ගෙන මට පුතණු කෙනෙක් උපදිත්වයි. ඉදින් මම බොරුවක් කියෙමි වී නම් මාගේ ඉස සත්කඩක්ව පැලී යේවයි කියා සත්‍යක්‍රියා කොට නැදිමයිලන් කෙරෙහි පිළිපදිනා ක්‍රම හා ඔවුන්ට කළමනා වතාවත් දක්වන්නා වූ සුමේධාදේවී මාගේ ස්වාමිපුත්‍ර වූ රජ්ජුරුවන් වහන්සේගේ දෙමවුපියෝ යම්තාක් ජීවත්ව උන්නාහු වී නම් ඒතාක් මම රැ දාවල් නො පමාව අත්පා මෙහෙවර කෙළෙමි. එසේ කරන්නාවූන් මම ඕබාදියට නො කොට ඇදහිලී ඇතිව ආදරසම්භාවනා ඇතිව සකස්කොට උපස්ථාන කෙළෙමියි කියා පළමු පරිද්දෙන්ම සත්‍යක්‍රියා කොට සපත්තීන් කෙරෙහි පවත්නා ක්‍රම දක්වන්නාහු මා හා සමග එකරජ්ජුරුවන් වහන්සේට භාර්යා වූ යම් සොළොස් දහසක් පුරාභිගනාවෝ ඇත් නම්

ඔවුන් කෙරෙහි ඊර්ෂ්‍යාවක් වත් කෝපයක් වත් මට එකදවසකුත් නොවූ විරිය. යමෙක් ඒ පුරාභිගනාවන්ට හිතවී නම් ප්‍රියවී නම් ඔවුන්ට ප්‍රියවූ වැඩට නිසිවූ කාර්යෙන්ම මමත් සතුටු වෙමි. ලෙනිලා වැඩු දූන් මෙන් ඒ සොළොස් දහසක් පුරාභිගනාවන් දැක සතුටු යෙමි. ඔවුන් අතුරෙන් එක්කෙනෙකුත් මට අප්‍රිය කෙනෙක් නම් නැත. සියල්ලෝම ප්‍රියවූ දැකුම් ඇත්තාහ. ප්‍රේමසහිත වූ මොළොක් සිතින්ම ඒ සොළොස්දහසක් පුරාභිගනාවන්ට මට සිතන්නාක් මෙන් ස්නෙහීවැ දයාපරවැ කරුණා ඇති වැ මෙමි කෙරෙමියි කියා පළමු පරිද්දෙන්ම සත්‍යක්‍රියා කොට කෙල්ලන් කොල්ලන් හා බැලමෙහෙ කරන්නන් ආදීවූ සත්කයන් කෙරෙහි පවත්නා විධි දක්වන්නාවූ සුමෙධාදේවී යමෙක් යම් මෙහෙවරක් කරන්ට සමර්ථ වන්නේ වී නම් ඔහු ඒ කර්මාන්තයෙහිම යොදමි. මෙහෙවරට යවන්නාවූන් මම නිරන්තරයෙන් සතුටුසිත් ඇතිව පෙම්බරදැස් දල්වා ඔවුන් මුහුණ බලාම මෙහෙවරට යවමි. එම්බල දුෂ්ටකොල්ල! තෝ මෙනම් කාරියක් කරවයි කියා කිපී මා විසින් එකදවසකුත් කිසිකෙනෙකුත් කිසි තැනකට යවුවීරු නැතැයි කියා පළමු පරිද්දෙන්ම සත්‍යක්‍රියා කොට, මහණබමුණන් කෙරෙහි පිළිපදිනා ක්‍රම දක්වන්නාවූ මම ඇමදවස්ම දන්දෙන්ට දික්කළ අත් ඇතිව ඇමවේලෙහිම මහණබමුණන් ආදීන්ට බත්පැන්ලා සේදීමෙන් තෙත් වූ අත් ඇතිව මිහිරි වූ උතුම් වූ අනෙකප්‍රකාර වූ බොහෝ ආහාරපාන වර්ගයෙන් හැමකලම ශ්‍රමණබ්‍රාහ්මණාදීන් සතුටු සිතින් සන්තර්පණය කෙළෙමි යි කියා පළමු පරිද්දෙන්ම සත්‍යක්‍රියා කොට, පෙහෙවස් රක්නාවූ ක්‍රම දක්වන්නාවූ, මම පෙහෙවස් රක්ෂාකරන්නෙමි අටවක, තුදුස්වක, පසළොස්වක, පෙරගමන්, පසුගමන් වශයෙන් එකී එකී පෝයකට දෙපිටින් දෙදවසක් නියායෙන්ම මසකට දසසතරදවසක් අෂ්ටාභිගශීලය සමාදන්ව පෙහෙවස් රක්ෂාකෙරෙමි යි කියා පළමු පරිද්දෙන්ම සත්‍යක්‍රියා කොට, නිත්‍ය ශීලය දක්වන්නාවූ, මම පංචශීලයෙන් සංවෘතවැ ඒ පඤ්ච ශීලයෙහි හැසිර රක්ෂිත ගොපිත වූ ආත්මභාව ඇතිවැ වෙසෙමි. වධකචිත්තයෙන් උකුණකු, පමණකුත් නොමැරු විරිමි. සොර සිතින් අසුරෙන් සුණුත් නො ගත් විරිමි. රාගසිතින් අන්පුරුෂයක්හුගේ ඇඟ පමණකුත් නොඇල්වූ විරිමි. කෙළිපිණසත් බොරුවක් නො කී විරිමි. පිණිබිත්දුවක් සාත් රාපෙතක් දිවග තිබූ විරිමි යි කියා, සත්‍යක්‍රියා කොට, මේ සත්‍යවචනයෙන් මට පුතණු කෙනෙක් උපදිත්වයි සෘෂීන්වහන්ස! ඉදින් මම බොරුවක් කියෙමි වී නම් මාගේ ඉස සත්කඩක්ව පැලී යේවයි කියා සත්‍යක්‍රියා කළහ.

ඒ සුමෙධාදේවීන් තමන්ගේ ගුණවර්ණනා කරමින් සිටියදීම ශක්‍රදේවෙන්ද්‍රයෝ දිව්‍යලෝකයෙහි තමන්ගේ බොහෝ කාරිය ඇති බැවින් ඒ සුමෙධාදේවීන්ගේ කථාව සිඳු තොපගේ ගුණ ඉතාම ආශ්චර්යය. ඉතා අද්භූතය යි උන්ට ප්‍රශංසා කොට පුත්‍ර වර දෙන්නාවූ මාතෘපිතෘ දෙපක්ෂයෙන් සත්වැනි මුතුන් පරම්පරාව දක්වා කිසි උනතාවක් නැතිහෙයින් විශිෂ්ට වූ ජාති ඇති ප්‍රමාණාතික්‍රාන්ත වූ යසපිරිවර ඇතිවැ දෙරටවාසීන්ද ධම්මරාජන් වූ ජාතිසම්පන්න වූ රාජකුමාරකෙනෙක් සුමෙධාදේවීනි! තොපට උපදනෝ වේදැයි කීහ.

ඒ ශක්‍රදේවෙන්ද්‍රයන්ගේ බස් අසා බලවත් වූ සොමිනසට පැමිණි ඒ සුමෙධාදේවී ශක්‍රදේවේන්ද්‍රයන් අතින් විචාරන්නා වූ තෙපි ස්වර්ගලෝකයෙන් ආවා වූ ආනුභාවසම්පන්න වූ දේවතාවානකෙනෙක් ද, නොහොත් මහත්වූ සාධ්‍යානුභාව ඇති තපස්වී කෙනෙක් ද, මෙනනට පැමිණියාවූ තෙපි කවුරුද, තොපවූ පරිදි මට ප්‍රකාශ කොට කියව යි කීහ. එබස් අසා ශක්‍රදේවේන්ද්‍රයෝ සුමෙධාදේවීන්ට කියන්නාවූ සොඳුර! සුධර්මා නම් දිව්‍යසභාවට රැස්වූ දිව්‍යසමූහයා යම් කෙනකුන්ට නමස්කාර කෙරේද,

දහසක් නුවණැස් ඇති හෙයින් සහග්‍රාහීය යන නම් ඇති ඒ ශක්‍රදේවේන්‍ද්‍රයෝ නම් මමය. තොප සමීපයට කිසිකාරියක් නිසා ආම් යි කීහ.

මෙසේ තමන් ශක්‍රනියාව කියා මත්තෙහි සුමේධාදේවීන්ට ස්තූති කරන්නාහු මෙසේ කියත්. යම් ස්ත්‍රියක් මනුෂ්‍යලෝකයෙහිදී ප්‍රාණඝාතාදී දශඅකුශලකර්මයෙහි නොයෙදී දානශීලාදී දශකුශලකර්මයෙහි හැසිරෙද්ද, යම් ස්ත්‍රියක් ස්ථානෝචිත ප්‍රඥාවෙන් යුක්තද, පඤ්චශීලාදී ශීලසංරක්‍ෂණය කෙරේද, නැදිමයිලන් දේවතාතනතුරෙහි තබා වෙසේද, පතිව්‍රතාධර්මය රක්‍ෂා කෙරේද, එබඳු වූ නිර්මල වූ ක්‍රියා ඇති මනුෂ්‍යස්ත්‍රීව සිටි ඒ සුමේධාදේවීන්ගේ දැක්මට මහෙශාකාස වූ දේවතාවෝ කැමැති වන්නාහ. සොඳුරු! තෙපි පූර්වජන්මයෙහි මනාකොට පුරුදුකරණ ලද කුශලකර්මානුභාවයෙන් මේ රාජවංශයෙහි සියලු වස්තූකාම ක්ලේශකාමයෙන් සමෘද්ධව උපනුව. තවද රාජමහිෂිකාවෙහි! තොපට දිව්‍යලෝකයෙහි ඉපැද දිවසැපත් අනුභව කරන හෙයින් එක් ජයෙක. මේ මනුෂ්‍යලෝකයේදී සුමේධාදේවී උතුම් වූ ශීලාදී ආචාරයෙන් යුක්තයෝය. ස්ත්‍රීජාතියෙහි උන් හා සමාන කෙනෙක් නැතැයි සියලු සත්ත්‍වයන්ගේ තුඩතුඩ පැතිරෙන්නා වූ උතුම් වූ යසස් හා කීර්ති ඇති බැවින් මෙලොව ජයයි. මෙසේ මෙලෝ පරලෝ දෙකේ ම තොපට ජයගැන්ම වන්නේය. සුමේධාදේවීනි! තෙපි බොහෝ කලක් සුවපත්වම තොප රක්‍ෂාකරමින් සිටි කුශලධර්මය කඩ නො කොට මතුමත්තෙහි වර්ධනය කෙරෙමින් රක්‍ෂාකරව. තොප සිල්වත් ගුණවත් හෙයින් තොපගේ දැක්ම මට ඉතාම ප්‍රියය. හැමවේලෙහිම තොප දැක දැක හිඳිනා අභිප්‍රාය ඇත්තෙමි. එතකුදුවත් දිව්‍යලෝකයෙහි මාගේ බොහෝ කාරිය ඇත. එසේ හෙයින් මම දිව්‍යලෝකයට යෙමි. තෙපි කුශල් කිරීමෙහි අප්‍රමාදවඩයි කියා ඒ බිසවුන්ට අවවාද කොට ඒ ශක්‍රදේවේන්‍ද්‍රයෝ තමන්ගේ ශක්‍රභවනයටම ගියාහුය.

නළකාරදිව්‍යපුත්‍ර තෙමේ අලුයම් වේලෙහි චූතවැ අවුත් ඒ සුමේධාදේවීන්ගේ කුස පිළිසිඳ ගත්තේය. බිසවු ඒ බව දැන රජ්ජුරුවන්ට දැන්වූහ. රජ්ජුරුවෝ ගබ්‍රපෙරහර දුන්හ. ඒ සුමේධාදේවී දසමසක් ඇවෑමෙන් කුමාරකෙනකුන් වැදූහ. උන්ට මහාපනාද කුමාරයෝය යි නම් තුබූහ. වැදුරට වාසිය, කසිරට වාසිය යන උභයපක්‍ෂයේ මනුෂ්‍යයෝ අපගේ ස්වාමීපුත්‍රයාණන් වහන්සේට කිරීමිල වන්නේය යි කියා එකී එකී කහවණුවක් රාජාභිගනයට දැමූහ. මහත් වූ වස්තූරාසිය වූයේය. එවිට රජ්ජුරුවන් විසින් තොපගේ වස්තුවෙන් අපට ප්‍රයෝජන නැත. තොප තොපගේ වස්තු තෙපි තෙපිම ඇරැගෙන යව යි ප්‍රතික්‍ෂෙප කොට කී කල්හිත් අපගේ ස්වාමීපුත්‍රයාණන් වහන්සේ වැඩිවිය පැමිණ රාජ්‍යශ්‍රීයට පැමිණි කල්හි සේනාවට වැටුප් වියදමට සැලසෙන්නේය යි කියා නොගෙන ම ගියාහ. මහාපනාද කුමාරයෝ මහපෙරහරින් වැඩිවිය පැමිණ සොළොස්හැවිරිදි වයසට පැමිණි කල්හි අක්‍ෂරලිඛිතාදී සුසැටකලාවෙහිත් ශ්‍රැතියාස්ත්‍රාදී අෂ්ටාදශ විද්‍යාස්ථානයෙහිත් නිෂ්පත්තියට පැමිණියාහ. සුරුවරජ්ජුරුවෝ පුතණුවන්ගේ වයස බලා සොඳුරු! මාගේ පුතණුවන්ට රාජ්‍යාභිෂේකයෙන් අභිෂේක කරන්ට කල් වන්නේය. උන්ට සිත්කලුවූ ප්‍රාසාදයක් කොට අභිෂේක කෙරෙමි යි කීහ. සුමේධාදේවීන් කී රජ්ජුරුවන් බසට සතුටු ව යහපත දේවයන් වහන්ස! අභිෂේක කරන්ට මේ සුදුසු කල්වේදැයි රජ්ජුරුවන් කී බස් මුදුනෙන් පිළිගත්හ. රජ්ජුරුවෝ වාස්තුවිද්‍යාවාරීන් කැඳවා ගෙන්වාගෙන කියන්නාහු එමිබා සගයෙනි! වඩුවන් හැරගෙන අපගේ මාලිගාවට නුදුරුතෙහ මාගේ පුතණුවන්ට ප්‍රාසාදයක් කරව. ඒ ප්‍රාසාදය කරවා කුමාරයන් රාජ්‍යයෙන් අභිෂේක කෙරෙමි යි කීහ. වාස්තුවිද්‍යාවාරීවරු රජ්ජුරුවන්ගේ බස් යහපතැයි පිළිගෙන මාලිගා කරන්නට නිසි බිමක් පරීක්‍ෂා කොට ඇවිදිනාහ. එකෙණෙහි

ශක්‍රදේවේන්ද්‍රයන්ගේ දිග සැටයොදුන් පුළුල පණස්යොදුන් බොල පස්ලොස් යොදුන් හුන්කල නාහිය දක්වා ගැලී යන්නා වූ නැගී සිටි කල බෙරඇසක් සේ තැනී යන්නා වූ බඳුවදමලෙක පැහැ සමාන වූ ශෝභා ඇති පාණ්ඩුකඹලගෙලොසනය ඒ ශක්‍රදේවේන්ද්‍රයන් උන් කල්හි නො කැමැති පරිද්දෙන් හුණුව ගියේය. ශක්‍රදේවේන්ද්‍රයෝ මාගේ අස්න මා නො කැමැති පරිද්දෙන් හුණුවන්ට කාරණා කිමෙක් දෝභෝසි පරීක්ෂා කරන තැනැත්තෝ මහාපනාද කුමාරයන්ට මාලිගාවක් කරනු පිණිස වාස්තු විද්‍යාවාරීවරුන් මාලිගාබිම් පරීක්ෂා කොට ඇවිදිනා නියාව දැන විශ්වකර්මදිව්‍යපුත්‍රයා කැඳවා කියන්නාහු දරුව මහාපනාද කුමාරයන්ට දිගින් පුළුලින් අඩයොදනක් පමණ ඇති, උසින් පස්විසි යොදුන් පමණ ඇති, සියක්මාල් ඇති රන්ධජ රිදීධජ ආදිවූ නොයෙක් ධජමාලාවෙන් ගැවැසී ගත්තා වූ ඉඳුනිල්මිණි කවුලු සීමැදුරු කවුළු ආදියෙන් හෙබියා වූ සත්රුවන්මය වූ ප්‍රාසාදයක් මවා එව යි කියා විධාන කොට යවූහ. ඒ විශ්වකර්මදිව්‍යපුත්‍රයා ශක්‍රදේවේන්ද්‍රයන්ගේ බස් යහපතැයි පිළිගෙන වඩුවෙසක් මවාගෙන මාලිගාබිම් බලා ඇවිදිනාවූ වඩුවන් සමීපයට අවුත් තෙපි හැම පෙරවරු බත් අනුභව කොට එව යි කියා ඔවුන් හැමදෙනා ම යවා උතුම් භූමිප්‍රදේශයක් බලා රියන්දණ්ඩෙන් බිමට ගසාලූයේයැ. එකෙණෙහිම යටෝක්ත ප්‍රකාර ඇති සර්වරත්නමය වූ ප්‍රාසාදයෙක් පොළොව පලාගෙන නැංගේය. මහාපනාද කුමාරයන්ට ගෙවදනා මඟුල, සේසත් මඟුල, විවාහ මඟුල යන මේ මඟුල් තුන එකඟම කළහ. මඟුල් කරන තෙතට දෙරට වැස්සෝ රැස්ව මඟුල් කෙළි කෙළිමින් සත්හවුරුද්දක් ඉකුත් කළහ. ඒ තාක්කල් මුළුල්ලෙහි රජ්ජුරුවෝ තොප තොප වසන තැන්වලට යව යි සං විධානයක් නොකළහ. ඒ දෙරට වැසි මනුෂ්‍යයන්ට වස්ත්‍රාභරණ බාද්‍යභෝජ්‍යාදිවූ සියල්ල රජ්ජුරුවන්ගෙන්ම පසුන්හ. ඒ සියලු සත්ත්වයෝ සත්අවුරුද්දක් ඇවෑමෙන් මුරගා සුරුවී මහරජ්ජුරුවන් විසින් මේ කිමෙක්දැයි විවාළ කල්හි මහරජ්ජුරුවන් වහන්ස! අප මගුලේ කා ඇවිදිනාවූන්ට සත්අවුරුද්දක් ඉකුත් වූයේය. මේතාක් කල් මුළුල්ලෙහි නුඹවහන්සේ සන්තක වස්ත්‍රාභරණාදි සියල්ල හැරගෙන ප්‍රයෝජනවුනුමිහ. කවරදවසෙක මඟුල් නිමාදැයි විවාළහ.

එබස් අසා රජ්ජුරුවෝ කියන්නාහු දරුවෙනි! මාගේ පුතණුවන් මෙතෙක්කල් මුළුල්ලෙහි සිනාසුනුවරු නැති. යම් දවසෙක ඒ මාගේ පුතණුවෝ සිනාසුනවූ නම් එදවස් තෙපි හැම දෙන තොප තොපගේ වාසස්ථානවලට යව යි සම්මත කළහ. ඉක්බිත්තෙන් මහාජනයෝ රටනුවර බෙර හසුරුවා නාටකයන් රැස්කරවූහ. සදහසක් පමණ නාටකයෝ රැස්ව සත්කොටසක් ව නවන්නාහු රජ්ජුරුවන් සිනාසෙවන්ට අසමර්ථවූහ. ඒ මහාපනාද රජ්ජුරුවන් බොහෝ කලක් දිවනළුවන්ගේ නැටුම් දුටු හෙයින් ඒ මනුෂ්‍යනාටකයන්ගේ නෘත්‍යය රජ්ජුරුවන්ට ප්‍රිය නොවන්නේය. එකල භණ්ඩුකර්ණ පණ්ඩුකර්ණ නම් නළුවෝ දෙදෙනෙක් අපි දෙදෙන රජ්ජුරුවන් වහන්සේ සිනාසෙවමිහ යි කියා රඟමඬලට වත්හ. ඔවුන් දෙදෙනා අතුරෙන් භණ්ඩුකර්ණ නම් නාටකයා රජ්ජුරුවන්ගේ සෙණ්ඩුවාලුයෙහි මහත්වූ 'අතුල' නම් අඹගසක් මවා ඒ අඹගසට හුපටක් දමා අත්තෙක එල්වානුය ඔස්සේ අතුල නම් අඹගසට නැංගේය. ඒ අතුල අඹය නම් වෙසවුණු රජ්ජුරුවන්ගේ අඹගසෙක්ල. එසඳ ඒ වෙසවුණු රජ්ජුරුවන්ගේ දාස වූ යක්ෂරාක්ෂසයෝ භණ්ඩුකර්ණ නම් නාටකයා අඹගස උඩදී ම අල්වාගෙන අත පය ආදිවූ සියලු අඟපසඟ කපා සිඳ වගුරුවාපූහ. අවශේෂ නාටකයෝ ඒ අතුල පතුල් ආදිවූ අවයව අවුලා එක්කොට ගෙන පැන් ඉසලූහ. එසඳ ඒ භණ්ඩුකර්ණ නම් නාටකයා මල්පටක් හැඳ මල්පටක් පෙරවාගෙන නටමින් ම උඩනැංගේය. මහාපනාද රජ්ජුරුවෝ ඒ ආශ්චර්යය දැකත් සිනා පහළ නො කළාහුය. පණ්ඩුකර්ණ නම් නාටකයා

රාජාඛිගනයෙහි දරසැයක් බඳවා තමාගේ පර්ෂද් හා සමග ගිනි වන්නේය. දරසැය දා නිව්ගිය කල්හි අඵගොඩට පැන් ඉසලූහ. එසඳ ඒ පණ්ඩුකර්ණ නම් නාටකයා පර්ෂත් හා සමග මල්පටක් හැඳ මල්පටක් පෙරවාගෙන නටනටා ම උඩපැන නැංගේය. මහාපනාද රජ්ජුරුවෝ ඒ ආශ්වර්යය දැකත් සිනා පහළ නොකළාහුය.

මෙසේ ඒ රජ්ජුරුවන් සිනාසෙවන්ට අසමර්ථ වූ මනුෂ්‍යයෝ නොයෙක් උපායයෙන් නොයෙක් කාරිය දක්වා පීඩිතව ගියාහ. එකල ශක්‍රදේවේන්‍ද්‍රයෝ ඒ කාරණය දැන යා දරුව! මහාපනාද රජ්ජුරුවන් සිනාසෙවා එව යි කියා දිවනළුවකු යවූහ. ඒ දිව්‍යනාටකයා තමාගේ පර්ෂද් හා සමග ගොස් රාජාඛිගනයේ ආකාශයෙහි සිට ‘අර්ධරඛිග’ නම් වූ නෘත්‍යයක් දැක්වීය. ඒ කෙසේද? යත්:-

එකම අතෙක් සැලෙයි, එකම පයෙක් සැලෙයි, එකම ඇසෙක් නටයි, එකම බැමයෙක් සැලෙයි, එකම රවුලෙක් නටයි, සැලෙයි, වෙවුලෙයි, ශරීරයෙහි අන්භාගයේ අත-පය-ඇස්-බැම-රවුල නොනටයි, නො සැලෙයි, නො වෙවුලෙයි, ඒ ආශ්වර්යවන් වූ නෘත්‍යය දැක මහාපනාද රජ්ජුරුවෝ මඳක් සිනාසීපූය. මහාජනයෝ සිනාසෙන්ට පටන්ගෙන සිනාසී ම සිනාරඳවන්ට වත් සිහි එලවන්ට වත් අසමර්ථව අතපය දමා රාජාඛිගනයෙහි ම වැගිර ගියාහ. එකල මගුල් සමාජතව ගියේය.

මහාපනාදරජ්ජුරුවෝ ඒ ප්‍රාසාදයෙහි සත්තෙනක සිට නටන්නා වූ සදාසක් නළුවන් හා සොළොස්දාසක් පුරාඛිගනාවන් හා නොයෙක් දහස්ගණන් අමාත්‍යමණ්ඩලයා විසින් පිරිවරන ලදුව අසඛිධ්‍යයක් අවුරුදු මුළුල්ලෙහි මහත්වූ සම්පත් අනුභව කොට ආයුකෙළවර කළපින් ගෙවී නොගිය බැවින් දිව්‍යලෝක යටම ගියාහුය. ඒ ප්‍රාසාදය වූකලී දෙදෙනාට සාධාරණ වූ කර්මප්‍රත්‍යයෙන් උපන්නේය. අන්‍යදිව්‍යපුත්‍රයා විසින් ප්‍රාසාදසම්පත්තිය අනුභව නොකළ බැවින් අන්තර්ධාන නොවී පොළොවින් අහසට නැගී ගංගා නම් ගංගාවෙහි යටියා බලා හුනුයේය.

හද්දිය ස්ථවිර

ඉක්බිත්තෙන් ඒ මහාපනාද නම් දිව්‍යපුත්‍රයා වාතුම්මහාරාජකාදි සදිව්‍යලෝකයෙහි පළමු පරිද්දෙන් ම දිවසැපත් අනුභව කොට ඇවිදිමින් සිටියදී ම අපගේ සර්වඥයන් වහන්සේ ලෝකයෙහි ඉපද සත්ත්වයන් සංසාරසාගරයෙන් එතර කෙරෙමින් ජේතවනාරාමයෙහි වැඩවසන සේක. එසමයෙහි මහාපනාද දිව්‍යපුත්‍ර තෙමේ අප විසින් දිව්‍යසැප අනුභවකරන ලද, නිවන් සැපත් අනුභව කරමිහ යි දිව්‍යලෝකයෙන් චුතව අගුරට හද්දියනුවර අසුකෙළක් සම්පත් ඇති හද්දිය නම් සිටාණන්ට පුතව උපන්නේය. ඕහට හද්දිය කුමාරයෝය යි නම් තුබූහ. කුමාරයන්ට ප්‍රාසාද තුනෙක් වූයේය. ඉන් එක් ප්‍රාසාදයෙක් හේමන්ත කාලයෙහි වසන්ට සුදුසු වන්නේය. එක් ප්‍රාසාදයෙක් ශ්‍රීෂ්මකාලයෙහි වසන්ට සුදුසු වන්නේය. එක් ප්‍රාසාදයෙක් වර්ෂාකාලයෙහි වසන්ට සුදුසු වන්නේය. දිව්‍යවිමන් හා සමාන වූ රන්රසුදැල් හා රන්ධප්-රිද්ධප් ආදී නොයෙක් සැරහුමෙන් සැරහුණා වූ එකී එකී ප්‍රාසාදයෙක දිව්‍යජ්සරාවන් හා සදාශවූ සර්වාහරණයෙන් සැරසුනාවූ නැටීම්-ගීකීම් ආදියෙහි දක්ෂ වූ නොයෙක් දහස්ගණන් නාටකයන් විසින් පිරිවරන ලදුව සාරමසක් වාසය කරන්නාහුය. ඒ හද්දිය කුමාරයෝ එක් ප්‍රාසාදයෙක වැස නළුවන් පිරිවරා මහත් වූ යසපිරිවරින් අනික් ප්‍රාසාදයකට යන්නාහ. එකෙණෙහි කුමාරයන්ගේ ශ්‍රී සමාද්ධිය බලමිහ යි සියලු නුවර වාසීහු ඇලලී පැනනැගෙන්නාහ. මනුෂ්‍යයෝ එක් ප්‍රාසාදයකින් ප්‍රාසාදයකට අතුරෙහි සක්පිට සක්

මැසිපිට මැසි බැඳ මැසි ආදියට නැගී හද්දියකුමාරයන්ගේ යසස් සමෘද්ධි බලන්තාහ. එකල භාග්‍යවත් වූ බුදුරජාණන් වහන්සේ ජේතවනමහාවිහාරයෙහි වැඩවසන සේක් හද්දියකුමාරයන්ට සංග්‍රහ කෙරෙමි යි හික්‍ෂුසංඝයා වහන්සේ විසින් පිරිවරන ලදුව සැරිසරා වඩනා සේක් හද්දියනුවරට පැමිණ ජාතියවනයෙහි හද්දියකුමාරයන්ගේ ඤාණපරිපාකය බලමින් තුන්මසක් මුළුල්ලෙහි විසුසේක.

සර්වඥයන් වහන්සේ තුන්මසක් වැස අපි යම්හ යි නුවරවාසීන්ට වදාළසේක. නුවරවාසීහු ස්වාමීනි! සෙටදවස් වැඩිය මැනවැයි කියා සර්වඥයන් වහන්සේට ආරාධනා කොට දෙවෙනි දවස් බුදුපාමොක් මහසඟපිරිසට මහදන් සරහා නුවරමැද මණ්ඩපයක් කොට සරහා අසුන් පනවා කල්දැන්වූහ.

සර්වඥයන් වහන්සේ හික්‍ෂුසංඝයා පිරිවරා ඒ මණ්ඩපයට ගොස් වැඩහුන් සේක. එසඳ මනුෂ්‍යයෝ මහදන් දුන්හ. බුදුරජාණන් වහන්සේ වළඳා අන්තයෙහි මිහිරිවූ කටහඬින් අනුමෙවෙනි ධර්මදේශනා කරන්ට පටන්ගත් සේක. එකෙණෙහි හද්දියකුමාරයෝ ප්‍රාසාදයකින් ප්‍රාසාදයකට නික්මුණාහ. ඒ කුමාරයන්ගේ යසස් සමෘද්ධිය දක්නා පිණිස එදවස් කිසිකෙනෙක් නො ගියහ. උන් තමන්ගේ මනුෂ්‍යයෝ ම පිරිවරාගෙන ගියාහ. ඒ කුමාරයෝ මනුෂ්‍යයන් අතින් විචාරන්තාහු සෙසු දවස් මා ප්‍රාසාදයෙන් ප්‍රාසාදයකට යන කල්හි සියලු නුවර ඇළලී යන්නේය. සක්පිට සක්මැසිපිට මැසි බැඳ ඒ මැසි ආදියට නැගී මාගේ චේශ්වර්යය බලන්තාහුය. අදවූ කලි මාගේ මනුෂ්‍යයන් හැර අනික් කිසි කෙනෙක් නැත. ඊට කාරණ කවරේදැයි විචාළහ. එසඳ මනුෂ්‍යයෝ කියන්තාහු ස්වාමීනි! බුදුරජාණන් වහන්සේ මෙතුවර නිසා තුන්මසක් වැස අද වඩනා සේක. ඒ සර්වඥයන් වහන්සේ ආහාර කෘත්‍යය කොට නිමවා මහාජනයාට ධර්මදේශනා කරන සේක. සියලු නුවරවාසීහු ඒ බුදුරජාණන් වහන්සේගෙන් ධර්මය අසන්තාහුය යි කීහ.

එබස් අසා හද්දිය කුමාරයෝ එසේ වී නම් වරෝ යම්හ. අපින් බණ අසමිහ යි කියා සර්වාහරණයෙන් සැරහී මහත් වූ පෙරහරින් බුදුරජාණන් වහන්සේ කරා එළඹ පිරිස් කෙළවර සිට බණඅසා සකලක්ලේශයන් නසා අග්‍රවූ අර්හත් ඵලයට පැමිණියාහ. බුදුරජාණන් වහන්සේ හද්දියසිටාණන්ට ආමන්ත්‍රණය කොට වදාරණසේක් මහසිටාණෙනි! තොපගේ පුතණුවෝ සර්වාහරණයෙන් සැරහී සිට මාගේ ධර්මය අසා අර්හත්ඵලයට පැමිණියෝය. එහෙයින් උන්ට අදම මහණවන්ට හෝ පිරිනිවන් පාන්ට හෝ වුවමැනවැයි වදාළසේක. එසඳ සිටාණෝ ස්වාමීනි! මාගේ පුතණුවන්ට පිරිනිවන් පැමෙත් ප්‍රයෝජන නැත. උන් මහණ කරවාගෙන සෙට අපගේ ගෙට වැඩවදාළොත් යහපතැයි කීහ. සර්වඥයන් වහන්සේ ආරාධනාව ඉවසා ඒ කුලපුත්‍රයාණන් කැඳවා ගෙන විහාරයට වැඩ මහණ කරවා උපසම්පදා කරවූ සේක. ඒ කුලපුත්‍රයාණන්ගේ දෙමව්පියෝ සතියක් මුළුල්ලෙහි බුදුපාමොක් මහසඟපිරිසට මහදන් දුන්හ. බුදුහු සතියක් මුළුල්ලෙහි වැස කුලපුත්‍රයාණන් කැඳවාගෙන සැරිසරා වඩනාසේක් කොට්ඨාමයට පැමිණ සේක. ඒ කොට් භ්‍රාමවාසීහු බුදුන් ප්‍රධාන කොට ඇති හික්‍ෂුසංඝයා වහන්සේට මහවතුරක් වඩනා කළක් මෙන් මහදන් දුන්හ. බුදුරජාණන් වහන්සේ වදාළ අන්තයෙහි සත්තවයන් සිත් සතුවූ කරවමින් අනුමෙවෙනි ධර්මදේශනාවට පටන්ගත් සේක. ඒ කුලපුත්‍රයාණන් වහන්සේ අනුමෝදනාව කරන වේලෙහි ගමින් පිටත ගොස් සර්වඥයන් වහන්සේ මෙනතට වැඩිවිට නැගීසිටිමිසි ඉටා ගංතෙරට සමීපයෙහි එක් රැකක්මුල නිරෝධසමාපත්තියට සමවැද වැඩහුන්සේක. වෘද්ධහික්‍ෂුන් වහන්සේ අවුත් වැඩසිටියදීත් නැගී නොසිට සර්වඥයන් වහන්සේ සමීපයට වැඩිවිටම සමාපත්තියෙන් නැගීසේක. එසඳ පෘථග්ජන හික්‍ෂුන්වහන්සේ මේ පැවිද්දේ පෙරපරිද්දෙන්ම මහණවත්

මහතෙරවරුන් වහන්සේ අවුත් සිටියදී බල බලාම නැගී නො සිටිති යි කිපිසේක. කොට්ඨාශමාසීහු සර්වඥයන් වහන්සේ ගංගා නම් ගංගාවෙන් එතරවනු සඳහා නැව් අගුළු බැන්දාහුය. එසඳ සර්වඥයන් වහන්සේ අගුළුට නැගී වැඩසිටි හද්දේස්ථවිරයෝ? කොයිදැයි විචාලසේක. ස්වාමීනි! මම මෙතැනැයි කී කල්හි වැඩසිටි හද්දේනි අප හා සමග එකතුවට නැගෙවයි වදාලසේක. එසඳ හද්දේ මහතෙරුන් වහන්සේ අභිඥාපාදක චතුර්ථධ්‍යානයට සමවැද ඒ අභිඥාවිත්තය හා සමග අහසට පැන නැගී සෘද්ධියෙන් ගොස් බුදුරජාණන් වහන්සේ නැගී එකතුවම වැඩසිටි සේක.

ප්‍රාසාද පෙළහර

එසඳ නැව ගංගාමධ්‍යයට ගියකල්හි සර්වඥයන් වහන්සේ එතැන්හිදී ඒ පෘථග්ජන හික්කුන් වහන්සේ පහදවනු කැමැතිව හද්දේස්ථවිරයෙනි! තොප මහාපනාදර්ශ කල බොහෝ දවසක් විසූ ප්‍රාසාදය කොයිදැයි විචාලසේක. ස්වාමීනි! මේ ස්ථානයේ ගැලී තිබුයේයි. දැන් වූ කල්හි පෘථග්ජන හික්කුන් වහන්සේ නැවතත් උඡ්ඛායනා කළසේක. එසඳ සර්වඥයන් වහන්සේ එසේ වී නම් හද්දේ ස්ථවිරයෙනි! සබ්බසරුන්ට උපන් සැක දුරුකරවයි වදාල සේක. එකෙණෙහි තෙරුන්වහන්සේ සර්වඥයන් වහන්සේට නමස්කාර කොට ආකාශයට පැන නැගී සෘද්ධි බලයෙන් දිය දෙබේකොට ප්‍රාසාදයෙහි මැණික්මය වූ කොත් කැරැල්ල පය ඇඟිලි අස්සෙන් අවුළවා පස්විසියොදුන් පමණ රුවන්පාය ඔසවා ගෙන ආකාශයට පැන නැගී සේක. පැනනැගී තැනත් තමන්වහන්සේම ප්‍රාසාදය යටසිටියවුන්ට ප්‍රාසාදය පළාගෙන පෙනුනු සේක. ඒ තෙරුන්වහන්සේ එක්යොදනක් දෙ යොදනක් තුන්යොදනක් දියෙන් ප්‍රාසාදය උඩනැගූ සේක. එකල හද්දේ මහතෙරුන් වහන්සේගේ පූර්වජන්මයෙහි නැගේ ප්‍රාසාදයෙහි ලෝභයෙන් මස්-කැසුප්-මඬු ආදී තිරිසන් නිකායට පැමිණ ඒ ප්‍රාසාදයෙහි උපන්හ. ඒ මඬු ආදී සත්ත්වයෝ ප්‍රාසාදය උඩනැගෙත් පෙරළාගෙන දියෙහි දියෙහිම වැගිර ගියාහ. සර්වඥයන් වහන්සේ පෙරළි පෙරළි වැටෙන්නාවූ මස්-කැස්බන් ආදී වූ සත්ත්වයන් දැක හද්දේ ස්ථවිරයෙනි! තොපගේ නැගේ බොහෝ පීඩාවට පැමිණෙති යි වදාල සේක. තෙරුන් වහන්සේ සර්වඥයන් වහන්සේ වදාලබස් අසා ඔසවන්ට පටන්ගත් ප්‍රාසාදය ගැරපු සේක. ඒ ප්‍රාසාදය පළමු පරිද්දෙන් ම ගොස් යථාස්ථානයෙහිම පිහිටියේය. මේ ලෝකයෙහි සියලු සත්ත්වයෝ ලෝභ-ද්වේෂ-මෝහයෙන් නරකාදී සතර අපායෙහි උපදනාහ. අලෝභ-අද්වේෂ-අමෝහයෙන් ස්වර්ගයෙහි උපදනාහ. එසේ හෙයින් කිසිවස්තුවෙක ලෝභයක්වත්, කිසි කෙනෙකුත් කෙරෙහි ද්වේෂයක්වත්, කිසි වස්තුවෙක මෝහයක්වත් නොකට යුත්තේය. ආස්තරණ පාපුරණදියෙහි ලෝභයෙන් එහි ඉණිකුණු ආදිව උපදනාහ. ඇඳපුටු ආදියෙහි ලෝභයෙන් එහි මකුණු ආදිව උපදනාහ. කෙත්වත් ආදියෙහි ලෝභයෙන් එහි උරු ආදිව උපදනාහ. ගෘහපරිස්කාරයෙහි ලෝභයෙන් එහි ගරඬි ආදිව උපදනාහ. වැව් ආදියෙහි ලෝභයෙන් එහි මඬු ආදිව උපදනාහ. ධනධාන්‍යයෙහි ලෝභයෙන් එහි සර්පමූෂිකාදිව උපදනාහ. උයන් ආදියෙහි ලෝභයෙන් ගොමපැණි ආදිව උපදනාහ. මාතුගාමාදීන් කෙරෙහි ලෝභයෙන් ඔවුන් කුස පණුවන් ආදිව උපදනාහ. ද්වේෂයෙන් නාගරාක්ෂසාදිව උපදනාහ. මානයෙන් වඳුරු ආදිව උපදනාහ.

වදාලේ මැනෝ:-

“කොධෙන පන්නගො හොති අති කොධෙන රක්ඛසො,
මානෙන මක්කටො හොති අති මානෙන කුක්කුරො” යි.

ඇතිරිලි-පරැක්කන් ආදි ආස්තරණ පාපුරණාදියෙහි ලෝභයෙන් එහි ඉණිකුණු ආදිව උපදින බව

ඇතිරිලි-පරැක්කන් ආදි ආස්තරණ පාපුරණාදියෙහි ලෝභයෙන් එහි ඉණිකුණු ආදිව කෙසේ උපදිද්ද? යත්:-

භාග්‍යවත් වූ බුදුරජාණන් වහන්සේ ජේතවන මහාවිහාරයෙහි වැඩවසන කල්හි සැවැත්නුවර වාසී එක් කුලපුත්‍රයෙක් ශාසනයෙහි මහණව ලබනලද උපසම්පදා ඇතිව තිස්ස ස්ථවිරයන් වහන්සේ යයි මෙනමින් ප්‍රසිද්ධ වූ සේක. ඒ තෙරුන්වහන්සේ කල්යාමකින් දනව්වෙහෙරක වස්වැස අටරියන් දළඹලියලක් ලැබ වස්අන්තයෙහි සැවැත්නුවරට ගොස් නැගනියන් අතට දුන්නේක. ඒ නැගනියෝ මාගේ බැණන් වහන්සේට සිවිරුකොට වළඳින්න මේ දළඹලියල සුදුසු නො වන්නේය යි එකඩ සිවුම් මුවහත් ඇති වැයෙකින් කපා කපා සුණුවිසුණු කොට වනලා කොටා අඹරා පෙළා සින් හු කැට කඩක් වියවූහ. තෙරුන්වහන්සේත් හු ඉදිකටු සපයා සිවිරුගෙත්තමට සුදුසු ලදරුහිකුණු හා සාමනේරතැන් රැස් කරවා නැගණියන් සමීපයට ගොස් මා තොප සමීපයේ තුබූ වස්ත්‍රය දෙවා සිවිරුක් කරවන්නා කැමැත්තෙමි කී සේක. එසඳ ඒ නැගණියෝ නවරියන් ඔලියල මැත්කොට ගෙනවුත් බැණන් වහන්සේ අතතිබූය. ඒ තෙරුන්වහන්සේ එකඩ අල්වා ගෙන විදහා මාගේ වස්ත්‍රය දළව තිබෙයි. අටරියනෙක. මේ වූ කලි ඉතා සීන් නවරියනෙක. එසේ හෙයින් මෙකඩ මාගේ නොවෙයි. තොපගේ කඩෙක් වන්නේය. මට මින් ප්‍රයෝජන නැත. මාගේ කඩ මට දෙවයි කීසේක.

එසඳ නැගනියෝ ස්වාමීනි! මේ කඩ නුඹවහන්සේගේමය, ගත මැනවැයි කියා දුන්නුය. එසඳ තෙරුන්වහන්සේ නො ඉවසුසේක්මය. ඉක්බිත්තෙන් ඒ නැගනියෝ තෙරුන්වහන්සේට තමන් කළ කාරිය මුළුල්ලම කියා ස්වාමීනි! මේ ඉණකඩ නුඹවහන්සේගේමය. ගත මැනවැයි කියා දුන්නුය. එසඳ තෙරුන් වහන්සේ ඒ නවරියන් ඔලියල ඇරගෙන විහාරයට ගොස් සිවිර ගෙත්තමට පටන්ගැන්වූසේක. එකල උන්වහන්සේගේ නැගනියෝ සිවිර ගෙත්තමකරන හිකුණු වහන්සේට කැඳ අවුළපත්-බත්-මාලු-ආදි වූ දෙය සකස්කොට දුන්හ. ඒ සිවිර ගෙත්තම කොට රඳා නිමිදවස් සෙසුදවසටත් වඩා අධික කොට සත්කාර කැරවූසේක. ඒ තෙරුන්වහන්සේ රඳානිමි සිවිර බලා ඒ සිවිරෙහි උපන්නා වූ බලවත් ලෝභ ඇතිව සෙට පාන්වූකල වළඳීමිසි සිවිර පත්කොට සිවිරුවසෙහි තබා එදවස් වැළඳූ ආහාරය දිරාගත නොහී රාත්‍රියෙහි කාලක්‍රියා කොට එම සිවිරෙහි ඉණිකුණුව උපන්නේක. ඒ තෙරුන්වහන්සේගේ නැගණියෝ බැණන් වහන්සේ කාලක්‍රියාකළ නියාව අසා අවුත් හිකුණුවහන්සේගේ දෙපත්ලෙහි වැටී පෙරළි අඩන්නට පටන් ගත්හ. එදස හිකුණුවහන්සේ එක්ව තෙරුන්වහන්සේගේ ආදාහන කෘත්‍යය කොට ගිලානුපස්ථායකයෙක් ලෙඩ බැලූ තැනක් නැතිහෙයින් සංඝයා වහන්සේටම ඒ සිවිර පැමිණෙන්නේය. එසේහෙයින් ඒ මතකසිවිර බෙදුම්හයි සිවිර මැත්කරවූ සේක. එසඳ ඒ හිණිකුණු තෙමේ හිකුණුවහන්සේ මා සන්නක සිවිර උදුරාගෙන කපා නසනසේකැයි කියා සිවිරෙහි ඇතමැත දිවන්නේය. සර්වඥයන් වහන්සේ ගඳකිලියෙහි වැඩහිඳුම දිවකණින් ඒ හිණිකුණා කියන්නාවූ කථාශබ්දය අසා අනඳ මහතෙරුන් වහන්සේට වදාරණසේක් ආනන්දස්ථවිරයෙනි! තිස්සයාගේ සිවිර නොබෙදා සතියක් තබන්නට කියව යි වදාළසේක. අනඳ මහතෙරුන් වහන්සේත් එපරිද්දෙන්ම කැරවූසේක. ඒ හිණිකුණු සිවිරේම වැස ලෝභය දුරුකොට සත්වැනිදවස් මිය තුම්බිදිව්‍යලෝකයෙහි උපන්නේය. සර්වඥයන් වහන්සේ අටවැනිදවස් තිස්සයාගේ සිවිර බෙදාගන්නට කියවයි විධාන කැරවූසේක.

හික්කුන්වහන්සේත් බුදුන් වදාළ ලෙසම අටවැනිදවස් සිව්වර බෙදා ගත්සේක. මෙසේ සිව්වර බෙදාගෙන බුදුරජාණන් වහන්සේ කරා ගොස් විචාරණසේක, ස්වාමීනි! තිස්සස්ඵවිරයන්ගේ සිව්වර සන්දවසක් තබා අට වැනි දවස් බෙදාගන්නට අනුදත්තේ කුමක්නිසාදැයි විචාළසේක. එසඳු සර්වඥයන් වහන්සේ වදාරණසේක මහණෙනි! තිස්සයා තමාගේ සිව්වරෙහි හිණිකුණුව උපන්නේය. තොප ඇම එක්ව සිව්වර බෙදන්නට වන්කල්හි මේ හික්කුහු මා සන්තක සිව්වර උදුරා ගනිති යි මුරගාමීන් ඇතමැන දිව්වේය. ඒ හිණිකුණු සැබැවින් එදවස් තොප ඇම ඒ සිව්වරකපා බෙදා ඇරගතොත් තොප ඇම කෙරෙහි සිත් කළකිරුවා නිරයෙහි උපදන්නේය. එසේ හෙයින් මම ඒ සිව්වර කපා එදවස් බෙදාගත නොහී තබවාපිමි. දැන්වූ කලී ඒ තෙමේ තුෂිතදිව්‍යලෝකයෙහි උපන්නේය. එසේ හෙයින් තොප ඇමට අටවැනිදවස් සිව්වර බෙදාගන්නට මා විසින් අනුදත්තේ මේ කාරණයෙනැයි වදාළසේක. මේ ආස්තරණ-පාපුරණාදියෙහි ලෝභයෙන් එහි හිණිකුණු ආදිව උපදනාහ.

කෙත්වත් ආදියෙහි ලෝභයෙන් හූරු ආදිව උපදනා බව

කෙත්වත් ආදියෙහි ලෝභයෙන් හූරු ආදිව උපදනා පරිදි කෙසේද? යත්:-

එක්තරා පුරුෂයකුගේ පුතුවන් දෙබැකෙනෙකුන් හා එකම දුවක් වුව. ඒ දෙබැයන්ගෙන් වැඩිමහලු පුතනුවෝ සමීපවිහාරයෙක හික්කුන් වහන්සේ වදාරන්නාවූ බණ අසා මහණව රහත් වූහ. කුඩාපුතණුවෝ ගිහිගෙයිම විසූහ. උන්ගේ පියාණෝ තමන්ගේ වැවෙහි, කුඹුරෙහි ලොභකොට මිය ගොස් එහි උගැරව උපන්නාහ.

මෑණියෝ වළන් ආදියෙහි ලෝභකොට මිය එගෙයිම ගැරඩි දෙන්ව උපන්නාහ. නැගනියෝ දියකෙළියෙහි ලෝභ කොට මිය එම වැව මැඩිව උපන්නාහ. එක්දවසක් ගරවිල්ලෙන් ගොදුරු සොයා වැවටගිය තැනැත්තී ඒ මැඩිදුව ගැලපුව. ගොදුරු කා නික්මෙන ගරවිල්ලෙන හූරු ගිලීය. කරල්කන්ට බස්නා උගැර කුඩාපුතණුවෝ විද මරාපුය. හූරා විද මරා මේ හූරුමස් මාගේ බෑණන් වහන්සේටත් දී අනුභව කළ මැනවැයි සිතා උදෑසනම විහාරයට ගොස් උගැරමසක් ලදිමි. එසේහෙයින් අද මාගේ ගෙයිදී වළඳන්ට වැඩියහොත් යහපතැයි කිවුය. එසඳු තෙරුන් වහන්සේ කෙසේ හූරුමසෙක්දෝහෝයි පරීක්ෂා කොට බලා පළමු පැවති සියලු කාරියම නුවණැසින් දැක ධර්මසංවේගයට පැමිණ මා මොහුහට පිටිවහල්වුව මැනවැයි සිතා අප එනතෙක් හූරා මස් නො කරවයි කියා මලණුවන් යවා උදෑසන කළමනා වැඳීම පිදීම ආදි සියලු කාරිය කොට නිමවා ගැටවටුගන්වා පාත්‍රය අතින් ගෙන මලණුවන්ගේ ගෙට ගොස් හූරා බලම්හයි කී කල්හි යහපත ස්වාමීනියි කියා මලණුවෝ හූරාගෙන හැර පැවැහුය. එසඳු තෙරුන්වහන්සේ එතන සිට මේ හූරා බඩ ගරඩි දෙනෙක් ඇතැයි කියා හූරා බඩ පළවා ගරවිල්ලෙන මැත් කර වූසේක. නැවත මේ ගරවිල්ලෙන බඩ මැඩියක් ඇතැයි කියා ගරවිල්ලෙන බඩ පළවා මැඩියා මැත්කරවා හූරා සමීපයෙහි ගරවිල්ලෙන හොවා ගරවිල්ලෙන සමීපයෙහි මැඩියා හොවා මේ හූරා නම් තොපගේ පියාණෝය. මේ ගරවිල්ලෙන නම් තොපගේ මෑණියෝය. මේ මැඩිපැටි නම් තොපගේ නැගනියෝය යි කී සේක. එසඳු මලණුවෝ භයපත්වූ ස්වාමීනි! මු හැම කුමක් නිසා මෙබඳුව උපන්හුදැයි විචාළහ. තෙරුන්වහන්සේ එබස් අසා වදාරණසේක තොපගේ පියාණෝ වසර ලෝභ කොට මිය එහි හූරුව උපන්නාහ. තොපගේ මෑණියෝ ගෙයි වළන් ආදියෙහි ලෝභ කොට මිය එහි ගැරඩියෙක්ව උපන්න. තොපගේ නැගනියෝ දියකෙළියෙහි ලෝභ කොට මිය ඒ වැව මැඩිව උපන්න. මැඩිය ගරවිල්ලෙන ගිළුව; ගරවිල්ලෙන හූරු ගිලීය. හූරා තොප ගිලින්ට සිටියා වේදැයි වදාළ

සේක. එසඳ මලඤ්චෝ හයින් ත්‍රස්ව ස්වාමීනි! ජාතියෙන් වෙන්වූ කලම මෙසේ වන නියාවේද? මෙසේ වන බව පළමු මම නොදන්නිසි වෙවුලන්ට වන්හ. තෙරුන්වහන්සේ මලඤ්චන්ගේ බස් අසා සසර අක්මුල්නැති පරිදි දක්වමින් “අනමතග්ගසංයුත්තය” වදාළ සේක. මලඤ්චෝ තෙරුන්වහන්සේ වදාළ බණ අසා බැණන්වහන්සේ සමීපයෙහි මහණව රහත්වූහ.

ධනධාන්‍යාදියෙහි ලෝභයෙන් එහි සර්පමූෂිකාදිව උපදනා බව

ධනධාන්‍යාදියෙහි ලෝභයෙන් එහි සර්පමූෂිකාදිව උපදනා පරිදි කෙසේද? යත්:-

බරණැස් නුවර වැසි එක් සිටානකෙනෙක් ගංගාතීරයෙහි සතළිස්කෙළක් වස්තු නිධාන කොට තබා ලෝභයෙන් මිය වස්තුව පිට සර්පව උපන්නාහ. එම නුවර අතික් සිටාන කෙනෙක් තිස්කෙළක් වස්තු නිධානකොට තබා ධනලෝභයෙන් මිය ධන පිට මූෂිකව උපන්නාහ. මෙහි විස්තර එකකනිපාතයෙහි “සව්වංකිරජාතකයෙන්” දත යුත්තේය.

උයන් ආදියෙහි ලෝභයෙන් ගොම පැණි ආදිව උපදනා බව

උයන් ආදියෙහි ලෝභයෙන් ගොම පැණි ආදිව උපදනා පරිදි කෙසේද? යත්:-

යටගිය දසව කසිරට පොතලී නම් නුවරෙක් විය. එහි අස්සක නම් රජ්ජුරුකෙනෙක් රාජ්‍යය කරන්නාහ. ඒ රජ්ජුරුවන්ගේ උබ්බරී නම් බිසෝකෙනෙක් වූහ. ඒ බිසව විශිෂ්ට වූ රූ ඇත්තෝය. මනා වූ දැකුම් ඇත්තෝය. බැලූබැලූවන්ට ප්‍රසාද එළවති. උතුම් වූ රූපසෞන්දර්යයෙන් සමන්විතයෝය. මනුෂ්‍යරූපය ඉක්ම දිව්‍යරූපයට නො පැමිණි උතුම් වූ රූපශ්‍රී ඇත්තාහ. එබඳුවූ රූපශ්‍රීසෞන්දර්ය ඇති බිසව කිසියම් ව්‍යාධියකින් අහිනව යෞවනයෙහි ම කළුරිය කළාහ. ඒ බිසවුන් කළුරිය කළපසු රජ්ජුරුවෝ සෝකයෙන් මඩනාලදුව බලවත් වූ දුක්දොම්නසට පැමිණ බිසවුන්ගේ ශරීරය දෙනක බහාලා එහි තෙල්පුරා මහාර්ස වූ ශ්‍රී යහන යට තබාගෙන නිරාහාරව හඬ හඬා කඳුලු පෙර පෙරා හෝනාහුය. එසඳ දෙමවුපියෝ ය, අවසේසනෑයෝ ය, මිත්‍රයෝ ය, අමාත්‍යයෝ ය, බමුණෝ ය, සිටුවරු ය යන මේ ආදීහු මහ රජ්ජුරුවන් වහන්ස, නුඹවහන්සේ අපකීවකට රැහැණි නුව මැනව, සියලු සංස්කාරධර්මයෝ ම අනිත්‍යය. යම්සේ වැලිසත්ත බිමින් උඩනැගෙන්නේ මුදුනේවැලි තබාගෙනම නැගේ. එපරිද්දෙන් ම උපදනාවූ සත්ත්ව මරණත් කැටුවම ගෙන උපදනේ ය. එසේහෙයින් මහරජ්ජුරුවන් වහන්ස, නස්නාසුලු වූ වස්තුවනට නුඹවහන්සේ නොකා නොබී වැලප වැලප වැහැස වැහැස ගෙවීමෙන් ප්‍රයෝජන නැත. අප හැමදෙනා කීවා කොට බිසවුන් වහන්සේ ආදාහන කරවා නුඹවහන්සේ ඉස්සෝධා නහා මේ නිමවා කායසන්තර්පණය කළමැනවැයි අවවාද කළහ. ඔවුන් හැමදෙනා මෙලෙසින් අවවාද කළත් රජ්ජුරුවෝ නො සන්හිඳෙත්මය. මෙසේ හඬන්නා වූ රජ්ජුරුවන්ට සත්දවසක් ඉකුත් වූ සේය. එකල අප මහබෝසතාණෝ ධ්‍යානලාභී තාපසව හිමාලය වනයෙහි වසන්නාහු ආලෝක වඩා දිවසින් දඹදිව බලා ඒ අස්සක නම් රජ්ජුරුවන් මෙසේ වලප්පනා බව දැක ඒ රජ්ජුරුවන්ට මා පිටිවහල්වුව මැනවැයි සිතා සාද්ධියෙන් ආකාශයට පැන නැගී ගොස් රාජෝද්‍යානයට බැස මඟුල් සල්සල වට මත්තෙහි සන රන් පිළිමයක් මෙන් උන්නාහ. එසඳ එනුවර වැසි බමුණු දරුවෙක් උයනට ගිය තැනැත්තෝ ඒ මහබෝධිසත්තවයන් දැක වැඳ එකත්පස්ව හුන්නේය. එසඳ මහබෝසතාණෝ ඒ බ්‍රාහ්මණ කුමාරයා සමග සුවදුක් කලාකොට කියමෙක්ද? මෙනුවර රජ්ජුරුවෝ ධර්මිෂ්ටයෝ දැයි විචාළහ. එබසු

අසා බමුණු දරු කියන්නේ ස්වාමීනි! තපස්වින් වහන්ස? රජ්ජුරුවන් වහන්සේ ධර්මිෂ්ට නියාවට කිසි අඩුවෙක් නැත. ප්‍රජාසංරක්ෂණයෙහි නිරතසේක. සත්ත්වකරුණා ඇතිසේක. එතකඳු වුවත් උන්වහන්සේගේ බිසවුන් වහන්සේ කඵරිය කළසේක. ඒ මාතකලෙඛරය දෙනක බහා තෙල්වත් කොට පියන්පතගසා යහනයට තබා වැලප වැලප වැද හෝනා සේක. මෙසේ හඬ හඬා වැදහෝනා රජ්ජුරුවන් වහන්සේට අදින් සත්දවසෙක් ඉකුත් වූයේය. නුඹවහන්සේ මෙබඳු ධර්මිෂ්ට රජ්ජුරුකෙනකුත් වහන්සේ මේසා දුකක් විඳිමින් සිටියදී එදුකින් නුමුදන්ට කාරණ කවරේද? නුඹවහන්සේ එබඳු වූ සිල්වත් ගුණවත් මහකුන් ලොවට ඇතුව ඉන්දදි මෙසේවූ ධර්මිෂ්ට රජ්ජුරුකෙනකුත් වහන්සේ දුක්විඳිනවා යහපත්දැයි කීය. එසඳ මහබෝසතාණෝ කියන්නාහු දරුව! මම රජ්ජුරුවන් නොහඳුනමි. ඉඳින් ඒ රජ්ජුරුවන් අවුත් මා අතින් විවාලේ වී නමි මම ඒ රජ්ජුරුවන්ට බිසවුන් උපන්තැන් කියා රජ්ජුරුවන් අභිමුඛයෙහිම කථාකරවන්නෙමි වේ දැයි කීහ.

එසඳ බමුණුදරු එසේ වී නමි ස්වාමීනි! නුඹවහන්සේ මා ගොස් රජ්ජුරුවන් වහන්සේ කැඳවාගෙන එන තෙක් මෙතනම වැඩහින්නට වුවමැනවැයි මහබෝධිසත්ත්වයන් ගිවිසවාගෙන රජ්ජුරුවන් කරා ගොස් එපවත් රජ්ජුරුවන්ට දන්වා ඒ දිවැස් ඇති තපස්වින් කරා එන්ට වුවමැනවැයි රජ්ජුරුවන්ට දැන්වීය. එසඳ රජ්ජුරුවෝ උබ්බරිය දක්නෙමි වේ දැයි සතුටුව සරහා පිළියෙල කරන ලද රථයකට පැන නැගී උයනට ගොස් මහබෝසතාණන් දැක වැඳ එකත්පස්ව හිඳ විවාරන්නාහු තපස්වින් වහන්ස! නුඹවහන්සේ අපගේ බිසවුන් මිය උපන්තැන්දන්නේ සැබෑදැයි විවාලහ.

මහබෝසතාණෝ දනිමි, මහරජ්ජුරුවෙනි! කීහ. කොයි උපන්නුදැයි විවාලකල්හි මහරජ්ජුරුවෙනි! ඒ බිසවුන් සුරාමදයෙන් මත්ව ප්‍රමාදවාසයට පැමිණ කුසල් නොකොට අකුසල් කොට මෙම උයන ගොම පැණ යොනියෙහි උපන්නෝ වේදැයි කීහ. රජ්ජුරුවෝ නුඹවහන්සේගේ බස් මා අදහාගන්නේ නැතැයි කීහ. එසඳ මහබෝධිසත්ත්වයෝ එසේ වී නමි ඒ බිසවුන් තොපට දක්වා උන් ලවා කථාකරවමිදැයි කීහ. යහපත ස්වාමීනි යි කී කල්හි මහබෝසතාණෝ තමන්ගේ ආනුභාවයෙන් ඒ ගොමපැණියා හා ඇට වල්ලහවූ ගොමපණු හා දෙදෙනා ගොමපිඩක් වටකොට පෙරල පෙරලා රජ්ජුරුවන් අභිමුඛයට එන්වයි අධිෂ්ඨාන කළාහ. මහබෝසතාණන්ගේ අධිෂ්ඨානය හා සමග ඔහුදෙදෙනාත් ගොමපිඩක් පෙරල පෙරලා රජ්ජුරුවන් අභිමුඛයට පැමිණියාහුය. එසඳ මහබෝසතාණෝ ඔවුන් දෙදෙනා රජ්ජුරුවන්ට දක්වා මහරජ්ජුරුවෙනි! මේ ඉදිරියෙහි උබ්බරිදේවිය ගොමවට පෙරල පෙරලා පසුපස්සේ එන්නේ ගොම පණුවාය. මොවුන් දෙදෙනා බලවයි කීහ. රජ්ජුරුවෝ බෝධිසත්ත්වයන්ට කියන්නාහු ස්වාමීනි! උබ්බරිදේවි ගොමපැණි යොනියෙහි උපදනට සුදුසුවූ කෙනෙක් නො වෙත්. මම නුඹවහන්සේගේ බස් අදහා නො ගනිමි කිවූය. එසේ වී නමි මම ඇ ලවා කථාකරවමිද? මහරජ්ජුරුවෙනි යි කී කල්හි කථාකරවූව මැනව තපස්වින් වහන්සැයි කීහ. මහබෝසතාණෝ තමන්ගේ ආනුභාවයෙන් ඇ ලවා කථා කරවන්නාහු උබ්බරිනියි කීහ. ඕතොමෝ මනුෂ්‍යභාෂාවෙන් කිවමැනව ස්වාමීනි යි කීව; තී මේතනට පූර්වජන්මයෙහි කෙබඳුව උපනීදැයි විවාලහ.

ස්වාමීනි, මම මේ අස්සක රජ්ජුරුවන් වහන්සේට අගමෙහෙසුන්ව උබ්බරි නමි බිසවිය යි මේ නමින් ප්‍රසිද්ධවීම් යි කීව. එසඳ මහබෝසතාණෝ කිමෙක්ද? දැන් තිට අස්සක රජ්ජුරුවෝ ප්‍රියයෝද? නොහොත්, ගොම පණුවා ප්‍රියදැයි කීහ. ස්වාමීනි ඒ මාගේ පූර්වජන්මය එකල මම මේ උයන්හි රූප-ශබ්ද-ගන්ධ-රස-ස්ප්‍ර්ශ්ටව්‍ය යන පඤ්චකාමය අනුභව කෙරෙමින් ඇවිද්දෙමි. දැන් මා අතින් ජන්මයකට ගිය බැවින් ඒ රජ්ජුරුවන්ගෙන් මට ප්‍රයෝජන කවරේද? දැන්වූ කලි මම අස්සක රජ්ජුරුවන් මරවා

උන්ගේ ගලලොහිතයෙන් මට වල්ලහවූ ගොම පණුවාගේ පය සෝදවනු කැමැත්තෙමි. අස්සක රජ්ජුරුවන්ට වඩා ශතගුණයෙන් සහසුගුණයෙන් ගොමපණුවා මට ප්‍රියවන්නේය යි පර්ෂත් මධ්‍යයෙහි මනුෂ්‍යභාෂාවෙන් කථාකළාය.

ඒ අසා අස්සක රජ්ජුරුවෝ විපිළිසරඛවට පැමිණ කුණපයගෙන් පිටත් කරවා ඉස්සෝධා නභා මහබෝසතාණන් වැඳ නුවරට ගොස් අනික් බිසෝකෙනකුත් අගමෙහෙසුන් තනතුරෙහි තබා දැහැමෙන් රාජ්‍යය කළාහුය. මහබෝසතාණෝ රජ්ජුරුවන්ට අවවාද අනුශාසනා කොට සෝක සන්හිඳවා තමන් වසන්නාවූ හිමාලය වනයට පැමිණියාහුය. මෙසේ උයන් ආදියෙහි ලෝහකොට ගොමපැණි ආදිව උපදනාහුය.

මාගමුන් කෙරෙහි ලෝහ කළවුන් ඇතුළුකුස පණුවම උපදනා බව

මාගමුන් කෙරෙහි ලෝහ කළවුන් ඇතුළුකුස පණුවම උපදනා පරිදි කෙසේද? යත්:-

යම්සේ අවිච්ඡේදී උපදනා සත්ත්වයෝ එකම අකුශලකර්මයකින් නො ඉපද නොයෙක් අකුශල කර්මයෙන් උපදිද්ද? එපරිද්දෙන්ම ස්ත්‍රීන් කෙරෙහි ලෝහය කළාවූ සත්ත්වයෝ උන්ගේ කුස පණුවම උපදනාහ. සෙසු අකුසල් කළ සත්ත්වයෝත් මාගමුන් කුස පණුව උපදනාහ. පියුම්-පුත්සඳ-නිලිපුල් හා සමකොට දුගඳ පිළිකුල් මාගම්සිරිරු නුවණමඳ සත්ත්වයෝත් පස්කම්මරාලොබින් වණනුවහ. එබඳු අඥාන සත්ත්වයෝම ඔවුනොවුන්ගේ රූප වර්ණනා කිරීමෙන් ලෝහ උපදවා ඒ මාගමුන් කුස පණුව උපදනාහ.

ද්වේෂයෙන් නාගව උපදනා බව

ද්වේෂයෙන් නාගව උපදනා පරිදි කෙසේද? යත්:-

පියංගමුවෙහෙර වසන්නා වූ තෙරදෙදෙනෙකු වහන්සේ ඔවුනොවුන් වහන්සේ කෙරෙහි දොමනස් ඇතිවූ සේක. ඉන් එක් කෙනෙකුත් වහන්සේ කාලක්‍රියාවට වැදහෙව අනික් තෙරුන් වහන්සේ ක්ෂමා කරවනු කැමැතිව එන්ට කියා යැවූසේක. ඒ තෙරුන්වහන්සේ ක්ෂමා කරපීමට නොලැබුණු සේක. ක්ෂමාකරවන්ට උත්සාහ කළ තෙරුන්වහන්සේ මිය ගොස් දඹදිව එක් විලෙක නාරජව උපන්සේක. ක්ෂමාකරපීමට නොලැබුණු තෙරුන් වහන්සේ ඇතුළුව දොළොස්දෙනෙකු වහන්සේ ශ්‍රීමහා බෝධින්වහන්සේ වදිනා කැමැතිව මධ්‍යමණ්ඩලයට වඩනා සේක් ඒ විල්තෙරට පැමිණ රාත්‍රියෙහි විල්තෙර රුකක්මුල පැන් පෙර හා වළඳා වැඩහුන්සේක. ඒ විල වසන්නා වූ නාගරාජයා තමන් වසන්නා වූ හවනයෙන් නික්ම ආතෙතත්තේ සඛිසයා වහන්සේ දැක හැඳින මානවක වේශයක් මවාගෙන ගොස් වැඳ එකත්පස්ව සිට පූර්වජන්මයෙහි තමාගේ නම් සලකුණු කියා ඒ තෙරුන්වහන්සේ තමා කෙරෙහි ක්ෂමාකරවන්නට සඛිසයා වහන්සේ ලවා යාඤ්ඤාකරවා ක්ෂමා නො කරන්නේ නැවතත් නොයෙක් පරිද්දෙන් යාඤ්ඤාකොට වෙහෙසීය. තෙරුන්වහන්සේ හුනස්නෙන් නැගී යන්නට වන්කල්හි මානවකවේශය හැර සර්ප වේශය මවාගෙන නාගරාජයා තෙරුන්වහන්සේගේ පිටපත්ලට පෙණයක් ගසා ලූයෙය්. එවිගස තෙරුන්වහන්සේ මිය ඔපපාතික නාගරාජව ඉපැද ක්‍රෝධයෙන් දුමා දිලිහී උනුන් කා ගොස් විලදියෙහි උපන්හ. මෙසේ ද්වේෂ කිරීමෙන් නාගරාජන් ව උපදනාහ.

අධික ද්වේෂයෙන් රාක්ෂසව උපදනා බව

අධික ද්වේෂයෙන් රාක්ෂසව උපදනා පරිදි කෙසේද? යත්:-

අතීතයෙහි වාසුදේව, බලදේවාදී දසබැරුපකුමාරවරුන් හංසවතී නම් නුවර මල්ලයුද්ධයට බටකල්හි ඔවුන් අතුරෙන් බලදේව නම් රාජකුමාරයෝ මුට්ඨිමල්ලව නම් මල්ලවයා බැඳගෙන මිරිකා මරනට වන්හ. එසඳ මුට්ඨිමල්ලවයා මම මල්ලවයෙක් නොවෙමි යි කීය. ඔහු එසේ කීවත් බලදේව නම් රාජකුමාරයෝ තා මල්ලව නියාවත් මල්ලව නො වන නියාවත් මම නො දන්මි යි, ඔහුගේ බස් නො ගිවිස මිරිකා මරා පූහ. ඒ මල්ලවයා මියන ගමනේ ද්වේෂයෙන් තා කා මැරිය හෙමිවයි පතා මිය ගොස් කාලමත්තීකා නම් අරණ්‍යයෙහි රාක්ෂසව ඉපැද ඒ බලදේව නම් රාජකුමාරයන් තමා කළ ප්‍රාර්ථනා නියාවට ම කා මරායේය. මෙහි විස්තර සානජාතකයෙන් දත යුත්තේය. මෙසේ අධික ද්වේෂය කිරීමෙන් රාක්ෂසව උපදනාහ.

මානයෙන් වඳුරුව උපදනා බව

මානයෙන් වඳුරුව උපදනා පරිදි කෙසේද යත්:-

රජගහනුවර ගොපකමොග්ගල්ලාන නම් එක් බමුණෙක් එක්දවසක් කසයින් මහතෙරුන්වහන්සේ ගිජුකුළුපව්වෙන් වඩනා දැක මේ මහාකාලවඳුරකු වැන්නේය යි කීය. බුදුරජාණන් වහන්සේ ඔහුගේ බස් අසා ඉදින් මේ තෙම කසයින් මහතෙරුන් ක්ෂමාකැරවූයේ වී නම් යහපත් වන්නේය. ක්ෂමා නො කැරවූයේ වී නම් මේ වේළුවනයෙහි මහාකාලවඳුරුව උපදනේ වේදැයි වදාළසේක. බමුණු එපවත් අසා මානයෙන් ක්ෂමා නො කරවා ශ්‍රමණභවත් ගෞතමයන් වහන්සේ කීවා ඒකාන්තයෙන් සැබෑ වේමැයි මා වඳුරුව උපන්කල කැහැක්කේවේ දැයි වේළුවනයෙහි නොයෙක් එරලක් හිඳුවා රැකවල් ලැවීය. පසුව ඒ බමුණු කල්යාමකින් මියගොස් ඒ වනයෙහි මහාකාලවඳුරුව උපන්නේය. මෙහි විස්තර මැදුම්සඟියෙහි ගොපකමොග්ගල්ලානසූත්‍රයෙන් දතයුත්තේය. මෙසේ මානය කිරීමෙන් මහාකාල වඳුරුව උපදනාහ.

අධිකමානයෙන් බළුව උපදනා බව

අධිකමානයෙන් බළුව උපදනා පරිදි කෙසේද? යත්:-

බුදුරජාණන් වහන්සේ ජේතවනමහාවිහාරයෙහි වැඩවසන කල්හි සැවැත්තුවරට නුදුරුතෙත කුදිනම් ගමෙක් ඇත. එග මට අධිපතිවන බැවින් තොදෙයා නම් බමුණෙක් කොසොල් රජ්ජුරුවන්ට අග්‍රපුරොහිත විය. ඒ බමුණුතෙමේ සතාසුකෙළක් ධන ඇත්තේය. එතකුදුවත් ඉතා මසුරැය.

“අඤ්ජනානං බයං දිස්වා උපවිකානං ව ආවයං
මධුනං ව සමාහාරං පණ්ඩිතො සරමාවසෙ.”

යන මේ ගාථාව තමාගේ පුතුව උගන්වා කිසිවක්හට කිසිවක් නොදෙන පරිද්දෙන් හික්මවන්නේය. සමීපවිහාරයෙහි වැඩවසන්නා වූ සමාක් සම්බුදුරජාණන් වහන්සේ

යටත් පිරිසෙයින් කැඳසාඵවක් පමණ වේවයි බත්කෙනෙස්සක් පමණ වේවයි නොදී ධනලෝභයෙන් මිය එම ගෙයි තිරිසන්ව උපදනා තැනැත්තේ අභිමානයෙන් බලුව උපන්නේය. ඔහු පින් සුය මානවක නම් බමුණුදරු ඒ බල්ලාට බලවත්වූ ස්නේහ ඇතිව තමා අනුභවකරණ සැටියේ රසමසවුලෙන් යුක්තවූ ආහාරය ලන්නේය. කසාසඳුන්සුවද ආදියෙන් නහවා උතුම් යානෙක හොවන්නේය. එසමයෙහි බුදුරජාණන් වහන්සේ අලුයම්වේලෙහි ලොව බලා වදාරණසේක් ඒ බල්ලා දැක, තොදෙයා නම් බමුණු වස්තු ලෝභයෙන් මිය තමාගේ ගෙයි බලුව උපන්නේය. අද මා එතනට ගියකල්හි මා දැක බලු බුරයි. ඕහට මම එක බසක් කියමි. ඒබලු ශ්‍රමණ භවත් ගෞතමයන් වහන්සේ මා හැඳිනිසේක්වනැයි ගොස් ලිප්දොර හෝන්නේය. ඒ කාරණයෙන් සුභ නම් මානවකයාට මා හා සමඟ කථාසල්ලාපයෙක් වන්නේය. සුභ නම් මානවකයා මාගෙන් බණ අසා සරණසීලයෙහි පිහිටයි. බලු මිය ගොස් නරකයෙහි උපදනේය යි නුවණැසින් දැක ශරණසීලයෙහි පිහිටන මානවකයා කෙරෙහි අනුකම්පාවෙන් එදවස් උදැසන කළමනා සියලු දිනවරියාව කොට නිමවා එකලාව ගොස් ඒ තුදී නම් ගමට වැද මානවකයා කිසි කාරියක් නිසා ගමින් බැහැර ගිය වේලේ ඔහුගේ දොරට වැඩ වදාළ සේක. එසඳ ඒ බලුදු සමයක්සම්බුදුරජාණන් වහන්සේ දැක බුර බුරා සමීපයට ගියේය. බුදුහු ඕහට වදාරණසේක් තොදෙයාය! තෝ පූර්ව ජන්මයෙහි මට හො හො යනාදීන් අක්‍රොෂපරිභව බැණ බලුව උපන්නෙහිය. දැන් මට බුරා අවිච්චිභානරකයෙහි හෙන්නේ වේදැයි වදාළසේක. බලු එබස් අසා ශ්‍රමණභවත් ගෞතමයන් වහන්සේ මා හැඳිනිසේක් වනැයි කලකිරීමට පැමිණ කර නමාගෙන ගොස් උදුන් අතුරෙහි හඵපිට හොත්තේය. මනුෂ්‍යයෝ ඔහු නගාසිටුවා යහනේ වැදහෙවන්ට අසමර්ථ වූහ. සුභ නම් මානවකයා අවුත් මේ බල්ලා යහනින් බිමලුවෝ කවුරුදැයි විචාළේය. මනුෂ්‍යයෝ ඕහට තමන් හැම යහනින් බිම බල්ලා නුලුනියාව කියා සර්වඥයන් වහන්සේ ඕහට වදාළ බස් කීහ. මානවකයා එබස් අසා මපියාණන් වහන්සේ බුන්මලෝකයෙහි උපන් සේක. තොදෙයා නම් බල්ලෙක් ඇත්තේ නොවෙයි. ශ්‍රමණ භවත් ගෞතමයන් වහන්සේ මපියාණන් බලුකරණසේක. ඒ බුදුහු නම් මුඛාවග්‍ය වූ දෙයක් ම කියනසේකැයි කියා බුදුන් මුසවායෙන් මඬනක මැතිව මානවකයා විහාරයට ගොස් එපවත් විචාළේය. බුදුහු ඕහට පළමු තමන්වහන්සේ වදාළ ලෙසම වදාරා ඒ නිබොරු පරිදි දක්වනු සඳහා දරුව! තාගේ පියා තට නො කී වස්තුවෙක් ඇද්දැයි විචාළසේක. එසඳ මානවකයා ශ්‍රමණභවත් ගෞතමයන් වහන්ස! මපියාණන් මට නො කී වස්තු ඇතැයි කියා කරේදැයි බුදුන් විචාළ කල්හි ලක්‍ෂයක් වටනා රන්මාලාවෙක, ලක්‍ෂයක් මවනා රුවන්මිරිවැඩිසඟලෙක, ලක්‍ෂයක් වටනා රන්පලසෙක මසුරන් ලක්‍ෂයෙක යන මේ සියලු වස්තු මපියාණන් මට නො කී වස්තූය යි කීය.

එසඳ බුදුහු වදාරණසේක් දරුව! තෝ ගොස් ඒ බල්ලාට කිරිබත් කවා යහනේ හොවා මද නින්දක් නිදන්ට ගත් කල්හි නොකී වස්තු විචාරව ඒ බලු පූර්වජන්මයෙහි තමා නොකී සියලු වස්තුව තට කියයි. එසඳ ඔහු තා පියබව දැනගණැයි වදාළ සේක. සුභ නම් බුන්මණ මානවකයා ඉදින් බුදුන් බස් සැබැවී නම් වස්තු ලැබෙමි. බොරුවී නම් මුසවායෙන් නිග්‍රහ කෙරෙමිසි දෙකරුණෙන්ම සතුටුව තමාගේ ගෙට ගොස් මනාකොට කිරිබත් පිසවා බල්ලා බඩපුරා අනුභවකරවා යානේ හොයා මද නින්දක් නිදන්ට වන් කල්හි පළමු තමාට නොකී වස්තු විචාළේය. එසඳ බලු තමා හැඳිනිබවට දැන හුං හුං යන අනුකරණයෙන් ධ්වනි පවත්මින් ධන තිබූ තැනට ගොස් පසුරෙන් බිම කැන සලකුණු කෙළේය. ඒ සලකුණෙන් මානවකයා එම වස්තු ගොඩ නගාගෙන භවයෙන් සැඟවී තිබෙන්නා වූ අති සුක්‍ෂ්ම වූ ජාත්‍යන්තරයෙහි කාරිය පවා ශ්‍රමණ භවත්

ගෞතමයන් වහන්සේට ප්‍රකාශව දැනෙන්නේය. එසේ හෙයින් උන්වහන්සේ ඒකාන්තයෙන් සර්වඥසේකැයි බුදුන් කෙරෙහි පැහැද දහම්පඬුරු ගෙනගොස් ශ්‍රමණ භවත් ගෞතමයන්ගෙන් ප්‍රශ්නවිචාරනට වුවමැනවැයි දෙවෙනි වාරයේ යනගමන් ප්‍රශ්න තුදසක් සිතින් සනිටුහන් කොට ගෙන බුදුන් කරා එළඹ කථාකොට එකත්පස්ව හිඳ ප්‍රශ්න විචාරන්නේ මෙසේ විචාළේය. භවත් ගෞතමයන් වහන්ස! මනුෂ්‍යයන් කෙරෙහි අල්පායුෂ්කාත්තයෝද, පෙණෙති, බත්වාබාධසත්තයෝද, පෙනෙති. අල්පාබාධසත්තයෝද, පෙණෙති. දුර්වර්ණසත්තයෝද, පෙණෙති. සුවර්ණසත්තයෝද, පෙණෙති. අල්පභෝගසත්තයෝද, පෙණෙති. මහභෝගසත්තයෝද, පෙණෙති. අල්පභෝගසත්තයෝද, පෙණෙති. මහභෝගසත්තයෝද, පෙණෙති. අකුලීනසත්තයෝද, පෙණෙති. කුලීන සත්තයෝද, පෙණෙති. නුවණනැති සත්තයෝද, පෙණෙති. නුවණඇතිසත්තයෝද, පෙණෙති. මොහු කවර කාරණයකින් හීනොත්කෘෂ්ට වෙද්දැයි විචාළේය.

එසඳ බුදුහු වදාරණසේක් මානවකයා! මේ ලෝකයෙහි සත්තයෝ කර්මය ස්වකීයකොට ඇත්තාහ. කර්මය ආයාදයහ. කර්මයොනිහ. කර්ම බන්ධන. කර්ම ප්‍රතිශරණයහ. එසේහෙයින් කර්මය සියලු සත්තයන් හිනප්‍රණිතකොට බෙදන්නේය යි වදාළසේක. එසඳ බමුණුදරු ඝනපිළිපටකින් මුහුණවසා බැඳ අභිමුඛයෙහි මධුරභෝජනයක් තබාලූ කලක් වැනිවිය. බුදුරජාණන් වහන්සේ සංකෂ්පයෙන් කුමක් පිණිස වදාරණසේක්ද? යත්:-

ඒ බමුන් දරු පණ්ඩිතමානීය. තමා හා සමාන කෙනකුන් ලොව නැතැයි සිතා හිඳිනේය. ශ්‍රමණභවත් ගෞතමයන් වහන්සේ කියන්නේ කිමිද? මම යමක් දනිමි නම් ඒම උන්වහන්සේ කියනසේක. උන්වහන්සේ යමක් දන්නා සේක් වී නම් ඒ සියල්ල මම දනිමි. මට වඩා උන්වහන්සේ දන්නා දෙයක් නැතැයි අභිමානපරව හිඳිනේය. එසේ හෙයින් බුදුහු ඔහුගේ මන්බිඳිනා පිණිස පළමුකොට ඔහු නොදතහැකි පරිද්දෙන් කියමි. පසුව ඔහුගේ ආරාධනාවෙන් විස්තරකොට දක්වමි යි සංකෂ්පයෙන් වදාළසේක.

එසඳ බමුණු දරු සැකෙවින් කීබසැ අර්ථ මට නො දැනෙයි. විස්තර වශයෙන් මා දතහැකිසේ දෙසුව මැනවැයි ආරාධනා කෙළේය. එසඳ විස්තර වශයෙන් පැන විසඳන්නා වූ බුදුරජාණන් වහන්සේ දරුව! යම් ස්ත්‍රියක් හෝ පුරුෂයෙක් හෝ ප්‍රාණඝාතය කළේ වී නම් ඒ සත්ත නරකයෙහි ඉපද බොහෝ දුක් විඳ ඉදින් මනුෂ්‍යජන්මයෙහි උපන්නේ වී නම් උපන්නැත්ම අල්පායුෂ්ක වෙයි, නවයෞවනයෙහි ම මරණ ලැබෙන්නේය. යමෙක් ප්‍රාණවධ නො කොට සත්තයන් කෙරෙහි කරුණා ඇතිව වෙසේද, ඒ සත්ත දිව්‍යලෝකයෙහි ඉපද බොහෝ සුව විඳ මිනිසත් බවට පැමිණියේ වී නම් උපනුපන් තැන්හි දීර්ඝායුෂ්කව බොහෝකල් ජීවත්ව ඉඳිනේය. යමෙක් සත්තයන්ට අතින් හෝ, පයින් හෝ දණ්ඩෙන් හෝ, පහණින් හෝ, ශස්ත්‍රයෙන් හෝ, පීඩා කෙරේද, ඒ සත්ත නරකයෙහි ඉපද බොහෝ දුක් විඳිමින් මිනිස්පියට ආයේ වී නම් උපනුපන් තැන්හි බවිභාබාධාවෙයි. රෝගී වෙයි. යමෙක් යත්නට පීඩා නො කෙරේද, ඒ සත්ත දිව්‍ය ලෝකයෙහි ඉපද බොහෝ සුවවිඳ මිනිස්බවට ආයේ වී නම් උපනුපන් තැන්හි අල්පාබාධ වෙයි. නිරෝගී වෙයි.

යමෙක් ක්‍රෝධබහුලව මදබසෙකිනිදු කිපෙන්නේ වී නම් ඒ සත්ත නරකයෙහි ඉපද බොහෝ දුක්විඳ මිනිස්පියට ආයේ වී නම් උපනුපන් තැන්හි දුර්වර්ණ වෙයි. විරූපී වෙයි. යමෙක් ක්‍රෝධ නො කරන්නේ වී නම් ඒ සත්ත දිව්‍යලෝකයෙහි ඉපද බොහෝ

සුවවිඳ මනුෂ්‍ය ජන්මයට පැමිණියේ වී නම් උපනුපත් තැන්හි ස්වර්ණවර්ණ වෙයි. අභිරූපවෙයි.

යමෙක් අනුන්ගේ ඵෙශ්වර්යයද, අනුන්ට කරණ සත්කාරයද ඉවසිය නොහී ඊර්ෂ්‍යා කෙළේ වී නම් ඒ සත්ත්ව නරකයෙහි ඉපද බොහෝ දුක් විඳ මිනිස්පියක් ලද්දේ වී නම් උපනුපත් තැන්හි අල්පේශාකාය වෙයි. විගතානුභාව වෙයි. වහලු වෙයි. යමෙක් අනුන්ගේ ඵෙශ්වර්යයෙහිද, අනුන්ට කරණ සත්කාරයෙහිද ඊර්ෂ්‍යා නොකොට ප්‍රශංසා කෙළේ වී නම් ඒ සත්ත්ව දිව්‍යලෝකයෙහි ඉපද දිවසුව වළඟා මිනිස්පියට ආයේ වී නම් උපනුපත් තැන්හි මහේශාකාය වෙයි. මහානුභාව වෙයි. මහත් පිරිවර ඇතිවෙයි. යමෙක් මහණබමුණන්ට අන්තපානාදියෙන් සංග්‍රහ නො කරන්නේ වී නම් ඒ සත්ත්ව නරකයෙහි ඉපද බොහෝ දුක් විඳ මිනිස්සත්ඛවකට පැමිණියේ වී නම් උපනුපත් තැන්හි අල්පභෝග ඇතිවෙයි. දරිද්‍ර වෙයි. යමෙක් අන්තපානාදියෙන් මහණබමුණන් පිනවූයේ වී නම් ඒ සත්ත්ව දිව්‍යලෝකයෙහි ඉපද බොහෝ සුව විඳ මනුෂ්‍යාත්මභාවයට පැමිණියේ වී නම් උපනුපත් තැන්හි මහාභෝග ඇතිවෙයි. සුවපත් වෙයි. යමෙක් මානසුද්ධව අභිමානයෙන් වැන්දමැනවුන්ට නොවිඳිද, පිදුවමැනවුන්ට නුපුදාද, හුනස්නෙන් නැගමැනවුන්ට අස්නෙන් නොනැගේද, හිඳිනා අසුන් දුනමැනවුන්ට අසුන් නොදේද, මගහැර පහවුව මැනවුන්ට මග නොහරීද, සත්කාර කළමැනවුන්ට සත්කාර නො කෙරේද, ගරුකාර කළමැනවුන්ට ගරුකාර නො කෙරේද, ඒ සත්ත්ව නරකයෙහි ඉපද බොහෝ දුක් විඳ මිනිස්පියක උපන්නේ වී නම් හීනකුලයෙහි උපදනේය. හැමදෙනා විසින් ගර්හිත වන්නේය.

යමෙක් මානස්තබ්ධ නොව අභිමාන නොකොට වැන්දමැනවුන්ට වඳිද, පිදුවමැනවුන්ට පුදාද, දැකහුනස්නෙන් නැග මැනවුන් දැක හුනස්නෙන් නැගේද, හිඳිනා අසුන් පනවාදේද, සත්කාර ගරුකාර නමස්කාර කෙරේද, ඒ සත්ත්ව දිව්‍යලෝකයෙහි ඉපද බොහෝ සුව විඳ මිනිස්පියෙහි උපන්නේ වී නම් උතුම් කුලයෙහි උපදී. හැමදෙනා විසින් පූජාවෙයි.

යමෙක් මහණබමුණන් කරා ඵලඹ වහන්ස! කුසල් කවරේද? අකුසල් කවරේද? කුමක් කටයුතුද? කුමක් නො කටයුතුද? කුමක කළකල දුගතියෙහි දුකපැමිණේද? කුමක් කළකල සුගතියෙහි සැප පැමිණේදැ යි නො පිළිවිසීද, ඒ සත්ත්ව නරකයෙහි ඉපද බොහෝ දුක් විඳ මිනිස්පියට ආයේ වී නම් උපනුපත් තැන්හි අඥාන වන්නේය.

යම් ස්ත්‍රියක් හෝ පුරුෂයෙක් හෝ මහණබමුණන් කරා ඵලඹ වහන්ස! කුසල් කවරේද? අකුසල් කවරේද? යනාදීන් විචාරාද ඒ සත්ත්ව දිව්‍යලෝකයෙහි ඉපද බොහෝ සුවවිඳ මනුෂ්‍ය ජන්මයට පැමිණියේ වී නම් පොළොව හා සමාන මහනුවණ ඇතිවන්නේය. මානවකය! මෙසේ අල්පායුෂ්කවන්ට නිසි පිළිවෙත් අල්පායුෂ්ක බවට පමුණුවයි. දීර්ඝායුෂ්කවන්ට නිසිපිළිවෙත් දීර්ඝායුෂ්කබවට පමුණුවයි. බව්භාබාධවන්ට නිසිපිළිවෙත් බව්භාබාධබවට පමුණුවයි. අල්පාබාධවන්ට නිසිපිළිවෙත් අල්පාබාධ බවට පමුණුවයි. දුර්වර්ණවන්ට නිසි පිළිවෙත් දුර්වර්ණ බවට පමුණුවයි. ස්වර්ණවර්ණවන්ට නිසිපිළිවෙත් ස්වර්ණවර්ණ බවට පමුණුවයි. අල්පේශාකායවන්ට නිසිපිළිවෙත් අල්පේශාකායබවට පමුණුවයි. මහේශාකායවන්ට නිසි පිළිවෙත් මහේශාකායබවට පමුණුවයි. අල්පභෝගවන්ට නිසි පිළිවෙත් අල්පභෝගබවට පමුණුවයි. මහා භෝගවන්ට නිසිපිළිවෙත් මහාබෝග බවට පමුණුවයි. අකුලීනවන්ට නිසි පිළිවෙත් අකුලීනබවට පමුණුවයි. කුලීවන්ට නිසි

පිළිවෙත් කුලීනබවට පමුණුවයි. නුවණැතිවන්ට නිසි පිළිවෙත් නුවණ නැතිබවට පමුණුවයි. නුවණැතිවන්ට නිසි පිළිවෙත් නුවණැති බවට පමුණුවයි.

මෙසේ සත්ත්වයෝ කර්මස්වකීයහ. කර්මදායාදයහ. කර්මයොනීහ. කර්මබන්ධුහ. කර්මප්‍රතිශරණයහ. එසේ හෙයින් කර්ම තෙමේ ම සියලු සතුන් තෝ හීනවා තෝ ප්‍රණීතවා තෝ අල්පායුෂ්කවා තෝ දීර්ඝායුෂ්කවා තෝ බවිභාබාධවා තෝ අල්පාබාධවා තෝ දුර්වර්ණවා තෝ ස්වර්ණවර්ණවා තෝ අල්පේශාකායවා තෝ මහේශාකායවා තෝ අල්පභෝගවා තෝ මහාභෝගවා තෝ අකුලීනවා තෝ කුලීනවා තෝ නුවණනැතිවා තෝ නුවණ ඇතිවයි හීනොත්කෘෂ්ට කොට බෙදන්නේය. කර්මය මිස සත්ත්වයන් හීනප්‍රණීත කොට විනාශකරවන්ට නිසි අන්කිසිවෙක් නැතැයි වදාළසේක.

දේශනාවසානයෙහි සුභ නම් මානවකයා අන්‍යලබ්ධිය හැර ශරණශීලයෙහි පිහිටියේය.

තවද ඒ සුභමානවකයා සතාසුකෙළක් ධන හැර ඒ තොදෙය්‍ය නම් බල්ලා මිය නිඳ තිරිසන් අපායේ උපතුදු වළකන්ට නො පොහොසත් වූයේය. එයින් වදාළහ බුදුහු:-

“පුත්තාමඤ්ච ධනමමඤ්ච ඉති බාලො විහඤ්ඤති,
අත්තාහි අත්තනො නඤ්ච කුතොපුත්තා කුතො ධනං යි”

මෙසේ අධිකමානයෙන් බලුව උපදනාහ.

අලෝභ අද්වේෂ අමෝහ

මෙහි අලෝභාදිවූ ධර්මයෝ සදෙන නොයෙක් දෝෂ දුරුකරණ හෙයින්ද, නොයෙක් ගුණ එළවන හෙයින්ද සත්ත්වයන්ට බොහෝ උපකාරී වන්නාහ. විශේෂයෙන් යෝගාවචරයන්ට බහුපකාරී වන්නාහ. ඒ එසේ මැයි. අලෝභය මාත්සර්‍යමලයට ප්‍රතිපක්ෂය, අද්වේෂය දෞශ්ශීල්‍යමලයට ප්‍රතිපක්ෂය, අමෝහය කුශලධර්මයෙහි අභාවනාවටප්‍රතිපක්ෂය. අලෝභය ආනයට හේතූය. අද්වේෂය ශීලයට හේතූය. අමෝහය භාවනාවට හේතූය. අලෝභයෙන් ප්‍රිය විප්‍රයෝගදුඃඛය නොවන්නේය. අද්වේෂයෙන් අප්‍රියසම්ප්‍රයෝග දුඃඛය නො වන්නේය. අමෝහය රාග වශයෙන් පැමිණීම නසන්නේය. අලෝභය ලෝභ වශයෙන් පැමිණීම නසන්නේය. අද්වේෂය ද්වේෂ වශයෙන් පැමිණීම නසන්නේය. අමෝහය මෝහයවශයෙන් පැමිණීම නසන්නේය. අලෝභය ත්‍යාගයෙන් හෝගප්‍රතිලාභය වන හෙයින් හෝගසම්පත්තියට ප්‍රත්‍යය වන්නේය. අද්වේෂය මෛත්‍රියෙන් මිත්‍රප්‍රතිලාභ වන හෙයින් මිත්‍රසම්පත්තියට ප්‍රත්‍යය වන්නේය. අමෝහය යම්හෙයකින් අමුඬ වූ තෙතත්තේ තමහට වැඩම කෙරෙමින් ආත්ම සමෘද්ධිය කෙරේද, එහෙයින් ආත්මසම්පත්තියට ප්‍රත්‍යය වන්නේය. අලෝභයෙන් ජාතිදුඃඛය නොවන්නේය. අද්වේෂයෙන් ජරාදුඃඛය නොවන්නේය. අමෝහයෙන් මරණදුඃඛය නො වන්නේය. අලෝභයෙන් ප්‍රේතලෝකයෙහි උත්පත්තිය නොවන්නේය. අද්වේෂයේ නරකයෙහි උත්පත්තිය නො වන්නේය. අමෝහයෙන් තිරිසන්යෝනියෙහි උත්පත්තිය නොවන්නේය. මෙසේ වර්ණනා කරන ලද නුවණ ඇති ලෝභ-ද්වේෂ-මෝහ තුනින් සත්ත්වයෝ අපායේ උපදනාහ. මෙසේ වර්ණනා කරන ලද ගුණ ඇති අලෝභ-අද්වේෂ-අමෝහ තුනින් සත්ත්වයෝ ස්වර්ගයෙහි උපදනාහ. එසේහෙයින් ස්වර්ගයට යනු කැමැති සත්ත්වයන් විසින් සිල්සමාදන්ව කිසිවෙක ලෝභයක්වත් කිසිවක්හට ද්වේෂයක්වත් කිසිවෙක මෝහයක්වත් නො කටයුත්තේය. මේ කාරණය හේතුකොටගෙන බුදුරජාණන්

වහන්සේ එකල ඒ හද්දේස්ථවිරයන්ගේ පූර්වජන්මයෙහි නැයෝ ප්‍රාසාදලෝභයෙන් මස්, කැසුප්, නාමවු ආදිව එම ප්‍රාසාදයෙහි උපන්නෝ වේදැයි වදාළසේක. ඉක්බිත්තෙන් භාග්‍යවත්වූ බුදුරජාණන් වහන්සේ ප්‍රාසාදය උඩනැගෙත් නැගෙත් පෙරළි පෙරළි දියෙහි වැගිර පීඩාවට පැමිණෙන්නාවූ හද්දේස්ථවිරයන් වහන්සේගේ පූර්වඥාතින් දැක ප්‍රාසාදය උඩනැගී නොදී හරවා ගංගාවෙන් එතර වැඩිසේක. එසඳ සර්වඥයන් වහන්සේට ගන්තෙරම් අස්නක් පැනවූහ. බුදුරජාණන්වහන්සේ පනවන ලද උතුම් වූ බුද්ධාසන මස්තකයෙහි යුගදුරු මුදුනෙහි දිලියෙන්නාවූ ළහිරුමඬලක් මෙන් සවණක් රැස් විහිදුවමින් දිලිහි දිලිහි වැඩ උන්සේක. ඉක්බිත්තෙන් හිඤ්ඤා වහන්සේ එවෙලෙහි ස්වාමීනි! මේ ප්‍රාසාදය හද්දේස්ථවිරයන් පෙරවිසූ ප්‍රාසාදයක් දැයි විවාළ සේක. එසඳ බුදුරජාණන් වහන්සේ මහණෙනි! හද්දේස්ථවිරයන් පෙර මහාපනාද කාලයේ විසූ ප්‍රාසාදය වේදැයි වදාරා යට කියන ලද ක්‍රමයෙන් පූර්වවර්තය දේශනාකොට දුටු සමුදය නිරෝධ මාර්ගය යන චතුරාර්ය සත්‍යය ප්‍රකාශ කොට නොයෙක් කෙළදහස් ගණන් දිව්‍යමනුෂ්‍යයන් මාර්ගඵලයට පමුණුවා එසමයෙහි “මහාපනාද රජ්ජුරුවෝ නම්” දැන් හද්දේස්ථවිරයෝය. සුමෙධාදේවී නම් විසාධාවෝය. විශ්වකර්මදිව්‍යපුත්‍රයා නම් ආනන්ද ස්ථවිරයෝය. ශක්‍රදේවචන්ද්‍රයෝ නම් තිලෝගුරු සමයක්සම්බුදුරජවූ මම්ම වේදැයි තමන් වහන්සේ දක්වා වදාරා දේශනාව නිමවා හුනස්නෙන් පැන නැගී ආර්යසමුහයා විසින් පිරිවරන ලදුව ජේතවනමහා විහාරයට වැඩ වදාළ සේක. හද්දේස්ථවිරයන් වහන්සේ ආයුපමණින් සිට අතිමධුර වූ ඵලසමාපත්ති සැපය අනුභව කොට ආයු කෙළවර සසරදුක් හැර නිරූපධිශේෂ නිර්වාණ ධාතුවෙන් පිරිනිවන් පා වදාළ සේක.

ප්‍රාසාදය නැවත මතු වීම

අන්‍ය වූ නලකාරදිව්‍යපුත්‍ර වූ කලී යම්තාක් මෙමත්‍රයසර්වඥයන් වහන්සේ උපදනාසේක් වී නම්: ඒතාක් ම කුශලකර්ම විශේෂයෙන් සදිව්‍යලෝකයෙහි අනුලෝම ප්‍රතිලෝම වශයෙන් මහත් වූ දිව්‍යචේශ්වර්ය අනුභව කොට ඇවිද අනාගතයෙහි අසුදහසක් අවුරුද්දට ආයුෂ්‍ය ඇති මනුෂ්‍යයන් සමයෙහි දිව්‍යලෝකයෙන් චුතව කෙතමනී නම් රාජධානියෙහි අසම්භිත්ත වූ ඤාණිය වංශ ඇති රාජවංශයෙහි ඉපද මහපෙරහරින් වැඩිවිය පැමිණ සඞ්ඞ නම් චක්‍රවර්ති රජව මහාපනාද රජ්ජුරුවන් පෙර විසූ රුවන්පාය නංවා එහි වසන්නේය. එසේ හෙයින් වදාළහ බුදුහු:-

චක්‍රවර්ති සූත්‍රයෙහි: අඵ බො භික්ඛවෙ සඞ්ඞො රාජා යො සො යුපො රඤ්ඤ මහාපනාදෙන කාරාපිතො තං යුපං උස්සාපෙඤා වසිසු”යි.

ඒ ප්‍රාසාදය වූ කලී සඞ්ඞ නම් චක්‍රවර්ති රජ්ජුරුවන්ගේ කුසලානුභාවයෙන් ගංගා නම් ගංගාවෙන් උඩනැගී ආකාශයෙන් අවුත් කෙතමනී නම් රාජධානි මධ්‍යයෙහි පිහිටන්නේය. ඒ රජ්ජුරුවන්ගේ කුශලානුභාවයෙන් උඩනැගෙවූ ප්‍රාසාදය උන් තමන් විසින්ම නංවන ලද්දේ නම් වෙයි කියා රත්නප්‍රාසාද නංවා එහි වාසය කරන්නාහයි, මේ කාරණයෙන් කියන ලද්දේය.

ඒ සඞ්ඞ නම් චක්‍රවර්ති රජ්ජුරුවන්ට දිව්‍යජ්ජුරුවන්ගේ රූපශෝභා සමාන වූ රූපසොන්දර්ය ඇති පෙරහර, පාදාභිගුලි, පාඩගම්, පාදපාත්‍ර, පාසලඹ, පාදකිච්චිකිණික, පාදජාලා, පාදවකු, පස්රු, පස්වළලු ආදිවූ අනෙකප්‍රකාර ආභරණ පලන්නා වූ, නැටීම්-ගීකීම්-බෙරවැයීම්-වස්කුලල් ආදිය පිහීම් ආදිවූ චතුරභිගසඞ්ඞගතයෙහි දක්ෂවූ භාවභාවලීලා කටාඤ්ඤමන්දස්මිතයෙන් යුක්ත වූ ප්‍රිය තෙපුල් කියන්නාවූ සුවාසුදහසක්

නාටකස්ත්‍රී වන්නාහුය. පුත්‍රයන් දහසක් දෙනාට ප්‍රධාන වූ පරිත්‍යාගකරත්න වූ අජිත නම් කුමාරයෙක් ප්‍රධානපුත්‍ර වන්නේය. දොළොස් යොදනෙක පැතිර සිටිනා වූ ආතතය-විතතය-ඝනය-සුසිරය-යන පඤ්චාචිගික තුර්යනාදයෙන් පවත්වන්නා වූ රඟමඬල වන්නේය. පස්විසියොදනෙක පැතිරසිටිනා වූ බ්‍රාහ්මණමණ්ඩලය වන්නේය. අටසාළිස් යොදනෙක පැතිර සිටිනාවූ සර්වාභරණයෙන් සැරහුනා වූ පඤ්චායුධසන්නද්ධ වූ නොයෙක් වෙස් ගත් අමාත්‍ය මණ්ඩලය වන්නේය. අනුයොදනෙක පැතිරසිටිනා වූ පර්ෂත් මණ්ඩලය වන්නේය. පන්සියක් යොදනෙක පැතිර සිටිනාවූ සත්රුවන් කර්මාන්ත කරන ලද විචිත්‍ර මණ්ඩපමාලාවෙන් සපිරුණාවූ මහාසේනාව වන්නේය. හාත්පසින් සතරදිග සුවාසුදහසක් පමණ වූ හස්තාශ්වාදී චතුරචිගිනීසේනාව වන්නේය.

එසමයෙහි දඹදිව සුවාසුදහසක් පමණ රාජධානි වන්නේය. එහි අනුකෙළලක්ෂයක් අභිෂේකපලන් රජදරුවෝ වන්නාහ. ඒ සියලු රජදරුවෝම නිරන්තරයෙන් සච්ච නම් චක්‍රවර්තිරජ්ජුරුවන් පිරිවරා සිටිනාහ. මෙසේ ඒ සච්ච නම් චක්‍රවර්තිරජ්ජුරුවෝ මෙබඳු වූ දිව්‍යසම්පත්තිය ඉක්ම පවත්නාක් වැනිවූ සියලු සම්පත්තීන් යුක්තව ඒ ප්‍රාසාදයෙහි වෙසෙමින් සියලු පෘථිවිමණ්ඩලයට අනුශාසනා කරන්නාහ.

නගර ශ්‍රී

දැන් ඒ කෙතුමති නම් රාජධානියෙහි වීථි, සල්පිල්, පොකුණු, කාලපන්ති, කල්පවාක්ෂ, ආභරණාදිවූ සමාද්ධිය දක්වන්නාවූ සර්වඥයන් වහන්සේ:-

**“අථා’පි තස්මිං නගරෙ නානාවීථි තභිං තභිං
සුමාපිතා පොක්ඛරණි රමණියා සුපතිස්සකා”**

යනාදීන් මෙසේ වදාළසේක.

තවද ඒ කෙතුමති නම් රාජධානියෙහි ඒ ඒ තැන නොයෙක් වීථි, රන්ධප්පතාකා, කෙහෙල්ගස්, රන්තොරණ, රිදීතොරණ, මල්ඇගැ, පුන්කළස් ආදියෙන් ගැවසී ගන්නේය. ඇත්මුළු-අස්මුළු-රියපෙළ-යොධමුළු-පොරරය යන මල්ලවමුළු-මෙඬෙළු-තිරෙළු-පලෙලු-වෘෂභ-ස්ත්‍රී පුරුෂ සමූහාදීන්ගෙන් නුසුන්නාවූ සඤ්චාර ඇත්තේය.

තවද ඒ වීථි රන්වන් සඳුන්-කළු-කොට්ටම්-දෙවුදුරු-තකුල්-කැන්-කපුරු ආදිවූ සුවඳසල් පිලින්ද, දැසමන් ඉද්ද මහනෙල් සපු නා දොඹ පලොල්මල් ආදී මල්පිලින්ද, තිහිරිපිළි කපුපිළි බොමදේශයෙහි, පත්තූන්නදේශයෙහි, විනදේශයෙහි, උපන් පිළි දුහුල්පිළි සොමාරදේශයෙහි උපන් පිළි ආදිවූ නොයෙක් පිළි සල්පිලින්ද, සුවඳහැල් රන්හැල්-මහවි ආදි වූ නොයෙක් ධාන්‍යසල් පිලින්ද, මුතු මැණික් රන්රිදි-සක්-සල-පබලු ආදි අනෙකප්‍රකාර රත්නාපණයෙන්ද, සශ්‍රීක වන්නේය.

තවද ඒ ඒ තැන්හි නොයෙක් වීථි නිර්මල වූ පැහැසරවන්වූ වැල්ලෙන් අතිධවල වන්නේය. නිරන්තරයෙන් පවත්නාවූ මනොඥවූ සුගන්ධයෙන් එකසුගන්ධ වන්නේය. නන් විසිතුරු පිලි පළඳනා ශෝභාවෙන් විශේෂයෙන් බබලන්නේය. මෙසේ මෙබඳුවූ අනෙකප්‍රකාර කුදුමහත් වීථි ඒ ඒ තැන්හි සැරහී සිටින්නේය.

තවද එනුවර ඒ ඒ තන්හි සිත්කල වූ පොකුණු නුබුන් ඉවුරු ඇත්තේය. මඬ නැත්තේය. නොයෙක් පැහැයෙන් දිලියෙන්නා ඒ සර්වරත්නමය වූ ශෝභමාන වූ පියගැට පංක්තියෙන් හෙබියා වූ සැපසේ සියලු සත්ත්වයන් බැස ස්නානපානය කට හැකි තොටින් යුක්ත වන්නේය. ප්‍රසන්න වූ නිර්මල වූ මිහිරි වූ සිහිල් වූ හැමකල මනා සාකුසම්පන්න වූ පත්මොත්පලාදි පුෂ්පගන්ධයෙන්ද, හැමකල ම එකසුගන්ධ වූ පැන් ඇත්තේය.

තවද ඒ පොකුණුවල පැන් සම්පූර්ණව පිරී තිබෙන බැවින් පොකුණු මියුරහුන් කපුටුවන් කර දික් නොකොටම බොන්නට සුදුසු වන්නේය. පිරිසිදු මට්සිලුටු වැලිතලාවෙන් ගැවසීගත්තේය. රක්තෝත්පලය, නිලොත්පලය, ස්වෙතොත්පලය යන ත්‍රිවිධ උත්පලයන් හා රක්තපද්මය, ස්වෙතපද්මය, නිලපද්මය යන ත්‍රිවිධ පද්මයෙන් මනාකොට ගැවසී ගත්තේය.

තවද ඒ පොකුණුවලපැන් හැමකලම සාකුසම්පන්න බැවින් ආවරණයක් නැති බැවින් සර්වසාධාරණ බැවින් කැමැති කැමැති සත්ත්වයන් ගොස් ප්‍රයෝජන විඳිනට සුදුසු වන්නේය.

මෙසේ මෙබඳු දොරටු අටලු පවරුපදනම් ආදියෙන් සුරක්ෂිතව සුගොපිතව නිරන්තරයෙන් සාකුසම්පන්නව තිබෙන්නේය. පැන් ඇති පොකුණු නුවර ඒ ඒ තන්හි බැබළී තිබෙන්නේය.

තවද එනුවර සිත් කලවූ විසුරුනා වූ වැලි ඇති සමතල වූ භූමි ප්‍රදේශ ඇති සත්රුවන්මය වූ පවුරු අතුරෙහි පිහිටියාවූ අසුරියන් උස ඇති ඝනරන්මය - රිදීමය - වෛඩුර්මාණිකායමය - ස්ඵටිකමානිකායමය - ලොහිතකිකමාණිකායමය - මසාරගල්ලමාණිකායමය සර්වරත්නමය තාලපච්ඡිත්‍ර සන්දෙනෙක් වන්නාහ.

ඒ තල්ගස්පච්ඡිත්‍ර සතින් ස්වර්ණමය වූ තාලපච්ඡිත්‍ර ස්වර්ණමය වූ ප්‍රාකාර සමීපයෙහිම පිහිටන්නේය. රජතමය වූ තාලපච්ඡිත්‍ර රජතමය වූ ප්‍රාකාර සමීපයෙහි පිහිටන්නේය. වෛඩුර්මය වූ තාලපච්ඡිත්‍ර වෛඩුර්මය වූ ප්‍රාකාර සමීපයෙහි පිහිටන්නේය. ස්ඵටිකමය වූ තාලපච්ඡිත්‍ර ස්ඵටිකමය වූ ප්‍රාකාර සමීපයෙහි පිහිටන්නේය.

ලොහිතකිකමය වූ තාලපච්ඡිත්‍ර ලොහිතකිකමය වූ ප්‍රාකාර සමීපයෙහි පිහිටන්නේය. මැසිරිගල්මය වූ තාලපච්ඡිත්‍ර මැසිරිගල්මය වූ ප්‍රාකාර සමීපයෙහි පිහිටන්නේය. සර්වරත්නමය තාලපච්ඡිත්‍ර සර්වරත්නමය වූ ප්‍රාකාර සමීපයෙහි පිහිටන්නේය. තවද එනුවර හාත්පසින් සත්රුවන්මය වූ ප්‍රභාසම්පන්න වූ සත්පවුරු වළල්ලක් නුවර සිසාරා පිහිටන්නේය.

ඉන් එක් පවුරුවළල්ලක් ඝනරන්මයය, එකෙක් රිදීමයය. එකෙක් වෙරළමිණිමයය, එකෙක් පිලිවහණමිණිමයය, එකෙක් ලොහිතකිකමයය, එකෙක් මැසිරිගල්මයය, එකෙක් සත්රුවන්මය වූ පවුර උසින් සැටරියනක් ඇතිව මධ්‍යයෙහි පිහිටන්නේය. රන්-රිදී-වෙරළමිණිමය තුන් පවුර ඒ සත්රුවන්මය පවුරෙන් පිටත අනුක්‍රමයෙන් එකෙක් එකකට මිටිව පිහිටන්නේය. පිලිවහන-ලොහිතකික-මැසිරිගල්මය තුන් පවුර සත්රුවන්මය පවුරට ඇතුළෙහි අනුක්‍රමයෙන් එකෙක් එකකට මිටිව පිහිටන්නේය. යටගියදවස මහාසුදර්ශන නම් වක්‍රවර්ති රජ්ජුරුවන් විසූ කුසාවතී නම් රාජධානිය හා සමානව ඒ මෙම ක්‍රෙය සර්වඥයන් උපදනා සමයෙහි කෙතූමතී නම් රාජධානිය සර්වතොභද්‍රව බැලූ බැලූවන්ට ප්‍රසාද එළවන්නේය.

තවද එනුවර සතරවාසල්දොර හා වීථිවතුන්කොණ ආදිවූ තැන්හි සර්වරක්තමය වූ දිව්‍යානුභාවයෙන් යුක්ත වූ සඬිබ නම් චක්‍රවර්ති රජ්ජුරුවන්ගේ කුශලානුභාවයෙන් නොයෙක් කප්පුරුක් පොළොව පලාගෙන නැගෙන්නේය. ඒ කප්පුරුක්වල දෙවියන්ගේ දිව්‍යවස්ත්‍ර හා සමාන වූ කිසිකෙනකුත් විසින් නොවියන ලද දිව්‍යානුභාවයෙන් යුක්තවූ නිල්පිළිය, රන්වන්පිළිය, සුදුපිළිය, පංචවර්ණපිළිය යන මේ සියලු පිළිද, රන්තෝඩු, රන්මාලා, අගුපලදනා, හස්තකටක, පාසලඹ ආදී නොයෙක් පලදනාද අවශේෂ වූ උපහෝගවස්තුද යන මේ සියල්ල එකප්පුරුක්වල එලෙන්නේය.

තවද එනුවර යම් ශාලාවෙක හිද කෙළනා කැමැති සත්ත්වයෝ කෙළිද්ද, හෝනා කැමැති සත්ත්වයෝ වැද හොවිද්ද? අධිකරණ විනිශ්චයකරනු කැමැති සත්ත්වයෝ අධිකරණ විනිශ්චය කෙරෙද්ද, බණ අසනු කැමැති සත්ත්වයෝ බණ අසද්ද, එබඳු සතරදොරක් ඇති චතුශ්ශාලාවෙකින් යුක්තවූ මහත්වූ ශෝභාවෙක් ඒ කෙතමනී නම් රාජධානි මධ්‍යයෙහි වන්නේය.

යටගියදවස සඬිබ නම් චක්‍රවර්තිරජ්ජුරුවන් පසේබුදුවරයන් වහන්සේට දුන් දානමය කුශලකර්මවිපාකයෙන් උපදනා වූ කල්පවෘක්ෂයෙක් ඒ චතුශ්ශාලා දොරකඩ පොළොව පලාගෙන නැගෙන්නේය.

තවද කපුපිළිය-නිහිරිපිළිය-බොමදේශයෙහි කොටුම්බර දේශයෙහි පිළි හා සමානවූ පිළිය, පත්තුණ්ණදේශයෙහි චීනදේශයෙහි උපන් පිළිබඳු පිළිය, දුහුල්පිළිය යන මේ සියලු වස්ත්‍රයෝ සඬිබ නම් චක්‍රවර්ති රජ්ජුරුවන් පූර්වජන්මයෙහි කළ කුශලානුභාවයෙන් උපන්නා වූ නුවර සතරවාසල්දොරය, වීථි සන්ධිය, නුවර මැදය, චතුශ්ශාලාදොරකඩය යන මේ හැමතන්හි ම පොළොව පලාගෙන නැගී කල්පවෘක්ෂයෙහි එලෙන්නාහුය.

අත්තලබෙරය-මිහිඟුබෙරය-පනාබෙරය-ගැටපහටුබෙරය-සිව්ඳස්බෙරය-සමුනුබෙරය-දැල්ලිය-තප්පුය-කළබෙරය-යනාදී මේ සියලු හෙරිජාතිය කුශලකර්මානුභාවයෙන් ඉපිද කප්පුරුක්වල එලෙන්නේය. අතුපැලැන්දයුතු හස්තකටකාදී පෙරහර පලදනාය-කයපැලැන්දයුතු නෙයුරාහරණාදී පලදනාය-කරපැලැන්ද යුතු ගැටහුපලදනා-මුත්තාහාර-එකාවල ආදී සත්රුවන්මය පලදනාජාතිය-හිසපැලැන්දයුතු නළල් පට-රුවන් සෝඩු-ඔටුනු ආදී පලදනාය. මුඛය හොබවන්නා වූ රන්පට-තිලකාහරණ-කුණ්ඩලාහරණ-රුවන් තෝඩු ආදී පලදනාජාතිය-අගුපලදනාය-මිණිමෙවුල්දම්ය-පාදාච්චුලිය-පාදජාලාය-පාසලඹය යනාදී අනෙකප්‍රකාර ආහරණජාතිහු කුශලකර්මයෙන් ඉපැද එකප්පුරුක්වල එලෙන්නේය.

තවද සත්ත්වයන්ගේ කුශලානුභාවයෙන් උපන්නාවූ සීසෑනොවපුරණ ලදුව තෙමේ තමාම හටගත් බැවින් නිරායාසයෙන් උපන්නාවූ කුඩු සුන් සාල් නැති තෝ නැති පිරිසිදුවූ සිව්දෑ ගඳ හා සමාන වූ සොඳුරු වූ සුවඳ ඇති ඇල්සාල් රන්බඳනෙහි ලා මැණික් උදුනෙහි තබා ජ්‍යොතිපාෂාණයෙන් නැගී ගින්නෙන් බත්පැසුනු කල්හි එබත් රසමසවුලෙන් යුක්ත කොට එසමයෙහි මනුෂ්‍යයෝ අනුභව කරන්නාහ. සත්ත්වයන්ගේ කුශලකර්මයෙන් එක් බිජුවටක් හුනුතෙතින් කරල් කපා මැඩිකල දෙදහස් දෙසිය දෙසැත්තෑ ගැලක් පුරා සොළසාමුණු අටලොස්සෙක් සාල් ඉතිරි වන්නේය.

තවද ඒ සඛ්ඛ නම් වක්‍රවර්ති රජ්ජුරුවන්ගේ ආඥා පවත්නා වූ ස්ථානයෙහි උපන්නාවූ සත්ත්වයන් හා කෙතුමති නම් රාජධානියෙහි වසන්නාවූ ස්ත්‍රී පුරුෂයෝ ඒ ඒ තන්හි මිහිරි සිහිල් පැන් පිරුණාවූ පිරිසිදු ධවල වැලිතලාවෙන් ගැවසීගත් තීර රේඛා ඇති මඩනැති සත්රුවන් පියගැට පඬික්කියෙන් ගැවසී ගත් මනහර කොට ඇති හන්ස වක්‍රවාකාදි නොයෙක් පක්ෂි සමූහයා විසින් රැවිපිළි රැවිදෙන ලද ජලතලා ඇති ඇඹුල උපුලඵල්මැලි රත්නෙළුම් හෙලනෙළුම් ආදී නොයෙක් පද්මයෙන් ගැවසීගත් පොකුණුවිල්හි තමන් තමන්ගේ අභිප්‍රායවූ පරිද්දෙන් ජලස්නානය කොට දිවසුවඳ විලවුන් ඇඟ ගල්වා දිවමල් පැලඳ කප්පුකින් තමන්ට අභිප්‍රායානුකූලවූ දිවපිළි හැඳ පෙරව දිව්‍යාභරණයෙන් තමන් සරහා උක්තප්‍රකාර සුවඳඇල්සාලේ බත් අනුභවකොට දිවයහන් හා සමානවූ නොයෙක් ඇතිරිලි අතුරුණලද මාහැඟි යහන්හි වැදහෙව දිව්‍යගන්ධර්ථයන් හා සමානවූ නැටීම් ගීකීම් බෙරවැසීම් ආදිය බලමින් අසමින් සැපසේ නිදා නැවතත් ගසනා පිඹිනා හඬින් පිබිද සුවඳතෙල්පහන් ආලෝකයෙන් තමන්ගේ සම්පත් හා ශ්‍රීසමාද්ධිය දක්නාහු ධන ධාන්‍ය හස්ති අශ්ව දාසිදාස කර්මාන්තාදී සමාද්ධිය සිහිකරමින් විශේෂයෙන් සතුටු සිත් ඇතිව සම්පූර්ණවූ උපහෝග පරිහෝග වස්තු ඇති බැවින් කායික වෛතසික සැපයෙන් යුක්තව හැමකල්ම මහත වූ අධික සැප අනුභව කරන්නාහුය.

ජම්බුද්වීප ශ්‍රී

මෙසේ කෙතුමති නම් රාජධානියෙහි ශ්‍රී සමාද්ධිය දක්වා දැන් ජම්බුද්වීපයෙහි ශ්‍රී සමාද්ධිය දක්වන්නාවූ තිලෝගුරු බුදුරජාණන් වහන්සේ:-

“දස යොජන සහස්සානි ජම්බුදීපො හවිස්සති
අකණ්ටකො අගහණො සමොසරීතසද්දලො”

යනාදීන් මෙසේ වදාළ සේක.

එසමයෙහි දසදහසක් යොදුන් ජම්බුද්වීපය වොරකණ්ටක විරහිතබැවින් ද, නිල්හීතණ මොළොක් වැලි ආදියෙන් ගැවසීගත් බැවින්ද, පය ඇනෙන්ට නිසි කටු නැති බැවින්ද නිෂ්කණ්ටක වන්නේය. මිථ්‍යාදාෂ්ටි සමූහයන් නැති බැවින්ද, අලඛිකාකොද්‍යානයක් මෙන් සිත්කලු බැවින් ද, කණ්ටක යනාදීන් නැති බැවින්ද, අගහණය. හෙරිතලයක් හා සමානවූ භූමිප්‍රදේශ ඇති බැවින්ද සමතලවන්නේය. රතිඳුගොවුවන් සහිත නිල් මොළොක් සුව පහස් ඇති හීතණයෙන් ගැවසී ගත්තේය.

තවද ඒ ජම්බුද්වීපයෙහි සත්ත්වයන්ට අටඅනුවක් රෝග අතුරෙන් ඇසරුජා බඩරුජා ආදිවූ එක්තරා එක්රෝගයක් නො වන්නේය. වැලි මොවුන්ට රෝග නම් කවරේද? යත්:-

ඉච්ඡාය-අනසනය-ජරාය යන මේ රෝග තුන වන්නේය. ඒ තුනින් සියලු පෘථිවි මණ්ඩලයෙහි සියලු සත්ත්වයන්ට සම්පත් නැත්තේවේදැයි, මුතුමැණික් ආදිවූ උපහෝග පරිහෝග වස්තු පැතීමක් එසමයෙහි නැති බැවින් බත් අනුභව කරන වේලෙහි උපදනා අනුභව කරනු කැමති තෘෂ්ණාව ඉච්ඡාරෝග නම් වන්නේය. අතිමධුර හෝජනය අනුභව කිරීමෙන් ඒ ආහාරානුභවය කරන්නාවූ සත්ත්වයන්ට භුක්තාලසාය නිසා නැවත නොකනු කැමති බව උපදවන්නාවූ කායදුර්වලත්වය ඇතිව කය තෙමරිකිරීම

අනසනරෝග නම් වන්නේය. ආයුකෙළවර වලික පලික දන්ත ශෛථිලයාදි වශයෙන් ප්‍රකාශව පෙනෙන්නාවූ ජරාව ජරාරෝග නම් වන්නේය. මෙකුත් රෝගය හැර එසමයෙහි සත්ත්වයන්ට අන් රෝගයක් නම් නැත්තේය.

පන්සියක් ඇවිරිදි කුමාරයට පන්සියක් ඇවිරිදි කුමාරිකාව අන්කුලයකින් ගෙනහැර පාවාදීම වශයෙන් ආවාහ කරන්නාහ.

මෙසේ කරන ලද ආවාහ විවාහ ඇති ස්ත්‍රීපුරුෂයෝ සමග සතුටුව හැමකලම මටසිලුටුබස් ඇතිව ඔවුනොවුන්ට ප්‍රියතෙපුල් බෙණෙමින් කලහ විග්‍රහ නැතිව වාසය කරන්නාහුය.

තවද සියලු පෘථිවිමණ්ඩලයෙහි නැංගාවූ ලතාජාතියද, සිත්කලු වූ නිෂ්කණ්ටකවූ ගහණ නොවන්නාවූ වනලැහැප් රැක් ආදියද, හැමකලම පුෂ්පඵලයෙන් සමෘද්ධව සම්පූර්ණ වන්නේය. මුළු පොළොව ඉඹුල්පුළුන් කපුපුළුන් සා මොළොක්වූ පත්ලට සැප උපදවන්නාවූ සතරගුල් පමණ උසනැගී තෘණජාතිය ඇති වන්නේය. එසමයෙහි සත්ත්වයන්ගේ ශරීරයට පීඩාකරන්නාවූ සත්ත්වයන් සිතට අනභිප්‍රායවන පමණ සීතයෙක්වත් උෂ්ණයෙක් වත් නොවන්නේය. එක් ජනපදයක වැසිවැස එක්ජනපදයක නො වස්නේද, බිම් තෙමෙන පමණකටවස්නේද, වැමියර පොකුණුමියර ආදිය බිඳගෙන මහවතුරු මැඬගෙන යන පරිද්දෙන් වස්නේද, කලට නො වස්නේද, නො කලට වස්නේද, විෂමවර්ෂා නම් වෙයි. එසේ නොවැස වැව් පොකුණු ගං හෝ ආදිය පිරෙන පමණක් කොට පසළොස් දවසින් දසදවසින් පස්දවසින් සියලු සත්ත්වයන් කා බී සැරසීසුත් පසු මධ්‍යමරාත්‍රියෙහි වස්නා වර්ෂා සමවර්ෂා නම් වෙයි. එසමයෙහි එබඳු සමවර්ෂා වස්නේය. ගේ සෙවෙනි බිඳීම් හා මහරුක් අතුපතර බිඳීම් ආදිය ඇති කොට තදව විෂමව පවත්නැමිම් නැතිවන්නේය. වටාපත් පවත් බදු මඳ මඳ පවත් සත්ත්වයන්ගේ ශරීරයට අභිප්‍රාය පමණකට හමන්නේය. හැමකල්හිම හිම-ශිශිර-වසන්ත-ශ්‍රීෂ්ම-වර්ෂා-ශරත් යන ඡටිසාකුව ඒ ඒ කලට අවිරුද්ධව කල්වූ පරිද්දෙන් සමෘද්ධව තිබෙන්නේය. වැව්පොකුණු ගං හෝ කඳුරැලි මහවිල් තටාක හෙප් වළ ආදිය පැත් පිරු බඳුනක් මෙන් ජලහරිතව සම්පූර්ණව තිබෙන්නේය. ඒ ඒ භූමිප්‍රදේශයෙහි නො තද නො රළ සිනිඳු මටසිලුටු පිරිසිඳු ධවල වැලිතැනි තිබෙන්නේය. ඉන් දළ වැලි කලත් ඇට පමණ වන්නේය. සීන්වැලි මුගුට පමණ වන්නේය. උක්තප්‍රකාර වැලි මුතුකැබලි බඳුය. ඒ ඒ තන්හි විසිර පැතිර තිබෙන්නේය.

චක්‍රවර්ති රජ්ජුරුවන්ට සරහා පිළියෙල කරනලද උතුම් වූ උයන්බිමක් මෙන් සියලු ජම්බුද්වීපයෙහි භූමිප්‍රදේශය සිත්ඇලෙන්ට සුදුසු වන්නේය.

උපහෝග පරිහෝග වස්තුවෙන් හා මනුෂ්‍යාදීන්ගෙන් විශේෂයක් නැතිව අප්‍රසිද්ධවූයේ ගම් නම් වෙයි. උපහෝග පරිහෝගාදියෙන් හා මනුෂ්‍යාදීන්ගෙන් විශේෂ ඇතිව ප්‍රසිද්ධවූයේ නියම්ගම් නම් වෙයි. මෙබඳු ගම්, නියම්ගම්, වස්ත්‍රාහරණ, ධනධාන්‍යාදීන් සම්පූර්ණව හුණවන බටවන පරිද්දෙන් සනීභූතව ඒ ඒ තන්හි ඉතා ආසන්නව පිහිටන්නේය. තවද එක්ගමෙක ගෙවල සෙවෙනි පිටින් අනික්ගම ගෙවල සෙවෙනිපිට කුකුළන් පක්ෂ ප්‍රහාරකොට ගොස් වැටෙන්ට සුදුසු බැවින්ද, නොහොත් එක් ගමකින් එක්ගමකට කුකුළන් පයින්ම පළායන්ට සුදුසු හෙයින්ද, කුකුළුපියාසරගමැයි, ප්‍රසිද්ධවූ මහත්වූ ගම්, නියම්ගම් ජම්බුද්වීපයෙහි එකල බොහෝ වන්නේය. අවිච්චිහනරකය මෙන්

ද, නළෙකපුරාලු තුමසුණු පරිද්දෙන් ද මනුෂ්‍යයන්ගෙන් අතුරක් නැත්තේය. පිරි තිබෙන්නේය.

තවද ක්‍ෂත්‍රිය බ්‍රාහ්මණාදී වතුර්වර්ණයෙහි ස්ත්‍රීපුරුෂයන්ගෙන් නිරන්තරව සනව තිබෙන්නේය. සුවඳ බඩු ආදී නොයෙක් උපකරණයෙන් අතුරුනැතිව පිරි තිබෙන්නේය. පිළිසඹඩම්ආදී නොයෙක් උපකරණයෙන් අවිකලබැවින් වෙලඳුන් අතින් බඩු ගන්නෝ නැත. එසෙයින් වෙලඳුන්ගේ භාණ්ඩයෙහි අගය නැති වන්නේය.

තවද ඒ දඹදිව සියලු සත්ත්වයෝ රන්සන්නාහ රන් සැටියෙන් සන්නද්ධව සැරහී අනර්ඝ වූ කුණ්ඩලාහරණ පැළඳ සිරිකන්සිරොජාලා, රන්මාලා ආදියෙනුදු සැරහී සකල ශරීරයෙහි රන්වන්සුවඳැති සඳුන් විලවුන් ගල්වා උතුම් වූ අනර්ඝ කසීවස්ත්‍රයන් හැඳ පෙරව ඇවිදිනාහුය.

තවද ඒ සියලු දඹදිව මනුෂ්‍යයෝ මුක්තාමාණිකාදී දඹවිධ රත්නයෙන්ද, ශාලිව්‍රිහාදී සප්තවිධ ධාන්‍යයෙන්ද, අඩුවක් නැති බැවින් විපුලවූ වස්ත්‍රාහරණ ධනධාන්‍යාදීන් සමෘද්ධව රාත්‍රීන්දෙහි අතුරු නැතිව පවත්නාවූ දිව්‍යගන්ධර්වයන් හා සමාන විචිත්‍රගන්ධර්වනාදයෙන් හා විණා, වස්කුලල්, කංසතාලම්, සිත්තාලම්, අත්තල ආදී නොයෙක් ශබ්දයෙන් පොබයන ලද්දාහු නිර්භයව රොගොපද්‍රවයක් නැතිව හැමකල්හි පඤ්චකාමරතියෙහිත් රාජවිල් ආදී අනෙකප්‍රකාර ක්‍රීඩාවෙහිත් නිරත බැවින් තුටුපහටුව ඔදවැඩී කුල්මත්ව නකත්කෙළි කෙළනාවූන් පරිද්දෙන් උත්සවයෙන් යුක්තව නිරන්තරයෙන් කායික වෛතසික සැපයෙන් යුක්තව වාසය කරන්නාහුය.

තවද ඒ දඹදිව්වැසි සත්ත්වයන් අනුභවකරන්ට සුදුසු වූ බත් පූපාපූප රසමස් ආදිය හා බුලත් පුවක් කඩ කස්තුරු කපුරුලම්භ තකුල් ආදිය සුලභ වන්නේය. එසමයට දඹදිව වාතුර්මහාරාජකදෙවියන්ගේ ආලකමන්දා නම් රාජධානිය මෙන්ද, කුවෙර නම් වෙසවුණු රජපුරුවන්ගේ විෂාණා නම් රාජධානිය මෙන්ද, කුරුරට වාසින්ගේ උත්තරකුරුද්වීපය මෙන්ද, ඉතා සිත්කලු වන්නේය.

තවද එසමයෙහි සියලු ජම්බුද්වීපය ඉන්ද්‍රනීල මාණිකාමය භූමියක් මෙන් සතරගල් පමණ උස නැගී ගිරාවන් නිල්හීතණින් ගැවසී ගන්නේය. හැම කල්හි සුපුෂ්පිතවූ පුෂ්පයන් ඇති වෘක්‍ෂලතා වන ලැහැප් ආදියෙන් ගැවසී ගෙන කුකුළුපියාසර ගම් නියම්ගම් ආදියෙන් අතුරු නැතිව වොරකණ්ටක විරහිතවූ මිථ්‍යාදෘෂ්ටිසත්ත්වයන්ගෙන් ගහණ නොවන්නා වූ රාජධානියෙන් බබලමින් උතුරුකුරු, ආලකමන්දා විෂාණා රාජධානි මෙන් පරමරමණියව සර්වරත්නයෙන් සම්පූර්ණව ජලයෙන් පිරුණු ගං හෝ වැව් පොකුණු ආදියෙන් යුක්තව බොහෝ බාද්‍යභෝජ්‍ය ලෙය්‍ය පෙය්‍ය මත්ස්‍ය මාංස සුරාපානාදී ආහාරපාන වර්ගයෙන් සුහික්‍ෂව වස්ත්‍රාහරණාදී උපහෝග පරිහෝග වස්තුවෙන්ද, සමෘද්ධව හෙරිශබ්දය මෘදුභිගශබ්දය ශබ්ඩශබ්දය පණව ශබ්දය සම්මශබ්දය තාලශබ්දය හස්තිශබ්දය අශ්වශබ්දය කවබොව යනාදී මේ සියලු ශබ්දයෙන් එකනිර්ඝෝෂව එකනින්නාද වන්නේය. සියලු පෘථිවිමණ්ඩලය උත්සවකෙළි කෙළනා පිණිස ඝෝෂණය කරන ලද දිව්‍යපුරයක් මෙන්ද, සරහා පිළියෙල කරණලද නන්දනවනොද්‍යානය මෙන්ද, පරසතුමදාරාමල් කෙළි නක්කෙළි ආදියෙන් යුක්ත වූ සුධර්මා නම් දිව්‍යසභාව මෙන් ද, ඉතා සශ්‍රීකව සියලු ලෝකෙයහි ශ්‍රී සමෘද්ධිතාක් ගෙනහැර එක් තැනෙක රැස්කොටලුවාක් මෙන් උතුම්වූ ශ්‍රී සෞන්දර්යයෙන් අග්‍රප්‍රාප්ත වන්නේය.

දෙතිස් ලකුණු

මෙසේ ජම්බුද්වීපයෙහි ශ්‍රී සමාද්ධිය දක්වා දැන් ඒ ජම්බුද්වීපයෙහි මෙම ක්‍රියා සර්වඥයන් වහන්සේගේ උත්පත්තිය දක්වන්නා වූ තිලෝගුරු බුදුරජාණන් වහන්සේ:-

“අජ්නො නාම නාමෙන මෙත්තෙයො දීපදුත්තමො,
අනුබ්‍යජනසම්පන්නො ද්වත්තිංසවර ලක්ඛණො”.

යනාදීන් මෙසේ වදාළ සේක. කෙසේද? යත්:-

“සුප්පතිට්ඨිතපාදො හෙට්ඨාපාදතලෙසු වක්ක නි ජාතානි සහස්සරානි සනෙමිකානි සනාහිතානි සබ්බාකාර පරිපුරානි ආයතපණ්හි දීඝඛිගුලී මුදුතඵන හඤ්ඤාපාදො ජාලහඤ්ඤාපාදො උස්සඛිඛපාදො එනිජඛිසො ධීතකො අනොනමන්තො උභොහි පාණිතලෙහි ජණ්ණකානි පරිමසති පරිමජ්ජති කොසොහිතවඤ්ඤාසො සුවණ්ණවණ්ණො කඤ්ඤාසන්නිහත්තවො සුබ්බමච්ඡවි සුබ්බමත්තා ඡවියා රජොජල්ලං කායෙන උපලිප්පති එකෙක ලාමො එකෙකානි ලොමානි ලොමකුපෙසු ජාතානි උඛිග්ගලොමො උඛිග්ගානි ලොමානි ජාතානි නීලානි අඤ්ජනවණ්ණානි කුණ්ඩලාවත්තානි පදක්ඛිණාවත්තකජාතානි බ්‍රහ්මුජ්ජුගත්තො සත්තුස්සදො සිහපුබ්බඛිකායො විතත්තරංසො නිග්‍රොධපරිමණ්ඩලො යාවතක්ඛස්සකායො තාවතක්ඛස්ස ව්‍යාමො යාවතක්ඛස්ස ව්‍යාමො තාවතක්ඛස්ස කායො සමචත්තක්ඛජෙධාරසග්ගකග්ගී සිහහනු වත්තාලීසදන්තො සමදන්තො අවිවරදන්තො සුසුක්කදායො පහුතජ්චිහො බ්‍රහ්මස්සරො කරවිකභාණී අහිනීලනෙත්තො ගොපබුමොඋණ්ණාහමුකත්තරෙ ජාතා මදාතා මුදුතුලසන්නිහා උණ්හීසසීසො” යන මේ දෙතිස් දෙතිස් මහාපුරුෂලක්ෂණ නම් වන්නේය. මෙසේ මේ දෙතිස් මහාපුරුෂලක්ෂණය කර්මය-කර්මසාදාශ්‍රය-ලක්ෂණය-ලක්ෂණානාශංසය යන මේ සතර කොට්ඨාසයෙන් එකි එකී ලක්ෂණය දක්වා විස්තර කළ කල්හි මනාකොට කියන ලද්දේ නම් වෙයි. එසේ හෙයින් එහි මුඛමාත්‍රයක් දක්වා කියමිහ. ඒ කවරේද? යත්:-

ඒ භාග්‍යවත් වූ මෙම ක්‍රියා සර්වඥයන් වහන්සේ පළමු සසර ඇවිදිනාසේක් අපමණ වූ දහස් ගණන් ජාතියෙහි දශකුශල කර්මපථයෙහි දෘඪසමාදානය ඇතිවූසේක. කිසි ශ්‍රමණයකු විසින් හෝ, බ්‍රාහ්මණයකු විසින් හෝ, දෙවියකු විසින් හෝ, මාරයකු විසින් හෝ, බ්‍රහ්මයකු විසින් හෝ, උන්වහන්සේගේ ඒ කුශලසමාදානය හරවන්ට නොපිළිවන්නේය. එහෙයින් ස්වර්ගයෙහි ඉපද දිව්‍ය වූ ආයුෂයෙන්, දිව්‍යවූ වර්ණයෙන්, දිව්‍ය වූ සැපයෙන්, දිව්‍යවූ යසසින්, දිව්‍ය වූ අධිපතිභාවයෙන්, දිව්‍ය වූ රූපයෙන්, දිව්‍ය වූ ශබ්දයෙන්, දිව්‍ය වූ ගන්ධයෙන්, දිව්‍ය වූ රස ප්‍රභ්වයෙන්, සෙසු දෙවියන් මැඩපවත්වමින් ප්‍රමාණානික්‍රාන්ත වූ කාලයක් මුළුල්ලෙහි ස්වර්ග සම්පත් අනුභවකොට එයින් චුතවූසේක් එසමයෙහි ‘සුපුත්ථිත පාදතල ඇතිව උපදනා සේක.

අභ්‍යන්තරයෙහි රාගාදී ක්ලේශයන් විසින් වේවයි, බාහ්‍යවූ ශ්‍රමණ බ්‍රාහ්මණාදී පසම්බුද්ධන් විසින් වේවයි, අලලා මැඩ පැවැත්ත නොහැකි වනසේක. මෙපමණකින් කර්මය කර්මසාදාශ්‍රය - ලක්ෂණය - ලක්ෂණානාශංසය යන මේ සතර සංකේතයෙන් කියන ලද්දේය.

තවද එහි කර්මය නම්:- ඒ මෙම ක්‍රියා බුදුන් විසින් සොළසාසංඛ්‍යාකප්පකයක් මුළුල්ලෙහි දාසිතරව කළා වූ දානාදී කුශල කර්මයය. කර්මශාදාශ්‍රය නම්:- දාසිතරව කළබව දෙවිමිනිසුන් සහිත ලෝකවාසීහු දනිත්වයි කියන්නාක් මෙන් උපන්නාවූ සුප්‍රතිෂ්ඨිත මහාපුරුෂලක්‍ෂණය. ලක්‍ෂණනම්:- සුප්‍රතිෂ්ඨිත පාදයන් ඇතිබවය. ලක්‍ෂණානාශංසනම්:- පසම්තුරන් විසින් මැඩපැවැත්ත නොහැකි බවය. මේ සතර කොට්ඨාසය සියලු මහාපුරුෂලක්‍ෂණයටම යොදා දතයුත්තේය.

ඒ භාග්‍යවත්වූ සර්වඥයන් වහන්සේ පූර්වජන්මාන්තරයෙහි සියලු ජනයාට සැප එළවූ සේක. උද්වෙග-හය-සන්ත්‍රාස නූපදවා ධාර්මික වූ රක්‍ෂාවරණගුප්තිය කොට සියලු සත්ත්වයන්ට අහය දානය දී පිරිවරසහිත මහදන් දුන් සේක. එහෙයින් අනන්තා පරියන්ත කාලයක් මුළුල්ලෙහි ස්වර්ග සැප අනුභව කොට එසමයෙහි චක්‍රලක්‍ෂණයෙන් විභින්න වූ පාදකල ඇතිවන සේක.

හික්‍ෂු - හික්‍ෂුණී - උපාසක - උපාසිකා - දිව්‍ය - මනුෂ්‍ය - අසුර - ගඤ්ච - නාග - සුපරණාදීහු ඒ භාග්‍යවත්වූ සර්වඥයන් වහන්සේට පිරිවර වන්නාහ. ඒ ලෝකනායක වූ සර්වඥයන් වහන්සේ පූර්ව ජන්මාන්තරයෙහි ප්‍රාණඝාතයෙන් වැළකීසේක. සියලු ප්‍රාණින් කෙරෙහි හිතයෙන් අනුකම්පා කළසේක. එහෙයින් උන්වහන්සේට දික්විඵම් දික්ඇඟිලි ඇති බවය, බ්‍රහ්මයාට බඳු සාපවූගාත්‍ර ඇතිබවය යන මේ මහාපුරුෂලක්‍ෂණ තුන ඇතිවන්නේය. දීර්ඝායුෂ්ක ද වන සේක. කිසි පසම්තුරු කෙනෙකුත් විසින් උපන් තැන් පටන් පිරිනිවන් පානාදැතුරෙහි උන්වහන්සේ ජීවිතයෙන් තොරකරන්ට නො පිළිවන්වන්නේය.

ඒ ලෝකපාල සර්වඥයන් වහන්සේ පූර්වජන්මයෙහි ප්‍රණීතාභාරයන් දන්දුන් සේක. එහෙයින් උන්වහන්සේට සත්තුස්සද නම් මහාපුරුෂලක්‍ෂණය ඇතිවන්නේය ප්‍රණීතාභාරයන් ලබන සුලුසේක.

ඒ ලොකෙක ශරණ වූ සර්වඥයන් වහන්සේ පූර්වජන්මයෙහි දාන-ප්‍රියවචන-අර්ථවර්ශා-සමානාත්මතා යන සතර සංග්‍රහවස්තු වෙත ජනසංග්‍රහය කළසේක. එහෙයින් උන්වහන්සේට ජාල හස්තපාද ඇති බවය, මුදුනඵන හස්තපාද ඇතිබවය, යන මේ මහාපුරුෂලක්‍ෂණ දෙක ඇතිවන්නේය. සුවිනිත පිරිවරජනයන් ද ඇතිවන සේක.

ඒ ලෝකාලෝකදිවාකර වූ සර්වඥයන් වහන්සේ පූර්වජන්මයෙහි බොහෝ ජනයාට අර්ථයෙන් ධර්මයෙන් යුක්ත වූ බස් කී සේක. හිතසැප එළවූ සේක. ධර්මයාගය කළසේක. එහෙයින් උන්වහන්සේට උත්සම්බපාද ඇති බවය. ඌර්ධවාග්‍රලොම ඇති බවය යන මේ මහාපුරුෂලක්‍ෂණ දෙක ඇතිවන්නේය. ශ්‍රමණයන්ට සුදුසු වූ, ශ්‍රමණයන් විසින් ප්‍රයෝජන වින්දයුතු වූ ශ්‍රමණපරිෂ්කාරයක් ඇත්නම් වහා ලබනසුලු සේක. සියලු සත්ත්වයන්ට අග්‍රවන සේක.

ඒ ලොකෙකප්‍රදීප වූ සර්වඥයන් වහන්සේ පූර්වජන්මයෙහි සියලු සත්ත්වයෝ සිවුසැටසිල්පය හා අෂ්ටාදශවිද්‍යාස්ථාන කෙසේ නම් වහා දැනගනිද්දෝ හෝ කෙසේ නම් වහා ඉගෙනගනිද්දෝ හෝ සිතා ශිල්පශාස්ත්‍රය සකස් කොට ප්‍රගුණ කරවූසේක. එහෙයින් උන් වහන්සේට එනිෂ්ඨිස නම් මේ මහාපුරුෂලක්‍ෂණය ඇති වන්නේය.

ඒ ලොකෙක නායක වූ සර්වඥයන් වහන්සේ අතීතභවයෙහි ශ්‍රමණ බ්‍රාහ්මණයන් කරා එළඹ වහන්සේ? කුසල් කවරේද? අකුසල් කවරේද? සාවද්‍ය කවරේද? නිරවද්‍ය කවරේද?

කුමක් සේවනය කටයුතුද? කුමක් සේවනය නොකටයුතුද? කුමක් කළ කල මට බොහෝ කලක් අවැඩ හා දුක්වේද? කුමක් කළ කල මට බොහෝ කලක් වැඩ හා සැප වේද යනාදීන් විචාරණ සුලු සේක. එහෙයින් ඒ සර්වඥයන් වහන්සේ සියුම්වූඡව ඇති ව උපදනා සේක. මහත් වූ ප්‍රඥාවන් ඇතිසේක. සියලු සත්ත්වයන් අතුරෙන් කිසිවෙක් ඒ සර්වඥයන් වහන්සේට ප්‍රඥාවෙන් සදාශ නො වන්නේය. ඒ ලොකෙකපුණ්‍ය වූ සර්වඥයන් වහන්සේ අතීත ජන්මයෙහි සත්ත්වයන් කෙරෙහි ක්‍රෝධ නොකළ සේක. උපායාස බහුල නුවුසේක. බොහෝ ආක්‍රෝශ පරිභව බණ්ණිත් සිටියදීත් කෝපයෙන් සිත් ගටා නො ගත්සේක. සිත් මොළොක් ආස්තරණ පාපුරණාදියන් දුන්නේක. එහෙයින් උන්වහන්සේ ස්වර්ණවර්ණ වනසේක. සිත් මොළොක් ආස්තරණ පාපුරණාදියන් ලබන සේක. ඒ ලොකෙයික බන්ධු වූ සර්වඥයන් වහන්සේ පූර්වජන්මයෙහි බොහෝ කලක් නොරක ගොස් වැදහුන් බොහෝ කලක් ගමන් බැහැර ගොස්වැදහුන් නැයන් මිත්‍රයන් විශ්වාසීන් යහළුවන් උන් උන් ඒ ඒ තැනින් ගෙනහැර තමන් තමන්ගේ නැයන් හා සමග එක්කළ සේක. ඔවුනොවුන් කෙරෙහි මෙන් සිත් උපදවා සමග සතුටුකැරවූසේක. එහෙයින් උන්වහන්සේ කොෂයෙන්ව්‍යවහිතවූ වස්ත්‍රගුණ්‍ය ඇතිව උපදනාසේක. බොහෝ පුත්‍ර සම්පත් ඇතිවන සේක.

ඒ කරුණාමය වූ සර්වඥයන් වහන්සේ පූර්වජන්මයෙහි මහාජන සංග්‍රහය පරීක්ෂාකරනසේක් මේ පුරුෂ මෙනම් සත්කාරයක් විදගන්නට සුදුසුවන්නේය යි පුරුෂ විශේෂානුරූප සත්කාර සම්මාන කළසේක. එහෙයින් උන්වහන්සේ නිග්‍රොධපරිමණ්ඩලද වන සේක. සිට නොනැමී ම දෙඅත්ලෙන් දෙදන අතගා පිරිමදිනා සේක. යන මේ මහාපුරුෂ ලක්ෂණ දෙකින් සමන්විත සේක. ආභ්‍යව මහත්ධනීව මහත්වූ උපහෝග පරිභෝගත් ඇතිවන සේක.

ඒ ප්‍රඥාදීපවූ සර්වඥයන් වහන්සේ පූර්වජන්මයෙහි මේ සියලු සත්ත්වයෝ ශ්‍රද්ධායෙන් කෙසේනම් වැඩෙද් දෝහෝ ශීලයෙන් ශ්‍රැතයෙන්, ත්‍යාගයෙන්, ප්‍රඥාවෙන්, ධනධාන්‍යයෙන්, ඥාතිමිත්‍ර ජනයන්ගෙන් කෙසේනම් වැඩෙද්දෝහෝයි බොහෝ ජනයාට වැඩ කිරීමට නිරතවූ සිත් ඇතිව උපකාර කළසේක. එහෙයින් උන්වහන්සේට සිංහයාගේ ඌර්ධවශරීරය බඳු ශරීර ඇති බවය. සම්පූර්ණ වූ අන්තරාංශ ඇති බවය, සමච වටවූ ශ්‍රීවා ඇති බවය, යන මේ මහා පුරුෂලක්ෂණ තුන ඇතිවන්නේය, සියලු සම්පත්තීන් නොපිරිහෙන්නාවූ ස්වභාවත් ඇතිසේක.

ඒ ගුණසාර වූ සර්වඥයන් වහන්සේ පෙර සියලු සත්ත්වයන්ට අතින් පයින් වත් කැටමුගුරු ආදියෙන් වත් ශස්ත්‍රයෙන් වත් මැරීම් තැළීම් කැපීම් ආදී වශයෙන් කිසි හිංසාපීඩාවක් නො කළ සේක. එහෙයින් උන්වහන්සේ එසමයෙහි රසග්ගසග්ගී වන සේක. නිර්ව්‍යාධිද වනසේක.

ඒ ජගදානඤ්ජලොචන වූ සර්වඥයන් වහන්සේ පූර්වජන්මයෙහි ප්‍රියවක්ෂුසින් බොහෝ ජනයා බැලුසේක. එහෙයින් උන්වහන්සේට අභිනීලනෙත්‍ර ඇතිබවය, ගොපක්ෂ්ම ඇතිබවය යන මේ මහාපුරුෂලක්ෂණ දෙක ඇතිවන්නේය, ප්‍රියදර්ශනීයත් වන සේක.

ඒ ධර්මප්‍රදීප වූ සර්වඥයන් වහන්සේ පූර්වජන්මයෙහි බොහෝ ජනයන් කුශලධර්මයෙහි පෙරදැරිකොට හැසිරවූසේක. එහෙයින් උන්වහන්සේට උෂ්ණිෂශීර්ෂ නම් මහාපුරුෂලක්ෂණය ඇති වන්නේය. මහාජනයෝත් උන්වහන්සේට අනුව පවත්නාහ.

ඒ පිරිසිදු වූ අදහස් ඇති සර්වඥයන් වහන්සේ පූර්වජන්මාන්තරවල මාෂාවාදයෙන් වැළකී සත්‍යවාදීවූ සේක. එහෙයින් උන්වහන්සේට එකෙකලොම බවය. දෙබැම අතුරෙහි ඌර්ණරොමධාතුව අටගැන්මය යන මේ මහාපුරුෂලක්ෂණ දෙක ඇති වන්නේය. උන් වහන්සේට මහාජනයෝත් සමීපවර්තී වන්නාහ.

ඒ ත්‍රේලොකාතිලකවූ සර්වඥයන් වහන්සේ පූර්වභවයෙහි ප්‍රිය ශුන්‍ය වචනයෙන් වැළකී සේක. කේලාමීන් ඔවුනොවුන් හා බිඳුනු සත්ත්වයන් සමග කළ සේක. සමගවූ සත්ත්වයන් සන්ධානය කරවූ සේක. සමග බැවිහි ඇලුනුසේක. සමග කරවන්ට සුදුසු බස් කී සේක. එහෙයින් උන්වහන්සේට වත්කාළීස දන්ත බවය අවිවරදන්ත බවය යන මේ මහාපුරුෂලක්ෂණ දෙක ඇතිවන්නේය. හෙදයකට පමුණුවාලිය නොහැකි පර්ෂදු ඇතිවනසේක.

ඒ සර්වකාමදදවූ සර්වඥයන් වහන්සේ පූර්වභවයෙහි ඵරුෂවාකායයෙන් වැළකීසේක. ප්‍රේමනීයවූ සිත්කලු වූ බොහෝජනයාට කන්කලුවූ බස් කියනසේක. එහෙයින් උන්වහන්සේට මොළොක් පළල් දිවි ඇතිබවය, බ්‍රහ්මස්වර බවය, යන මේ මහා පුරුෂලක්ෂණදෙක ඇතිවන්නේය. දෙවිමිනිසුන් විසින් අදහා ගතහැකි බස් ඇතිවනසේක.

ඒ ලෝකස්වාමී වූ සර්වඥයන් වහන්සේ පූර්වජන්මයෙහි සමීපප්‍රලාපයෙන් වැළකී ස්වර්ග මොක්ෂයට බාධක වූ නිෂ්ප්‍රයෝජන වූ බස් නොකියා විද්‍යාමාන වූ නිධානවත් වූ බස් කියන සුලු සේක. එහෙයින් උන්වහන්සේට සීහහනු නම් පුරුෂලක්ෂණ වන්නේය. අභ්‍යන්තර බාහ්‍යවූ පසම්තුරන් විසින් නසාලිය නො හැකි සේක.

ඒ ලෝකප්‍රදේශාතවූ සර්වඥයන් වහන්සේ පෙර සසර ඇවිදිනාසේක් අනන්තාපරියන්තවූ දහස්ගණන් ජාතිවල මිථ්‍යාආච්චය දුරුකොට සමයක් ආච්චයෙන් ජීවිකාව කළසේක. තුලාකුට කංසකුට මාර කුටාදියෙන් වැළකී සේක. එහෙයින් ස්වර්ග ලෝකයෙහි ඉපද දිව්‍යවූ ආයුෂයෙන්, දිව්‍යවූ වර්ණයෙන්, දිව්‍යවූ සැපයෙන්, දිව්‍යවූ යසසින්, දිව්‍යවූ අධිපතිභාවයෙන්, දිව්‍යවූ රූපයෙන්, දිව්‍යවූ ශබ්දයෙන්, දිව්‍යවූ ගන්ධයෙන්, දිව්‍යවූ රසයෙන්, දිව්‍යවූ ප්‍රභවයෙන්, සෙසුදෙවියන් මැඩපැවැත ප්‍රමාණාතිකත්‍රාන්තවූ කාලයක් මුළුලෙහි දිව්‍යමනුෂ්‍යසම්පත් අනුභවකොට ගියවූ සර්වඥයන් වහන්සේට සමදන්තබවය සුශුක්ලදංෂ්ට්‍රා ඇතිබවය යන මේ මහාපුරුෂලක්ෂණ දෙක ඇතිවන්නේය. පිරිසිදුවූ නිර්මලපර්ෂදුන් ඇතිවනසේක.

මෙපමණෙකින් මහාපුරුෂලක්ෂණයන්ගේ කර්මය. කර්මසාදාශ්‍රය, ලක්ෂණය, ලක්ෂණානාශංසය යන වතුර්විධ කොට්ඨාසය විස්තර හෙයින් කියන ලද්දේය. මෙසේ මෙබඳු වූ දෙතිස්මහා පුරුෂලක්ෂණයෙන් හා විතච්චුලිතාදි අසුඅනුච්චාඤ්ජනයෙන් යුක්තවූ ද්වීපදොක්තමවූ ගිහිකල “අජිතකුමාර” යන නම් ඇත. බුදුවූ කල “මෙමත්‍රෙය” යන නම් ඇති ඒ භාග්‍යවත්වූ බුදුරජාණන් වහන්සේ අනාගතයෙහි යථෝක්ත වූ ශ්‍රීසමාද්ධියෙන් යුක්තව ඒ කෙතූමතී නම් රාජධානියෙහි උපදනාසේක. එසේහෙයින් වදාළහ බුදුහු:-

“අජිතොනාම නාමෙන මෙන්තෙයොදිපදුන්තමො,
අනුච්චාඤ්ජනසම්පන්නො ද්වන්තිංසවරලක්ඛණො”යි.

තවද ඒ සර්වඥයන් වහන්සේ කර්මාන්ත කොට නිමවා දිවිදළින් ඔප්නැඟූ මටසිඵලු කරනලද ජාමිබොනදස්වර්ණයක් වැනි වූ රන්වන් ශරීර ඇතිවනසේක. සියුම් ජවි ඇතිබැවින් හා රජස්ධුලිකය නො ඇලෙන බැවින් පිරිසිදු නිර්මල ශරීර ඇතිවනසේක. රජස් ආදිය කය නො ඇලෙන බැවින්ම සොඳුරු වූ සියලු දස දිග පැතිරෙන්නා වූ ශරීරාලෝක ඇතිවනසේක. සොඳුරු වූ ශරීරාලෝක ඇති බැවින් තේජස්වී වූ ශරීරශෝභා දරණ සේක. උතුම් වූ යසස් හා විශිෂ්ට වූ පිරිවර ඇති බවට පැමිණෙන සේක. කුශලය, ප්‍රඥාය, ශරීරශෝභාය යනාදිවූ ශ්‍රී සමාද්ධිය ඇතිවන බැවින් ශ්‍රීමත් වනසේක. උඛතප්‍රකාර ශ්‍රී සමාද්ධියෙහි පිහිටි බැවින් විශිෂ්ට වූ පූජ්‍ය වූ අධික රූප ශ්‍රී ඇතිවන සේක. ආයුෂ්කල්පය මුළුල්ලෙහිත් බලන්නා වූ සත්ත්වයන්ට අතෘප්තිකරවූ සොඳුරු වූ දැකුම් ඇති වන බැවින් සුදර්ශනීය වනසේක. මහත්වූ සියලු ලෝකානුභාවය මැඩපවත්වන්නා වූ සාද්ධ්‍යානුභාවය හා ප්‍රතාපතේජස් ඇතිවන බැවින් මහානුභාව වන සේක. තමන් වහන්සේ හා සමාන කෙනෙකුත් ලෝකයෙහි නැතිවන බැවින් අසමසම සේක. උභයකුලපාරිශුද්ධ වී සියලු ලෝවැස්සන් විසින් පිදියයුතු වූ මහානුභාව සම්පන්න වූ මහත්වූ භෝග සම්පත් ආදියෙන් යුක්තවූ පුරෝහිත බ්‍රාහ්මණවංශයෙහි උපදනාසේක.

තවද ඒ අජිත නම් මහබෝසතාණන් නිධානගත වූ මහත්වූ ධනය අපරියන්ත වන බැවින් ධනේශ්වර වන්නාහ. සත්ත්වයන් විසින් අනවරතයෙන් අනුභව කටයුතු වූ උපභෝග පරිභෝග සංඛ්‍යාත මහත්වූ වස්තු රාශිය ඇතිවන බැවින් මහත්වූ භෝග සම්පත් ඇතිවන්නාහ. වඤ්ඤානාදි වශයෙන් රජදරුවන්ගෙන් සම්භාවනා ලබන්නට සුදුසු ප්‍රශස්තකුලයෙහි උපදනා හෙයින් උතුම් වූ කුල ඇතිවන්නාහ. තෙපි මෙබඳු ජාතියක් ඇතිවාදැයි කීකල්හි තොපින් මෙබඳු ජාතියක් ඇත්තවාදැයි නැවත පෙරළා කුලකියා ජාතිගටා බැණ පසු බාලිය නොහැකිවූ බොහෝ කලක් උභයකුලපරිශුද්ධව ආවාටු උතුම්වූ බ්‍රාහ්මණවංශයෙහි ඒ අජිත නම් මහබෝසතාණෝ යථෝක්ත වූ ශ්‍රී සමාද්ධියෙන් යුක්තව උපදනාහ.

පඤ්චමහා විලෝකන

ඒ අජිත නම් මහබෝසතාණෝ බ්‍රාහ්මණවංශයෙහි කවරකලෙක උපදිද්ද? යත්:- ඉක්බිති ඒ මෙමතෙය මහාබොධි සත්ත්වයන් යට කියන ලද ක්‍රමයෙන් තුෂිතපුරයෙහි වෙසෙමින් සිටියදී ම මේ අන්තඃකල්පයට අනුතරු දෙවෙනි අන්තඃකල්පයෙහි අසුදහසක් අවුරුද්දට ආයුෂය ඇති මනුෂ්‍යයන් සමයෙහි “බුද්ධ කොලාහල” නම් කෝලාහලයෙක් උපදනේය.

ලෝකයෙහි කප්පකොලාහලය-බුද්ධකොලාහලය-වක්‍රවර්ති කොලාහලය යි කොලාහල තුනෙක් වන්නේය. ඒ ත්‍රිවිධ කොලාහලයන් අතුරෙන් අවුරුදු ලක්ෂයක් ඉකුත් වූ කල කල්පවිනාශය වන්නේය යි “ලොකවාචහාර” නම් කාමාවචර දේවතා කෙනෙක් අවමඟුල්වෙසක් ගෙන හිසකෙස් මුදා විසුරුවා හඬන මුහුණ ඇතිව දැනින් කඳුලු පිස පිස රත්පිළී හැඳ පෙරව ඉතා විරූප වූ වෙස් දරා මනුෂ්‍යපථයෙහි ඇවිදිනාහු නිදුකිනි! නිදුකිනි! මෙයින් අවුරුදු ලක්ෂයක් ඇවෑමෙන් කල්ප විනාශය වන්නේය. මේ ලෝකය විශේෂයෙන් නස්නේය. එහෙයින් මහාසමුද්‍රයක් වියලෙන්නේය, මේ මහාපොළොව හා මහමෙරක් දන්නේය, බ්‍රහ්මලෝකය දක්වා නස්නේය, ලොකය විනාසව විශේෂයෙන් නස්නේය. එහෙයින් නිදුක් වූ සත්ත්වයනි! මෙමතී භාවනා කරව, කරුණා-මුදිතා-උපෙක්ෂා භාවනා කරව, මවුන්ට උපස්ථාන කරව, පියන්ට උපස්ථාන කරව,

කුලදෙවුවන්ට උපස්ථාන කරවයි මෙසේ කියා ඇවිදිනාහ. මේ කප්පකොලාහල නම් වන්නේය.

අවුරුදු දහසක් ඉකුත්වූ කල තිලොගුරු සර්වඥකෙනෙක් වහන්සේ ලෝකයෙහි උපදනාසේකැයි ලෝකපාලදේවතාවෝ නිදුකිනි මෙයින් අවුරුදු දහසක් ඇවෑමෙන් ලොව්තුරා සමාක් සම්බුද්ධ කෙනෙකුන් වහන්සේ ලෝකයෙහි උපදනාසේකැයි හඬගා කියමින් ඇවිදිනාහ. මේ බුද්ධකොලාහල නම් වන්නේය. අවුරුදු සියයක් ඉකුත්වූ කල වක්‍රවර්ති රජපුරුකෙනෙක් උපදනාහුයයි දෙවතාවෝ නිදුකිනි! මෙයින් අවුරුදු සියයක් ඇවෑමෙන් වක්‍රවර්තිය පවත්වන්නාවූ වක්‍රවර්ති රජපුරුකෙනෙක් ලෝකයෙහි උපදනාහුය යි හඬගා කියමින් ඇවිදිනාහුය. මේ වක්‍රවර්ති කොලාහල නම් වන්නේය. මේ ත්‍රිවිධ කොලාහලය ලෝකයෙහි මහත්ව උපදනේය.

ඒ තුනින් බුද්ධකොලාහල ශබ්දය අසා සියලු දසදහසක් සක්වළ දෙවියෝ එකතැනකට රැස්ව අසවල් නම් සත්ත්වයෙක් බුදුවන්නේ යයි දැක ඔහු කරා එළඹ යාච්ඤා කරන්නාහුය. එසේ ආරාධනා කරන්නාහුත් පඤ්චපූර්විනිමිත්ත පහළවූ කල්හි යාච්ඤා කරන්නාහුය. එසමයෙහි වූකලී සියලුම දෙවියෝ එකි එකී සක්වළෙක වාතුර්මහාරාජක, ශක්‍ර, සුයාම, සන්තුමිත, සුනිර්මිත, වගවර්ති, මහා බ්‍රහ්මයන් හා සමඟ මේ එක සක්වළට රැස්ව තුමිතභවනයෙහි වසන්නා වූ බෝධිසත්ත්වයන් කරා එළඹ නිදුකාණන් වහන්ස! දශපාරමී ධර්මයන් පුරන්නාවූ නුඹ වහන්සේ විසින් ශක්‍රසම්පත්, මාරසම්පත්, බ්‍රහ්මසම්පත්, වක්‍රවර්තිසම්පත්, ප්‍රාර්ථනා කෙරෙමින් පිරුයේ නැත. ලෝවැස්සන් සංසාරසාගරයෙන් එතරකර වන පිණිස සර්වඥතාඥානය ප්‍රාර්ථනා කෙරෙමින් දශපාරමීධර්මයන් පුරන ලද්දේය. දැන් වූ කලී නුඹවහන්සේට ඒ පාරමීධර්මයෝ සම්පූර්ණ වූහ. එසේහෙයින් නිදුකාණන් වහන්ස! බුදුවීමට කල් වන්නේය. නිදුකාණන් වහන්ස! බුදුබවට සමය වන්නේය යි කියා යාච්ඤා කරන්නාහුය.

ඉක්බිත්තෙන් මහබෝසතාණෝ දෙවියන්ට ප්‍රතිඥා නොදීම කාල, දේශ, ද්වීප, කුල, ජන්තෙතී ආයුපරිච්ඡේද වශයෙන් පඤ්චමහාවිලෝකන නම් වූ විලෝකනයක් කරන්නාහ. ඒ පඤ්චමහාවිලෝකනයන් අතුරෙන් මේ බුදුවන්නට කල්දෝහෝ නොවේදෝහෝයි පළමුකොට කාලවිලෝකනය කරන්නාහ. එහි අවුරුදු ලක්ෂයකින් මත්තෙහි වැඩසිටි ආයුඥාතිකල කල් නම් නොවන්නේය. කුමක්හෙයින්ද? යත්:-

එසමයෙහි සත්ත්වයන්ට ජරාමරණ නො පෙනෙන්නේය. සර්වඥවරයන්වහන්සේගේ ධර්මදේශනාව නම් ත්‍රිලක්ෂණයෙන් විනිර්මුක්ත නො වන්නේය. ඒ සර්වඥවරයන් "අනිච්චං දුක්ඛං අනත්තා යි" ලක්ෂණත්‍රයාරෝපණය කොට ධර්මදේශනා කරන කල්හි මුත්වහන්සේලා මේ කියන්නේ කිමෙක්දැයි වදාරන්නාවූ ධර්මය අසන්ටත් නොසිතති, අදහන්ටත් නො සිතති. එසේකල් හි මාර්ගඵලාධිගමය නො වන්නේය. ඒ මාර්ගඵලයට පැමිණීම නැතිකල්හි බුදුන්ගේ අවවාදානුශාසනය සත්ත්වයන් නිවනට නොපමුණුවන්නේය. එහෙයින් ලක්ෂයක් අවුරුද්දෙන් වැඩුණාවූ ආයුෂය ඇතිකාලයක් බුදුවන්නට කල් නම් නො වන්නේය.

අවුරුදුසියයකින් උනුවූ ආයුෂය ඇතිකලත් බුදුවන්ට කල් නම් නොවන්නේය. කුමක්හෙයින්ද? යත්:- එසමයෙහි සත්ත්වයෝ උත්සන්න වූ ක්ලේශයන් ඇතිවන්නාහ. අධිකක්ලේශයන් ඇති සත්ත්වයන්ට දුන්නාවූ අවවාදය අවවාදස්ථානයෙහි නො පිහිටන්නේය. දියෙහි ඇඳි ඉරක් මෙන් වහා නස්නේය. එහෙයින් අවුරුදු සියයන් උනුවූ

ආයුඥානිකලත් බුදුවන්ටකල් නම් නොවන්නේය. අවුරුදු ලක්ෂයක් පටන් යටිනුත් අවුරුදු සියයකින් මත්තෙහිත් ආයුෂය ඥාතිකල බුදුවන්ට කල්නම් වන්නේය.

එසමයටත් අසුදහසක් අවුරුද්දට ආයුෂය ඥාති කාලය වන්නේය. එහෙයින් මහබෝසතාණෝ මේ ඉපැද්දයුතු කාලයයි කාලවිලෝකනය කරන්නාහ. ද්විපවිලෝකනය කරන්නාවූ මහබෝසතාණෝ පිරිවර සහිත වූ සතරමහා දිවයින බලා තුන්දිවයිනෙක සර්වඥවරයෝ නූපදනාහ. ජම්බුද්වීපයෙහි උපදනාහයි දීපය බලන්නාහ.

ඉක්බිත්තෙන් ජම්බුද්වීපය නම් ඉතා මහත දසදහසක් පමණ යොදුන් ඇත්තේය. කවර ප්‍රදේශයක සර්වඥවරයෝ උපදනාසේක් දෝහෝයි අවකාශ බලන්නාහු මධ්‍යදේශය බලන්නාහ.

මධ්‍යදේශය නම්:- දිගින් තුන්සියයක් යොදුන, පුළුලින් දෙසියපණස් යොදුන, වටින් නවසියයක් යොදුන, මේ ප්‍රදේශයෙහි බුද්ධ, ප්‍රත්‍යාක බුද්ධ, අග්‍රශ්‍රාවක, අශීතිමහාශ්‍රාවක, චක්‍රවර්තිරජ්ජුරුවන් හා අනිකුත් මහානුභාවසම්පන්න ක්‍ෂත්‍රිය, බ්‍රාහ්මණ, ගෘහපති මහාසාරාදීහු උපදනාහ.

එබඳු මධ්‍යමණ්ඩලයෙහි කේතුමති නම් රාජධානිය වන්නීය. එහි මා විසින් ඉපැද්දයුතුයයි නිෂ්ඨාවට පැමිණෙන්නාහ.

ඉක්බිත්තෙන් ඉපැද්ද යුතු කුලය බලන්නාවූ මහබෝසතාණෝ සර්වඥවරයන් නම්:- වෙළඳකුලෙහිත් ගොවිකුලෙහිත් නූපදනාහ. ලෝකප්‍රසිද්ධ වූ පූජ්‍ය වූ ක්‍ෂත්‍රියකුලය, බ්‍රාහ්මණකුලය යන මේ දෙකුලෙහිම උපදනාහ. මේ බ්‍රාහ්මණකුලය වූකලී ලෝක පූජ්‍ය වන්නේය. එසේහෙයින් බ්‍රාහ්මණවංශයෙහි උපදිමියි ශඛිඛ නම් චක්‍රවර්තිරජ්ජුරුවන්ගේ සුබ්‍රහ්මා නම් පුරෝහිත බ්‍රාහ්මණයාන කෙනෙක් මට පිය වන්නාහයි කුලය බලන්නාහුය. ඉක්බිත්තෙන් මාතෘවිලෝකනය කරන්නාවූ මහබෝසතාණෝ බුද්ධමාතාවෝ නම් පුරුෂලොලඤ්චයක් නැත්තාහ, සුරාධූර්ති නොවන්නාහ, කප්පලක්ෂයක් මුළුල්ලෙහි පුරනලද පාරමිතාවන් ඇත්තාහ, උපන්තැන් පටන් අබණ්ඩවැ පඤ්චශීලය රක්ෂාකරන්නාහ. මේ බ්‍රහ්මවතී නම් බැමිණිදේවිද වනාහි එබඳු ගුණධර්මයන් ඇත්තෝය. එහෙයින් මේ බ්‍රහ්මවතී නම් බැමිණිදේවී මට මවු වන්නාහ. උන්ට ආයුෂය කොපමණක් දෝහෝයි පරීක්ෂා කොට බලා දසමසකින් මත්තෙහි සද්දවසක් ආයුෂය දුටුවාහුය.

මෙසේ ඒ මහබෝසතාණෝ මේ පස්බැලුම් බලා නිදුක්නී! බුදුවීමට කල්වන්නේයයි දෙවියන්ට සංග්‍රහකෙරෙමින් ප්‍රතිඥා දී තෙපි හැමදෙනා යවයි. ඒ දෙවියන් යවා තුමිතදිව්‍යලෝකයෙහි දෙවියන් විසින් පිරිවරනලදුව තුමිතපුරයෙන් නැනුන වනයට වදනාහ. සියලු දිව්‍ය ලෝකවලම නැනුවනොද්‍යාන ඇත්තේය. එහෙයින් ඒ නැනුන වනොද්‍යානයට වන් දේවතාවෝ මෙයින් චූතවූ නුඹවහන්සේ සුගතිසඛිඛ්‍යාත මනුෂ්‍යලෝකයට ගියමැනව, මෙයින් චූතවූ නුඹවහන්සේ සුගතිසඛිඛ්‍යාත මනුෂ්‍ය ලෝකයට වැඩියමැනවැයි පූර්වජන්මාන්තරවල කරන ලද කුශලකර්මවලට අවසර සිහිකරවමින් ඇවිදිනාහුය. මෙසේ කුශලකර්මය සිහිකරවන්නාවූ දෙවියන් විසින් පිරිවරන ලද ඒ මහා බෝසතාණෝ ඒ නැනුවනොද්‍යානයෙහි ඇවිදිමින් සිට ම චූතව කෙතුමනී නම් රාජධානියෙහි ශඛිඛනම් චක්‍රවර්තිරජ්ජුරුවන්ට අර්ථයෙන් ධර්මයෙන් අනුශාසනා කරන්නාවූ උභයකුලපරිශුද්ධව උපන්නාවූ ආඨ්‍ය වූ ධනේශ්වර වූ මහත් වූ උපහෝග පරිහෝග වස්තු ඥාති අපමණ වූ යසස්සමාද්ධියෙන් යුක්තවූ සියලු ලොවට

ප්‍රසිද්ධවූ සියලු සත්කයන් විසින් පුදනලද රජදරුවන් විසින් කරනලද සත්කාර සම්මාන ඇති පුරනලද පාරමිතා ඇති අධිකවූ කුසල්මුල් ඇති පශ්චිමභවිකවූ සුබ්‍රහ්මා නම් පුරෝහිතබ්‍රාහ්මණයන් නිසා එබඳුම සියලු චේශ්වර්යයෙන් සමාද්ධ වූ බ්‍රහ්මවතී නම් බැමිණිදේවීන් කුස ඇසලමස පුණ්‍යපොහෝදවස් අලුයම් වේලෙහි ප්‍රතිසන්ධ්‍රවණය කරන්නාහුය.

මෙසේ ඒ මහබෝසතාණන් මවුකුස පිළිසිඳගත් ඇසිල්ලෙහි එක පැහැරම දසදහසක් සක්වළ සැලෙන්නේය. වෙවිලෙන්නේය, ඡටිප්‍රකාරයකින් කම්පිතවන්නේය.

දසදහසක් සක්වළ අපමණවූ උදාරතරවූ මහත්වූ ආලෝක පැතිරෙන්නේය. ඒ ශ්‍රී සමාද්ධිය දක්නා කැමැත්තවූන් මෙන් අන්ධයෝ ඇස් ලබන්නාහ. බිහිරිසත්කයෝ ගීතිකා ශබ්දදි ශබ්ද අසන්නාහ. ජාතියෙන් කථාකරන්නට අසමර්ථ සත්කයෝ කථාකරන්නාහ. කුදවූ සත්කයෝ සෘජුවූ ගාත්‍ර ඇතිවන්නාහ. පිළවූ සත්කයෝ පයින් ගමන් යන්නාහ. බන්ධනගත සියලු සත්කයෝ අන්‍යබන්ධන, සඛිඛලිකබන්ධන, රජ්ජ්‍රබන්ධනාදීන් මිදෙන්නාහ. සියලු එක්සියසතිස්නරකයෙහි ගිනි නිවෙන්නේය. ප්‍රේත ලෝකයෙහි දුකින් මධනාලද සියලු සත්කයන්ගේ ක්‍ෂුධාපිපාසා සන්සිඳෙන්නේය. තිරිසනුන්ට භය නැතිවන්නේය. සියලු සත්කයෝ ප්‍රියතෙපුල් කියන්නාහ. සියලු සත්කයන්ගේ රෝග සන්සිඳෙන්නේය. අශ්වයෝ මිහිරිවූ ආකාරයෙන් හෙසාරවධිවනි පවත්වන්නාහ. හස්තිහු කුංචනාද කරන්නාහ. වීණාවෙණු ආදීවූ සියලු තුර්යභාණ්ඩයෝ ස්වකීයනාද පවත්වන්නාහ. කිසිකෙනකුත් විසින් නොසොල්වන ලද මනුෂ්‍යයන් අතපය ආදිය පැලදී සියලු ආහරණ විශේෂය තෙමේ ම නාද පවත්වන්නේය. සියලු දසදිග විශේෂයෙන් ප්‍රසන්න වන්නේය. සත්කයන්ට සැපඋපදවමින් මොළොක් සිහිල් පවත් හමන්නේය. නොකල්වැසි වසින්නේය. පොළෝ පලාගෙන දිය උඩනැඟි වතුරු ගෙන යන්නේය. සියලු පක්‍ෂීහු ආකාශයෙහි ගමන් අරනාහ. සියලු ගංගා හෝ ආදියෙහි ජලය යටිගංඛල නොගොස් ඇතිලියක පුරාලූ පැන්පරිද්දෙන් නිශ්චලව සිටිනේය. මහාසමුද්‍රයෙහි ලවණජලය මිහිරිපැන් වන්නේය. සියලු ජල තලය පස්වණක් පියුමෙන් සැදෙන්නේය. දියෙහි ගොඩෙහි පිපෙන සියලු මල් එකපැහැර පිපෙන්නේය. සියලු වෘක්‍ෂයන්ගේ කඳෙහි කඳපියුම්ද, අත්තෙහි අතුපියුම්ද, ලියෙහි ලියපියුම්ද පිපෙන්නේය.

පොළොව පලාගෙන අතළගල් පලාගෙන මතුමත්තෙහි සතක් සතක්ව දණ්ඩක පද්ම නම් සත්බුමු මහ පියුම් පිපෙන්නේය. ආකාශයෙහි ඔලම්බකපද්ම නම් පියුම් එලෙන්නේය. භාත්පසින් මල්වැසි වසන්නේය. ආකාශයෙහි දිව්‍යවූ පක්‍ෂ්‍යවෘක්‍ෂිකතුර්යනාද පවත්වන්නේය. සියලු දසදහසක් සක්වළ වටකොට ලා දමාලූ මල්වටක් මෙන්ද, තරකොට හසුරුවා බඳනාලද මල්මිටියක් මෙන්ද, සරහා පිළියෙල කරනලද මලස්නක් මෙන් ද එකමාලාවෙන් සැරැහී ගැවසීගන්නේය. තෙවුනාවූ වල්විදුනාවෙන් දසදිග බැබළී තිබෙන්නේය. පුෂ්පධූපගන්ධයෙන් එක සුගන්ධවන්නේය. මෙසේ සියලු දසදහසක් සක්වළම උතුම්වූ ශ්‍රී සෞන්දර්යයෙන් අග්‍රප්‍රාප්ත වන්නේය.

ඒ මහබෝධිසත්කයන්ගේ ප්‍රතිසන්ධ්‍රවණයේ පටන් මෙසේ ගන්නා ලද පිළිසිඳ ඇති බෝධිසත්කයන්ට හා බෝධිසත්ක මාතාවන්ට උපද්‍රව වළකන පිණිස සතරවරම් මහරජදරුවෝ සතරදිග ශ්‍රීයහන් ගබඩාවේ කඩුගත් අත්ඇතිව රකවල් ගන්නාහ.

හුදෙක් ඒ සතරදෙන මතුනොවතී, වැළිකවුරු රකවල් ගණිද්ද? යත්:-

දසදහසක් සක්වලින් එකි එකී සක්වලෙක වරමරජදරුවෝ සතර සතර දෙනෙකැයි, සතළිස් දහසක් වරමරජදරුවෝ ගර්භද්වාරප්‍රාසාදද්වාර-පුරද්වාරයෙහි පටන් සක්වලහල දක්වා භාත්පසින් කඩුගත් අත්ඇතිව රකවල් ගන්නාහ. බෝධිසත්ත්වමාතාවන්ට පුරුෂයන් කෙරෙහි රාගචිත්තයෙන් නූපදනේය. දොළඳුක් ආදිවූ කිසි කායචිත්තපීඩාවෙකින් නො මිරිකී සුඛිතමුදිතව සතුටුසිතින් බෝධිසත්ත්වයන් ඇතුළු ස උන්තැනැත්තන් විශේෂයෙන් ප්‍රසන්න වූ ජාතිරගමාණිකායෙන් අවුණන ලද රන්පලස්හුයක් මෙන් බෝධිසත්ත්වමාතාවෝ දක්නාහ.

යම්හෙයකින් බෝධිසත්ත්වයන් විසූ මවුකුස නම:- දාකරඬුවක් හා සමාන වන බැවින් අන්කිසිසත්ත්වයක්හු විසින් වසන්ටවත් ප්‍රයෝජන විඳින්නටවත් නො පිළිවන්වෙද, එහෙයින් බෝධිසත්ත්වමාතාවෝ මහාබෝධිසත්ත්වයන් උපන් සන්ද්‍රවසින්ම කාලක්‍රියාකොට තුෂිතපුරයෙහි උපදනාහ.

යම්සේ අන්‍යස්ත්‍රීහු දසමසට නො පැමිණත් දසමස ඉක්මවාත් හිඳන් දරුවන් වදන්නාහු වෙද්ද, බෝධිසත්ත්වමාතාවෝ වූකලී එසේ නො වදන්නාහ. ඒ බෝධිසත්ත්වමාතාවෝ බෝධිසත්ත්වයන් දසමසක් මුළුල්ලෙහි කුසින් පරිහරණයකොට සිටම වදන්නාහ. මේ බෝධිසත්ත්වමාතාවන්ගේ ස්වභාවයෙක් වන්නේය.

වනසිරි හා බුදුකුරු උපත

බුන්මවතී නම් බැමිණිදේවීන් පිරුණුතෙල්පාත්‍රයක් මෙන්ද සමසක් මුළුල්ලෙහි කුසින් බෝධිසත්ත්වයන් පරිහරණය කොට පිරිහුන් ගප්ඇතිව උයනට යනු කැමැති වන්නාහ. එසමයෙහි උද්‍යානයට යන්නාවූ මාර්ගය සමකරවා නොයෙක් මල් සුවදදුම් සුවදසුණු කෙහෙල්ගස් ධජපතාක පුන්කළස පුන්නාලි ආදියෙන් සරහා බෝධිසත්ත්වමාතාවන් රන්සිවිගෙයක හිඳවා මහත්වූ පෙරහරින් මහත්වූ ශ්‍රීසෞඤ්ජර්යයෙන් සපු-හෝපලු-නා-දොඹ-කීන-දඹ-මිදෙල්-නදුන්-සඳුන් ආදී නොයෙක් වාක්‍යසමූහයෙන් ගැවැසිගන්නා වූ මූලපටන් අගදක්වා ප්‍රභාසම්පන්න වූ සුවදමලින් සුපුෂ්පිත වූ නීලාදි පඤ්චවර්ණ භාචිගයන් විසින් අතු පත් මල් අතුරු ආදියෙහි සඤ්චාරය කරන්නාවූ නොයෙක් මත්මොනර කොවුලුකෙවිල් ආදි සියගණන් පක්‍ෂි සමූහයා විසින් රැවි පිළිඳවි දෙන ලද්දා වූ නන්දනවනයෙන් ගිලිහී බිමවැටී ගියාක් වැනි වූද, මහානුභාවසම්පන්න රජ්ජුරුකෙනකුන්ට මනාකොට සරහා පිළියෙල කරන ලද සුරාපාන මණ්ඩලයක් වැනිවූ ඉතා සශ්‍රීක ඉසිපනන නම් නාගවනොද්‍යානයට ගෙනයන්නාහ. ඒ බෝධිසත්ත්වමාතාවෝ රන්සිවිගෙන් බිමට බැස මහත්වූ පිරිවරින් උයනවට ඇවිදිනාහු සුපිපි මල්රුකක් මූලට පැමිණ සර්වාහරණයෙන් සැරහී දකුණතින් මල්අත්තක් අල්වාගෙන නැගෙනහිර සක්වල දිශාව බල බලා සිටම මහාබෝධිසත්ත්වයන් වදන්නාහ.

යම්සේ අන්‍ය සත්ත්වයෝ මවුකුසින් බිහිවන්නාහු පිළිකුල්වූ මලමුත්‍රාදීන් ගැවසුනු ශරීර ඇතිව බිහිවෙද්ද, බෝධිසත්ත්වයෝ එසේ බිහි නො වන්නාහ.

මහබෝසතාණෝ වූකලී ධර්මාසනයකින් බස්නාවූ මහා ධර්මකථික කෙනකුන් මෙන් දික්කරන ලද හස්තපාදයන් ඇතිව කසිවස්ත්‍රයෙක්හි තබනලද ජාතිරචිගමාණිකායක් මෙන් බබළමින් මවුකුසින් බිහිවන්නාහ.

ඉක්බිත්තෙන් ඒ බෝධිසත්ත්වයන් ප්‍රහීණකාමරාගයන් ඇති සුද්ධාවාසබ්‍රහ්මලෝකයෙහි වසන්නාවූ මහාබ්‍රහ්මයෝ සතරදෙනෙක් අවුත් රන්දැලින් පිළිගෙන මැණියන් අභිමුඛයෙහි තබා දේවීනි! සතුටුසිත් ඇතිවව. මහානුභාවසම්පන්න පුතණු කෙනෙක් තොපට උපන්නෝ වේදැයි කියන්නාහ.

ඒ මහාබ්‍රහ්මයන් අතින් සතරවරම්මහරජදරුවෝ ප්‍රශස්ත යයි දන්නා ලද සුවපහස් ඇති අඳුන්දිව්සමකින් පිළිගන්නාහ. ඒ වරම්රජදරුවන් අතින් අමාත්‍යයෝ දුහුල් සුඹුළකින් පිළිගන්නාහ. ඔවුන් අතින් බැස සමපත්ලෙන් භූමියෙහි පිහිටා නැගෙනහිරදිග බලමින් සිටිනාහ. එකෙණෙහි පිරිසිදු නිර්මල ශරීර ඇත්තා වූ ඒ මහාබෝධිසත්ත්වයන් හා බෝධිසත්ත්වයන්ගේ මැණියන්ට සත්කාර පිණිස ආකාශයෙන් ස්ඵටික මාණික්‍යමය වූ ජලධාරාවෝ දෙදෙනෙක් අවුත් දෙදෙනාගේම ශරීරයේ සාතුගන්වන්නාහ. හුදුජලධාරාවෝ මතුපහළවන්නාහු නො වෙති. වැළි කුමක්වේද? යත්:- යටකියන ලද්දාවූ ප්‍රකාර ඇති පෘථිවිකම්පාදී වූ දෙතිස්පූර්වනිමිත්ත පහළවන්නේය.

මෙසේ පහළවූ නොයෙක් ආශ්චර්ය ඇති මහබෝසතාණෝ නැගෙනහිරදිග බලමින් මා හා සමාන කෙනෙක්වත් අධික කෙනෙක්වත් ලෝකයෙහි ඇද්දෝ නැද්දෝ හෝයි පරීක්ෂා කරන්නාහ. එසඳ නොයෙක් කෙළලක්ෂගණන් සක්වළ එකාචියන වන්නේය. එහි දිව්‍යමනුෂ්‍යයෝ ගඳ-දුම්-මල්-පහන් ආදීන් පූජාකෙරෙමින් මහාපුරුෂයාණන්වහන්ස! මෙහි නුඹවහන්සේ හා සමාන කෙනෙකුත් නැත. එහෙයින් මෙහි නුඹවහන්සේට උත්තරිතරකෙනෙක් කොයින්දැයි අස්වසා කියන්නාහ. මෙසේ සතරදිගය, සතරඅනුදිගය, උඩය, යටය යි දසදික් බලා එයින් තමන් හා සමාන කෙනෙකුත් නොදැක මේ උත්තරදිශාභාගයයි නියම කොට සත්පියවරක් නඟා යන්නාහ.

එසඳ මහාබ්‍රහ්මයා දෙවෙනි පුත්සඳක් බඳු වූ සේසත් මුදුනට ධරා අල්වන්නාහ. සුයාම නම් දිව්‍යපුත්‍රයා වල්විදුනාව අල්වා සලන්නේය. එක්දිව්‍යපුත්‍රයෙක් රන්රුවන් කර්මාන්තකරණ ලද මඟුල්කඩුව අල්වන්නේය. එක් දිව්‍යපුත්‍රයෙක් රන්මිරිවැඩි සඟළ අල්වාගෙන යන්නේය. එක් දිව්‍යපුත්‍රයෙක් දිව්‍යමය වූ නළල්පට අල්වාගෙන යන්නේය. බෝධිසත්ත්වයෝ වූකලී තුමු බාලකුමාරව සිට සොළොස් හැවිරිදි වයස් ඇති කෙනෙකුත්මෙන් ද, තුමු නග්න තැනැත්තෝ කසිසඵහන්කෙනෙකුත් මෙන්ද, තුමු නො සැරහුණු තැනැත්තෝ චක්‍රවර්තී අලඛිකාරයෙන් සැරහුණු කෙනෙකුත් මෙන්ද, බිමන් යන තැනැත්තෝ ආකාශයෙන් යන කෙනෙකුත් මෙන්ද සියලු සත්ත්වයන්ට පෙනෙන්නාහ.

ඒ උත්තරදිශාභාගයෙහිත් නොයෙක් කෙළලක්ෂගණන් සක්වළ එක් එළී වන්නේය. ඉක්බිත්තෙන් එදිග මහාබ්‍රහ්මයා බ්‍රහ්මාහරණයෙන් සැරහී බඹ දුහුල්සඵවක් එකාංශකොට බහා දකුණු දනමඬල බිමහැන වම්දනමඬල ඔසවා සිටුවා එකඇඟිල්ලකින් දහසක් සක්වළ දසඇඟිල්ලෙන් දසදහසක් සක්වළ ආලෝකකරන්ට සමර්ථව මහානුභාව සම්පන්න වූයේ නොයෙක් දහස් ගණන් බ්‍රහ්මසමුහයා විසින් පිරිවරන ලදුව දොහොත්මුදුනෙහි පිහිටුවා නිදුකාණන් වහන්ස! සියලු දසදිග බැලීමෙන් ප්‍රයෝජන කිමිද? අවිච්චියෙහි පටන් භවාග්‍රය දක්වා භවාග්‍රයෙහිහ පටන් අවිච්චිය දක්වා සරසින් අනන්තාපරිමාන සක්වළ නුඹ වහන්සේ හා සමවූත් අධිකවූත් කිසි සත්ත්වයෙක් නම් නැත්තේය යි කියන්නේය. එසමයෙහි මහබෝසතාණෝ සියලු සර්වඥවරයන්ට චාරිත්‍ර වූ උත්තමනාද සච්ච්චාත වූ සිංහනාද කෙරෙමින් සියලු ලොව එකනින්නාද කෙරෙමින් සියලු ලොවට අග්‍ර වෙමි, ජ්‍යෙෂ්ඨ වෙමි, ශ්‍රේෂ්ඨ වෙමි. මේ මාගේ කෙළවර

ජාතිය ය, නැවත මට පුනරුත්පත්තියක් නැත්තේය යි” මෙසේ අභිතනාද පවත්වන්නාහ.

එසඳ සියලු දිව්‍යමනුෂ්‍යයෝ මහබෝසතාණන් අපමණ වූ පූජාසත්කාරයෙන් උදාරතර වූ ශ්‍රීසමාද්ධියෙන් මහත්වූ උත්සවයෙන් කෙතූමතී නම් රාජධානියටම ගෙනයන්නාහ. ඒ මහබෝසතාණන්ට මවු වූ බ්‍රහ්මවතී නම් බැමිණිදේවී සත්වැනිදවස් කාලක්‍රියා කොට තුමිතදිව්‍යලෝකයෙහි මහේශාකාස වූ දිව්‍යපුත්‍ර ව උපදනාහ. මෙසේ ඒ මෙමත්‍රෙයබෝසතාණෝ බ්‍රහ්මණ මහාසාර කුලයෙහි ඉපද අනන්තාපරිමාණ වූ මහපිරිවරින් අනන්ත වූ යසසින් මහත්වූ ශ්‍රීසෞන්දර්යයෙන් දිව්‍යකුමාරයකුමෙන් වැඩිවිය පැමිණෙන්නාහ.

ප්‍රාසාද සම්පත්තිය

මෙසේ ඒ මහාපුරුෂයාණන්ගේ උත්පත්තිය දක්වා දැන් උන්ගේ ප්‍රාසාදසම්පත්ති ආදිය දක්වන්නාවූ සර්වඥයන් වහන්සේ

“සිරිවඩිඬො වඩිඬමානො ව සිද්ධියො වෙව වන්දකො
අජිතස්සඤාය උප්පන්නා පාසාද රතනාමයා”

යනාදීන් මෙසේ වදාළසේක.

කෙසේද? යත්:-

එකල අජිත නම් මහාබෝධිසත්ත්වයන්ගේ කුශලානුභාවයෙන් පොළොව පලාගෙන නැංගා වූ ශෝභාවෙන් බබළන්නා වූ වර්ධමානස, සිද්ධාර්ථය, වන්දකය යන ප්‍රාසාදයන් තුන්දෙනා අතුරෙන් එකී එකී ප්‍රාසාදයෙක් සත්සත් මහල් වන්නේය. එකී එකී මාලයෙක ස්වර්ණමයවූ රජතමයවූ, ප්‍රචාලමයවූ ස්ඵටික මාණිකාසමය වූ, ලෝහිතචිකමාණිකාසමය වූ, මසාරගල්ලමාණිකාසමයවූ, සර්වරත්නමය වූ කෙළලක්‍ෂයක් කුළුගෙවල් වන්නේය. එකී එකී ප්‍රාසාදයෙක් සත්රුවන් පවුරුවලලු සතකින් වටකරණ ලද්දේය. ඉන් එක් පවුරුවලලක් රත්නමයය, එකෙක් රිදීමයය, එකෙක් ප්‍රචාලමයය, එකෙක් පිළිවහනමයය, එකෙක් ලොහිතචිකමයය, එකෙක් මැසිරිගල්මයය, එකෙක් සත්රුවන්මයය.

එහි සත් සත් තොරණ පෙළ වන්නේය. ස්වර්ණමය ප්‍රාකාරද්වාරයෙහි රජතමය තොරණපච්ඡිකිතිය වන්නීය. රජතමය ප්‍රාකාරද්වාරයෙහි ස්වර්ණමය තොරණපච්ඡිකිතිය වන්නීය. ප්‍රචාලමය ප්‍රාකාරද්වාරයෙහි ස්ඵටිකමාණිකාසමය තොරණ පච්ඡිකිතිය වන්නීය. ස්ඵටික මාණිකාසමය ප්‍රාකාරද්වාරයෙහි ප්‍රචාලමය තොරණපච්ඡිකිතිය වන්නීය. ලොහිතචිකමාණිකාසමය ප්‍රාකාරද්වාරයෙහි මසාරගල්ල මය තොරණපච්ඡිකිතිය වන්නීය. මසාරගල්ලමාණිකාසමය ප්‍රාකාරද්වාරයෙහි ලොහිතචිකමාණිකාසමය තොරණ පච්ඡිකිතිය වන්නීය. සර්වරත්නමය ප්‍රාකාරද්වාරයෙහි සර්වරත්නමය තොරණපච්ඡිකිතිය වන්නීය. හාත්පසින් සත්රුවන්මය යටග නොයෙක් පැහැඳැති විසිතුරු ධ්වජපතාකා ලෙළෙමින් ප්‍රාසාදය සරහමින් බබළමින් සිටිනාහ. සර්වරත්නමය වූ කිච්ඡිණික ජාලාවෝ හාත්පසින් සත්රුවන්මය පළසෙවෙනිච්චවට එලෙන්නාහු දිව්‍යවූ පඤ්චාචිගිකතුර්යනාදයක් හා

සමාන වූ මධුරතාද පවත්වමින් සිටිනාහ. ඒ සත්රුවන්මය වූ රසුදැල්හඬින් හා ධජපතාකාවල බඳනාලද රත්රුවන් මිණිහඬින් සියලු නුවරවැසි සත්තියෝ රැඳවල් දිවපසගතුරු රැවිහඬින් කුල්මත්වෙමින් වෙසෙසින් සතුටුව සිත්ආලවන්නාහ.

ඒ ප්‍රාසාදවලින් නික්මෙන්නාවූ ආලෝකය සුර්යරශ්මිජීවාලාලෝකයක් මෙන් බබළන්නේය. ඒ ආලෝකයෙන් විශේෂවත් ව බබළන්නා වූ ප්‍රාසාදයෝ දිලියෙන තල්වන, හුනවන, බටවන ආදිය මෙන් දිලියෙමින් සිටිනාහ. ප්‍රචාල, ඉන්ද්‍රනීල, ස්ඵටික ලොහිතඛිකාදිමය වූ දහස්ගණන් කුළුගෙවලින් සියදහස්ගණන් දෙවිදුන්නෙන් වළඳනා ලද රත්නකුටපර්වතශ්‍රීන් බබළන්නාක් මෙන් වන්නාහ.

ඒ ප්‍රාසාදයන්ගේ හිත්තිවල හාත්පසින් ඉන්ද්‍රනීලමාණිකායෙන් විචිත්‍ර වූ තාලපංක්තිය, සර්වරත්නමය මකරපංක්තිය, සිංහපංක්තිය, ව්‍යාඝ්‍රපංක්තිය, හස්තිපංක්තිය, අශ්වපංක්තිය, දිවිවළස් ආදි ව්‍යාලරූපපංක්තිය, රථපංක්තිය, මයුරපංක්තිය, හංසපංක්තිය, කොස්ලිහිණිපංක්තිය, බලාකාපංක්තිය, ගිජුලිහිණිපංක්තිය, ගරුඬපංක්තිය, නාගපංක්තිය, දේවපංක්තිය, බ්‍රහ්මපංක්තිය, ලතාපංක්තිය, වෘක්ෂපංක්තිය, පර්වතකුටපංක්තිය, ගච්ඟා යමුනාදි ගච්ඟාපංක්තිය, අනවතප්තාදි විල්පංක්තිය, මරාවන්මුහුදු, පබළුවන්මුහුදු ආදි සමුද්‍රපංක්තිය, රන්රිදීපබළුවන් වැව්පංක්තිය, කෙතූමතී ආදි නගරපංක්තිය, දෙවිදුනුබඳු රත්නිල් ආදි පස්වණක් පැහැයෙක් දිලියෙන පට්ටිකාපංක්තිය යනාදී විචිත්‍ර රූපපංක්තිහු මනාව විභාශවත්ව පිහිටියාහු වන්නාහ. නිරන්තරයෙන් දිවමල් වැසි වස්තේය. ඒ ප්‍රාසාදවල එකී එකී මාලෙක සත් දහසක් සත්දහසක් ගබඩා වන්නේය. මනාකොට සරහා පිළියෙල කරන ලද වෛදුර්යමාණිකායමය වූ සද්දහසක් සද්දහසක් සිංහාසන වන්නේය. රුවන්මය පුඩුඇති සත්රුවන්මය වූ සත්දහසක් සත්දහසක් ධවලාතපත්‍ර වන්නේය. සතරගුලෙන් දික් ලොම් ඇති කොඳුපලස් අතුළු එළලොම්මය සුදුඇතිරි අතුළු එසේම එළලොම්මය රන්ඇතිරි අතුළු සිංහාදී රූපයෙන් විසිතුරු ඇතිරි අතුළු ඝනපුප් ඇතිරි අතුළු එක්පිටෙක ලොම් ඇති ඇතිරි අතුළු දෙපිට ලොම් ඇති ඇතිරි අතුළු රන්කම්කළ මාහැඟි ඇතිරි අතුළු නොයෙක් පැහැයෙන් බබළන්නා වූ සද්දහසක් සද්දහසක් ශ්‍රී යහන් වන්නේය.

සත්රුවන් කර්මාන්තයෙන් විසිතුරු වූ මිටිඇති කොන්ත සද්දහසක් සද්දහසක් වන්නේය.

එකී එකී ප්‍රාසාදයක් සමීපයෙහි වටකොට ඡද්දන්ත නම් හස්තිරාජයා ප්‍රධාන කොට ඇති සද්දහසක් සද්දහසක් හස්තිහු සියලු හස්තාලඛිකාරයෙන් සරහණලදුව මුදුනෙහි බඳනාලද රන්ධජ, රිදීධජ ආදිය ඇතිවූ රන්දැලින් පිට වසන ලදුව සත්රුවන්මය සන්නාහයෙන් සන්නද්ධව සැරහී සිටිනාහ.

එසේම වළාහක නම් අශ්වරාජයා ප්‍රධාන කොට ඇති ස්වර්ණාලඛිකාරයෙන් සැරහුනා වූ සත්රුවන්මය සන්නාහයෙන් සන්නද්ධ වූ ආජාතීය සෛෂ්‍යව වූ සත්දහසක් සද්දහසක් අශ්වයෝ සැරහී සිටිනාහ.

එසේම සත්රුවන්මය වූ නගනලද රන්ධජ, රිදීධජ ඇති සියලු රථාලඛිකාරයෙන් සැරහුනා වූ බාලාර්කමණ්ඩලයන් හා සමානවූ තමන් තමන්ගේ ආලෝකසමූහයෙන් සියලු ප්‍රාසාදය ගලා පියන්නක් වැනිවූ සද්දහසක් සද්දහසක් රථයෝ සැරහී සිටිනාහ. එකී එකී මාලෙක දිව්‍යප්සරාවන් හා සමානවූ සියලු ස්ත්‍රී ආහරණයෙන් සැරහුනා වූ

නැටිම-ගිකිම-බෙරවැයීම් ආදියෙහි දක්ෂ වූ භාවභාවලීලාකටැක්ෂමඤ්ඤාසමිතයෙන් යුක්ත වූ ආතත විතතාදී පඤ්චාඛිගිකතූර්යභාණ්ඩයන් ගන්නාලද අත් ඇති උභයකුලපරිශුද්ධ උත්තමවංශයෙහි උපන්නා වූ සද්දහසක් සද්දහසක් නාටකස්ත්‍රීහු සැරහී සිටිනාහ. ඔවුන් හැමදෙනාට ප්‍රධානවූ අගමෙහෙසුන් බිසවු වැනුවූ නම් වන්නාහ.

ඒ වැනුවූ නම් බිසවු විශිෂ්ට වූ රූපශ්‍රී ඇත්තාහ. දර්ශනීය වෙති, බැලුවන්ට ප්‍රසාද එළවති, උතුම් වූ වර්ණසෞන්දර්යයෙන් සමන්විත වෙති, ඉතා උස් නො වෙති, ඉතා මිටි නො වෙති, ඉතා දුර්වල නොවෙති, ඉන් ස්ථූල නොවෙති. ඉතා කැළි නොවෙති. ඉතා එළෙලි නො වෙති, මනුෂ්‍යරූපය ඉක්ම සිටිනාහ, දිව්‍යරූපයට නො පැමිණෙන්නාහ. ඒ බිසවුන්ගේ ශරීරයෙන් සඳුන්සුවඳ වහනය වන්නේය, මුඛයෙන් මහනෙල් මල් සුවඳ හමන්නේය, ශරීරාලෝකය දොළොස්වර්යනෙක පැතිර සිටින්නේය. කපුපුළුන් ඉඹුල්පුළුන් සේ මොළොක් සුවපහස් ඇති ශරීරස්පර්ශ වන්නේය. කෙසකල්‍යාණය-අට්ඨකල්‍යාණය-මංසකල්‍යාණය-ජවිකල්‍යාණය-වයකල්‍යාණය යන මේ පඤ්චකල්‍යාණයෙන් සමන්විත වන්නාහ. එම ජන්මයෙහි රහත් ව නිවන් දක්නට සුදුසු කුසල් ඇතිහෙයින් පශ්චිමාත්මභාව ඇතිවන්නාහ. ඒ මහබෝසතාණන්ගේ පුතණුවෝ බ්‍රහ්මවර්ධන කුමාර නම් වන්නාහ. ඒ කුමාරයෝත් අපගේ සර්වඥයන් වහන්සේට පුත්‍රවූ රාහුල කුමාරයන් මෙන් පිරු පාරමිතා ඇතිව ඉහත්මභාවයෙහි රහත්ව නිවන් දක්නට සුදුසු පින් ඇතිහෙයින් පශ්චිමභවික වන්නාහ. ඒ බ්‍රහ්මවර්ධන කුමාරයන් ප්‍රධාන කොට ඇති දහසක් පුත්‍රයෝ වන්නාහ.

එකී එකී ප්‍රාසාදයෙහි යොදනක් යොදනක් පමණ දිග පුළුල ගැඹුර ඇති නිධානසැල සතරක් ඇර ගත්තැන් පිරෙන බැවින් සැලකටින් සත්රුවන් වමාරන්නාක් මෙන් පිරී ඉතිර සිටින්නේය. ඒ ප්‍රාසාදවල සතර සතර කොණ කප්පුක් සතරෙක් පොළොව පලාගෙන නැගී නොයෙක් වස්ත්‍ර නොයෙක් ආභරණ නොයෙක් උපකරණාදියෙන් බබළමින් සැරහී සිටින්නේය.

එකී එකී ප්‍රාසාදයෙක මහබෝසතාණෝ තුමු දිව්‍යකුමාරයන්හු මෙන් සර්වාභරණයෙන් සරහා පිළියෙල කරනලද ශරීර ඇත්තාහු එසේම සර්වාභරණයෙන් සැරහුනා වූ උපමාවියොතික්‍රාන්ත වූ රූපසෞන්දර්යයෙන් යුක්තවූ ස්ත්‍රීසමූහයා විසින් පිරිවරණ ලදුව අවුරුදු දහසක් අවුරුදු දහසක් සම්පත් අනුභව කෙරෙමින් වාසය කරන්නාහ.

එසමයෙහි අජිත නම් මහබෝසතාණන්ගේ කුශලානුභාවයෙන් මෙහෙයන ලද්දාවූ සියලු ජම්බුද්වීපයෙහි කෙතූමකී නම් රාජධානිය ප්‍රධාන කොට ඇති සුවාසුදහසක් රාජධානිවල රජ දරුවෝද, ශඛ්ඛ නම් වක්‍රවර්තිරජ්ජුරුවන් හා සමග අවශේෂ දිව්‍යමනුෂ්‍යයෝ ද, මහබෝසතාණන් කරා එළඹ නිදුකාණන් වහන්ස! අපි හැම නුඹවහන්සේට අත් පා මෙහෙවර කරනු කැමැත්තමිහ යි කියා මුහුණ බල බලා සිටිනාහ.

එසඳ මහබෝසතාණෝ අපට වෙය්‍යාවත් කරන්නෝ වෙති. තෙපි සැම තොප තොපගේ වාසස්ථානවලට ම යවයි ඒ රජ දරුවන් ආදිවූ දිව්‍යමනුෂ්‍යයන් තමන් තමන්ගේ වාසස්ථානවලටම යවන්නාහුය. එසමයෙහි මහබෝධිසත්ථියන් හා සමග දිව්‍යලෝකයෙන් වූතව අවුත් කෙතූමකී නම් රාජධානියෙහි ඒ ඒ උතුම් වූ කුලවල උපන්නාවූ අටළොස් කෙළක් පමණ දිව්‍ය පුත්‍රයෝ බෝධිසත්ථියන්ට අමාත්‍යමණ්ඩල වන්නාහ.

මහභිනික්මන

මෙසේ ඒ ප්‍රාසාද-නාටක-පරිවාර සමෘද්ධිය දක්වා දැන් ඒ මහබෝසතාණන්ගේ මහභිනික්මන් දක්වන්නාවූ තිලෝගුරු බුදුරජාණන් වහන්සේ:-

“රමිස්සති රති සම්පන්නො මොදමානො මහාසුඛො,
අනුභවිතො යසං සබ්බං නන්දනෙ වාසවො යථා”

යනාදීන් මෙසේ වදාළසේක. කෙසේද? යත්:-

මෙසේ අතිශයින් සමෘද්ධ වූ මහාසුගයෙහි සම්පූර්ණ වූ පාරමිතා ඇති අජිතකුමාරයෝ ගිහිගෙයි සිට දිව්‍යපඤ්චකාමරතිය ඉක්මවන්නාක් වැනි වූ මනුෂ්‍යකාමරතියෙහි මස්තකප්‍රාප්ත වූ පඤ්චකාමකොට්ඨාසයෙහි ඇල්මෙන් යුක්තව එම කාමරතියෙන් සතුටුව සර්වඥතාඥානයෙන් පිරිසිඳ කියන්ට නො පිළිවන් වූ සැපයට පිහිටවූ බොහෝ සැපයට සුදුසු වූ උපකරණ අතුරුන්වැනිව උපදනාහෙයින් මහත්වූ කායික වෛතසික සැපයෙන් සිත් අලවා බොහෝ කලක් වාසය කොට නන්දනොද්‍යානයෙහි දිව්‍යඵලවර්ෂ අනුභව කරන්නාවූ වාසව සඛිඛ්‍යාත ශක්‍රදේවේන්‍ද්‍රයන් පරිද්දෙන් සියලු දිව්‍යලෝක මනුෂ්‍යලෝකයන් එකතැනට රැස්කොට ලූවාක් වැනිවූ මහත්වූ සම්පත්, මහත්වූ යසස්, අපමණවූ ශ්‍රී සමෘද්ධිය අනුභව කෙරෙමින් අටදහසක් අවුරුදු මුළුල්ලෙහි ගිහිගෙයි වැස වැසුමුඛි නම් අගමෙහෙසුන් බිසවුන් බ්‍රහ්මවර්ධන නම් පුත්රුවන වැදූදා නුවණ මිනිකිරීමෙන් කල්පිරුණු කල්හි එක්දවසක් මහපෙරහරින් මහත්වූ ආනුභාවයෙන් දිව්‍යවිමානයක් සේ සශ්‍රීක වූ උතුම් රථයකට පැන නැගී උයන්කෙළියට යන්නාහු දෙවියන් විසින් මවා පානලද ජරාජිණි රූපයක් දැක යෞවනමදය හැර කලකිරුණා වූ සිත් ඇති බෝධිසත්ත්වයෝ උයන් කෙළියට නොගොස් එතන සිටම පෙරළා නුවරට අවුත් නැවතත් එක්දවසක් උයන් කෙළියට යන්නාහු පඤ්චකාමරතිය නැසීමට කාරණවූ ව්‍යාධිරූපයක් දැක ආරොග්‍යමදය දුරුකොට උයනට නොගොස් පෙරළා නුවරට අවුත් නැවතත් එක්දවසක් උයන්කෙළියට යන්නාහු එසේම දෙවියන් විසින් මවාපානා ලද මාතරූපයක් දැක ජීවිතමදය සැර වජ්‍රපර්වතයෙහි දක්නාලද රන්ධ්‍රයක් මෙන්ද, අලුතපිපි උතුම් රත් පියුමෙක දක්නාලද නිශ්‍රීකයක් මෙන්ද සුර්යවිමානයෙහි දක්නාලද අක්කාරයක් මෙන්ද, ශරත්කාලයෙහි නිර්මල වූ සම්පූර්ණ වජ්‍රමණ්ඩලයෙහි දක්නාලද අසෞම්‍යබවක් මෙන්ද, දිව්‍යබ්‍රහ්මවිමානයෙහි දක්නාලද මලමුත්‍රයක් මෙන්ද තමන්ගේ ශ්‍රීසමෘද්ධියෙහි දක්නා ලද විපිළිසර ඇත්තාහු නන්දනවනයෙහි උකටලී වූ දිව්‍යපුත්‍රයක්හු මෙන්ද, වස්තුකාමක්ලේශකාමයෙහි ආදීනව දැක්මෙන් තමන්ගේ ශ්‍රී සමෘද්ධියෙහි කලකිරී නැවත එක්දවසක් උයන්කෙළියට යන්නාහු ආකාශයෙහි දෙවියන් විසින් දක්වනලද ප්‍රච්ඡාස සැපයෙන් සුඛිත වූ ශ්‍රමණරූපයක් දැක ඊට අභිනන්දනය කොට මහණවීමෙහි අභිප්‍රාය උපදවා උයන්කෙළි කෙළ දෙවියන් විසින් සරහා පිළියෙල කරන ලදුව නුවරට වැද ප්‍රාසාදයට පැනනැගී සියලු සත්ත්වයන් විසින් අනුභවකරන්නාවූ සංසාර දුඃඛය දැක කරුණාවෙන් කම්පිතවූ සිත් ඇති හෙයින් මහාකාරුණිකවූ තෘෂ්ණාවිෂ්ඨය දුරුකළාවූ සසර කළකිරුණාවූ ඒ මහබෝසතාණෝ සියලු ධර්මයන් අතුරෙන් එක ධර්මයකුත් මේ නිර්වාණධර්මයට උත්තරීතර නොවන හෙයින් නිරුත්තරවූ නිර්වාණය නිසා සකලක්ලේශයන් සන්හිඳෙන හෙයින් ශාන්තිකරවූ සර්වඥයන් ප්‍රධාන කොට ඇති සියලු මහෝත්තමයන්ට පිහිටවූ නිර්වාණධර්මය සොයමින් සියලු බෝධිසත්ත්වවරයන්ට ධර්මතාවූ මහභිනික්මන් නික්මෙන්නාහ.

ප්‍රවෘත්තිය හා දේවෝපස්ථාන

මෙසේ මෙම ක්‍රියා සර්වඥයන් වහන්සේගේ මහබිනිකමන් දක්වා දැන් උන්වහන්සේගේ ප්‍රවෘත්තිය දක්වන්නාවූ සර්වඥයන් වහන්සේ:-

“සත්තාහං පධානචාරං චරිතා පුරිසුත්තමො,
පාසාදෙනෙ’ව නෙක්ඛම්මං නික්ඛම්ඝසති සො ජනො”

යනාදීන් මෙසේ වදාළ සේක.

ඒ අර්ථ නම් මහබෝසතාණෝ උයන්කෙළියට නික්මුණු සතරද්වාරයෙන් කෙළවරදවස් ප්‍රවෘත්තිය දැක හටගන්නාවූ මහණවීමෙහි බලවත් අභිලාෂ ඇතිව ප්‍රාසාදයේ මතුමාල්කලයෙහි ශ්‍රීයහන්ගඛඩාවෙහි සද්දවසක් මුළුල්ලෙහි මහාවීරය කොට මාගේ ශරීරය මහණවීමට සමර්ථදෝ හෝ අසමර්ථදෝ හෝ යි පරීක්ෂාකරන පිණිස කලට සුදුසුවූ ප්‍රවෘත්තියට යොග්‍යවූ කිසියම්දුකක් අනුභවකෙරෙමින් සතියක් මුළුල්ලෙහි ප්‍රධන්සැරිසරා මැණික්ගුහායෙක්හි පවා උකටලී වූ කේසරසිංහරාජයක්හු මෙන් උක්තප්‍රකාර සකලචේශ්වර්යයෙන් සමෘද්ධවූ රත්නප්‍රාසාදවල උකටලී වූ පුරුෂොත්තමවූ මහබෝසතාණෝ මහබිනිකමන් නික්මෙනු කැමැති වන්නාහ.

ඉක්බිතිතෙන් ඒ මහබෝසතාණන්ගේ විත්තොත්පාදානුභාවයෙන් සියලු දසදහසක් සක්වළ දේවතාවෝ එකෙණෙහි මේ සක්වලට රැස්වන්නාහ. සියලු රාජධානි හා සියලු ජම්බුද්වීපය අර්ථකුමාරයෝ අද මහබිනිකමන් නික්මෙන්නාහුය යි එක කෝලාහල වන්නේය.

එකෙණෙහි ශඛිඛ නම් චක්‍රවර්ති රජපුරුවෝ සුවාසුදහසක් නාටකස්ත්‍රීන් හා අවශේෂ සිව්වරගසෙනගින් පිරිවරන ලදුව අවුත් ප්‍රාසාදය පිරිවරා සිටිනාහුය.

අවශේෂ ක්ෂත්‍රිය, බ්‍රාහ්මණ, වෛශ්‍ය, ශුද්‍ර උපාසක උපාසිකාවරුන් හා යටකියන ලද ක්‍රම ඇති නුවරවැසි, දනව්වැසි සත්ත්වයන් හා මෙම ක්‍රියෙන් ගැලපුනු දුරසම්බන්ධ මිත්‍රයන් සියලු කාර්යෙහි නියුක්ත අමාත්‍යයන් ආසන්නසම්බන්ධ ය හඵවන් නං මල්බෑ මයින් ආදී සාලොහිත බන්ධුන් දුරසම්බන්ධ අවශේෂ නෑයන් ආදීවූ නොයෙක් ජනසමූහයා සුවදමල් සුවදසුණු සුවදදුම් ධජ-පතාක-කෙහෙල්ගස්-පුනකළස්-පුන්පා මල් ඇගෑ මල් මාලා-මල්කරඬු ආදිය ගත් අත් ඇතිව පිරිවරා ගන්නාහ.

ආකාශයෙහි දේවතාවෝ සැණවෙස්ගෙන දිවමල් දිවසුවද ආදිය ගත් අත් ඇතිව සාදුකාරනාදයෙන් හා දිව්‍යගන්ධර්ථ නිර්ඝෝෂයෙන් අකනිටාබ්‍රහ්මලෝකය දක්වා එතනින් නාද කෙරෙමින් සිටිනාහ. චක්‍රවාටපර්වත අකනිෂ්ඨවනාදියෙහි සිටියාවූ දෙවියන් විසින් රන් රිදී, මැණික්, පබළු, පිළිවහන, ලොහිතඛක, මසාරගල්ල, සත්රුවන්මය කරඬුවලින් දමනලද සුවද මල් සුවද සුණු ආදියෙන් මුළුලොව අතුරු නැතිව වස්තා ඝන වර්ෂායෙන් මඬනාලද්දක් මෙන් වන්නේය. එකෙණෙහි සත්රුවන් ප්‍රාසාදය පොළොවින් අහසට නැගෙන්නාවූන ස්වර්ණහංසරාජයකු මෙන් බෝධිසත්ත්වයන් හා අග්‍රමහිෂිකා, නාටකස්ත්‍රීන් ආදීන් විසින් සම්පූර්ණවම ආකාශයට පැන නැගෙන්නේය.

එකෙණෙහි සියලු පර්ෂන් මහබෝසතාණන්ගේ කුශලානුභාවයෙන් හා වක්‍රවර්තිරජ්ජුරුවන්ගේ රාජානුභාවයෙන් හා දෙවියන්ගේ දේවතානුභාවයෙන් ආකාශයට පැනනැගෙන්නාහ. යම් යම් කෙනෙක් මහබෝසතාණන් හා සමග යනු කැමැති වෙද්ද ඒ ඒ සත්ත්වයෝ ආකාශයෙහිදී තමන් තමන් දක්නාහ. මහාබ්‍රහ්මයා තුන්යොදනක් පමණ ධවලච්ඡත්‍රය මස්තකයට දරන්නේය. ගක්‍රදේවේන්ද්‍රයෝ එක්සිය විසිරියන් ජයතුරායක තුඩතබා පිඹිනාහ. සුයාම නම් දිව්‍යපුත්‍ර වල්විදුනාව ගෙන සලමින් සිටිනේය. සන්තුෂිත නම් දිව්‍යපුත්‍ර මැණික්තල්වැටක් ගෙන සලන්නේය. පඤ්චසිඛගන්ධර්ව නම් දිව්‍යපුත්‍ර බෙලුවපාණ්ඩු විණාව ගෙන ගායනා කෙරෙමින් සිටිනාහ. සතරදිග කඩුගත් අත් ඇතිව වරම්රජදරුවෝ රකවල් ගෙන සිටිනාහ. දිවසුවද මල් පිරුණු රන් රිදී මැණික් කරඬු ආදිය ගත් අත් ඇතිව දෙතිස් දිව්‍යාභිගනාවෝ පූජාකෙරෙමින් සිටිනාහ. නොයෙක් දිග කඩුගත් අත් ඇති යක්ෂසේනාධිපතිහු රකවල් ගෙන සිටිනාහ. හාත්පසින් දිව්‍යවූ රන්ධජ රිදීධජ ආදිය අතින් අල්වාගෙන අසුරයෝ සිටිනාහ. මිණිදඬුවැටපහන් අතින් ගෙන දිව්‍යනාගරාජයෝ සිටිනාහ. ස්තූතිගායනා කෙරෙමින් දිව්‍යගරුධරාජයෝ සිටිනාහ. මධුරස්වරයෙන් ගායනා කෙරෙමින් කිම්පුරුෂ කින්තරාභිගනාවෝ සිටිනාහ. දිවනැටුම් නටමින් ගන්ධර්වදිව්‍යපුත්‍රයන් හා දිව්‍යාභිගනාසමූහයෝ දසදිග සිටිනාහ.

මෙසේ මෙබඳුවූ ශ්‍රීසෞභාග්‍යයෙන් සමෘද්ධවූ දිව්‍යමනුෂ්‍යාදි පර්ෂදින් පිරිවරන ලදුව මහබෝසතාණෝ පර්වතයන්ගේ නැටීමෙන් හා ඇතුන්ගේ කුඤ්චනාදයෙන් හා අශ්වයන්ගේ හේසාරවයෙන් හා සිංහයන්ගේ සිංහනාදයෙන් හා ව්‍යාසුයන්ගේ නාදපවත්වා මැලිඇඹීමෙන් හා හංසයන්ගේ තුෂ්ටිරාවයෙන් හා දෙවියන්ගේ සාදුකාරනාදයෙන් හා අසුරයන්ගේ ස්තූති සෝෂයේ හා බ්‍රහ්මයන්ගේ අත්පොළසන්දීමෙන් හා එක නින්නාද එකනිර්සෝෂවූ ආකාශය සරහමින් ප්‍රාසාදයෙන් ගොස් බෝමඬ සමීපයට පැමිණෙන්නාහුය. ඒ ප්‍රාසාදය බෝධිමණ්ඩල සමීපයෙහි ආකාශයෙන් බැස සිත්කලවූ භූමිප්‍රදේශයෙහි පිහිටන්නේය. එකෙණෙහි මහාබ්‍රහ්මයා දිව්‍යමය අටපිරිකර ගෙන එතනට පැමිණෙන්නේය.

එසඳ මහබෝසතාණෝ ප්‍රාසාදයෙන් බැස රන්කරඬුවෙන් මුහුළු සහිත කෙස්වැටිය කපා ආකාශයට දමා මහාබ්‍රහ්මයා අතින් අටපිරිකර පිළිගෙන ප්‍රාසාදද්වාරයෙහිදී මහණුවන්නාහ.

පෂීන් සම්පත්ති

මෙසේ ඒ මහාපුරුෂයාණන් වහන්සේගේ ප්‍රවුඡ්‍යාව දක්වා දැන් උන්වහන්සේට අනුව මහණුවන පර්ෂන් දක්වන්නාවූ සර්වඥයන් වහන්සේ:-

“වතුරාසිති සහස්සානි බ්‍රාහ්මණා වෙදපාරගා,
මෙත්තෙය්‍යස්මිං පබ්බජ්ඣෙ පබ්බජ්ස්සන්ති තෙතද”

යනාදීන් මෙසේ වදාළ සේක.

එසමයෙහි ඒ මෙමත්‍රෙය බෝධිසත්ත්වයන් මහණවූදවස්ම සාග්වෙදයයජුර්වෙදය-සාමවෙදය-යන වෙදත්‍රයෙහි පරතෙරට පැමිණියාවූ සුවාසුදහසක් බ්‍රාහ්මණයෝ බෝධිසත්ත්වයන්ට අනුව මහණුවන්නාහ. ඉසිදත්තය-පුරාණය යන බ්‍රාහ්මණකුමාරවරු

දෙබැකෙනෙක් සුවාසුදහසක් සුවාසුදහසක් පිරිවරගෙන මහණවන්නාහ. ජනමිත්‍රය-විජයය යන ප්‍රඥාවන්තයෝ දෙදෙනෙක් අග්‍රධර්මදේශනාවෙහිදීම ආර්යමාර්ගප්‍රඥාව ප්‍රතිවේධකරන්ට සමර්ථවූ සුවාසුදහසක් සුවාසුදහසක් පිරිවරගෙන මහණවන්නාහ. සිද්ධාර්ථ නම් සිටාන කෙනෙක් සුවාසුදහසක් උපාසකපර්ෂත් හා සමග මහණවන්නාහ. සුධනා නම් උපාසිකා කෙනෙක් සුවාසුදහසක් උපාසිකා පර්ෂත් හා සමග මහණවන්නාහ. යසවතීය-විශාඛාය යන ප්‍රසිද්ධ යෙහෙළියෝ දෙදෙනෙක් සුවාසුදහසක් සුවාසුදහසක් ස්ත්‍රීපර්ෂත් පිරිවරා මහණ වන්නාහ. තවද අන්‍යවූ නුවරවාසී ජනපදවාසී සත්තියෝද, රජ-බමුණු-වෙළඳ-ගොවි සතරපක්‍ෂයෙහි බොහෝ සත්තියෝද, නොයෙක් ජාති ඇති අවශේෂ මහජනයෝද නෛෂ්කර්මයට නමිනවූ සිත් ඇතිව එසමයෙහි ඒ මෙමත්‍රෙය බෝධිසත්තියන්ගේ ශාසනයෙහි බෝධිසත්තියන්ට අනුව මහණ වන්නාහ.

බුද්ධත්වයට පත්වීම

මෙසේ මහාපුරුෂයාණන් වහන්සේගේ මහණවීම හා උන්වහන්සේට අනුව මහණවන පර්ෂත් දක්වා දැන් උන්වහන්සේගේ බුදුවීම දක්වන්නා වූ තිලෝගුරු සමාස්සමිබුදුරජාණන් වහන්සේ:-

“යස්මිං ව දිවසෙ ධිරො නෙක්ඛම්මං අභිනික්ඛම්,
නික්ඛන්තදිවසෙ යෙව බෝධිමණ්ඩං උපෙහි සිති”

යනාදීන් මෙසේ වදාළසේක.

ඒ මහාපුරුෂයාණෝ මහණව ප්‍රාතිමෝක්‍ෂසංවරගීලාදි සියලු සිල් ඉටාගැන්මෙන් සංවරසමාදානය කොට භඩ්ධායෙහි ගැලී ජලස්නානය කිරීමෙන් ගරීරය සාකුගන්වා වැනුමුඛි නම් අගමෙහෙසුන් බිසවුන් විසින් දෙනලද දිව්‍යාජස් බැහු මිකිරිපිඩු බත වළඳා නාගභවනයට යන පරිද්දෙන් රන්තලිය උඩුගංබලා හැර පුෂ්පඵලපල්ලවයෙන් සැරහුණාවූ වනලැහැබක දිවාවිහාර කොට සවස්වේලෙහි රන්වන් සුවඳමල් තුවටුවෙන් ගිලිහී සිව්ර මත්තේ වැටෙන්නට වන්කල්හි නාගසුපර්ණාදීන් විසින් මල්සුවඳ ආදියෙන් පූජාකරන්ට වන්කල්හි දසදහසක්සක්වළ සැලෙන්ට වෙවිලන්ට පටන්ගත් කල්හි දෙවියන් විසින් සරහා පිළියෙල කරනලද මාර්ගයෙන් දිව්‍යබුන්මසමුහයා විසින් පිරිවරන ලදුව ගොස් දක්ෂිණදිශාභාගයෙන් නාගශ්‍රීබෝධි සමීපයට පැමිණ තුන්යළක් පැදකුණුකොට පරීක්ෂා කරනලද අවිජහිත අවල ස්ථානයෙහි එක්තරා පුරුෂයක්හු විසින් එලවනලද හීතණ අට මිටක් පිළිගෙන අගඅල්වා සලා එකෙණෙහි පොළොව පළාගෙන පැනනැංගාවූ ඒ අපරාජිතපර්යච්ඡිකයට පැනනැගී මනාව පිහිටි නාග ශ්‍රී බෝකඳ පිටට කොට නැගෙනහිරට මුහුණ ලා මාගේ සම්, මස්, නහර, ඇට වියලී සුණුවිසුණුව ගියේ නමුත් බුදුවමිස මේ අස්නෙන් නොනැගෙමිසි යන වතුරභිගසමන්වාගත වීර්යාධිෂ්ඨානය කොට විදුරස්න මුදුනේ හිඳිනාහ. එසමයෙහි වසවර්තිමාරයා තමාගේ දිව්‍යලෝකයෙහි සිටියේම මහාබෝධි සත්තියන් උතුම් බෝධිපර්යච්ඡිකයට පැනනැගී සර්වඥතාඥානයට නොපැමිණ පර්යච්ඡිකය නොහරිමිසි හුන්නවුන් දැක අජිත කුමාරයා මාගේ විෂය ඉක්මෙනු කැමැත්තේය. දැන් මම ඔහු මාගේ විෂය ඉක්මවිය නොදෙමිසි මාරසේනාව ගෙන සක්වළ මුවවිටට බැස බලන්නේ මහාපුරුෂයාණන්ගේ ආනුභාවය හා මෙක්‍රීපිඩක් බඳුවූ ශ්‍රී මුඛය දැක හයින් වෙවිලා පැරද තමාගේ දිව්‍යලෝකයටම යන්නේය.

එකෙණෙහි පනස්යොදනක් පමණ ඇති සහසුරස්මීන් හෙබියාවූ සූර්යමණ්ඩලය නිම්වළල්ලෙහි ගෙන සමුද්‍රයෙහි ගලන්නාවූ ස්වර්ණවක්‍රයක් මෙන් අස්තපර්වතයට යමින් සිටිනේය. උනුපණස්යොදන පමණ ඇති ප්‍රභාසමූහයා විහිදුවන්නාවූ ව්‍යුමණ්ඩලය සියලු වක්‍රවාටගර්භය ක්‍ෂීරසාගරයෙහි ගලන්නාක් මෙන්ද, නිම්වළල්ල අල්වාගෙන ආකාශපථයට නගන්නාවූ රථවක්‍රයක් මෙන්ද, නැගෙහිර සක්වළ මුවවිටින් නැගෙමින් සිටිනේය.

දේව පූජා

එසඳ මහාබෝධිසත්ත්වයන් වක්‍රවාටමධ්‍යයෙහි තමන්ගේ රන්වන්වූ ශරීරාලෝකයෙන් ඒ ප්‍රදේශය රන්රසයෙහි ගලන්නාක් මෙන් බබුළුවමින් ඉඳිනාහුය. බ්‍රහ්ම-ශක්‍ර-සුයාම-සන්තුෂිතාදී දෙවියෝ මහබිනිකමන් නික්මෙන වේලෙහි මෙන් ධවලජත්‍රය-විජයෝක්තර ශඛිඛ-දිව්‍ය වාමර-දිව්‍යතාලවාන්ත ගෙන සිටිනාහුය. සමහර දේවතා කෙනෙක් රන්තොරණමාලාවන් ගෙන පිරිවරා සිටිනාහ. සමහර දේවතා කෙනෙක් සත්රුවන්ඇගැමාලාවන් ගෙන පිරිවරා සිටිනාහ. සමහර දේවතා කෙනෙක් ස්වර්ණකදලීමාලාවන් ගෙන පිරිවරා සිටිනාහ. සමහර දේවතා කෙනෙක් සත්රුවන්මය සිරිවසමාලාවන් ගෙන පිරිවරා සිටිනාහ. සමහර දේවතා කෙනෙක් වාමරමාලාවන් ගෙන පිරිවරා සිටිනාහ. සමහර දේවතා කෙනෙක් අඛිකුශමාලාවන් ගෙන පිරිවරා සිටිනාහ. සමහර දේවතා කෙනෙක් මත්සයුගල මාලාවන් ගෙන පිරිවරා සිටිනාහ. සමහර දේවතා කෙනෙක් නන්දවර්තමාලාවන් ගෙන පිරිවරා සිටිනාහ. සමහර දේවතා කෙනෙක් හදපීඨමාලාවන් ගෙන පිරිවරා සිටිනාහ. සමහර දේවතා කෙනෙක් ශඛිඛමාලාවන් ගෙන පිරිවරා සිටිනාහ. සමහර දේවතා කෙනෙක් කලසමාලාවන් ගෙන පිරිවරා සිටිනාහ. සමහර දේවතා කෙනෙක් පූෂ්පපානිමාලාවන් ගෙන පිරිවරා සිටිනාහ. සමහර දේවතා කෙනෙක් පූෂ්පසටමාලාවන් ගෙන පිරිවරා සිටිනාහ. සමහර දේවතා කෙනෙක් දුමුළුසුණුසුමුගුමාලාවන් ගෙන පිරිවරා සිටිනාහ. සමහර දේවතා කෙනෙක් මිණිදඬුවැටප්‍රදීපමාලාවන් ගෙන පිරිවරා සිටිනාහ. සමහර දේවතා කෙනෙක් රජතාදසමාලාවන් ගෙන පිරිවරා සිටිනාහ. සමහර දේවතා කෙනෙක් මාණිකාදර්ශමාලාවන් ගෙන පිරිවරා සිටිනාහ. සමහර දේවතා කෙනෙක් සර්වරත්නාදර්ශමාලාවන් ගෙන පිරිවරා සිටිනාහ. සමහර දේවතා කෙනෙක් මාණිකාප්‍රදීපමාලාවන් ගෙන පිරිවරා සිටිනාහ. සමහර දේවතා කෙනෙක් ධජපතාකමාලාවන් ගෙන පිරිවරා සිටිනාහ. සමහර දේවතා කෙනෙක් කල්පවෘක්‍ෂමාලාවන් ගෙන පිරිවරා සිටිනාහ. සියලු දසදහසක් සක්වළ දේවතාවෝ මගුල් වෙස් ගෙන දිවනැටුම් දිවගී ආදිය පවත්වමින් සිටිනාහ. එසේම දිවසුවඳමල් සුවඳ සුණු සුවඳදුම් ආදියෙන් පූජාකරන්නාහ. සියලු ආකාශතලය මහත්වූ වැසිවර්ෂාවෙන් පිරිගියාක් මෙන් දිව සුවඳමල් වැස්සෙන් අතුරු නැතිවන්නේය.

එසඳ මහාපුරුෂයාණන් වහන්සේ වක්‍රවාටපර්වත නැමැති තිරයෙන් වටකරන ලද, තාරකා නැමැති මැණික්කර්මාන්ත කරන ලද, ආකාශ නැමැති වියන් ඇති, සකලරාත්‍රියෙහි දිලියෙන්නාවූ ව්‍යුමණ්ඩල නැමැති ප්‍රදීප ඇති, වක්‍රවාට ගර්භ නැමැති රත්න මණ්ඩප මධ්‍යයෙහි බොධිද්‍රුමනැමැති මරකතමාණිකාමය ඡත්‍රයෙකින් යුක්ත වූ වජ්‍රාසනමස්තකයෙහි නාටකස්ත්‍රීන් සහිත දිව්‍ය මනුෂ්‍යපර්ෂත් පිරිවරා වැඩහුන්සේක්ම ප්‍රථමයාමයෙහි පූර්වෙතිවාසානුස්මාතිඥානය සමධිගම කොට මධ්‍යමයාමයෙහි දිව්‍යවක්‍රර්භිඥානය ප්‍රතිවෙධ කොට පශ්චිමයාමයෙහි ද්වාදශාඛිගප්‍රතීතාසමුත්පාදවක්‍රය,

අනුලෝම ප්‍රතිලෝමාදී වශයෙන් සම්මර්ශනය කෙරෙමින් අරුණොද්ගමනවෙලායෙහි සියලු දසදහසක් සක්වල එකනින්නාදකොට දශබලවතුච්චෙශාරද්‍යාදී සියලු ගුණසමූහයෙන් හෙබියාවූ සර්වඥතාඥානය ප්‍රතිවෙධ කරන සේක.

එකෙණෙහි ප්‍රතිසන්ධිග්‍රහණයෙහි මෙන් දෙතිස් පූර්වනිමිත්ත පහළවන්නේය. සියලු දසදහසක් සක්වල වටකොට අකුලා දමාලූ වල්වටක් මෙන්ද, සනකොට හසුරුවා බඳනාලද මල් කලබක් මෙන්ද, මනාකොට සරහන ලද මලස්නක් මෙන්ද, සරහා පිළියෙල කරන ලද්දේ වන්නේය.

මෙසේ සියලු ලොව එකනින්නාද, එකනිර්භේෂ කොට එකසාධුකාර, එකොත්සව, එකමභිගල, එකශ්‍රීසෞන්දර්යයෙන් යුක්තකොට ප්‍රතිවෙධ කරන ලද සර්වඥතාඥන ඇති ඒ මෙමත්‍රෙය සර්වඥයන් වහන්සේ “අනෙකජාතිසංසාරං” යනාදීන් ප්‍රීතිවාක්‍ය පවත්වන සේක.

දම්සක් පැවතුන් සූත්‍රදේශනාව

මෙසේ ඒ මෙමත්‍රෙය සර්වඥයන් වහන්සේගේ සමාක්සම්බෝධිය දක්වා දැන් උන්වහන්සේගේ දම්සක් පැවතුන් සූත්‍රදේශනාව දක්වන්නාවූ සර්වඥයන් වහන්සේ:-

“උපෙඤා උය්‍යානවරං චුල්ලං නාගවනං ජනො,
අනුත්තරං ධම්මවක්කං එවං සො වත්තයිස්සති”

යනාදීන් මෙසේ වදාළ සේක.

ඒ මෙමත්‍රෙය නම් සමාක් සම්බුදුරජාණන් වහන්සේ බොධිඋම සමීපයෙහිම නොයෙක් කෙළලක්‍ෂ්‍යගණන් සමාපත්තියට සමවදිමින් සත්සතිය ඉකුත් කොට අටවැනි සත්තාහයෙහි ධර්මහම්භීරත්වය ප්‍රත්‍යාවේක්‍ෂා කරණසේක් බ්‍රාහ්මාරාධනාව නිසා මූල පටන් අගදක්වා සර්වප්‍රකාරයෙන් පැළී පිපීගියාවූ මල් ඇති, නන්දනොද්‍යානය හා සමානවූ “ඉසිපතන” නම් නාගවනොද්‍යානයට වැඩ ශ්‍රමණ-බ්‍රාහ්මණ-දිව්‍ය-මාර-බ්‍රහ්මාදීන් විසින් නො පැවැත්විය හැකි උතුම් වූ දේශනාවක්‍රය පවත්වනසේක.

එසමයෙහි මනුෂ්‍යයේද, සියලු දසදහසක් සක්වල දෙවියෝද බණ අසනු පිණිස රැස්වන්නාහ. මනුෂ්‍යපර්ෂද වටින් සියක් යොදනෙක පැතිර සිටිනාහ. දිව්‍යපර්ෂද සක්වලගබ පුරා සිටිනාහ. මෙබඳු වූ දිව්‍යමනුෂ්‍යපර්ෂත් මධ්‍යයෙහි වැඩහිඳ මෙමත්‍රෙය සමාක් සම්බුදුරජාණන් වහන්සේ:-

“දුක්ඛං දුක්ඛසමුප්පාදං දුක්ඛස්ස ව අතික්කමං,
අරියං වඩ්ඪිභිගිකං මග්ගං දුක්ඛු පසමගාමිනං”

යනාදී ක්‍රමයෙන් දක්වන ලද දම්සක් පැවතුම් සූත්‍රදේශනාව කරණසේක. මෙසේ ත්‍රිපරිවර්තයක් ඇති, ද්වාදශාකාරයක් ඇති, දුඃඛසත්‍යය, සමුදයසත්‍යය, නිරොධසත්‍යය, මාර්ගසත්‍යය යන චතුරාර්යසත්‍යසඛ්ඛායාන නිරුත්තරවූ ධර්මවක්‍රය මෙමත්‍රෙය සමාක්සම්බුදුරජාණන් වහන්සේ යථොක්ත වූ දිව්‍යමනුෂ්‍යපර්ෂත් මධ්‍යයෙහි වැඩහිඳ පවත්වනසේක.

ඒ දම්සක් පවතුන් සුත්‍රදේශනාව කරණ සමයෙහි සත්ඤ්ඤා සන්තානගත කෙලෙස් නැමැති සතුරන් නසන හෙයින් ලෝකනාථ වූ බුදුරජාණන් වහන්සේ ඒ දම්සක් පවතුන් සුත්‍රදේශනාව කරන්නාවූ ස්ථානයට රැස්වූ භාත්පසින් සියක් යොදුනෙක පැතිර සිටියාවූ මනුෂ්‍යයන් අතුරෙන් කෙළෙඳයක් මනුෂ්‍යයන් ක්ලේශබන්ධනයෙන්, සංසාරබන්ධනයෙන්, භවබන්ධනයෙන් මුදා එකම දේශනාවෙන් සතරමග සතරඵලයට පමුණුවා අමාමභ නිවන් දක්වනසේක.

සක්වළගබ පුරා සිටි දෙවියන්ගෙන් මාර්ගඵල ලැබ අමාමභ නිවන් දුටු දෙවියෝ මෙතෙකැයි ගණන් නැත්තාහ.

චක්‍රවර්ති රාජ ප්‍රවුඡ්‍යාව

මෙසේ දම්සක් පවතුන් සුත්‍රදේශනාව දක්වා දැන් ශබ්දනම් චක්‍රවර්තිරජ්ජුරුවන්ගේ ප්‍රවුඡ්‍යාව දක්වන්නාවූ සර්වඥයන් වහන්සේ:-

“තද සො සංඛරාජාව පාසාදං රතනාමයං,
ජීනපාමොක්ඛසඛිසස්ස නිය්‍යාදෙක්ඛා පුනංපරං”යි.

යනාදීන් මෙසේ වදාළසේක.

ඒ මෙමනුෂ්‍ය සර්වඥයන් වහන්සේ දම්සක් පවතුන් සුත්‍රදේශනාව කොට ලොකවිනයනය කරන්නාවූ කාලයෙහි ඒ ශබ්ද නම් චක්‍රවර්තිරජ්ජුරුවෝ තමන් බොහෝදවසක් විසූ පස්විසියො දුන් පමණ රත්නප්‍රාසාදය බුදුන් ප්‍රධාන කොට ඇති හික්කුසඛිසයා වහන්සේට පිළිගන්වන්නාවූ සර්වඥයන් වහන්සේ ඒ ප්‍රාසාදයෙහි හික්කුසඛිසයා වහන්සේ හා සමග සැපසේ වසන පිණිස මෙතැන් පටන් බුදුන්ට සඛිසාරාම වන්නේය යි පිළිගන්වා එයින් මත්තෙහි දුගී මගී වනී යාවකයන්ට මහදන්දී නාටක ස්ත්‍රීන් සහිත අග්‍රමහිෂිකාවන් හා සමග මහත්වූ රාජානුභාවයෙන් හා අපරියන්ත වූ සේනාවාහනයෙන් යුක්තව අනුකෙළ දහසක් මනුෂ්‍යයන් හා සමග වහ වහා සමාක් සම්බුද්ධ වූ සර්වඥයන් වහන්සේ කරා එළඹෙන්නාහ.

එසමයෙහි මෙමනුෂ්‍ය සමාක්සම්බුදුරජාණන් වහන්සේ උතුම් වූ විශිෂ්ඨවූ චතුස්සත්‍යධර්ම නැමැති හෙරිය දේශනාකිරීම් වශයෙන් පහරන සේක. චතුස්සත්‍ය ප්‍රකාශකරන්නාවූ ඒ අමාතභෙරීශබ්දය අසා එසමයෙහි සඛිද නම් චක්‍රවර්තිරජ්ජුරුවන්ට සමීපවාරී සේවකවූ ක්‍රමය, බ්‍රාහ්මණ, වෛශ්‍ය, ශුද්‍ර අමාත්‍යාදී ජනසමූහයා අතුරෙන් එකසත්ඤ්ඤාකුත් නොහැර ඒ සියලුම අනුකෙළදහසක් පමණ මනුෂ්‍යයන් හා එහි හික්කුභාවයෙන් පැවිදිවන්නාහ. එයින් වදාළහ බුදුහු:-

“අථ ඛො භික්ඛවෙ සංඛො රාජා යො සො යුපො රඤ්ඤුමභාපනාදෙන කාරාපිතො නං යුපං උස්සාපෙක්ඛා අජ්ඣාචසික්ඛා දදික්ඛා විස්සජ්ජෙක්ඛා සමණ බ්‍රාහ්මණ කපණද්ධික වනිබ්බක යාව කානං දනං දක්ඛා මෙත්තෙය්‍යස්ස භගවතො සන්තිකෙ කෙසමස්සුං ඔභාරෙක්ඛා කාසායානී වජ්ඣානී අච්ඡාදෙක්ඛා අගාරස්මා අනගාරියං පබ්බජ්ජස්සති”

අවශේෂ දිව්‍යමනුෂ්‍යයන්ගේ අභිසමය

මෙසේ ශබ්ද නම් චක්‍රවර්ති රජ්ජරුවන්ගේ ප්‍රවුඡ්‍යාව දක්වා දැන් අවශේෂ දිව්‍යමනුෂ්‍යයන්ගේ අභිසමය දක්වන්නාවූ සර්වඥයන් වහන්සේ:-

“තතො දෙවා මනුස්සා ච උපෙක්ඛා ලොකනායකං,
අරහන්තවරමාරම්භ පඤ්ඤං පුච්ඡස්සරෙ ජිනං.”

යනාදීන් මෙසේ වදාළ සේක.

ඉක්බිත්තෙන් සියලු දිව්‍යමනුෂ්‍යයෝ නිර්වාණයට අභිමුඛකොට ලෝකවාසී සත්ත්වයා පමුණුවන හෙයින් ලෝකනායක වූ සර්වඥයන් වහන්සේ කරා එළඹ ස්වාමීනී බුදුරජාණන් වහන්සේ! අර්හත්‍ය නම් කවරේද? ඒ අර්හත්‍යට පැමිණෙන්නෝ කවරුද? ඒ අර්හත්‍යට පැමිණෙන්නාවූ ප්‍රතිපත්තිය කවරේද? යනාදී ක්‍රමයෙන් උතුම් වූ අර්හත්ඵලය උදෙසා ප්‍රශ්න විචාරන්නාහ.

එසඳු සර්වඥයන් වහන්සේ ඒ දිව්‍යමනුෂ්‍යයන්ට උතුම්වූ අර්හත්ඵලය පැමිණෙන පිණිස ඒ අර්හත්ඵලප්‍රතිපත්ති සම්බන්ධ උපාය ප්‍රකාශකරන්නාවූ ප්‍රශ්නව්‍යාකරණය කරන සේක. ඒ ප්‍රශ්න විසර්ජනය හේතුවෙන් ගෙන අසුකෙළදහසක් දිව්‍ය මනුෂ්‍යයන් ගෙන් තුන්වැනි අභිසමය වන්නේය.

මෙසේ අභිසමයතුන වෙන වෙන දක්වා දැන් ඒ ත්‍රිවිධ වූ අභිසමය එක්කොට දක්වන්නාවූ සර්වඥයන් වහන්සේ:-

“බිණාසවානං විමලානං සන්තචිත්තානාදිනං,
කොට්ඨකසහස්සානං පඨමො හෙස්සති සමාගමො”යි.

යනාදීන් මෙසේ වදාළ සේක.

එහි කාමාසවය, භවාසවය, දිට්ඨාසවය, අවිජ්ජාසවය යන චතුරාශ්‍රවයන් ක්‍ෂය කළ හෙයින් ක්‍ෂීණාශ්‍රව නම් වූ පහවූ රාගාදී ක්ලේශමල ඇතිහෙයින් නිර්මල වූ ක්ලේශසංකෂෙප හයක් නැති හෙයින් සන්හුන්නාවූ සිත් ඇති ලාභාලාභ, අයස යස, නින්දාප්‍රශංසා සුබදුෂ්ඨයෙහි සමව පැවැත්තාවූ සිත් ඇති බැවින් තාදී ගුණයෙන් යුක්තවූ දම්සක් පවතුන් සුත්‍රදේශනාවෙහි අර්හත්ඵලයට පැමිණියාවූ කෙළලක්‍ෂයක් හික්කුන් වහන්සේගෙන් පළමුවන ශ්‍රාවකසමාගමය වන්නේය මේ පළමුවන ශ්‍රාවකසන්නිපාතය වන්නේය.

තවද ඒ මෙමත්‍රෙය සර්වඥයන් වහන්සේ පළමු වනවස වැස පවරන්ට සිටිපසු සියලු දිව්‍යමනුෂ්‍යයන් පවුරුණුසෝෂය කළ කල්හි ශබ්ද නම් චක්‍රවර්තිරජ්ජරුවන් හාස මග එහිහික්කුප්‍රවුඡ්‍යාවෙන් පැවිදිව රහත්වූ අනුකෙළදහසක් රහතුන්වහන්සේ හා සමග විශුද්ධිපවරණයෙන් පවරන සේක. මේ දෙවෙනි ශ්‍රාවක සන්නිපාතය වන්නේය.

තවද යම් සමයෙකිනි ඒ මෙමත්‍රෙයසර්වඥයන් වහන්සේ හිම නම් පිනිබිඤ්ඤ සමුහනයට වාසස්ථාන බැවින් “හිමාලය” නමු වූ වනයෙහි ඇතුළට වන් වන් සත්ත්වයන් කළුචුල් ආදී මූලගන්ධයෙන්ද, සඳුන් ආදී සාරගන්ධයෙන්ද, සරළාදී ඵෙග්ගුගන්ධයෙන්ද, ලමගසුඹුළු

ආදි තවගැනියෙන්ද, ගිවුළුආදි පපටිකාගැනියෙන්ද, සදොළමළ ආදි රසගැනියෙන්ද, තමාලපත්‍රාදි පත්‍රගැනියෙන්ද, නාගකුඩිකුමාදි පුෂ්පගැනියෙන්ද, ජාතිඵලකක්කොලාදි ඵලගැනියෙන්ද, සකලගැනියෙන් මිශ්‍රවූ ගැනියෙන්ද යන මේ දශවිධ වූ සුගැනියෙන් සම්බන්ධව උන්මාදය කරවන හෙයින් “ගැනියාදන” නම් වූ පර්වතයෙහි ස්වර්ණපර්වතය ඇතුළෙහි පිහිටි රජතමය ප්‍රාග්භාරයෙහි ගණයා කෙරෙන් තමන් වහන්සේ වෙන්කොට ගැන්මයයි කියනලද කායවිවෙකය, කාමච්ඡන්දනීවරණාදි ක්ලේශධර්මයන් කෙරෙන් දුරුව රූපාවචරාරූපාවචර සමාධි ඉපදවීමය යි කියන ලද චිත්තවිවෙකය, ස්කන්ධාපධි ක්ලේශොපධි ආදියෙන් දුරුවූ බැවින් නිර්වාණධර්මසඛිඛ්‍යාත උපධිවිවෙකය යන මේ ත්‍රිවිධ විවෙකයෙන් යුක්තව වාසය කරන සේක් සන්හුන්නාවූ සිත් ඇති ඉෂ්ටානිෂ්ටයෙහි නිර්විකාරී වූ රාගමලාදිය දුරුකළාවූ චතුරාශ්‍රවයන් ක්‍ෂය කළා වූ අර්හත්ඵලප්‍රශ්න ව්‍යාකරණයෙහිදී සංසාරබන්ධනයෙන් මිදුනාවූ අසුකෙළදහසක් කෂීණාශ්‍රව හික්‍ෂුන් වහන්සේ හා සමග ආලඹනාදීන් ස්මරණය කරන්නාවූ අර්ථයෙන් ධ්‍යානය යි ලබනලද නම් ඇති රූපාවචරධ්‍යානයට අනුලොමය, ප්‍රතිලොමය, උභතොවර්ධනය, මධ්‍යසංකෂ්‍යපය යන පඤ්චකතයින් සමවදනා සේක. විදර්ශනාවට පටන් ගෙන ඵලසමාපත්තියට සමවැද ලක්‍ෂණොපනිධ්‍යානයෙන් ධ්‍යානක්‍රීඩාව කරන සේක. මේ තුන් වැනි ශ්‍රාවකසන්නිපාතය වන්නේය.

වාරිකා වරණය

මෙසේ ත්‍රිප්‍රකාරවූ ශ්‍රාවකසන්නිපාතය දක්වා දැන් ඒ සර්වඥයන් වහන්සේගේ පිරිවර හික්‍ෂුන් හා වාරිකාදිය දක්වන්නාවූ සර්වඥයන් වහන්සේ:-

- “කොට්ඨසතසහස්සානි ඡලභිඤ්ඤ මහිද්ධිකා
මෙත්තෙය්‍යං ලොකනාථං පරිවාරෙස්සන්ති සබ්බද
පටිසම්භිද්දසු කුසලා නිරුත්තිපදකොවිද,
-
- බහුස්සුතා ධම්මධරා වියත්තා සංඝසොහනා
සුදන්තා සොරතා ධීරා පරිවාරෙස්සෙන්ති තං ජිනං,
-
- පුරක්ඛතො තෙහි භික්ඛුහි නාගො නාගෙහි තාදිහි
තිණ්ණො තිණ්ණෙහි දන්තො දන්තෙහි සන්තමාගතො,
-
- සද්ධිං සාවකසංඝෙහි පරිවාරෙත්වා මහාමුනී
අනුකම්පිකො කාරුණිකො මෙත්තෙය්‍යා දීපදුත්තමො,
-
- උද්ධරන්තො බහුසත්තෙ නිබ්බාපෙන්තො සදෙවකෙ
ගාමනිගමරාජධානීසු වරිස්සති වාරිකංජී නො,
-
- ආහනං ධම්මහෙරිං ධම්මසංඛඵලාසනං
ධම්මයාගං පකිත්තෙන්තො ධම්මද්ධපසමුස්සයං,
-
- නදන්තො සීහනාදං වත්තෙන්තො වක්කමුත්තමං

රසුන්තමං සච්චපානං පායෙන්තො නරනාරිනං,

-
හිතාය සබ්බසත්තානං නාථානාථං මහාජනං
බොධෙන්තො බොධනෙය්‍යානං චරිස්සති චාරිකංඡිනො,

-
කස්සචි සරණාගමනෙ නි වෙසෙස්සති චක්ඛුමා
කස්සචි පඤ්චසීලෙසු කස්සචි කුසලෙදස,

-
කස්සචි කස්සචි සාමඤ්ඤං චතුරොඵලමුත්තමෙ
කස්සචි අසමෙ ධම්මෙ දස්සති පටිසම්භිද,

-
කස්සචි චරසමාපත්තියො අද්ධදස්සති චක්ඛුමා
කස්සචි තිස්සොවිජ්ජායො ඡලහිඤ්ඤයො පවෙච්ඡති,

-
තෙන යොගෙන ජනකායං ඔචදිස්සති සො ඡිනො
තද විඤ්ඤං හෙස්සං මෙත්තෙය්‍යඡිනසාසනං,

-
බොධනෙය්‍යං ජනං දිස්වා සතසහස්සෙපි යොජනෙ
බණ්ණෙන උපගන්ත්වාන බොධයිස්සති සො මුනි”

යනාදීන් මෙසේ වදාළසේක.

එසමයෙහි පූර්වෙනිවාසානුස්මාතිඥානය, දිව්‍යංචක්‍ෂුරහිඥානය, දිව්‍යශ්‍රොත්‍රඥානය, සියලුසත්ත්වයන්ගේ වෙතොපරිච්ඡේදකඥානය, සාද්ධිවිධඥානය, ආශ්‍රවක්‍ෂයකරඥානය යන මේ ඡටි අභිඥාවන් ඇති අධිෂ්ඨානසාද්ධිය, විකුර්වණ සාද්ධිය, මනොමය සාද්ධිය, ඤාණවිජ්ජාරසාද්ධිය, ආර්යසාද්ධිය, කර්මවිපාකජ සාද්ධිය, පුඤ්ඤවතොසාද්ධිය, විජ්ජාමයසාද්ධිය, ඒ ඒ භාවනාමනස්කාරාදියෙහි සමාස්ප්‍රයෝගප්‍රත්‍යයෙන් සමාද්ධවන්නාවූ සාද්ධිය යන මේ දඟවිධ සාද්ධීන් සමන්විත බැවින් මහත්වූ සාද්ධි ඇති කෙළලක්‍ෂයක් පමණ ක්‍ෂීණාශ්‍රවයන් වහන්සේ හැමකල්හිම ලොකස්වාමීවූ මෙමත්‍රෙයසර්වඥයන් වහන්සේ පිරිවරා ඇවිදිනාසේක.

තවද අවිපරිත ස්වභාවයෙන් අර්ථාදීන් වෙන් වෙන්කොට ඒ ඒ ධර්මයෙහි ප්‍රහේදගතවන්නාවූ ඥානය ප්‍රතිසම්භිදා නම් වන බැවින් එබඳු අර්ථපටිසම්භිදාය, ධර්මපටිසම්භිදාය, නිරුත්ති පටිසම්භිදාය, පටිභානපටිසම්භිදාය යන චතුපටිසම්භිදායෙහි දක්‍ෂවූ නිරුත්තිපටිසම්භිදාවට පැමිණි හෙයින්ම ඒ ඒ ව්‍යවහාර කොට්ඨාසයෙහි සමර්ථ වූ ප්‍රගුණව වාවොද්ගතවූ ත්‍රිපිටක බුද්ධචචනය ඇති බැවින් බහුශ්‍රුත වූ පර්යාප්ති සහිත සතරමග, සතරඵල, නිර්වාණ යන නවලෝකෝත්තර ධර්මය දරණ හෙයින් ධර්මධර වූ දෙවිමිනිසුන් සහිත ලෝකයෙහි ප්‍රසිද්ධ බැවින් ව්‍යක්ත වූ උක්තප්‍රකාර ගුණයෙන් යුක්ත බැවින් හා සීලාදි ගුණයෙන් යුක්ත බැවින් සඛිසසොහන වූ ඒ ආර්යයන් වහන්සේ හැමකල්හි මෙමත්‍රෙය සර්වඥයන් වහන්සේ පිරිවරා ඇවිදිනාසේක.

තවද කිසිසේත් ආරෝහපරිණාහයෙන් හා විශේෂ රූපයෙන් යුක්ත වූ පට්ඨවිරු, දුහුල් සිවිරු ආදී මට්ඨලුටු සිවිරු ධරන්තා වූ ගන්තා ලද මැණික්වන් පාත්‍ර ඇති ශරීරයෙහි

බහා තිබෙන්නාවූ අවශේෂ පරිස්කාරයන් ඇති දුශ්ශීලහික්ෂුහු ශීලාදිය විරහිත බැවින් විවිත්‍ර විත්‍රකර්මාන්තයෙන් අලඛිකාතව අමෙද්ධායෙන් සම්පූර්ණ වූ සටයක් මෙන්ද, සිංහසම්පොරොවුවනලද කොටලුවන් මෙන්ද, සුවද රන්හැල් බඳුනෙහි බොල්මෙන්ද, අන්තොසාරයක් නැත්තාහ. ඉඹුල්ලක් ආදිවූ බොරුහර ඇති රුක්ආදිය මෙන් අභ්‍යන්තර ශුද්ධියක් නැතිහෙයින් සාරයක් නැත්තාහ. දොශ්ශීලගුප්‍යෙන් සම්පූර්ණ වූ ශ්‍රමණ ගද්‍යයහ, අභ්‍යන්තරයෙහි ශීලාදී කිසි සාරවස්තුවක් නැතිහෙයින් ශ්‍රමණප්‍රලාපයහ, අභ්‍යන්තරශුද්ධියක් නැති හෙයින් අන්තොප්‍රතිසහ, සත්තයෙන් වැහෙන්නා වූ මේතෙල්බඳුනක් මෙන් නිරන්තරයෙන් වැහෙන්නා වූ ක්ලේශසුචි ඇත්තාහ, ගවර වළක් මෙන් ප්‍රතිකුලයහ, සියලු ලෝවැසියන්ගේ කුසල් නැමැති බඩු සොරාගන්නාවූ මහසොරුන් වැනියහ, දෙකෙළවර ගිනිගත් මැද අමෙධායෙන් වැකුණු සොහොන් පෙනෙහෙල්ලකට බඳු උපමා ඇත්තාහ. සැගවුනා වූ ස්වර්ගමෝක්ෂමාර්ගයන් ඇත්තාහ, එළිකොට තබන ලද නරකාදි සතර අපාය මාර්ගයන් ඇත්තාහ, නරකාග්නියට පෙනෙහෙලි වැනිවූහ, ප්‍රත්‍යවෙක්ෂාකිරීම් නැති බැවින් හා සැදූ ඇත්තන් දුන් විවරාදි චතුර්විධප්‍රත්‍යය සීලවිපත්තව සිට අනුභවකරණ හෙයින් ථෙය්‍යපරිභෝග ඇත්තාහ. ශාසනයට නුසුදුසු ප්‍රතිපත්තියෙහි යෙදෙන හෙයින් බුදුන් විසින් නින්දා කොට හරණාලදහ. නිරන්තරයෙන් උද්වෙගයට පැමිණෙන ලද සිත් ඇත්තාහ. “අග්ගිකබ්‍රහ්මාපමසුත්‍රයෙහි” වදාරණ ලද දුක් පිළිගන්ට යෝග්‍යයහ. කරුණාපර ජනයන්ගේ කරුණාවට වස්තුවූහ. අශ්‍රමණව ශ්‍රමණප්‍රතිඥා ඇත්තාහ. සියලු සත්ත්වයන් විසින් කරණලද නින්දාවට භාජනයහ. මෙබඳු වූ දුශ්ශීල පුද්ගලයෝ සඛිසයා හොබවන්නාහු නොවෙති. ඔහු ශාලික්ෂෙත්‍රය දූෂ්‍යකරන්නාවූ බඩඅමු ආදි තෘණධාන්‍යයක් මෙන් සඛිසදූෂක වන්නාහ. එබඳු දුශ්ශීලහික්ෂුන් ඒ සඛිසපර්ෂත්හි නැති බැවින් ඒ සියලු ක්ෂීණාශ්‍රව හික්ෂුන් වහන්සේ සඛිසසොහන නම් වනසේක. මෙබඳු සඛිසසොහන වූ කෙළලක්ෂයක් රහතුන් වහන්සේ නිරන්තරයෙන් ඒ මෛත්‍රෙය සර්වඥයන් වහන්සේ පිරිවරා ඇවිදිනා සේක.

තවද රූපාදි ඡඩාලම්බනයෙහි පවත්නා වක්ෂුර්ඡ්‍රියාදි ඡඩිඡ්‍රියයන් මනාකොට දමනයෙහි ලූ බැවින් සුදන්ත වූ විශේෂවත් ශීලාදි ගුණයෙහි ඇලුනු බැවින් හා ගම්භීරාරණ්‍යසෙනාසනයෙහිත් උත්කෘෂ්ට කුශල ධර්මයෙහිත් උකට්ඨි බව කරන්නා වූ ක්ලේශයන් ප්‍රහීණ කළ බැවින් සර්වඥඥානයෙහි ඇලුනා වූ තම තමන් වහන්සේලාට සුදුසු ශ්‍රාවක පාරමිතාඥානයෙහි මස්තකප්‍රාප්ත වූ බැවින් ප්‍රඥාවන්ත වූ ක්ෂීණාශ්‍රවයන් වහන්සේ හැමදවස් ඒ මෛත්‍රෙය සර්වඥයන් වහන්සේ පිරිවරා ඇවිදිනා සේක.

තවද ඒ මෛත්‍රෙය සර්වඥයන් වහන්සේ ඡන්දාවශයෙන් අගතියට නොයන සේක් තමන්වහන්සේ බඳු ඡන්දාදියෙන් අගතියට නොයන්නා වූ හික්ෂුන් වහන්සේ විසින් පිරිවරනලද සේක. තමන් වහන්සේ ඉෂ්ටානිෂ්ටයෙහි අකම්ප්‍ය ස්වභාවයට පැමිණිසේක් තමන් වහන්සේ බඳු ඉෂ්ටානිෂ්ටයෙහි අකම්ප්‍ය ස්වභාවයට පැමිණියාවූ හික්ෂුන් වහන්සේ විසින් පිරිවරණ ලද සේක. තමන් වහන්සේ සංසාරසාගරයෙන් හා ක්ලේශසාගරයෙන් එතරවූ සේක් තමන් වහන්සේ බඳු සංසාරසාගරයෙන් හා ක්ලේශසාගරයෙන් එතරවූ හික්ෂුන් වහන්සේ විසින් පිරිවරනලද සේක. තමන් වහන්සේ වක්ෂුර්ඡ්‍රියාදි ඡඩිඡ්‍රියයන් දමනයෙහි ලූසේක් තමන් වහන්සේ බඳු වක්ෂුර්ඡ්‍රියාදි ඡඩිඡ්‍රියයන් දමනයෙහි ලූ හික්ෂුන් වහන්සේ විසින් පිරිවරන ලද සේක. තමන් වහන්සේ සකලක්ලේශයන් සන්හිඳුවූ බැවින් සාන්තවූ සේක් තමන් වහන්සේ බඳු සකල ක්ලේශයන් සන්හිඳවූ ශාන්තවූ හික්ෂුන් වහන්සේ විසින් පිරිවරන ලද සේක. තමන්

වහන්සේ බඳු ක්ලේශාග්නි නිවියාවූ සිත් ඇති හික්කුන්වහන්සේ විසින් පිරිවරන ලද සේක.

මෙසේ උත්තප්‍රකාර ගුණසමූහයන් ඇති සියලු සත්ත්වලෝකයාට අනුකම්පා කරන්නාවූ සකල ලෝකාර්ථසිද්ධියට කාරණව සිටි මහාදයාසඛ්ඛාසාත කරුණා ඇති බැවින් මහාකාරුණික වූ, දෙපා ඇති සියලු සතුන්ට උතුම් වූ බැවින් ද්විපදොත්තම වූ මෙමත්‍රෙය සර්වඥයන් වහන්සේ තමන්වහන්සේ බඳු සියලු ගුණගණාංගයෙන් සම්පූර්ණ වූ ශ්‍රාවකසඛ්ඛයා වහන්සේ විසින් පිරිවරන ලදු ව සියලු සත්ත්වයන් සංසාරදුෂ්ඨයෙන් උඩනගනසේක් රාගාග්නි ආදි එකාදශාග්නිය නිවා උතුම් මාර්ගඵල නැමැති ජලයෙන් දිව්‍යමනුෂ්‍යයන්ගේ ලය සිහිල්කරනසේක් ගම්, නියම්ගම්, රාජධානියෙහි සැරිසරා ඇවිදිනාසේක.

තවද ඒ සර්වඥයන් වහන්සේ සතරසතිපට්ඨානය, සතරසමාස් ප්‍රධානය, සතරසාද්ධිපාදය, පඤ්චෙන්ද්‍රියය, පඤ්චබලය, සප්ත බොධ්‍යඛිගය, ආර්යඅෂ්ටාඛිගිකමාර්ගය යන මේ සත්තිස් බෝධිපාකෂිකධර්ම නැමැති හෙරිය පහරණා සේක් චතුස්සත්‍යධර්ම නැමැති සඛ්ඛනාදය පවත්වනසේක් නවවිධ ලෝකෝත්තර ධර්ම නැමැති යාගය ප්‍රකාශ කොට වදාරණසේක් එක් පණස් කුශලධර්ම නැමැති ධජයන් නගනසේක් ගම්, නියම්ගම්, රාජධානියෙහි සැරිසරා වඩනා සේක.

තවද ඒ සර්වඥයන් වහන්සේ යම්සේ සිංහයාගේ නාදය සමාන ජාති ඇති සත්ත්වයන්ට සොම්නස් උපදවාද, හීනජාති ඇති සත්ත්වයන්ට භය, සන්ත්‍රාස උපදවාද, එපරිද්දෙන්ම ඒ සර්වඥයන් වහන්සේගේ නාදය අවිපරිත දෘෂ්ටි ඇති කල්‍යාණාධ්‍යායා ඇති උත්තමපුද්ගලයන්ට සොම්නස් උපදවන්නේය. අනිත්‍යාදියෙහි නිත්‍යාදිපරිකල්පනා ඇති අනුත්තමධ්‍යායා ඇති ලාමකසත්ත්වයන්ට භය, සන්ත්‍රාස උපදවන්නේය. එහෙයින් සිංහයාගේ නාද බඳු නාද ඇතිසේක.

තවද යම්සේ සිංහයා හස්තයශ්වාදි උත්කෘෂ්ටසත්ත්වයන් නසාද, කැනහිල් ආදි ලාමක සත්ත්වයන්ගේ අවඥා ද සහනය කෙරේද, එපරිද්දෙන්ම සර්වඥයන් වහන්සේ වෛනෙයජන සන්තානගත ක්ලේශයන් නසන හෙයින් හා ලොකාවමානය සහනය කිරීම හේතුකොට ගෙන සිංහයා හා සමාන බැවින් සිංහනාද බඳු නාද පවත්වනසේක.

මෙසේ සිංහනාද පවත්වන්නාවූ උත්තම ධර්මවක්‍රය පවත්වන්නා වූ සියලු රසයන් අතුරෙන් උතුම් රස ඇති චතුස්සත්‍ය පානය සියලු ස්ත්‍රීපුරුෂයන් පානය කරන්නාවූ උත්තමසත්ත්වයන්ටම අනුශාසනා කෙරෙමි, අනුත්තම සත්ත්වයන්ට අනුශාසනා නොකෙරෙමි, අනුත්තමසත්ත්වයන්ට අනුශාසනා කෙරෙමි, උත්තමසත්ත්වයන්ට අනුශාසනා නොකෙරෙමි යන මෙසේවූ වෙනසක් නැතිහෙයින් සියලු සත්ත්වයන්ට වැඩපිණිස අවශ්‍ය අනවශ්‍ය උත්තම අධිම සියලු මහජනයාට අනුශාසනා කෙරෙමින් චතුස්සත්‍යාවබෝධය කටයුතු වූ සත්ත්වයන් අවබෝධය කරවමින් ඒ මෙමත්‍රෙය සර්වඥයන් වහන්සේ සැරිසරා වඩනා සේක.

තවද ඒ වක්‍ෂුර්මත් වූ සර්වඥයන් වහන්සේ රත්නත්‍රය සරණයත් අන්‍ය වූ සිහිකටයුතු වූ වස්තුවක් නැති බැවින් හැමකලම ලොකික ලෝකෝත්තර සම්පත් කැමැත්තහු විසින් සිහිකටයුතු හෙයින්ද, සරණයෙන් මත්තෙහි අන්පිහිටක් නැති බැවින්ද, සරණය කරණකොට ගෙන ස්වර්ගමෝක්‍ෂ සැපයට පැමිණෙන හෙයින්ද, සරණ නම් වූ රත්නත්‍රය

සරණය. මෙහි කිසි සත්ත්ව කෙනකුත් පිහිටුවන සේක. කිසි සත්ත්ව කෙනකුත් පඤ්චශීලයෙහි පිහිටුවන සේක. කිසි සත්ත්ව කෙනකුත් දශකුශලකර්මපථයෙහි පිහිටුවන සේක. කිසි සත්ත්ව කෙනකුන්ට ශීල-සමාධි-ප්‍රඥා සච්ඛ්‍යාන ශ්‍රමණභාවය කරන්නාවූ ප්‍රච්ඡයා උපසම්පදා දෙක දෙන සේක. කිසි සත්ත්ව කෙනකුන්ට උත්තම වූ චතුර්විධ ආර්ය ඵලයන් දෙන සේක. සමහර සත්ත්ව කෙනකුන්ට ලෝකික ධර්මයන් හා අසමාන බැවින් අසම වූ නවලෝකෝත්තර ධර්මය දෙනසේක. සමහර සත්ත්ව කෙනකුන්ට අත්පටිසම්භිදාදි චතුපටිසම්භිදාවන් දෙන සේක. කිසි සත්ත්ව කෙනකුන්ට අපගේ සර්වඥයන් වහන්සේ විසාධාමහාඋපාසිකාවන්ට හා අනදමභ තෙරුන් වහන්සේට දුන් වර අට හා සමාන වූ අෂ්ටවරයන් දෙන සේක. සමහර සත්ත්ව කෙනකුන්ට ප්‍රථමධ්‍යානාදි අෂ්ටසමාපත්තීන් දෙන සේක. කිසි සත්ත්ව කෙනකුන්ට පූර්වෙනිවාසානුස්මාතිඥාන - දිව්‍යංචක්‍ෂුරහිඥාන - ආශ්‍රවක්‍ෂයකරඥාන සච්ඛ්‍යානත්‍රිවිද්‍යාවන් දෙන සේක. කිසි සත්ත්ව කෙනකුන්ට යථෝක්ත සෘද්ධිවිධඥානාදි ඡට්ඨාසවන් දෙන සේක.

මෙසේ ඒ මෛත්‍රෙය සර්වඥයන් වහන්සේ සියලු ජනසමූහයාට යථෝක්ත ක්‍රමයෙන් අවවාද අනුශාසනා කරන සේක. එසමයෙහි ඒ මෛත්‍රෙය සර්වඥයන් වහන්සේගේ පර්යාප්ති-ප්‍රතිපත්ති-ප්‍රතිවේද වශයෙන් ත්‍රිවිධ වූ යථාපරාධ-යථානුලෝම-යථාධර්ම වශයෙන් ත්‍රිවිධ වූ ශාසනය සියලු ලෝකයෙහි ව්‍යාප්ත වන්නේය. සියලු ජම්බුද්වීපය හික්‍ෂු-හික්‍ෂුණීන් වහන්සේ පෙරෙවි සිව්වරෙහි ආලෝකයෙන් ඒකාලෝක වන්නේය. ගෙටවදනාවූත් නික්මෙන්නාවූත් හික්‍ෂු-හික්‍ෂුණීය යි කියන ලද සෘද්ධිවරයන්ගේ විවරමාරුතයෙන් හා අතපය දික්කිරීම් වක්කිරීම් ආදියෙන් උපන්නා වූ ශරීරමාරුතයෙන් සියලු රෝගදුක් දුරුවන්නේය.

තවද ඒ මෛත්‍රෙය සර්වඥයන් වහන්සේ ලක්‍ෂයක් යොදනෙහි ද ඊටත් වඩා දුරුවූ දිව්‍යලෝක-බ්‍රහ්මලෝක-අන්‍යවක්‍රවාටාන්තරයෙහි උපන්නාවූ චතුස්සත්‍යාවබෝධය කටයුතුජනයා දැක අනන්තාපරිමාණ සක්වළ සියලු සත්ත්වයන්ට වැඩහුන් තැනම වැඩහිඳ අහස්මුදුනෙහි පිහිටි පුන්සඳුමඬලක් මෙන් පෙනෙන්නට සුදුසු බුද්ධානුභාවයෙන් හා එක්සිතක් ඉපද නිරුද්ධනොවනතෙක් සෘද්ධියෙන් අනන්තාපර්යන්ත සක්වළ කෙළවරට ගොස් පෙනෙන්නට සුදුසු සෘද්ධ්‍යනුභාවයෙන් යුක්ත බැවින් කායගති-චිත්තගතියෙන් එකචිත්තක්‍ෂණයෙහි ම එළඹ ඒ හේතුසම්පත් ඇති සියලු ජනයන් චතුස්සත්‍යාවබෝධය කොට අමාමභනිවන් දක්වන සේක.

අෂ්ටදුෂ්ටක්‍ෂණය

මෙසේ සියලු ගම් - නියම්ගම් - රාජධානියෙහි සැරිසරා වඩනාවූ සියලු දිව්‍යබ්‍රහ්මලෝකාදියට වඩනාවූ ගිය ගිය තැන සත්ත්වයන් නියතයෙන් මාර්ගඵලයට පමුණුවන හෙයින් නො සිස් ගමන් ඇති, ඒ මෛත්‍රෙයසර්වඥයන් වහන්සේ තමන් වහන්සේ සමීපයෙන් කමටහන් ගෙන සැපතැනක වසන්නාවූ හික්‍ෂුන් අසවල් මහණ මා සමීපයෙන් කමටහන් ගෙන ගියේ, මාර්ගඵල සච්ඛ්‍යාන විශේෂයක් උපදවන්නට සමර්ථ වී දෝ හෝයි පරීක්‍ෂාකරන සේක. ඉදින් ඒ හික්‍ෂුන් කමටහන් හැර අකුශලචිතර්කයක් චිතර්කනය කරන්නාවූත් දුටුසේක් වී නම් එසඳ මාබදු සර්වඥකෙනකුත් සමීපයෙන් කමටහන් ගෙන වසන්නාවූ මේ කුල පුත්‍රයා අකුශල චිතර්කයෝ මැඩ

අනවරාග්‍රවෘත්තදූෂ්‍යයෙහි කෙසේ නම් ගලා හෙලද්දැයි, ඒ කුලපුත්‍රයාට අනුග්‍රහ පිණිස ඔහු උන් තැනට තමන්වහන්සේ දක්වා ඒ කුලපුත්‍රයාට අවවාද කරන සේක. කෙසේද? යත්:-

සත්පුරුෂය! තෝ මාවිසින් කාමචිතර්ක - ව්‍යාපාදචිතර්ක - විහිංසාවිතර්ක සඛිඛ්‍යාත ත්‍රිවිධචිතර්කයන් දුරුකරන පිණිස ධර්මය දෙසමින් සිටියදී කෙසේ නම් චිතර්කවසගවෙහිද, අනවරාග්‍රසංසාරයෙහි චිතර්කවසගවූ තා විසින් කායදුශ්චරිතාදිය කොට නොයෙක් දහස් ගණන් ජාතිවල ඉතා දරුණුවූ කර්කශ වූ නරකදුක් අනුභව කරන ලද, ඉදින් දැනුණු චිත්තවසග වන්නෙහි වී නම් බොහෝ දහස්ගණන් අවුරුදුමුළුල්ලෙහි ඉතා දරුණු වූ නරක දුක් අනුභව කෙරෙමින් ඡට්ඨිධජ්චාලාමාලාවෙන් ගැවසීගත් මහත්වූ වඞ්නියෙන් අතුරුනැති අවිචිතානරකයෙහි ඉපැද නරකගින්නෙන් ඇවිලෙන්නාවූ ශරීර ඇතිව බැගෑහඬින් හඬමින් “අභොදුක්ඛං අභොදුක්ඛං” යි ආතිත ස්වර පතුරුවමින් මහත් වූ ව්‍යසන අනුභව කරන්නෙහිය.

තවද මේ සංසාරයෙහි කළුවරදෙපෝයේ මධ්‍යමරාත්‍රියය, ඝනවනලැහැබය, මෙඝපටලය යන මේ වතුරඬිගයෙන් සමන්විත ඝනාන්ධකාරයක් වැනිවූ මොහාන්ධකාර ඇති, සද්ධම්ම නැමැති ප්‍රදීපවිරහිතවූ දෙසැටක් දෘෂ්ටියෙන් ගහණවූ බුද්ධගුණය වූ නොයෙක් කෙළලක්ෂගණන් කල්පයන් ඉකුත්වූ කල්හි ඉතා ලැබගත නොහැක්කාවූ එකම සර්වඥ නැමැති සූර්යයෙක් පහළවන්නේය. මෙම ක්‍රමයෙන් උපන්නාවූ නොයෙක් කෙළලක්ෂගණන් සර්වඥවරයන් සියලු ජනසමූහයා සංසාරසාගරයෙන් එතර කොට නිර්වාණස්ථලයෙහි පිහිටුවූකල්හි තොප අද දක්වාත් කුශලසම්පත්තීන් පහවූ සූර්වභාග ප්‍රතිපත්ති ඇති බැවින් සංසාරසාගරයෙහිම ඇලී සිටියෙහිය. ඉදින් දැනුණු අවුරුදු සියයක් ගියකල නගන්නා වූ හිස් ඇති පවන්චේගයෙන් සැලෙන්නාවූ රළපහරින් ලෙළවූ සමුද්‍රමස්තකයෙහි පෙරළෙන එකසිදුරක් ඇති විය. සිදුරට වන්නාවූ හිස් ඇති කණකැස්බක මෙන් අතිදුර්ලභ වූ මනුෂ්‍යාත්මභාවය ලැබ කිසිම කුශලයකින් අෂ්ටදුෂ්ටකෂණයෙන් විනිර්මුක්ත වූ නවවැනි බුද්ධොත්පාදකෂණසම්පත්තිය ලැබ සිටියෙහිය. ඒ අෂ්ටදුෂ්ටකෂණයෙන් වෙන්වූ බුද්ධොත්පාදකෂණය ලැබීමෙහි ඵල දැන් සිද්ධකොට ගත්ට අසමර්ථවූයෙහි වී නම් මෙබඳු කෂණසම්පත්තියක් තට කවරකලෙක ලැබේද?

එහි අෂ්ටදුෂ්ටකෂණ නම්:- කෙසේද? යත්:-

1. අද්ධක්ඛණවිනිමුත්තං ඛණංපරමදුල්ලභං
උපලද්ධෙත කත්තඛිඛං පුඤ්ඤං පඤ්ඤවතාසද
-
2. තයො අපායා ආරුප්පාසඤ්ඤං පච්චන්තිමං පිච
පච්ඤ්ඤානං වෙකල්ලං මිච්ඡාදිට්ඨිව දරුණා
-
3. අපාතු භාවො බුද්ධස්ස සද්ධම්මා මතදුයිනො
අද්ධක්ඛණා අසමයා ඉතිඑතෙ පකාසිතා
-
4. කාරෙන්තො කම්මකරණං නිරයෙ අතිදරුණං
හයානකං භුසංඝාරං කථා පුඤ්ඤං කර්ස්සති
-

5. සද්ධම්මසඤ්ඤාජනිතෙ සද්දුඛිඛිග්ග ජීවිතෙ
තිරච්ඡාන භවෙසන්තො කථං පුඤ්ඤං කරිස්සති
-
6. ගන්තානපෙත්තිවිසයං සන්තාපපරිසොසිතො
බුජ්ජිපාසා පරිස්සන්තො කථං පුඤ්ඤං කරිස්සති
-
7. ආරුප්පා සඤ්ඤාලොකෙ සවණොපාය වජ්ජිතො
සද්ධම්මසවණාභිණො කථං පුඤ්ඤං කරිස්සති
-
8. අවචන්තාධම්මබහුලෙ මුනිඤ්ඤාභවජ්ජිතො
පවචන්තවිසයෙ ජාතො කථං පුඤ්ඤං කරිස්සති
-
9. ජළොමුගාදිකොවාපි විපාකාවරණධිතො
ගහණොපාය රහිතො කථං පුඤ්ඤං කරිස්සති
-
10. පක්ඛන්තො පාපිකං දිට්ඨිංසබ්බො අනිච්ඡන්තියං
සංසාරබාණු භූතොව කථං පුඤ්ඤං කරිස්සති
-
11. බුද්ධාදිවිචෙ අනුදිතෙ සිද්ධිමග්ගාවහාසකෙ
මොහඤ්ඤාපරෙ වත්තෙන්තො කථං පුඤ්ඤං කරිස්සති යි.

මෙසේ දක්වන ලද නරකාදි අටතැන්හි උපන් සත්ත්වයන් කුසල් කරන්ට අයොග්‍ය වන බැවින් මේ අෂ්ටදුෂ්ටකෂණයෙන් වෙන්වූ ඉතා ලැබගත නොහැකි නවවැනි බුද්ධොත්පාදකාලය කෂණසම්පත්තිය නම් වේ. කෂණසම්පත්තියක් සත්පුරුෂය තට කවරකලෙක ලැබේදැයි අවවාද කරණ සේක.

තවද සත්පුරුෂය ඉදින් තෝ නොයෙක් මාණිකාසමූහයා ලෝකයෙන් බබළන්නාවූ රත්නාකරයකට වැද කැට කැබ්ලිති අවුලාඋස් කරන්නාක්මේන ඉතා නොලැබිබ හැකි ධර්මරත්නයෙන් බබළන්නාවූ මාගේ මේ උතුම් ශාසනයට වැද විත්තවගඟ වන්නෙහි වී නම් එබඳු වූ තෝ මාගේ ශාසනයෙන් චුතව භව නැමැති වනයට වැද යම්සේ අවුල්හුන් ඇඹුරුලඹුණුවෙක මේ මුලය මේ අගයයි අක්මුල්දැනගත නොහැකිවේද, එපරිද්දෙන්ම අපරිච්ඡන්ත පූර්වාපර කොටි ඇති බැවින් අක්මුල්නැති සසරින් නැඹියානොහී භව අවුලෙහිම ගෙතී ගුළු නම් ලිහිණියන්ගේ අවුල්කදල්ලක් ඇතිව දිරාගිය අවුල් මුදුතණ බබුස්තණින් ඇඹුරු රැණක් වැනිව අනාගතයෙහි උපදනා සර්වඥවරයන්ගේ දර්ශනමාත්‍රයකුත් නොලැබ දෙසැට දෘෂ්ටියගෙන අපායදුර්ගති විනිපාත සංඛ්‍යාත සංසාරසාගරය නොඉක්ම වූතියෙන් ප්‍රතිසන්ධිය ප්‍රතිසන්ධියෙන් වූතියයි මෙසේ නැවත වූතිප්‍රතිසන්ධිග්‍රහණය කෙරෙමින් කාමභවාදි ත්‍රිවිධ භවයෙහිද, අණ්ඩජාදි චතුර්විධ යොනියෙහිද, නරකාදි පංචගතියෙහිද, එකත්තකායාදි සප්තවිඥානස්ථිතියෙහිද, එසේම නානත්තකායාදි නවසත්තාවාසයෙහිද, ගැඹුරු ගොරබිරම් මුහුදුපිට හරණා ලද නැවක් මෙන්ද, ගොනලුවෙහි ලූ ගොනකු මෙන්ද ඔබ්බොබ පෙරළි පෙරළි ඇවිදිනෙහිය.

වාසනාදෝෂ කථා

තවද දැන් තෝ යම් යම් දුශ්චරිතයක් කරන්නෙහි වී නම් මතු උපනුපන්නාවූ ස්ථානයෙහි වාසනාදෝෂයෙන් ඊට අනුව දුශ්චරිත කෙරෙමින් බොහෝ කලක් ඉකුත් වූ කල්හි කිසිම දෙවබලයකින් අනාගතයෙහි උපදනා සර්වඥකෙනකුන්ට සම්මුඛ වන්නෙහිය. එතැන්හිදී ඒ සර්වඥයෝ තට නිග්‍රහ කොට ලජ්ජාකරවා දිව්‍ය, මනුෂ්‍යපර්ෂද් මධ්‍යයෙහි තාගේ වාසනාදෝෂය ගෞතම සර්වඥයන්ගේ ශාසනයෙහි වෘද්ධභික්ෂුකෙනකුන් වහන්සේ හා ළදරුභික්ෂුන් දෙදෙනකුන් වහන්සේගේ වාසනා දෝෂය මෙන්ද, උපනඤ්ඤ - මක්ඛිකාවධක - වාරුණීදුසක - කුට්ඨසක - පුට්ඨසක - ආරාමදුෂක - අම්බගොපත - දුර්වච කුහකාදීන්ගේ වාසනා දෝෂය මෙන්ද ප්‍රකාශ කොට කියන්නාහ. ඒ තාගේ වාසනා දෝෂ ප්‍රකාශ කොට කීමෙන් දිව්‍යමනුෂ්‍යපර්ෂද් මධ්‍යයෙහි තට මහත්වූ නිඤ්ඤ වන්නේය යි, අවවාද කරන සේක.

වෘද්ධ භික්ෂුන් හා ළදරුභික්ෂුන් දෙදෙනාගේ වාසනා දෝෂ

එහි වෘද්ධ භික්ෂුන් හා ළදරුභික්ෂුන් දෙදෙනාගේ වාසනා දෝෂය කවරේද? යත්:-

සැවැත්නුවරවැසි කුලපුත්‍රයෝ දෙදෙනෙක් අපගේ සර්වඥයන් වහන්සේගේ ශාසනයෙහි මහණව අගුභභාවනා නොකොට රූපමදයෙන් බැගෑවවන්නාහු මම්මයහපත්මි, මම්ම යහපත්මි යි ඔවුනොවුන් හා වාද කොට එක් වෘද්ධභික්ෂු කෙනකුන් වහන්සේ දැක උන්වහන්සේ කරා එළඹ ස්වාමීනි! අප දෙදෙනා අතුරෙන් යහපත්හු කවුරුදැයි විචාළහ. එසඳ ඒ වෘද්ධ භික්ෂුන් වහන්සේ තෙපිත් යහපත්හුව, තෙපිත් යහපත්හුව, තොප දෙදෙනාටත් වඩා මම්ම යහපත්මි යි කීසේක.

සර්වඥයන් වහන්සේ එපවත් අසා මේ මහණ දැන් මතු නොවෙයි, පෙරත් මේ දෙදෙනාට එසේම කීයේවේදැයි ඉකුත්වත් දක්වා වදාළසේක.

අතීතයෙහි ගංගා-යමුනා දෙගඟ එක්වූ තැන මත්ස්‍යයෝ දෙදෙනෙක් මම්ම යහපත්මි, මම්ම යහපත්මි යි රූනිසා වාද කොට අන්‍යවූ සමීපගංගාවෙක වැල්ලේ වැදහොත් ඉබ්බකු දැක මුහුකුරා ගොස් සබඳ! අප දෙදෙනා අතුරෙන් යහපත්හු කවුරුදැයි විචාළහ. ඒ ඉබ්බා කියන්නේ තෙපිත් යහපත්හුය, තෙපිත් යහපත්හුය, තොප දෙදෙනාට වඩා මම්ම යහපත්මි යි කීය. එ කල්හි ඒ ඉබ්බා නම්: දැන් මේ වෘද්ධභික්ෂුහුය. ඒ මත්ස්‍යයෝ දෙදෙනා නම්: දැන් මේ ළදරුභික්ෂු දෙදෙනාය යි වදාළ සේක.

මෙහි විස්තර දුකනිපාතයේ ගංගෙයාජාතකයෙන් දත යුත්තේය. මේ ඔවුන් තුන්දෙනාගේ වාසනාදෝෂ වන්නේය.

උපනඤ්ඤස්ථවිරයන් වහන්සේගේ වාසනාදෝෂ

උපනඤ්ඤස්ථවිරයන් වහන්සේගේ වාසනාදෝෂ කවරේද? යත්:-

උපනඤ්ඤ නම් ශාක්‍යපුත්‍රයාන කෙනෙක් බුදුසස්නෙහි මහණව අපිස් සතොස් බවි හැර ලොභවශඟව වස්වසන දවස් දෙකුත් විහාරයක් අත්ගෙන එක් විහාරයෙක කුඩයක් තබා එක් විහාරයෙක වහන්සඟලක් තබා එක් විහාරයෙක සැරයටියක් තබා එක්විහාරයෙක

ඩබරුවක් තබා එක්විභාරයෙක තමන් වහන්සේ වස් විසුසේක. වස් අන්තයෙහි පවරා හැමතැනින් ලද මනා සිවුරු පිරිකර එකසමයටම ලැබ ගැල්වල පුරාලා ගෙන ජේතවන මහා විහාරයට යනසේක් අතරමග එක් වනවාසවිභාරයෙක පිටිපස්සේ වැලක පැකිල මේ විහාරයෙන් කිසි දෙයක් ලද මැනවැයි ඒ වනවාසවිභාරයට වන්සේක. එහි වස්විසු හික්කුහු දෙදෙනෙක් සේලපට දෙකක් හා එක් සිහින් පලසක් ලැබ බෙදාගත නොහී ඒ උපනඤ්ඪවිරයන් වහන්සේ දැක සතුටුව මේ අපට බෙදා දුන මැනවැයි කීහ. එසඳ උන්වහන්සේ යහපතැයි ගෙන්වා ගෙන පිළිදෙක දෙදෙනා වහන්සේට දී මේ මහා විනයධරයාහට නිසියයි පලස තමන් වහන්සේ ඇරගෙන ගිය සේක.

බුදුහු එපවත් අසා දැන් මතු නොවෙයි, පෙරත් ඒ දෙදෙනාට මේ මහණ එසේම කෙළේ වේදැයි වදාරා ඉකුත්වත් ගෙන හැර දක්වා වදාළසේක.

අතීතයෙහි එක් කැනහිලෙක් ගංගාතීරයෙහි මත්ස්‍යයන් සොයමින් ඇවිදිනේය. එසඳ ගංගාවේ මස්කාවෝ දෙදෙනෙක් තමන් අල්වා ගත් රේමසකු බෙදාගත නොහී කැනහිලා දැක සබඳ! මේ අපට බෙදා දී ලවයි කීහ. කැනහිලා යහපතැයි ගිවිස තමා සමීපයට ගෙන්වාගෙන ඉසයටිය වල්පත කඩා තබා තා අනුතීරවාරිහට වල්පත නිසිය, තා ගම්හීරවාරිහට ඉසටිය නිසිය ය. මා රජකුලෙහි මැදහත්ව විනිශ්චය කරණ ධර්මිෂ්ට මහාමාත්‍යාහට මැදකඩ නිසියයි මැදකඩ ඇරගෙන ගියේය. ඒ කැනහිල් නම් දැන් මේ උපනඤ්ඪ ස්ථවිරය. මස්කාවෝ දෙදෙන නම් හික්කුහු දෙදෙනයයි වදාළසේක. මෙහි විස්තර ඡක්කනිපාතයෙහි ධම්මවිධිජාතකයෙන් දැනගන්නේය. මේ උපනඤ්ඪස්ථවිරයන්ගේ වාසනා දෝෂ වන්නේය.

මක්ඛිකාවධකාවගේ වාසනාදෝෂ

මක්ඛිකාවධකාවගේ වාසනාදෝෂ කවරේද? යත්:-

අනේපිඬු මහසීටාණන්ගේ බඩහල රොහිණී නම් දාසියක් තමාගේ මව ඇඟ මැස්සන් ගසමීයි මෝලක් හැරගෙන ගසා මව මරාපුව. බුදුහු එපවත් අසා මෑ දැන් මතු නොවෙයි, පෙර මා බරණැස්සිටුව උපන් කල්හි මාගේ බඩහළදී එසේම මැස්සන් ගසමීයි, මොහොලක් ගෙන ගසා මව මැරූ එකක් වේදැයි, වදාළ සේක. මෙහි විස්තර එකකනිපාතයෙහි රොහිණී ජාතකයෙන් දැනගන්නේය.

මේ මක්ඛිකාවධකාවගේ වාසනාදෝෂය වන්නේය.

වාරුණීදූෂකයාගේ වාසනාදෝෂ

වාරුණීදූෂකයාගේ වාසනාදෝෂ කවරේද? යත්:-

සැවැත්නුවර රාවෙළෙඳකුගේ අතවැස්සෙක් රාවෙළඳ ජලස්නානයට යාදී එතනට පැමිණි සත්ඛයන්ට රා විකුණන්නේ ඔවුන්ගෙන් එකකු ලුණුකැටියක් ඩෑගෙන රා බොන්නා දැක රාකිවිල නවතැයි රාසැලක ලුණුනැලියක් බැගින් ලා ඒ රා කර්කශ කොට නොබිය හැකි කෙළේය. බුදුහු එපවත් අසා මොහු දැන් මතු නොවෙයි, මා බරණැස්නුවර සිටුව උපන් කල්හි මාගේ යහලු වෙළඳකුගේ අතවැස්සෙක්ව මෙසේම රාගේ ලුණු ලා

රානාසුයේ වේදූයි, වදාලසේක. මෙහි විස්තර එකකනිපාතයෙහි වාරුණිජාතකයෙන් දතයුත්තේය. මේ වාරුණිදූෂකයාගේ වාසනාදෝෂ වන්නේය.

කුටිදූෂකයාගේ වාසනාදෝෂ

කුටිදූෂකයාගේ වාසනාදෝෂ කවරේද? යත්:-

මහසුඵමහතෙරුන් වහන්සේට අත්පා මෙහෙවර කරණ ලදරුහිඤ්ඤ දෙදෙනෙකුගෙන් වත්සම්පන්න නොවන එක් හිඤ්ඤ කෙනෙක් මහතෙරුන් වහන්සේ තමන්ට අවවාද කළ හෙයින් උන්වහන්සේ සිඟා ගමට වැඩිකල්හි පැන්වළන් සපා බිඳ පැන් හල ගිනිලා දවා එයින් චූතව ගොස් අවිච්චිමනරකයෙහි උපන්න. බුදුහු එපවත් අසා මේ මහන දැන් මතු නොවෙයි, පෙරත් කුටිදූෂණය කෙළේවේදූයි, වදාරා ඉකුත්වත් දක්වා වදාළ සේක.

එක්කලෙක අප මහබෝසතාණෝ සිලිඹිලි නම් ලිහිණි යෝනියෙක ඉපද ඉපද වැඩිවිය පැමිණි කල්හි තමන්ට යහපත් නො නස්නා කදුල්ලක් ඉදිකොට හිමාලය වන ප්‍රදේශයෙහි වාසය කරන්නාහ. එකල්හි එක් වදුරෙක් වර්ෂාකාලයෙහි අතුරු නැතිව වස්නා වැස්සේ සීතයෙන් වෙවුල වෙවුලා දත් කකා හුන්නේය. එසඳ මහබෝසතාණෝ ඒ වානරයා බලා ඔහු කර්කශ නියාව දැන තාගේ හිස මිනිසුන්ගේ හිසක් වැන්නේය. අත්පා මිනිසුන් අත් පා වැන්නේය. කවර කාරණයකින් තෝ වසන ගෙයක් කොට ගත නො හෙන්නෙහිදූයි කීහ. එකල්හි වදුරු සිලිඹිලිය! අතපය බල ඇතත් කාරිය කොට ගනට නිසි නුවණෙක මට නැතැයි කීහ. එබස් අසා බෝධිසත්තයෝ සබඳ! එක්තැනෙක්හි තොපි හිටි සැහැල්ලු සිත් ඇති සත්තයන්ට සුවයෙක් ඇත්තේ නම් නො වෙයි නුවණ උපදින්නට නිසි ප්‍රයෝග කරවයි අවවාද කළහ. එසඳ වදුරු තමා නොතෙමෙනතැන හුන්නෙන් පරිභව කෙරෙතියි කීපී බෝධිසත්තයන් අල්වනු කැමැතිව සම්පයට දිවගෙන ගියේය. බෝධිසත්තයෝ එතනින් නික්ම අනික් තැනකට ගියහ. එසඳ වදුරු කදුල්ල විදා සුණුවිසුණු කොට ගියේයයි වදාළ සේක. මෙහි විස්තර චතුක්කනිපාතයෙහි කුටිදූෂකජාතකයෙන් දතයුත්තේය. මේ කුටිදූෂකයාගේ වාසනාදෝෂය වන්නේය.

පුටදූෂකයාගේ වාසනාදෝෂ

පුටදූෂකයාගේ වාසනාදෝෂ කවරේද? යත්:-

සැවැත්නුවර වැසි එක් අමාත්‍යයෙක් බුදුපාමොක් මහසඟ පිරිසට මහදන් දෙනු කැමැතිව ආරාධනා කොට කැඳවා ගෙන ගොස් තමාගේ උයනෙහි හිඳුවා දන් දෙන්නේ කැඳ වළඳා අන්තයෙහි උයන ඇවිදුනා කැමැති හිඤ්ඤ කෙනකුත් වහන්සේද උයන ඇවිදිනේ යහපතැයි සම්මත කෙළේය. හිඤ්ඤන්වහන්සේත් අමාත්‍යයා කී පරිද්දෙන්ම උයන සැරිසරා ඇවිදිනා සේක. එසඳ අමාත්‍යයා උයන්වැල්ලේ පත්මහත්රුකකට නැගී මහත් මහත් පත් කඩාගෙන මේ මල්පුරාලාලා තමන්ටය, මේ එල පුරාලාලා තබන්නටයයි පළාවිද රුක්මුල එලන්නේය, ඔහුගේ පුතෙක් එලඑලාලු පත්ගොඩු විද විදා දමන්නේය, බුදුහු එපවත් අසා මේ දැන් මතු පලා විදා දැමුයේ නොවෙයි, පෙරත් පළා විදුයේම වේදූයි වදාරා ඉකුත්වත් දක්වා වදාළසේක.

යටගිය දවස එක් වඳුරෙක් උයන්ගොවුවකු රුකෙක හිඳ විදි එලාලු පත්ගොඩු විදා දමන්නේය. එකල මහබෝසතාණෝ එනුවර එක්තරා කුලයෙක ඉපැද වැඩිවිය පැමිණ කිසිකාරියක් සඳහා උයනට ගියාහු වඳුරා පත්ගොට විදා දමන්නා දැක පළා විදි නියා නපුරුහෙයින් යහපත් කොට විදිනා කැමැතිව පළාවිද යි කීහ. වඳුරු එබස් අසා කළ කළ දැ නසනු අපගේ ධර්මයෙකැයි කීහ. එබස් අසා බෝධිසත්තවයෝ තොපගේ ධර්මය මෙසේ කල අධර්මය කෙසේවේදැයි වඳුරාට නින්දා කොට ගියාහ. එකල ඒ වඳුරා නම් දැන් මේ පළා විදා දැමූ අමාත්‍යපුත්‍රයයි වදාළ සේක. මෙහි විස්තර තිකනිපාතයේ පුටදුෂක ජාතකයෙන් දැනගන්නේය. මේ පුටදුෂකයාගේ වාසනාදෝෂ වන්නේය.

ආරාමදුෂකයාගේ වාසනාදෝෂ

කොසොල්ලට එක් උයනෙක ගස් හිඳු වූ කල්හි එක් කුමාරයෙක් මුල්පමණින් දියබටනියාව බැලුව මැනවැයි ගස් උදුරා මරා එක් උද්‍යානප්‍රදේශයක් සිස් කළේය. බුදුහු එපවත් අසා දැන් මතු නොවෙයි. පෙරත් මේ බාලකුමාරයා බොහෝ වඳුරන් ගෙන බරණැස් රජුපුරවත්ගේ උයන්හි වසන්නේ උයන්ගොව්වා වඳුරන් ගස්වලට පැන්වත් කරන්ට සලසා සැණකෙළි කෙළින්ට තමා නුවරට ගිය කල්හි වඳුරන් ලවා ගස් උදුරවා බලා ගැඹුරට බට බටගස බොහෝ කොට පැන්වත් කරවා නොබට ගසමුල මඳකොට පැන් වත්කරවා ගස් මරා ඒ උයන්පියෙස සිස්කෙළේ යයි වදාළසේක.

මෙහි විස්තර එකකනිපාතයෙහි ආරාමදුෂකජාතකයෙන් දැනගන්නේය. මේ ආරාමදුෂකයාගේ වාසනාදෝෂ වන්නේය.

අම්බගෝපකයාගේ වාසනාදෝෂ

අම්බගෝපකයාගේ වාසනාදෝෂ කවරේද? යන්:-

මහලු කල සසුන්වත් එක් වහන්දැනමෙක් දෙවිරම්වෙහෙර පිටිපස අඹවනයෙක පන්සලක් කරවා අඹගසින් වගුළ අඹ අනුභව කෙරෙමින් වාසය කරනසේක. තමන්වහන්සේට ආවේණික කුලුපග මිනිසුන්ටත් දෙනසේක. එකල එක්දවසක් උන් වහන්සේ සිගන්ට ගිය කල්හි සොරු අවුත් ගසතුබු අඹ කඩාගෙන ගියහ. එකෙණෙහි සිටුදුසකරදෙනෙක් අවිරවතී නම් ගංගාවෙහි ජලස්නානය කොට යන්නාහු ඒ අඹවනයට ගොස් වත්හ. එසඳ වෘද්ධහිකුන් වහන්සේ සිගාගිය තැනින් අවුත් තෙපියැ මාගේ අඹකැවොයයි කීසේක. ස්වාමීනි! අපි දැන් ආමහ. අඹ නොකැමිහයි කීහ. එසේ තොප කීයතුදු මා අදහන්නේ නැතැයි දිවිරන්ට වුවමැනවැයි කියා ඔවුන් දිවුරුවා ලජ්ජා උපදවා අවසරදී යවුසේක. බුදුහු එපවත් අසා මෙසේ මොවුන් මේ මහණ දැන් මතු දිවුරුවූයේ නොවෙයි පෙරත් දිවුරුවූයේම වේදැයි වදාරා ඉකුත්වත් දක්වා වදාළසේක.

අතීතයෙහි එක් කුට්ඨකයෙක් බරණැස නිසා වසනුයේ අඹවනයෙක පන්සලක් කොට ගෙන අඹරුකින් වගුළ අඹ අනුභවකෙරෙමින් තමා සමීපයට පැමිණි කුලුපග මිනිසුන්ටත් දිදී නොයෙක් මිථ්‍යාඡ්වයෙන් ඡීවත්වන්නේය. එකල්හි අප මහබෝසතාණෝ සක්දෙවර්ෂව ඉපද ලෝකෙයහි මවිපියන්ට උපස්ථාන කරන්නාහු කවුරුදෝහෝ, කුලදෙටුවන් පුදන්නාහු කවුරුදෝහෝ, පන්සිල්, අටසිල්, රක්ෂාකරන්නාහු කවුරුදෝ හෝ, පැවිදිව මහණදම් පුරන්නාහු කවුරුදෝහෝ, දුරාවාරයේ හැසිර අකුසල් පුරන්නාහු කවුරුදෝහෝයි නුවණැසින් බලන්නාහු අඹරක්තා කුට්ඨකයා දැක මේ ජටිලයා

නියුණුභාවනා ආදී මහණදම් හැර අඹ රැක ඇවිදිනේය. ඕනට සංවේග ඉපදවුව මැනවැයි ඔහු සිඟා ගිය කල්හි තමන්ගේ ආනුභාවයෙන් සොරුන් අවුත් අඹ කඩා ගෙන ගියා දැක්වූහ.

එකල බරණැස්නුවර වැසි සිටුදුසුකරදෙනෙක් ඒ අඹවනයට ගොස් වත්හ. ඒ කුටජටිලයා සිගන්ට ගිය තැනින් අවුත් ඔවුන් සතරදෙනා දැක තෙපියැ මාගේ අඹ කැවෝයයි කීය. එසඳ ඔහු වහන්ස! අපි දැන් ආම්භ. නුඹගේ අඹ නොකැමිහයි කීහ. එසේ වීනම් දිවුරවයි කීය. දිවුළහොත් අප යාදෙන්නේ ඇද්දැයි කීහ. යාදෙමිසි කීකල්හි යහපත වහන්සැයි කියා සතරදෙන දිවුරන්නාහු මින් එකක් නුඹගේ අඹකැවූ නම් වෘද්ධස්වාමියකු ලැබෙමිවයි කිවුය. එකක් සොළොස් ඇවිරිදි වයස නවයෞවනයෙහි ස්වාමියකු නොලදින් විසි පස් විසිහැවිරිදි කල මුහු කළ වයස ස්වාමියකු ලැබෙමිවයි කීව. එකක් ස්වාමියකු කෙරේ බලවත් ඇදහිලි ඇතිව දෙනුදකලාව ගව් දෙගව් පමණ සලකුණු කීතැනට ගොස් ඔහු නො දකිමිවයි කීව. එකක් හැඳ පැළඳ සුවඳමල් ආදියෙන් සැරහී යහන්හි උදකලාව හොවිමිවායි කීව. එබස් අසා කුටජටිලයා කියන්නේ තොප සතරදෙනා දිවුළ දිවිරීම ඉතා බැරැරුම් වූ දිවිරීමෙක් වන්නේය. අඹ කැවෝ අනික් කෙනෙක්මය. තොපි හැම යවයි ඔවුන් සතරදෙනා යවුසේක. එසඳ සක්දෙවරජ භයානක රූපයක් දක්වා ඒ කුටජටිලයා අඹවනයෙන් නෙරපීය. බුදුහු මේ ධර්මදේශනාව ගෙනහැර දක්වා වඳුරා එකල්හි කුටජටිලයා නම් දැන් මේ වෘද්ධමහණය. එකල සිටුදුසුකරදෙන නම් දැන් මේ සිටුදුසුකරදෙනනය. එකල ශක්‍රදෙවෙඤ්ඤයෝ නම් දැන් බුදුහු මම්ම වේදැයි තමන්වහන්සේ දක්වා වදාළසේක. මෙහි විස්තර වතුක්කනිපාතයෙහි අම්බජාතකයෙන් දතයුත්තේ. මේ අම්බගෝපකයාගේ වාසනාදෝෂ වන්නේ.

දුර්වචයාගේ වාසනාදෝෂ

දුර්වචයාගේ වාසනාදෝෂ කවරේද? යත්:-

සැවැත්නුවර වැසි කුලපුත්‍රයෙක් මේ සර්වඥශාසනයෙහි මහණව ආචාර්යඋපාධ්‍යායන් වහන්සේත් ඉෂ්ටකාමී හික්කුන් වහන්සේත් කීවා නොකොට නො කී කරුව වාසයකරන්නේය. බුදුහු එපවත් අසා මේ මහණ දැන් මතු නොවෙයි. පෙරත් නොකීකරුම වේදැයි වදාරා ඉකුත්වත් දක්වා වදාළසේක.

අතීතයෙහි එක්කලෙක අප මහබෝසනාණෝ ගිජුලිහිණි යෝනියෙහි ඉපද ගිජුලිහිණිසමුහයා පිරිවරා ගිජුකුළු පව්වෙහි වාසයකරන්නාහ. ඒ බෝධිසත්ථයන්ගේ පුත්‍රයෙක් ඉතා බලවත් වූ ශක්ති ඇත්තේය. සෙසු ගිජුලිහිණියන්ගේ විෂය ඉක්ම ඉතා දුරු අහසට නැඟෙන්නේය. ගිජුරජ එපවත් අසා ඔහු තමා සමීපයට කැඳවා ගෙන්වාගෙන පුත! තෙපි ඉතා උස් අහසට නැඟෙව්ල. එසේ කරව් නම් තෙපි නොබෝ දවසකින් නැසෙව් තොපි යම්පමණ තැනකට නැඟිකල මේ පෘථිවිතලය සතරැස් ලියද්දක් සේ පෙනෙන්නේ වී නම් එයින් මත්තට නොනැඟෙව, අවුරු දහසකට ආයුෂය ඇති ගිජුලිහිණියෝ තමතමන්ගේ විෂය ඉක්ම නැඟිවහාම නටහයි කීහ. ඒ තමා නො කීකරුවන බැවින් උස්අහසට නැඟෙන්නේ පියා කැඳවන්නාක් වැනි වූ කල වාතයට පැමිණ එයිනුදු උඩනැඟී වෙරම්බවාතයට ගොස් වන වෙරම්බවාතවේගයෙන් කැඩී කැඩී අහසම මිය, සුණුවිසුණුවැ අතුරුදන් විය. බුදුහු මෙම ධර්මදේශනාව ගෙනහැර දක්වා වදාරා එකල්හි පියා කීවා නොකළ ගිජුකුළු නම් දැන් මේ නොකීකරු මහණ වන්නේය. එසමයෙහි ගිජුරජ්ජුරුවෝ නම් දැන් බුදුහු මම්ම වේදැයි තමන්වහන්සේ දක්වා

වදාලසේක. මෙහි විස්තර නවකනිපාතයෙහි ගිණිකුණකයෙන් දැක්වෙයි. මේ දුර්වලයාගේ වාසනාදෝෂ වන්නේය.

කුහකයාගේ වාසනාදෝෂ

කුහකයාගේ වාසනාදෝෂ කවරේද? යත්:-

සැවැත්නුවර වසි එක් කුලපුත්‍රයෙක් බුදුසස්නෙහි මහණව සතරපසය සඳහා තුන්වැදැරුම් කොට කුහකවත් පුරන්නේය. බුදුහු ඔහු කුහක කමින් ජීවිකාව කරන බව අසා මේ දැන් මතු නොවෙයි; පූර්වභවයෙහිදු කොහොත්කම් කොට ජීවත්වූයේ ම වේදැයි වදාරා ඉකුත්වත් දක්වා වදාලසේක.

අතීතයෙහි බරණැස් රජපුරුවන්ගේ පුරොහිත බ්‍රාහ්මණයාට දාව අවශ්‍යව බඩහොත් උද්දලක නම් කුමාරයෙක් තක්සලානුවරට ගොස් ශාස්ත්‍ර ඉගෙන පසල්දනවී වෙහි තපස්වීචරයන් සමීපයෙහි පැවිදිව උන්ට ආචාරීව එක්දවසක් ඒ තපස් වීචරයන්ට කියන්නේ වනමුල් වනඵලාඵල අනුභව කොට අරණ්‍යයෙහි වාසය කරන්ට සැප නොවෙයි, මිනිසුන් වසන තැන වසම්හයි කීය, තපස්වීචරයෝ කියන්නාහු මනුෂ්‍යයෝ දන්දී බණඅස්නු කැමැත්තෝය, ප්‍රශ්නවිචාරනු කැමැත්තෝය, එසේ හෙයින් අපි ඒ ප්‍රශ්න විසර්ජනාදිය කිරීමෙහි හයින් ඔබ නොයම්හයි කීහ.

එබස් අසා තාපස කියන්නේ තෙපි හැම බණකිම් ආදියට බය නො කරව, සක්විතිරජෙක්වී නමුත් ඔහු සිත්ගෙන බණ කියන්ට මට බාරවන්නේයයි කියා, ඒ සියලු තපස්වීචරයන් කැඳවාගෙන සැරිසරා ඇවිදීමින් බරණැස් නුවර උයනට ගොස් එහි ලැග පළමුවන දවස් නුවර වාසල්දොර ගමකට වැද ලැග දෙවෙනි දවස් අවුත් නුවරට වන්නේය. මනුෂ්‍යයෝ තපස්වීචරයන් දැක දන්දී ධර්මිෂ්ට තපස්වීචරයෝ අපගේ නුවරට වැඩියහ. ඔහු බණ කියති. පැන විසඳතියි ගොස් රජපුරුවන්ට දන්වූහ. රජපුරුවෝ ඔවුන් බස් අසා තපස්වීචරයන් දක්නට යෙමියි, කිවූය. එපවත් උද්දල තාපසයා අසා අවශේෂ තපස්වීචරයන් කැඳවා කියන්නේ රජපුරුවෝ අපහැම දකින්නට එත්ල, ඉසුරන් එක්දවසක් සිත්ගත්කල දිවිපමණින් ජීවත්විය හැක්ක, එසේ හෙයින් සමහරුන් වවුල්තපස් කළ මැනව, සමහරුන් කටුමැස්සේ වැදහොත මැනව, සමහරුන් හිරමුදුනේ සිටිවෙලෙහි සතරදිග ගිනිමැල සතරක් බැඳ ගිනිමැල සතර මැද්දේ වැදහෙව. මුදුනේ හිරුරැසින් හා සතරදිග ගිනිරැසින් තැවී පඤ්චතාපතප්පනය කළ මැනව, සමහරුන් උදැසනම කරවටක් දියට බැස සිටිය මැනව. සමහරුන් ඒ ඒ තැන හිඳ මන්ත්‍රපල්පනය කළ මැනවැයි, යොදා තෙමේ නුවණැති ප්‍රගුණ කරනලද වාසස්ථාන ඇති තපස්වීචරයන් සන්අටදෙනකු හැරගෙන යහපත් දණ්ඩාසනයක විසිතුරු බණවස්නක් අතට විසිතුරු පොත් තබාගෙන අතවැස්සන් පිරිවරාගෙන යහපත් හස්තෙක හුන්නේය. එකෙණෙහි රජපුරුවෝ පුරොහිත බ්‍රාහ්මණයා හා සමග මහ පිරිවරින් උයනට ගොස් මිථ්‍යාතපස්කරන්නවුන් දැක පැහැද උද්දලකයා කරා ගොස් සුවදුක් කථාකොට එකත්පස්ව හිඳ සතුටු සිතින් ඔවුන්ට ප්‍රශංසාකොට ගුණ කිවූය. එසඳ පුරොහිත බ්‍රාහ්මණයා රජපුරුවන්ට කියන්නේ, මහරජපුරුවන් වහන්ස! මූහැමදෙන සිල්වත් තපස්වීචර කෙනෙක් නොවෙති, ඇති නුගුණ සඟවා නැතිගුණ අඟවා දඹදිවිවැසි සත්කියන් තමන්ගේ කුහක ප්‍රතිපත්තියෙන් නසති. එසේ හෙයින් මොවුන් හැමගේ අවුල්හැර පවුල් උදුරාගෙන ගිහි කැරැවුම මැනවැයි කීය. රජපුරුවෝ යහපතැයි ගිවිස

ඔවුන් හැමදෙන ගිහිකරවා උද්දාලකයාට අනුපුරෝගිත තනතුරුදී, අවශේෂයන්ට කඩුපළගදී, සෙවකකොට හැරගෙන නුවරට වත්හ.

මෙහි විස්තර පකිණ්ණකනිපාතයෙහි උද්දාලජාතකයෙන් දැනගන්නේය. සර්වඥයන් වහන්සේ මේ ධර්මදේශනාව ගෙනහැර දක්වා වදාරා එසමයෙහි උද්දාලකයා නම් දැන් මේ කුහක මහණය, රජ්ජුරුවෝ නම් ආනන්දස්ථවිරයෝය, පුරෝගිතබ්‍රාහ්මණයා නම් තිලෝගුරු බුදුදු මම්ම වේදියි තමන්වහන්සේ දක්වා වදාළසේක.

මේ කුහකයාගේ වාසනාදෝෂය වන්නේය.

අවවාද අනුශාසනා

මෙසේ මෙබඳු සත්ත්වයන්ගේ වාසනාදෝෂ හා අන්‍යවූත් සියදහස්ගණන් සත්ත්වයන්ගේ වාසනාදෝෂ මෙන් සත්පුරුෂය! තාගේ වාසනාදෝෂය දිව්‍යමනුෂ්‍යපර්ෂද් මධ්‍යයෙහි අනාගතයෙහි උපදනා සර්වඥවරයෝ ප්‍රකාශකොට කියන්නාහ. ඒ තාගේ වාසනාදෝෂය දෙව් මිනිස් පිරිස්මැද පහළ කොට කීමෙන් තට මහත්වූ නින්දා වන්තියයි අවවාද කරන සේක.

තවද සොඳුරු වූ සත්පුරුෂය! සෝක, පරිදේව, දුක්ඛ, දෝමනස්සුපායාස නැමැති ජලයෙන් සම්පූර්ණ වූ ජාති-ජරා-ව්‍යාධි-මරණ නැමැති මහත්වූ රළපතර බිඳුනාවූ ලෝභ-ද්වේෂ-මෝහ-මද-මාන-මාත්සර්‍යාදී වණ්ඩමත්සාසමුහයාගෙන් ගැවසීගත්තාවූ ගෘහරාක්ෂසීයයි කියන ලද ස්ත්‍රීන්ට වාසස්ථාන වූ නොහොත් මාතූගාම නැමැති උදකරාක්ෂසයන් ගෙන් ගැවසී ගත්තාවූ තෘෂ්ණා නැමැති ගංගාජලය වැදීමට පිහිටවූ රූප ශබ්දාදී පඤ්චකාම කොට්ඨාස නැමැති සලාවැටුම් ඇති ඉතා ගැඹුරු වූ පරතෙර දැක්ක නොහැකි සංසාරසාගරයෙහි ගැලෙමින් කාමචිතර්කාදී නැමැති තරඬිගවේගයෙන් පහරණා ලදුව, ඇවිදිනාවූ තෝ දැන් ශීල-සමාධි-ප්‍රඥා-විමුක්ති-විමුක්තිඥාන දර්ශනාදී කෙහෙල් සුවද හැල්වී-මිඅඹ-තල්-පොල් ආදීවූ ඵලවෘක්ෂයෙන් සමෘද්ධ වූ සත්තිස් බෝධිපාක්ෂික ධර්ම නැමැති රත්නාකරයට වැද දිවසැපත් නිවන් සැපත් දෙන්නාවූ සිත්කලුවූ මාගේ ශාසන නැමැති දිවයිනට පැමිණ උතුම් බලවත් පිහිට ලැබගෙන සංසාර නැමැති මුහුදින් නැගී කෙලෙස් නැමැති සැඩදිය වතුරෙන් ගොස් අපාය නැමැති වඩබාමුඛයෙහි නොවැටෙන පිණිස බඹසරවත් රක්ෂා කරව.

තවද සත්පුරුෂය! තෝ සංසාර නැමැති රසාතලයට බට අවිද්‍යා නැමැති මහමුල් ඇති, මහත් ඝනසාර වූ සංස්කාර නැමැති කඳ ඇති, හවාග්‍රය දක්වා නැගී ජරා මරණ නැමැති අත් ඇති, සියලු ලෝකයෙහි විසිර සිටි තෘෂ්ණා නැමැති අතුපතර ඇති, රූපාදී පඤ්චකාම විෂය නැමැති වසමල් පිපෙන්නාවූ දුක් නැමැති විෂඵලයෙන් හරිත වූ කර්මවර්තක්ලේශව තිත-විපාකවර්තසංඛ්‍යාත ත්‍රෛභූමිකවර්ත නැමැති විෂවෘක්ෂය කර්මස්ථාන මනස්කාර නැමැති පොරොවින් කපා සංකේෂපයෙන් සතරමහාභූතයන්ගේ මනස්කාරයෙන් කඩ කඩ කොට දෙසාළිස් කොට්ඨාසයෙහි විස්තරමනස්කාරයෙන් පළා නාම රූපරිග්‍රහයෙන් කැබලි කැබලි කොට ලැහැලි වපුරා එම නාමරූපධර්මයන්ට ප්‍රත්‍යය පර්යේෂණය කිරීමෙන් මුල් උදුරා අනුපූර්වවිදර්ශනා නැමැති අවිසුළඟින් වියලා අර්හත්ඵලප්‍රාප්ති නැමැති ගින්නෙන් දවාපිය.

එහෙයින් දැන්ම තෝ මදජලයෙන් යුක්තවූ කපොලස්ඵල ඇති, ඒ කාරණයෙන්ම වැහෙන්නාවූ මදජල ඇති, භෘඪගතාදයෙන් දොඩමලුවූ මුහුණු ඇති, හස්තියක්හු වජ්‍රාංකුශයෙන් කොටා මුදවා හික්මවන්නාක් මෙන් පඤ්චකාමවිෂයෙහි ලොල් වූ සිතට නුවණ නැමැති වීදුරු එබූ අකුස්සෙන් පැහැර නිග්‍රහ කර, එපරිද්දෙන් චිත්තනිග්‍රහකරන්ට තට ඉතා පිළිවන්ම වන්නේය. හේ කෙසේද? යත්:-

අතීතචිත්තය අතික්‍රාන්තම විය. අනාගතචිත්තය අසම්ප්‍රාප්තවිය. වර්තමාන චිත්තකෂණයම රක්‍ෂාකර. එසේ එපරිද්දෙන් චිත්තසංරක්‍ෂණය කිරීම තට බොහෝ කලක් හිත සැප පිණිස වන්නේය, යන මේ ආදී ක්‍රමයෙන් අනෙකප්‍රකාරයෙන් අවවාද කොට හිරුරැසින් පුබුදුවන මහපියුමක් මෙන් ඒ සත්ත්වයන්ගේ චිත්ත නැමැති පද්මය තමන්වහන්සේගේ අවවාදධර්මදේශනා නැමැති සුර්යරශ්මීන් ප්‍රබෝධ කොට ආකාශයට පැනනැගී ඇසිල්ලකින් මැන තමන් වහන්සේ වසන්නාවූ ගඳකිළියට වඩනාසේක. එසේ හෙයින් කියනලදි.

“බොධනෙය්‍යං ජනං දිස්වා සතසහස්සෙ පි යොජනෙ,
බණෙන උපගන්ඤාන බොධයිස්සති සො ජනො”යි.

පරිවාර සමෘද්ධි

තවද එසමයෙහි සියලු සතුන් කෙරෙහි කරන ලද අනුකම්පා ඇති මහාකාරුණික වූ දිපදොත්තමවූ මහාමුනිවූ ඒ මෙමත්‍රෙය සමායක් සම්බුදුරජාණන් වහන්සේ තමන් වහන්සේ ෂට් අභිඥා ඇතිසේක්, තමන්වහන්සේ බඳු ෂට් අභිඥා ඇති හික්‍ෂුන් වහන්සේ විසින් පිරිවරනලද සේක. තමන් වහන්සේ මහත්වූ සෘද්ධි ඇතිසේක්, තමන්වහන්සේ බඳු මහත්සෘද්ධි ඇති හික්‍ෂුන් වහන්සේ විසින් පිරිවරන ලදසේක. තමන් වහන්සේ චතුපටිසම්භිදාවට පැමිණි සේක් තමන්වහන්සේ බඳු චතුපටිසම්භිදාවට පැමිණි හික්‍ෂුන් විසින් පිරිවරන ලද සේක. තමන් වහන්සේ නිරුත්තිපදයෙහි දක්‍ෂවූසේක්, තමන් වහන්සේ බඳු නිරුත්තිපදයෙහි දක්‍ෂවූ හික්‍ෂුන් වහන්සේ විසින් පිරිවරනලද සේක. තමන්වහන්සේ බහුශ්‍රැත වූසේක්, තමන්වහන්සේ බඳු බහුශ්‍රැත හික්‍ෂුන්වහන්සේ විසින් පිරිවරනලද සේක. තමන් වහන්සේ ධර්මධරවූසේක්, තමන්වහන්සේ බඳු ධර්මධරහික්‍ෂුන් වහන්සේ විසින් පිරිවරනලද සේක. තමන්වහන්සේ ව්‍යක්තවූ සේක්, තමන්වහන්සේ බඳු ව්‍යක්ත වූ හික්‍ෂුන්වහන්සේ විසින් පිරිවරන ලද සේක. තමන්වහන්සේ සංඝශෝභනවූසේක්, තමන්වහන්සේ බඳු සංඝශෝභන වූ හික්‍ෂුන් වහන්සේ විසින් පිරිවරන ලද සේක. තමන්වහන්සේ සුදන්තවූසේක්, තමන්වහන්සේ බඳු සුදන්ත හික්‍ෂුන්වහන්සේ විසින් පිරිවරන ලද සේක. තමන්වහන්සේ සොරතවූසේක්, තමන්වහන්සේ බඳු සොරත හික්‍ෂුන්වහන්සේ විසින් පිරිවරන ලද සේක. තමන්වහන්සේ ධීරවූසේක්, තමන්වහන්සේ බඳු ධීරහික්‍ෂුන්වහන්සේ විසින් පිරිවරන ලද සේක. තමන් වහන්සේ නාගවූසේක්, තමන්වහන්සේ බඳු නාගහික්‍ෂුන් වහන්සේ විසින් පිරිවරන ලද සේක. තමන් වහන්සේ තාදිගුණයෙන් යුක්තවූ සේක්, තමන්වහන්සේ බඳු තාදිගුණයෙන් යුක්ත හික්‍ෂුන්වහන්සේ විසින් පිරිවරන ලද සේක. තමන් වහන්සේ නිස්තීර්ණසේක්, තමන්වහන්සේ බඳු නිස්තීර්ණ හික්‍ෂුන්වහන්සේ විසින් පිරිවරන ලද සේක. තමන් වහන්සේ ශාන්තවූ සේක්, තමන්වහන්සේ බඳු ශාන්ත හික්‍ෂුන් වහන්සේ විසින් පිරිවරන ලද සේක. තමන්වහන්සේ අල්පේච්ඡවූ සේක්, තමන් වහන්සේ බඳු අල්පේච්ඡ හික්‍ෂුන්වහන්සේ විසින් පිරිවරනලද සේක. තමන්වහන්සේ සන්තුෂ්ටවූසේක්,

තමන්වහන්සේ බඳු සන්තුෂ්ට භික්ෂුන්වහන්සේ විසින් පිරිවරන ලද සේක. තමන් වහන්සේ ප්‍රච්චික්තවූසේක්, තමන්වහන්සේ බඳු ප්‍රච්චික්ත භික්ෂුන්වහන්සේ විසින් පිරිවරනලද සේක, තමන්වහන්සේ කුලෙහි ගණෙහි නොඇලෙනසේක්, තමන්වහන්සේ බඳු කුලෙහි ගණෙහි නොඇලෙන භික්ෂුන්වහන්සේ විසින් පිරිවරන ලද සේක. තමන් වහන්සේ ක්ලේශසංලිඛනය කරන සේක්, තමන්වහන්සේ බඳු ක්ලේශසංලිඛනය කරන භික්ෂුන්වහන්සේ විසින් පිරිවරන ලද සේක. තමන්වහන්සේ වඩන ලද වීර්ය ඇති සේක්, තමන්වහන්සේ බඳු වඩන ලද වීර්ය ඇති භික්ෂුන්වහන්සේ විසින් පිරිවරන ලද සේක. තමන්වහන්සේ ශීලසම්පන්න සේක්, තමන්වහන්සේ බඳු ශීලසම්පන්න භික්ෂුන් වහන්සේ විසින් පිරිවරන ලද සේක. තමන්වහන්සේ සමාධිසම්පන්නසේක්, තමන්වහන්සේ බඳු සමාධිසම්පන්න භික්ෂුන්වහන්සේ විසින් පිරිවරන ලද සේක. තමන්වහන්සේ ප්‍රඥාසම්පන්න වූසේක්, තමන් වහන්සේ බඳු ප්‍රඥාසම්පන්න භික්ෂුන්වහන්සේ විසින් පිරිවරනලද සේක. තමන්වහන්සේ විමුක්තිසම්පන්න වූසේක්, තමන්වහන්සේ බඳු විමුක්තිසම්පන්න භික්ෂුන් වහන්සේ විසින් පිරිවරන ලද සේක. තමන්වහන්සේ විමුක්තිඥානදර්ශන සම්පන්නවූසේක්, තමන් වහන්සේ බඳු විමුක්තිඥානදර්ශන සම්පන්න භික්ෂුන්වහන්සේ විසින් පිරිවරන ලද සේක. තමන්වහන්සේ වොදකවූසේක්, තමන්වහන්සේ බඳු වොදක භික්ෂුන්වහන්සේ විසින් පිරිවරන ලද සේක. තමන්වහන්සේ පාපගරහිවූසේක්, තමන්වහන්සේ බඳු පාපගරහි භික්ෂුන්වහන්සේ විසින් පිරිවරන ලද සේක. තමන් වහන්සේ වක්තෘවූසේක්, තමන්වහන්සේ බඳු වක්තෘ භික්ෂුන්වහන්සේ විසින් පිරිවරන ලද සේක. තමන්වහන්සේ භග්නකරණ ලද ක්ලේශයන් ඇතිසේක්, තමන්වහන්සේ බඳුභග්නකරන ලද ක්ලේශයන් ඇති භික්ෂුන්වහන්සේ විසින් පිරිවරන ලද සේක. තමන්වහන්සේ කෙලෙස් අවුල් හළසේක්. තමන්වහන්සේ බඳු කෙලෙස් අවුල් හළ භික්ෂුන්වහන්සේ විසින් පිරිවරන ලද සේක. තමන්වහන්සේ පතිතමානධිවජ ඇතිසේක්, තමන්වහන්සේ බඳු පතිත මානධිවජ ඇති භික්ෂුන්වහන්සේ විසින් පිරිවරන ලද සේක. තමන්වහන්සේ නසනලද සසර සිරගෙවල් ඇතිසේක්, තමන්වහන්සේ බඳු නසන ලද සිසිර සිරගෙවල් ඇති භික්ෂුන්වහන්සේ විසින් පිරිවරන ලද සේක. තමන්වහන්සේ සන්තානයෙන් උදුරන ලද සෝක පරිදේවාදි ඉන්ද්‍රබ්‍රහ්මාදි ඇතිසේක්, තමන්වහන්සේ බඳු සන්තානයෙන් උදුරන ලද සෝක පරිදේවාදි ඉන්ද්‍රබ්‍රහ්මාදි ඇති භික්ෂුන්වහන්සේ විසින් පිරිවරන ලද සේක.

මෙසේ මෙබඳුවූ උතුම්වූ ගුණසමූහයෙන් යුක්ත කෙළලක්ෂයක් පමණ කෘෂිණාශ්‍රව භික්ෂුන්වහන්සේ පිරිවරන ලද ඒ මෙමත්‍රෙය සමායක්සම්බුදුරජාණන් වහන්සේ පෙත්තෙන් පිරිවරන ලද කෙසරු මෙන්ද කෙසුරෙන් පිරිවරන ලද පියුම් කෙමියක් මෙන්ද, සප්තකුලපර්වතයෙන් පිරිවරන ලද මහාමේරුපර්වතය මෙන්ද, පබ්ඵවන් පිළිකඩින් වටකරන ලද ස්වර්ණප්‍රාසාදයක් මෙන්ද, නොයෙක් සියදහස් ගණන් මිණිදඬුවැටපහන් මධ්‍යයෙහි පිහිටි දිලියෙන මහ පහන්රුකක් මෙන්ද, සුපිපි රත්පියුම්වන මධ්‍යයකට පැමිණි ස්වර්ණ නොකාවක් මෙන්ද, අනුදහසක් භංසයන් විසින් පිරිවරන ලද ස්වර්ණභංසරාජයකු මෙන්ද, වෘෂභසමූහයා විසින් පිරිවරන ලද වෘෂභරාජයක්හු මෙන්ද, ව්‍යාසුසමූහයා විසින් පිරිවරන ලද ව්‍යාසුරාජයක්හු මෙන්ද, සිංහසමූහයා විසින් පිරිවරන ලද කේශරසිංහරාජයක්හු මෙන්ද, හස්තිසමූහයා විසින් පිරිවරන ලද ඡද්දන්ත නම් හස්තීරාජයක්හු මෙන්ද, අශ්වසමූහයා විසින් පිරිවරන ලද වලාහක නම් අශ්වරාජයා මෙන්ද, තාරකා සමූහයා විසින් පිරිවරන ලද පූර්ණ චන්ද්‍ර මණ්ඩලය මෙන්ද, සහසුරස්මීන් පිරිවරන ලද ශරත් සූර්ය මණ්ඩලය මෙන්ද, සතිස් යොදනෙක පැතිර සිටි පර්ෂදින් පිරිවරන ලද සක්විතිමහරජක්හු මෙන්ද, දිව්‍යසමූහයා

විසින් පිරිවරන ලද ශක්‍රදේවේන්‍ද්‍රයා මෙන්ද, බ්‍රහ්මසමූහයා විසින් පිරිවරන ලද සහම්පතී මහා බ්‍රහ්මයා මෙන්ද, තුන්සියයක් යොදුන් පමණ ඇති අන්තො මණ්ඩලයෙහිද, සසියයක් යොදුන් පමණ ඇති මධ්‍ය මණ්ඩලයෙහිද, නවසියයක් යොදුන් පමණ ඇති මහාමණ්ඩලයෙහිද, සැරිසරා වඩනා සේක් ධර්මභෙරිය පහරණසේක්, ධර්මශංඛය පිඹිනාසේක්, ධර්මධිවජය නගනසේක්, ධර්මකොන්තය ඔසවනසේක්, සිංහනාද කරණසේක්, ධර්මවක්‍රය පවත්වන සේක්, උතුම් චතුස්සත්‍යාරස පානය කරවනසේක්, වෛනෙය ජන නැමැති මහාගංගාව ධර්මනැමැති වර්ෂාවෙන් පුරවනසේක්, ධර්මනැමැති හිණ බඳනාසේක්, ධර්ම නැමැති මහඳොර සිටුවන සේක්, ධර්ම නැමැති මහනුව මෙහෙවර කරනසේක්, වෛනෙය ජන නැමැති පද්මාකාරය ප්‍රබෝධ කරනසේක්, කිසිකෙනකුත් ශරණශීලයෙහිද, කිසි කෙනකුත් පඤ්චශීලයෙහිද, කිසිකෙනකුත් ප්‍රවුජ්‍යායෙහිද, කිසි කෙනකුත් උපසම්පදායෙහිද, පිහිටුවනසේක්, කිසි කෙනකුත් රූපාවචරධ්‍යානයද, කිසි කෙනකුත් අරූපාවචරධ්‍යානයද, කිසි කෙනකුත් විදර්ශනාද, කිසි කෙනකුත් මාර්ගඵලද, කිසි කෙනකුත් චතුපටිසම්භිදාවන්ද, කිසි කෙනකුත් අෂ්ටවරයද, කිසි කෙනකුත් අෂ්ටසමාපත්තියද, කිසි කෙනකුත් ත්‍රිවිද්‍යාවන්ද, කිසි කෙනකුත් ඡට්ඨාභිඤ්චන්ද, දෙනසේක්, සියලු පෘථිවිමණ්ඩලයෙහි ශාසනය පතුරුවනසේක්, සංසාරදූෂ්ණයෙන් සියලු සත්ත්වයන් ගොඩනගන සේක්, සියලු සත්ත්වයන්ට මාර්ගඵලාවබෝධය කොට සත්ත්වයා විනයනය කෙරෙමින් වාසය කරන සේක.

නාග ශ්‍රී බෝධිය

මෙසේ මෙම ක්‍රෙය සර්වඥයන් වහන්සේගේ පරිවාරසමාද්ධිය හා වාරිකාගමන්ද දක්වා දැන් උන්වහන්සේගේ මාතෘ පිතෘ අග්‍රශ්‍රාවක - අග්‍රශ්‍රාවිකා - උපස්ථායක - උපස්ථායිකා - බෝධිවෘක්ෂ සමාද්ධිය දක්වන්නාවූ සර්වඥයන් වහන්සේ මෙසේ වදාළසේක.

“මාතා බ්‍රහ්මවතී නාම සුබ්‍රහ්මානාම සො පිතා,
පුරොහිතො සංඛරඤ්ඤෙ මෙත්තෙය්‍යස්ස තද භවෙ.

-
අසොකො බ්‍රහ්මදෙවො ච අග්ගාභෙස්සන්ති සාවකා,
සීහො නාම උපට්ඨාකො උපට්ඨිස්සති තං ජිනං.

-
පදුමා වෙච සුමනා ච අග්ගාභෙස්සන්ති සාවිකා,
සුධනො වෙච සංඝො ච භවිස්සන්තග්ගුපට්ඨකා.

-
යසවතී ච සංඝා ච භවිස්සන්තග්ගුපට්ඨිකා,
බොධි තස්ස භගවතො නාගරුක්ඛො භවිස්සති.

-
විසංභස්සතක්ඛජෙධා සාඛා විසං සතානි ච,
පචෙල්ලිතග්ගා ලලිතා මොරහස්සො ච සොහති.

-
සුච්චල්ලිතග්ගා සත්තං සුරහී දෙවගජ්ඣිකා,
නාලසුරං භවෙ රෙණු සුච්චල්ලාවක්කමත්තකා.

-

අනුවාතපටිවාතමිහි වායනි දසයොජනෙ,
අජ්ඣෙධාත්තරිස්සන්ති පුප්ඵානි බොධිමණ්ඩෙ සමන්තතො.

සමාගතා ජානපද සායිකා ගන්ධමුත්තමං,
වාකායංනිච්ඡාරයිස්සන්ති තෙන ගන්ධන මොදිතා.

සුබො විපාකො පුඤ්ඤනං බුද්ධසෙට්ඨස්ස තාදිනො,
යස්ස තෙජෙන පුප්ඵානං අචින්තෙයො පවායති”යි.

එසමයෙහි ශංඛ නම් චක්‍රවර්ති රජ්ජුරුවන්ගේ පුරෝහිත වූ සුබ්‍රහ්මා නම් බ්‍රාහ්මණමහාසාර යන කෙනෙක් මෙම ක්‍රෙය සර්වඥයන් වහන්සේට පියවන්නාහ. බ්‍රහ්මවතී නම් බැමිණි දේවී කෙනෙක් මවු වන්නාහ. එකාසංඛාකප්ලක්‍ෂයක් මුළුල්ලෙහි පිරු පාරමිතා ඇති නුවණැත්තන් කෙරෙහි අගතැන්පත් වූ ප්‍රථම මහාශ්‍රාවක වූ අසොක නම් මහතෙර කෙනකුන්වහන්සේ දක්‍ෂිණශ්‍රාවක වන සේක. එසේම එකාසංඛාකප්ලක්‍ෂයක් මුළුල්ලෙහි පිරු පාරමිතා ඇති සාද්ධිමතුන් කෙරෙහි අගතැන්පත් වූ ද්විතීය මහාශ්‍රාවක වූ බ්‍රහ්මදේව නම් මහතෙර කෙනෙකුන් වහන්සේ වාමශ්‍රාවක වනසේක. කප්ලක්‍ෂයක් මුළුල්ලෙහි පිරු පාරමිතා ඇති බහුශ්‍රැතාදීන් අතුරෙන් අගතැන්පත් වූ ධර්මභාණ්ඩාගාරික වූ සීහ නම් මහතෙරකෙනකුන් වහන්සේ අපගේ සර්වඥයන් වහන්සේට අනඳ මහතෙරුන්වහන්සේ මෙන් මෙම ක්‍රෙය සර්වඥයන් වහන්සේට නිරන්තරයෙන් උපස්ථාන කරන සේක.

තවද එසමයෙහි පදුමා නම් ස්ථවිරිය, සුමනා නම් ස්ථවිරිය යන දෙදෙනෙක් අග්‍රශ්‍රාවිකා වන්නාහ. සුධනය, සංඝය යන සිටුවරු දෙදෙනෙක් අග්‍රඋපස්ථායක වන්නාහ. යසවතීය, සංඝාය යන උපාසිකාවරු දෙදෙනෙක් අග්‍රඋපස්ථායිකා වන්නාහ. ඒ මෙම ක්‍රෙය සර්වඥයන් වහන්සේට නාගවෘක්‍ෂයෙක් ශ්‍රී මහා බෝධිය වන්නේය. ඒ බෝධිවෘක්‍ෂයෙහි මඳ මඳ පවනට සැලෙන රන් වූ ලපලු අක් ලීලොපෙනව සැලෙමින් සිටිනේය. මරකත මාණිකායමය වූ පත් ඇති බැවින් ඉතා නිල්වූ ඒ බෝධිවෘක්‍ෂය සනකොට හසුරුවා බඳනාලද මොනරපිල්කලබක් මෙන් ඉතා හොබනේය. හැමකලම උතුම් මනොඥ වූ දිවසුවදින් යුක්තවූ සුපිපි මල් ඇතිවන්නේය. එකී එකී මලෙහි නැලියක් පමණ රේණු වන්නේය. පිපිමල් රථසකක් පමණ වන්නේය. ඒ පුෂ්පයන්ගේ දිව්‍යසුගන්ධය යටිසුලඟින් උඩුසුලඟින් හාත්පසින් දසයොදනෙක හමනේය. ඒ බෝධිමණ්ඩලය හාත්පසින් තුන්යොදනෙක නා, සපු, සීනිද්ද, බෝලිද්ද, දැසමන් ආදිහු නොයෙක් සුවඳමල් සලා රැස්කොට පුදන්නාහ. එතනට රැස්වූ දනව්වැසි, නියම්ගම්වැසි, සත්තියෝ උතුම් පුෂ්පගන්ධය ආඝ්‍රාණය කොට ඒ සුගන්ධයෙන් සන්තුෂ්ටවූවාහු සුගන්ධයක් ඉතා යහපත් නියාය සුගන්ධයක් ඉතා යහපත් නියායැයි කියා සොම්නසින් යුක්තවූ ප්‍රීති වාකාය පවත්වන්නාහ යනාදි ගුණයෙන් යුක්තවූ ඒ මෙම ක්‍රෙය සර්වඥයන් වහන්සේගේ යම් බඳු සැප විශේෂයක් උපදවන්නාවූ කුශලානුභාවයෙන් මහාබෝධිවෘක්‍ෂයෙහි පුෂ්පයන්ගේ නොසිතිය හැකි මනොඥ වූ දිව්‍යසුගන්ධය වටින් දසයොදනක් මානසෙහි හමාද එහෙයින් උන්වහන්සේගේ කුශලවිපාකය නොයෙක් සැපයට ආසන්න කාරණ වන බැවින් ඉතා සැපවන්නේය.

එහෙයින් නුවණැත්තා වූ සත්පුරුෂයන් විසින් විශේෂයෙන් කුශල් කටයුත්තේය.

තවද ඒ නාගශ්‍රීබෝධිය වූ කලී සුදු සිනිඳු රිදීකඳක් හා සමානව හටගත් වට මට කෙලින් නැඟී ගැට නැති එක්සිය විසිරියනක් පමණ උස නැඟී කඳ ඇත්තේය. එපමණ වූම පඤ්චමහා ශාඛා ඇත්තේය. මූලපටන් අතුඅග දක්වා අතුර දෙසිය සතළිස් රියන් පමණ වන්නේය. එසේම පශ්චිමශාඛාග්‍රයෙහි පටන් පූර්වශාඛාග්‍රයට දෙසිය සතළිස් රියනක් පමණ වන්නේය. දකෂිණශාඛාග්‍රයෙහි පටන් උත්තර ශාඛාග්‍රයට දෙසියසතළිස්රියන් පමණ වන්නේය. හාත්පසින් සත්සියවිසි රියනක් පමණ වන්නේය. සනකොට හසුරුවා බඳනා ලද මොනරපිල් කලඹක් මෙන්ද, රිදීකඳක් මත්තෙහි තබන ලද කුළු නැති ඉඤ්ඤා මාණිකාමය පර්වතයක් මෙන්ද, ශෝභමානව සියලු පෘථිවි මණ්ඩලය සරහමින් සිටින්නේය. ඒ බෝධිවෘක්ෂයෙහි ලාටු හා පඬෙරවන් පත්ද තුවටුවෙන් ගිලිහෙන්නාවූ පත්ද නැතිවන්නේය. හැමකලම ඉඤ්ඤා මාණිකාමය වූ පත් ඇතිව අතුරෙහි පබළු දළු හා සමාන මද මද පවතින් සැලෙන ලපලු පතින් සැරහී සිටින්නේය. ඉඤ්ඤා මාණිකාමය අතු අතරෙහි හටගත් එකී එකී නා කැකුළෙක් දොළොස් නැලියක් පමණ පැත් ගන්නේය. පිපිමල් මහාරථසකක් පමණ වන්නේය. එකී එකී මලෙක නැලියක් නැලියක් පමණ රේණු වන්නේය. ඒ මෙමත්‍රය සර්වඥයන් වහන්සේ බුදුවන දවස් පිපිමල් අසුදහසක් අවුරුදු මුළුල්ලෙහි පර නොවී තිබී සර්වඥයන් වහන්සේ පිරිනිවන් පානා දවස් තුවටු වෙන ගිලිහී රොන් සළා විසුරුවමින් සියලු සුවඳ දරින් මිශ්‍රවූ සඳුන් දරසැය මත්තෙහි වැගිරෙන්නේය. ඒ ශ්‍රී මහා නාග බෝධීන් වහන්සේට හාත්පසින් තුන්යොදනක් පමණ තැන නොයෙක් පැහැ ඇති මල්රුක් ඒ බෝධීන් වහන්සේ පිරිවරා උන් වහන්සේට අභිමුඛව සිටින්නේය. නොයෙක් පැහැ ඇති මල්පල ගන්නා ලතාජාතිය මනා සුවඳ ඇති නොයෙක් පැහැයෙන් බබලන්නාවූ මලින් සැදී දකෂිණාවෘත්තව මුක්තාමාණිකාමයෙන් කරන ලද පවුරක් මෙන් වට සැරහී සිටින්නේය. බෝධීන්වහන්සේට වටින් අටයොදනක් පමණ ඇති භූමිය සත්රුවන් වැල්ලෙන් ගැවසී ගෙන තිබෙන්නේය. ඒ සත්රුවන් වැලි පිට අනෙකප්‍රකාර වර්ණගන්ධයෙන් යුක්ත වූ දියෙහි ගොඩෙහි පිපෙන්නාවූ සියලු සුවඳමල් අතුට තිබෙන්නේය. තවද එහි අතුරු නැතිවැ අනොජාමල්, එළනික, රත්නික, සීනිද්ද, බෝලිද්ද, දැසමන්, පළොල්, සපු, බක්මී, සලල, දොඹ, කීන, දඹ, මුහුලුමල් ආදී මල්වැසි වස්තේය. හාත්පසින් රතුපුල්, නිලුපුල්, හෙලපුල්, රතැඹුල, හෙළඇඹුල, රත්පියුම්, හෙළපියුම් මිටියෙන් පුරණ ලද ස්වර්ණසටපංක්ති සැරහී තිබෙන්නේය. සතරවාසල්දොර සන්ධියෙහි යුක්ත රත්නප්‍රදීපමාලාවෝ වන්නාහ. බෝධිවෘක්ෂ මස්තකයෙහි ඔලම්බකපද්මයන් ඇති මල්වියන් ආකාශයෙහි බැඳ තිබෙන්නේය. ආකාශයෙන් යන්නාවූ නොයෙක් පැහැ ඇති දකෂිණමුහයෝ මධුරනාදයෙන් පූජාකොට පැදකුණු කොට යන්නාහ. අතුපත් වෙළෙප් අතුරෙහි සැඟවී හිඳිනා පක්ෂිකෙතෙක් නම් නැත්තාහ. මහාබ්‍රහ්මයාගේ කුශලානුභාවයෙන් උපන්නා වූ මරකත මාණිකාමය වූ ඡත්‍රයෙක්හි ශ්‍රී සමාද්ධිය මඬනාක් වැනි වූ සකල ශ්‍රී සෞන්දර්යයෙන් අග්‍රප්‍රාප්ත වූ ඒ ශ්‍රී මහා බෝධිය බබලන්නේය. නිරන්තරයෙන් දිව්‍යමනුෂ්‍යයන් සහිත ලෝකවාසීන් විසින් සත්කාර ගරුකාර කරන ලද්දේ වන්නේය. නාග-සුපර්ණ-අසුර-ගන්ධර්ව-දිව්‍ය-බ්‍රහ්මයෝ නිරන්තරයෙන් බල බලා සිටිනාහුත් තෘප්තියකට නො පැමිණෙන්නාහ. මෙබඳු ආශ්චර්ය ශ්‍රී සෞන්දර්යයෙන් අග්‍රප්‍රාප්ත වූ ශ්‍රී මහා බෝධියෙක් ඒ මෙමත්‍රය සර්වඥයන් වහන්සේට එසමයෙහි පහළ වන්නේය.

රූප විලාසය

මෙසේ මාතෘ, පියා, අග්‍රශ්‍රාවක, අග්‍රශ්‍රාවිකා, උපස්ථායක, උපස්ථායිකා, බෝධිවෘක්ෂ සමෘද්ධිය දක්වා දැන් ඒ මෙමත්‍රය සර්වඥයන් වහන්සේගේ රූපකාය ප්‍රමාණාදි සමෘද්ධිය දක්වන්නාවූ සර්වඥයන් වහන්සේ මෙසේ වදාළසේක.

“අට්ඨාසීති භවෙ භද්‍යො ආයාමෙනෙව සො ජිනො,
උරමභවෙපණ්ණුවිසං වික්ඛම්භෙ තස්ස සඤ්ජනො” යි.

ඒ මහාභාග්‍යවත්වූ මෙමත්‍රය සමාක් සම්බුදුරජාණන් වහන්සේගේ බුද්ධකාය අටඅසූරියන් පමණ වන්නේය. සුප්‍රතිෂ්ඨිත පාදකලයෙහි පටන් දෙදනමඬලට දෙවිසිරියන් පමණ වන්නේය. දනමඬලයෙහි පටන් නාභිමඬලට දෙවිසිරියන් පමණ වන්නේය. නාභිමඬලයෙහි පටන් අකුධාතුවට දෙවිසිරියන් පමණ වන්නේය. අකුධාතුවෙහි පටන් ශිරොධාතුවට දෙවිසිරියන් පමණ වන්නේය. දකුණුඋර මඬලෙහි පටන් වම්උඩමඬලට පස්විසිරියන් පළල වන්නේය. එකී එකී කණ සත් සත් රියන් පමණ වන්නේය. කන්වැල් සැලෙන්නා වූ ආකාරය විදුලිය සැලෙන්නාවූ ආකාරයක් මෙන් ශෝභමාන වන්නේය. එකී එකී ඇස පස් පස් රියන් පමණ වන්නේය. ස්වර්ණපර්වතයක් මස්තකයෙක හුනු ඉතා නිල්වූ දෙවිදුනුසඟලක් වැනි සශ්‍රීක වූ බැමසඟල පස් පස් රියන් පමණ වන්නේය. දෙබැම අතුර පස්රියන් පමණ වන්නේය. රත්අකුස්සක් හා සමාන උස්වූ නාසිකාව සත්රියන් පමණ වන්නේය. අතීරක්තවූ බිම්බඵලයක් හා සමාන අධරමාංශය පස්රියනක් පමණ වන්නේය. සිනිඳු මොළොක් තුනී ඉතා රත් දිගු පුලුල් දිව දසරියන් පමණ වන්නේය. ශිරොධාතුව වටින් පස්විසිරියන් පමණ වන්නේය. එසේම රත් කැටපතක් හා සමානවූ මුඛමඬලය වටින් පස්විසිරියන් පමණ වන්නේය. රත්මිහිඟුබෙරයක් මෙන් සමච වටවූ ශ්‍රීවාධාතුව වටින් පස්විසිරියන් පමණ වන්නේය. අනන්ත නම් නාගරාජයාගේ දරණවැලයක් බඳුවූ සිත්කලු පිරිපුන් වටමටවූ අත්සඟල සතළිස් සතළිස් රියන් පමණ දිග ඇත්තේය. ජාලාවෙන් වලදනා ලද එකී එකී අතුල්තල පස් පස් රියන් පමණ වන්නේය. මෙසේ ශරීරප්‍රමාණය දක්වා දැන් ඒ මෙමත්‍රය සර්වඥයන් වහන්සේගේ නේත්‍රප්‍රමාණය දක්වන්නා වූ බුදුරජාණන් වහන්සේ මෙසේ වදාළසේක.

“විසාලනෙත්තො උළාරක්ඛි විසුද්ධනයනො ඉසි,
අනිමිසං දිවාරත්තිං අණුංථුලං මංසවක්ඛුනා
අනාවරණං පස්සෙය්‍ය සමන්තා ද්වාදසංයොජනං” යි.

දිගුපුළුල් පිරිසිදු නිර්මල පස්පැදිස්නා විසිතුරු මසැස් ඇති ඒ සර්වඥයන් වහන්සේ අනිමිසලෝචනයෙන් රාත්‍රීන්දිනයෙහි වතුරභිගසමන්තාගත සනාඤ්ඤාකාරයෙහිත් අවටින් එකී එකී දිගින් දොළොස් දොළොස් යොදුන් ඇතුළත තුබූ හබආට ආදි සියලු රූපද සාවරණවූත් මාංසවක්ෂුසෙහි ආනුභාවයෙන් ආවරණ රහිතව පෙනෙන්නා දක්නාසේක.

ප්‍රභා සමාද්ධිය

මෙසේ නෙත්‍රසමාද්ධිය දක්වා දැන් ඒ මෙමත්‍රෙය සර්වඥයන්වහන්සේගේ රස්මිසමාද්ධිය දක්වන්නා වූ බුදුරජාණන්වහන්සේ මෙසේ වදාළසේක.

“පභා තිධාවතී තස්ස යාවතා පණ්ණු වීසති,
සොහති විජ්ජුලට්ඨි ව දීපරුක්ඛො ව සො ජනො
රතනගසිකසංකාසො භානුමා විය භාසති.
ලක්ඛණාඛ්‍යාඤ්ජනා රංසා දිස්සන්ති සබ්බකාලිකා
පතන්ති විවිධා රංසා නෙකසතසහස්සියො” යි.

ඒ භාග්‍යවත් වූ මෙමත්‍රෙය සර්වඥයන් වහන්සේගේ බ්‍යාමප්‍රභාසංඛ්‍යාත ඝනවූ රස්මිමණ්ඩලය ආයුපමණින් පස්විසි යොදනක් මානයේ පැතිර සිටිනේය. ඒ සර්වඥයන් වහන්සේ වනාහි නිල්වූ ආකාශයෙහි සැලෙන්නා වූ විදුලියකලබක් මෙන්ද, ගිලිහෙන්නා වූ ලක්ෂ්‍යයන් ජීවාලාවෙන් ගැවසීගත්තා වූ ප්‍රජ්වලිත මහාප්‍රදීපවෘක්ෂයක් මෙන්ද අධාසුරියන් උස ඇති ප්‍රභාසමූහයෙන් බබලන්නාවූ සත්රුවන් ඇගෑයක් මෙන්ද, සහසු රස්මීන් දිලියෙන්නාවූ සුර්යයා මෙන්ද, විශේෂයෙන් බබලන සේක. එකල ඒ සර්වඥයන් වහන්සේගේ ශරීරයෙහි පිහිටියාවූ ද්වාත්‍රිංශත්වර මහාපුරුෂලක්ෂණයෝ පිළිවෙලින් සිටුවන ලද ව්‍යුදිව්‍යපුත්‍රයන් දෙතිස්දෙනකුගේද, සුර්යදිව්‍යපුත්‍රයන් දෙතිස්දෙනකුගේද චක්‍රවර්තිරජ්ජුරුවන් දෙතිස්දෙනකුගේද, වරම්රජදරුවන් දෙතිස්දෙනකුගේද, ශක්‍රදේවෙත්‍රයන් දෙතිස්දෙනකුගේද, සුයාම දිව්‍යපුත්‍රයන් දෙතිස්දෙනකුගේද, සන්තුෂිතදිව්‍යපුත්‍රයන් දෙතිස් දෙනකුගේද, සුනිර්මිතදිව්‍යපුත්‍රයන් දෙතිස්දෙනකුගේද, මහා බ්‍රහ්මයන් දෙතිස්දෙනකුගේද, ශ්‍රී සමාද්ධිය මැඩපවත්වන්නාවූ ශ්‍රී සමාද්ධියෙන් යුක්තවන්නාහ. ඒ දෙතිස්මහාපුරුෂලක්ෂණයෙන් බබලන්නාවූ සර්වඥයන්වහන්සේගේ ශ්‍රී ශරීරය නැංගාවූ තාරකාසමූහයෙන් දිලියෙන ආකාශතලයක් මෙන්ද, විකසිත පද්මොත්පලපුණ්ඩරිකයෙන් දිලියෙන්නාවූ මහාවිලක් මෙන්ද, නොයෙක් මාණිකායාලෝකසමූහයෙන් බබලන්නාවූ භූමිතල ඇති රත්නාකරයක් මෙන්ද විශේෂයෙන් බබලන්නේය.

තවද ඒ සර්වඥයන් වහන්සේගේ අසුඅනුච්ඡාදනයෙන් දිලියෙන්නා වූ ශරීරය සන්ධ්‍යාවලාපටලයකින් හා සියධලිවිදුලිය දෙවිදුනු ආදියෙන් ධර්මීය රත්සිරිකුලක් හා සමාන වන්නේය. ඒ සර්වඥයන් වහන්සේගේ ශරීරයෙන් නික්ම හැසිරෙන්නාවූ ෂට්චර්ණසනබුද්ධරස්මීහු ඉන්ද්‍රනීලමාණිකායමය ඝටයෙකින් නික්මුණා වූ නිල්මිණරසධාරාවෙන්ද, ස්වර්ණඝටයෙකින් නික්මුණු කුඹිකුමරසධාරාවන් මෙන්ද, ප්‍රවාලඝටයෙකින් නික්මුණු සුපක්ච ලාක්ෂාරසධාරාවන් මෙන්ද, රජතඝටයකින් නික්මුණා වූ කෂීරරසධාරාවන් මෙන්ද, නික්ම කරකැවී කරකැවී යුවල යුවලව නාඹිතල්කඳ රථසක්සේ සත්කුළුගෙවල් ආදී ප්‍රමාණව දසදහසක් සක්වළ එකාවර්තව යටින් වාපොළොව ඉක්ම මත්තෙන් හවාග්‍රය ඉක්ම ශාසනාන්තර්ධානය දක්වා අතුරුනැතිව ප්‍රමාණ තික්‍රාන්ත සක්වළ පැතිර පවත්නාහ. මෙසේ රස්මිසමාද්ධිය දක්වා දැන් ඒ මෙමත්‍රෙය සර්වඥයන් වහන්සේගේ පද්මසමාද්ධිය දක්වන්නාවූ බුදුරජාණන් වහන්සේ මෙසේ වදාළසේක.

“පදුද්ධාරො පදුද්ධාරො සුචුල්ල පදුමා රුහා,
තිංසහස්වා මහාපත්තා අනුපත්තා පණ්ණු වීසති.

-
කෙසරා විසති හඝා කණ්ණිකා සොළසමිහවෙ,
සුරත්තරෙණු හරිතා පදුම කොසමන්තරෙ”යි.

ඒ භාග්‍යවත්වූ මෙමතෙය සර්වඥයන් වහන්සේ එබූ එබූ පියවරක් පියවරක් පාසා වකුලකණයෙන් ජනිතවූ පාදතලයන් පිළිගණිමින් සුපිපි මහපියුම් පොළොව පලාගෙන නැගෙන්නේය. ඉන් එකී එකී පියුමෙක තිස්සිරියන් පමණ මහපෙති වන්නේය. පස්විසිරියන් පමණ අනුපෙති වන්නේය. විසිරියන් පමණ මල්කෙසුරු වන්නේය. සොළොස්සිරියන් පමණ කෙමි වන්නේය. එකී එකී මලෙක අමුණක් අමුණක් පමණ රෙණු වන්නේය. ඒ සර්වඥයන් වහන්සේ ශ්‍රීපාද එබූ එබූ වේලෙහි දැහිගුල්සුණු හා සමාන වූ ඉතා රත් රොන්සලා කේතුමාලාවෙන් සමලච්ඡිකෘත වූ නිල් වූ ශීරොධාතුව දක්වා නැගී ස්වර්ණප්‍රතිමාවෙක ලාකෂාරසධාරාවන් තවරන්තාක් මෙන් උන්වහන්සේගේ සකල ශරීරය හාත්පසින් තවරා සරහමින් ශ්‍රීපාදමූලයෙහි වැගිරෙන්නේය. අතුර තුරෙහි බලාකාවර්ණ ස්වෙතපද්මයෝද පොළොව පලාගෙන නැගී ඒ සර්වඥයන්වහන්සේගේ ශ්‍රීපාදය හොබවන්නේය.

මෙසේ උපමාවිෂයාතික්‍රාන්තවූ බුද්ධශ්‍රීන් හා අනන්තාපරිමාණ බුද්ධවිලාශයෙන් යුක්තව දෙවිමිනිසුන් සහිතවූ සියලු ලෝකයෙහි බුද්ධරාජ්‍යය කරන සේක.

දේවාචන කථා

මෙසේ රූපකාය ප්‍රමාණ සම්පත්-නෙත්‍ර සම්පත්-රස්මිසම්පත් දක්වා දැන් ඒ මෙමතෙය සර්වඥයන් වහන්සේව කාමාවචර දේවතාදීන් විසින් කරන්නාවූ රන් රුවන් ඇඟෑ ආදිවූ පූජාවිශේෂය දක්වන්නාවූ සර්වඥයන්වහන්සේ මෙසේ වදාළසේක.

“කාමාවචරිකා දෙවා නිමිමිනිස්සන්ති අග්ගිකෙ,
නාගරාජා සුපණ්ණා ච තද තෙලං කරිස්සරෙ.

-
අට්ඨ සොණ්ණමයා අග්ගි අට්ඨ රූපිමයා පි ච,
අට්ඨ මණ්ණමයා අග්ගි අට්ඨ පවාළමයා පි ච.

-
අනෙක රතනවිචිත්තා ධජමාලා විභුසිතා,
ඔලම්බමානා කිළන්ති ධජානෙකසතා බහු.

-
මණ්ණුත්තදමභුසිතා විතානා හෙමසණ්ඨිතා,
පරික්ඛිත්තා කිඞ්කිණිකජාලා වටංස කථනා යුතා.

-
නානාපුප්ඵා විකිරිස්සන්ති සුරහිගඤ්ඤා ගඤ්ඤා,
විවිධා නානාවුණ්ණානි දිබ්බමානුසකානිච.

-
විචිත්ත නානා දුස්සානි පඤ්චවණ්ණක සොහනා,
අභිප්පසන්තා බුද්ධස්මිං කිළිස්සන්ති සමන්තතො.

-

හස්සහස්සමුඛිබ්බේද්ධා දස්සනෙය්‍යා මනොරමා,
රතනගසිතොරණා තස්ස අසම්බාධා සුසණ්ඨිතා.

-
සොහමානා පදිස්සන්ති විසාලා සබ්බතො පහා,
තෙසං මජ්ඣගතො බුද්ධො භික්ඛු-ඛිසපුරක්ඛතො.

-
බ්‍රහ්මාව පාරිසජ්ජානං ඉන්ද්‍රෙව විමානන්තරෙ,
ගච්ඡන්ති බුද්ධෙ ගච්ඡන්තෙ තිට්ඨමානමිහි ධස්සරෙ.

-
නිසින්තෙ සයිතෙ වාපි සසුරි සහපාරිසෙ,
චතු ඉරියාපථෙ නිච්චං ධාරයිස්සන්ති සබ්බසො.

-
එතෙවඤ්ඤෙ ච පූජායො දිබ්බමානුසකානි ච,
විවිධානි පාටිභීරානි හෙස්සන්ති සබ්බකාලිකා.

-
ආගතා පුඤ්ඤතෙජෙන මෙන්තෙය්‍යමිහිපූජිතුං,
දිස්වාන තං පාටිභීරං නානාජච්චා මහාජනා
සපුත්තදුරා පාණෙහි සරණං හෙස්සන්ති සඤ්චනො.

-
යෙ බ්‍රහ්මචරියං චරිස්සන්ති සුඤ්ඤාන මුනිනො චචං,
තෙ තරිස්සන්ති සංසාරං මච්චවිද්ධෙය්‍යං සුදුත්තරං
බහුච්චම්මචක්කං විසොධෙස්සන්ති තෙ සදං.

-
දසහි පුඤ්ඤකිරියාහි තීහි සුවරිතෙහි ච,
ආගමාධි ගමෙහෙව සොහයිඤ්ඤාන සාසනං.

-
අනුධම්මචාරිනො හුඤ්ඤා බහුසග්ගුපගා හවෙ,
නසක්කා සබ්බසො චත්තුං එත්තකං ඉති වා සයං
අචචන්තං සුඛිතා නිච්චං තස්මිං තෙ කාලසම්පදෙ”යි.

එසමයෙහි ඒ මෙමත්‍රෙය සර්වඥයන්වහන්සේ ගඳකිලිය පිරිවරා භාත්පසින් කාමාවචර දිව්‍යලොකවාසීවූ දේවතාවෝ නොයෙක් රන් රුවන් ඇගුළුවන්නාහ. ඉන් ඇගුළුපටෙක් ස්වර්ණමය වන්නේය. අටෙක් රජතමය වන්නේය. අටෙක් මැණික්මය වන්නේය. අටෙක් පබළුමය වන්නේය. නොයෙක් සිය දහස් ගණන් මල්ඇගුළුගඳකිලිය සතරදිග සැරහී සිටින්නේය. ඒ සියලුම ඇගුළුසින් අටඅසූරියන් පමණ වන්නේය. මහානුභාව සම්පන්න නාග-සුපර්ණ-ගන්ධර්වාදීහු නොයෙක් සැරහීමෙන් හා අනෙකරත්තයෙන් විචිත්‍ර වූ ධ්වජමාලාවෙන්ද, මුතුදම්, මැණික්දම්, රන්රිදීදම්, සුවඳදම්, මල්දම්, රන්රසුදැල්, මල්කලස මල්කැන් ආදියෙන්ද, භාත්පසින් එල්වන ලද රන්තරු-රිදීතරු-මැණික්තරු ආදියෙන් විසිතුරුවූ සත්රුවන්මය වියතින්ද, ඒ සියලු රන්රුවන් ඇගුළු සරහන්නාහ. හැමකල්ම නොයෙක් දිවසුවඳමල් වැසි වස්නාහ. දිව්‍යසුගන්ධයෙන් එකසුගන්ධවූ අනෙකප්‍රකාර දිව්‍යමානුෂික වූ සඳුන් සුණු ආදී දිවසුවඳසුණු විසුරුවන්නාහ. ඒ ඇගුළුධ්‍රැවයෙහිත් එසේම විසිතුරු වූ පස්වනක් පැහැ ඇති නොයෙක් ප්‍රභාසමූහයෙන් බබලන්නාවූ දිව්‍යවස්ත්‍රයෝ සියලු දිගත් ලෙලි ලෙලී සිටිනාහුය.

ඒ මෙම ක්‍රියා සර්වඥයන්වහන්සේ කෙරෙහි ප්‍රසන්නවූ සියලු දිව්‍යමනුෂ්‍යයෝ සතුටින් කුල්මත්ව නොයෙක් කෙළි කෙළනාහ. ගී කියන්නාහ. ඔල්වරහඬ ගසන්නාහ. පොළසන් දෙන්නාහ. පිළිහිස සිසාරන්නාහ. අසුරුසන් දෙන්නාහ. සාධුකාර දෙන්නාහ. හාත්පසින් ඒකනිර්ණේෂ එකනින්නාද කරන්නාහ. ගඳකිළි දොරකඩ පිහිටියාවූ සෙසු ඇගයට වඩා විශිෂ්ටවූ දහසක් රියන් උස් ඇති, මනාව පිහිටි විශේෂවත් සටහන් ඇති, දර්ශනීය සිත්කලු වූ රුවන්ඇගෑ හා රුවන් තොරණ සමූහයක් ඉන් ඊට අසම්බාධව පිහිටි විශාලවත් විචිත්‍රවත් රන්ධප් රිදීධප් මැණික්ධප් ආදී නොයෙක් සියදහස් ගණන් ධප්මාලාවෙන් ගැවසීගෙන සර්වතොභාගයෙන් අලඪිකෘතව බැබලි බැබලි සිටිනේය. ඒ ඇගෑ තොරණ දෙකට අතුරෙහි පොළොව පළාගෙන නැගී රත්නමණ්ඩපමධ්‍යයෙහි පිහිටි රත්නපර්යචිකමස්තකයෙහි හිකුණු සංඝයා වහන්සේ පිරිවරා වැඩහුන්නා වූ මෙම ක්‍රියා සමයක් සම්බුදුරජාණන් වහන්සේ බ්‍රහ්මපාරිෂද්‍ය බ්‍රහ්මලෝකයෙහි බ්‍රහ්මසමූහයා පිරිවරා හුන්නාවූ සහම්පතී මහාබ්‍රහ්මයා මෙන්ද, දිව්‍යසමූහයා විසින් පිරිවරණ ලඳුව පාණ්ඩුකම්බල ගෞලාසනමස්තකයෙහි හුන්නාවූ ශක්‍රදේවේන්‍ද්‍රයන් මෙන්ද, විශේෂයෙන් බබලනසේක. ඒ භාග්‍යවත්වූ සර්වඥයන් වහන්සේට වැඩහිඳිනා පිණිස පොළොව පළාගෙන සත්රුවන්මය මණ්ඩපයක් නැගෙන්නේය. ඒ මණ්ඩපය තෙමේ වටින් දොළොස් යොදනක් පමණ වන්නේය. ඒ මණ්ඩපය සතරකොණ තිස්සිරියන් පමණ දිග ඇති සණ්ඨා සතරෙක් එලෙන්නේය. ඒ සණ්ඨාසතර පවතින් සැලෙන්ට පටන්ගත් කල්හි එහි නාදය සක්වළගබ පැතිර එකනින්නාද කරන්නේය. මණ්ඩපමධ්‍යයෙහි සර්වරත්නයෙන් සමලඪිකෘතවූ මාණිකාපර්යචිකයක් වන්නේය. ඒ පර්යචික මස්තකයෙහි සර්වරත්නමය වූ ධවලවිෂ්‍රයෙක් වන්නේය. ඒ පර්යචිකමධ්‍යයෙහි වැඩහිඳි මෙම ක්‍රියා සමයක් සම්බුදුරජාණන් වහන්සේ දෙවිමිනිසුන් සහිත ලෝකවාසීන්ට ධර්මදේශනා කොට අග්‍රධර්මවූ අර්හත්ඵලය දෙවා වදාරණ සේක. ඒ භාග්‍යවත්වූ සර්වඥයන්වහන්සේගේ කුශලානුභාවයෙන් උපන්නාවූ රන්ඇගෑ, රිදීඇගෑ, මැණික් ඇගෑ, පබළුඇගෑ, රන්තොරණ, රිදීතොරණ, මැණික්තොරණ, පබළුතොරණ, රන්ධප්, රිදීධප්, මැණික්ධප්, පබළුධප්, රන්දම්, රිදීදම්, මැණික්දම්, පබළුදම්, සත්රුවන්දම්, රන්කලස, රිදීකලස, සත්රුවන්කලස, රන්මල්, රිදීමල්, නන්විසිතුරු දිවදුහුල්, පස්වනක් පැහැ ඇති දිවපිළි, මලලොඹු, සර්වරත්නයෙන් විචිත්‍ර වූ පටකඩවියන්, සුවඳමල්පිරු රන්මාලා, රිදීමාලා, සත්රුවන් මාලා, සුවඳසුණුපිරු රන්කරඬු, රිදීකරඬු, සත්රුවන්කරඬු, නන්විසිතුරු රුවන්කර්මාන්ත කරන ලද මිටි ඇති රන්වාමර, රිදීවාමර, රන්කල්වැට, රිදීකල්වැට, රන්කැටපත්, රිදීකැටපත් ආදීවූ නොයෙක් පූජාභාණ්ඩ විශේෂය ඒ භාග්‍යවත්වූ සර්වඥයන් වහන්සේ වඩනාකල්හි කැටුවම යන්නේය.

පිරිවරසහිත සර්වඥයන් වහන්සේ වැඩසිටිතොන වැඩහුන් තොන ඒ පූජාවිශේෂයන් හැමකලම දෙවියන් අල්වාගෙන සිටිනා පූජාභාණ්ඩයක් මෙන් හැමවේලෙහිම සර්වඥයන් වහන්සේ පිරිවරාගෙන සිටිනේය. ඒ මෙම ක්‍රියා සමයක් සම්බුදුරජාණන් වහන්සේට පූජාකරනු සඳහා ආවා වූ නොයෙක් දෙවියන් හා කෂත්‍රිය බ්‍රාහ්මණ වෛශ්‍ය ශුද්‍ර සංඛ්‍යාත චතුර්වර්ණමහාජනයෝ ඒ ප්‍රාතිහාර්යය දැක ප්‍රසන්න වූ සිත්ඇත්තාහු තමතමන්ගේ පුත්‍රදාරයන් හා සමග සර්වඥයන්වහන්සේගේ සරණ යන්නාහ. ඒ භාග්‍යවත්වූ බුදුරජාණන්වහන්සේ මාණිකාපර්යචිකමස්තකයෙහි වැඩහිඳි මේ ත්‍රිසහස්‍රී මහාසහස්‍රී ලෝකධාතුවත් තමන් වහන්සේගේ ධර්මදේශනා ශබ්දයෙන්ම අස්වා බණ වදාරණ සේක.

රත්නමය මණ්ඩපයෙහි රත්නාලෝකයෙන් හා මැණික් ඇඟයෙහි මැණික්ආලෝකයෙන් හා වියන් තොරණ පිළි රන් රිදී කරඬු කැටපත් ආදියෙහි ආලෝකයෙන් හා දශබලධාරීවූ බුදුරජාණන්වහන්සේගේ ශ්‍රී ශරීරාලෝකයෙන් නිෂ්ප්‍රභවූ සුර්යයා රාත්‍රීඤ්ඤයෙහි විභාග දක්වන්ට අසමර්ථ වන්නේය. බුදුන්ගේ ශරීරාලෝකයම අතුරු නැතිව ලෝකයෙහි පැතිර සිටින්නේය. එසමයෙහි සවස උදෑසන අඬනගන්නාවූ කකුළුආදී පක්ෂීන්ගේ ශබ්දයෙන් හා සවස පිපෙන දෑසමත් සීනිද්ද බෝලිද්ද සේපාලිකා ආදී මලින් හා උදෑසන පිපෙන නාමල් සපුමල් රත්නෙළුම් හෙලනෙළුම් ඇඹුල උපුල ආදී නොයෙක් මල්පිපෙන සලකුණෙන්ම ලෝකවාසී සත්ත්වයෝ රැය, දවාලය, යන වෙනස දැනගන්නාහ. ඒ දශබලධාරීවූ සර්වඥයන් වහන්සේ අතීත භවයෙහි නොයෙක් සර්වඥවරයන් වහන්සේට කරවා පිළිගන්වන ලද සත්රුවන්මණ්ඩපවල විපාකයෙන් හා පූජාපිණිස කරවන ලද රන්රුවන් ඇඟෑ ආදියෙහි විපාකයෙන් උපන්නාවූ සත්රුවන් මණ්ඩපය සකලලෝකශ්‍රීය එකතැනට රැස්කොට ලූවාක් මෙන් සශ්‍රීක වන්නේය. මණ්ඩපය ඒ ඒ කොණ සුවදමල් සුවදදුම්බන් සුවදකවන ලද මිහිරි සිහිල් පැන් පිරුණු රන් රිදී රුවන් කලස හා සිව්දැගඳ පිරුණු රුවන්කරඬු අතුරු නැතිව පිළිවෙලින් සිටින්නේය.

තවද දිවසුවඳ දුම්බන් පිරුණු රන් රිදී මැණික් සත්රුවන්මය දුඹුළුසුණු හා සුවඳසුණු පිරුණු රන්රිදී රුවන් කරඬු හා සුවඳතෙල් පිරුණු සකලරාත්‍රියෙහි ඇවිලෙන සත්රුවන්මය පහන්රුක් සතරදිග අතුරු නැතිව පිළිවෙලින් සිටින්නේය.

තවද රන්පියුම් හෙලපියුම් රතැඹුල හෙලඇඹුල රතුපුල් නිලුපුල් එළඋපුල් මිටියෙන් ගැවසීගත් රන් රිදී මැණික් පබළු ලෝහිතඛික ශංඛ ශිලා ප්‍රවාල මැසිරිගල් පිළිවහන සත්රුවන් ආදියෙන් කරණ ලද සම්පූර්ණ සටමාලාවෝ අතුරු නැතිව පිළිවෙලින් සිටිනාහ. මත්තෙහි සර්වරත්නයෙන් විචිත්‍රව බබලන්නාවූ ධජමාලාවෝ ලෙලි ලේ සිටිනාහ. එසේම විචිත්‍ර රත්නමාලාවෙන් අලංකාවූ ධවලාතපත්‍රපංක්තිය හාත්පසින් පිළිවෙලින් අතුරු නැතිව මස්තකය හොබවා සැරහී සිටින්නේය. ඒ මෙමත්‍රෙය සර්වඥයන්වහන්සේට උපාසකවරුන් ආරාධනා කොට තමන් තමන්ගේ ගෙවලට වඩායනකල්හි සත්රුවන් මණ්ඩපය ආකාශයෙන් ගොස් ගෙදොරවල පිහිටන්නේය. ඒ මණ්ඩපයෙහි එලෙන්නාවූ සණ්ඨානාදයෙන් දශබලධාරී වූ බුදුරජාණන්වහන්සේ දැන් දැන්ම වඩනාසේකැයි දැන මනුෂ්‍යයෝ පෙරගමන් කරන්නාහ.

ඒ මනුෂ්‍යයන් අතුරෙහි දෙවියන් හා නාගමානවකාදීහු භෝජනශාලාවෙහි වළඳවන්නාහ. එසමයෙහි සර්වඥයන් වහන්සේ හා හිකුන්වහන්සේට අටළොස් වර්ගයේ පූජාපූජ හා නොයෙක් රසමසවුලෙන් යුක්තවූ සුවඳ ඇල්සාලේ බත් දෙන්ට අසමර්ථ කෙනෙක් නම් නැත්තාහ. අනුමෙවෙනි ධර්මදේශනා කරන්නාවූ ඒ සර්වඥයන් වහන්සේගේ ශබ්දය සියලු සක්වළ එකපැහැර පැතිර සිටින්නේය. සියලුමනුෂ්‍යයෝ තමන් තමන්ගේ ගෙවලම සිටියාහ. බුද්ධාලම්බන ප්‍රීති උපදවා රත්නමණ්ඩපයෙහි ඒ ආශ්චර්යවත් ප්‍රාතිහාර්ය හා ඇඟෑ පියුම් ආදිය හා සර්වඥවිලාශය දැක තමන් තමන්ගේ ලබ්ධි හැර සර්වඥයන්වහන්සේ ශරණ ගොස් පඤ්චශීලාදී ශීලයෙහි පිහිටා උතුම් බඹසරවස් රක්ෂා කොට මාර්ගඵල උපදවා සකලක්ලේශයන් නසා අග්‍රධර්මවූ අර්භත් එලයට පැමිණෙන්නාහ. සියලු ලෝකවාසී අන් පාෂාණ්ඩකෙ නෙක් වත් අන් ප්‍රචුඡිත කෙනෙක් වත් නො වන්නාහ. බොහෝ ජනසමූහයෝ දාන ශීලාදී දශපුණ්‍යක්‍රියා වස්තුවෙන් හා කාය සුවරිතාදී ත්‍රිවිධ සුවරිතයෙන් හා ත්‍රිපිටකධාරී වීමෙන් හා මාර්ගඵල ඉපදවීමෙන් සර්වඥශාසනය බබුලුවා විදර්ශනා වඩා සමහර සත්ත්ව කෙනෙක් රහත්ව

ඉහාත්මභාවයෙහි අමාමහ නිවන් දක්නාහ. සමහර සත්ත්ව කෙනෙක් එම මාර්ගඵලානුරූපවූ පරිද්දෙන් දිව්‍යලෝක බ්‍රහ්මලෝකයෙහි උපදනාහ.

එසමයෙහි මෛත්‍රිය සර්වඥයන්වහන්සේ ද්වාත්‍රිංශත් මහාපුරුෂලක්ෂණ අසූඅනුවාසඤ්ජන බ්‍යාමප්‍රභා කෙතුමාලාලඛිකාරයෙන් විරාජමානවූ රූපවිලාශය හා දිව්‍ය-බ්‍රහ්ම-මනුෂ්‍ය-ගන්ධර්වාදී සියලු සත්ත්වයන් විසින් අතුරු නැතිව කරන්නාවූ නොයෙක් පූජාසත්කාර හා උන්වහන්සේගේ කුශලානුභාවයෙන් නිර්මිතවූ රත්නමණ්ඩප, රුවන්ඇගැ රන්රුවන් තොරණ, රන්රිදීධජපතාකා ආදිවූ පූජාභාණ්ඩවිශේෂය හා නිත්‍ය පරිවාර කෙළලක්ෂයක් හික්ෂුන්වහන්සේ හැමවේලෙහිම පිරිවරා ඇවිදීම් ආදිවූ නොයෙක් යශශ්‍රීසමාද්ධිය මෙපමණෙක් ඇත්තේයයි සර්වප්‍රකාරයෙන් සංඛ්‍යා කොට කියන්ට එබඳුම සර්වඥකෙනෙකුන් වහන්සේට මුත් පෘථග්ජනව සිටි අන්‍යසත්ත්වකෙනකුන්ට නොපිළිවන් වන්නේය. එසේ හෙයින් නුවණැති සියලු සත්ත්වයන් විසින් මෙබඳු සියලු ඵලවර්ෂ දැක ඒ මෛත්‍රිය සර්වඥයන්වහන්සේගෙන් ධර්මදේශනාවන් අසා අමාමහ නිවන් දක්නට උත්සාහ කටයුත්තේය.

ආයු සමාද්ධිය

මෙසේ ඒ මෛත්‍රිය සර්වඥයන්වහන්සේට කාමාවචරදේවතාදීන් විසින් කරන්නාවූ රන් රිදී ඇගැ ආදිවූ පූජාවිශේෂය දක්වා දැන් එසමයෙහි උපන් සත්ත්වයන්ගේ යශස් සූප ආයු-වර්ණ-බල-සමාද්ධි ආදිය දක්වන්නාවූ සර්වඥයන්වහන්සේ මෙසේ වදාළ සේක.

“මහායසස්සුබෙනාපි ආයුචණ්ණබලෙන ච,
දිබ්බසම්පත්තිවාතෙසං මනුස්සානං භවිස්සති.

-
අනුභොඤාකාමසුඛං අද්ධානං යාව තිච්ඡනං,
තෙපච්ඡාසුඛිතා යෙව නිබ්බිසන්තායුසංඛසා.

-
අසීතිච්ඡසහස්සානි තද ආයු භවිස්සරෙ,
තාවතා තිට්ඨමානො සො තාරෙස්සති බ්‍රහ්ම ජනං.

-
පරිපක්කමානසෙ සත්තෙ බොධයිඤාන සබ්බසො,
අවසෙසතිට්ඨමානං මග්ගාමග්ගානුසාසිය.

-
ධම්මුක්ඛං ධම්මනාවංච ධම්මාදසඤ්ච ඔසධං,
සක්කච්චෙනහි සො සඤා ධූපෙඤා ආයතිං ජනෙ.

-
සද්ධිං සාවකසම්බෙසන කතකිච්චෙන තාදිනා,
ජලිඤා අග්ගිකඤ්ඤොවනිබ්බායිස්සති සො ජිනො.

-
පරිනිබ්බතමිහි සම්බුද්ධෙ සාසනං තස්ස වාහනි,
චස්සසතසහස්සානි ආසීතිඤ්ච සහස්සතො,
තතො පරං අන්තරධානං ලොකෙ භෙස්සති දුරුණං”යි.

එසමයෙහි උපන්නාවූ සියලු මනුෂ්‍යයන්ට යසපිරිවර සැපයෙන්නද, ආයු වර්ණ බලසමාදේධියෙන්ද, දිව්‍යසම්පත්තියක් මෙන් අඩුවෙන් නොවන්නේය. මෙබඳුවූ සියලු පඤ්චකාම සැපය කැමැති පරිද්දෙන් අනුභව කොට බොහෝ කලක් ඉක්මවා සුඛිත මුදිතවූ සියලු සත්ත්වයෝ එම සැපයෙන් නො පිරිහී පසුව ආයුකෙළවර මරණ මඤ්චකයෙහි වැදහොත්තාහු සම්පත්තියෙහි උකටලී වන්නාහ. එසමයෙහි උපන් සත්ත්වයන්ට අසුදහසක් අවුරුද්දට ආයුෂය වන්නේය. ඒතාක් කල් මුළුල්ලෙහි ජීවත්ව වැඩහිඳිනාවූ ඒ මෙමත්‍රෙය සමාස්සම්බුදුරජාණන් වහන්සේ බොහෝ ජනසමූහයා සංසාරසාගරයෙන් එතර කොට නිර්වාණ කෂෙමභූමියට පමුණුවනසේක.

තවද ඥානපරිපාකගතවූ සියුම් නුවණැති සත්ත්වයන්ට සර්වප්‍රකාරයෙන් චතුස්සත්‍යාවබෝධය කරවා ඥානපරිපාකයට නොපැමිණි නුවණ මද චතුස්සත්‍යාවබෝධය නොකළ අවශේෂ සත්ත්වයන්ට මේ නිර්වාණගාමී මාර්ගය මේ අමාර්ගයයි මාර්ගදෙක වදාරා අවිද්‍යා නැමැති අඳුරු දුරුකරන්නාවූ ප්‍රඥා නැමැති ආලෝකය ප්‍රකාශ කරන්නාවූ ධර්ම නැමැති ප්‍රදීපය ද සංසාර නැමැති සාගරයෙන් එතරවන පිණිස ධර්ම නැමැති මහනැවද, කුශල ධර්ම නැමැති මහමුහුන නැගී අකුශලධර්ම නැමැති කුරුලෑ ආදිය හරණ පිණිස ඒ මුඛපිළිකාදිය ප්‍රකාශකරන්නාවූ අර්හත් ඵලය කෙළවරකොට ඇති විදර්ශනා සහිතවූ ධර්ම නැමැති කැටපතද, ක්ලේශව්‍යාධිය සන්හිඳුවන පිණිස ඒ ක්ලේශරෝගය නසන්නාවූ ධර්ම නැමැති ඖෂධයද, දේශනා වශයෙන් සකස් කොට ආදරයෙන් අනාගතයෙහි උපදනා හිකුණුවන්නේට වැඩ පිණිස තබා චතුරාර්යසත්‍යයෙහි සොළොස් ආකාරයකින් කළමනා කෘත්‍යය කොට නිමවූ හෙයින් කෘතකෘත්‍යවූ ඉෂ්ඨානිෂ්ටයෙහි නිර්විකාරිවූ ශ්‍රාවකසඛිසයා වහන්සේ හා සමග හාත්පසින් අනුකාර දුරුකොට ආලෝක දක්වා පර්වතමස්තකයෙක් හි ඇවිල නිවීගිය මහත්වූ වන්නිස්කන්ධයක් මෙන් සියලු ලෝකවාසී සත්ත්වයන්ගේ සන්තානගතවූ ක්ලේශ නැමැති අනුකාරය දුරුකොට සර්වඥතාඥාන නැමැති ආලෝකය දක්වා ශාසන නැමැති පර්වතමස්තකයෙහි අනන්තාපරිමාණවූ බුද්ධශ්‍රීන් දිලිහී ඒ මෙමත්‍රෙයසමාස්සම්බුද්ධ නැමැති වන්නිස්කන්ධයාණන් වහන්සේ නිරූපධිශේෂ නිර්වාණධාතුවෙන් පිරිනිවන් පෑ වදාරණසේක.

ඒ සර්වඥයන්වහන්සේ පිරිනිවී කල්හි උන්වහන්සේගේ ශාසනය එක්ලක්ෂ අසුදහසක් අවුරුදු මුළුල්ලෙහි පැවැත අන්තර්ධාන වන්නේය. සියලු දසදහසක් සක්වළ එකානුකාර කොට ශාසනාන්තර්ධානය වූකල්හි එයින් මත්තේ ලෝකයේ දශකුශල කර්මපථය පිරිහෙන්නට වන් කල්හි දරුණුවූ කර්කශ වූ දුඃඛවිශේෂය උපදවන්නාවූ අකුශලධර්මය පහළවන්නේය.

හව විරාගය

මෙසේ ඒ මෙමත්‍රෙය සර්වඥයන් වහන්සේගේ පරිනිර්වාණය දක්වා දැන් ජිණපත්‍රපුටයෙකහි නිස්සඛිගව පවත්නා දිවසසං තප්ත අයඃශුලයක් මෙන් සියලු ධර්මයෙහි අස්බලිතව පවත්නාවූ ඥානගති ඇති අපගේ සර්වඥයන්වහන්සේ සර්වාඛිගයෙන් ධවලවූ උතුම්වූ හස්තිරාජයක්හු සර්වාලඛිකාරයෙන් සරහා ඔහුගේ සොද්ධ පොළොවසන්නාක්හු මෙන්ද, සර්වරත්නමයවූ උතුම් ප්‍රාසාදමස්තකයෙහි අසනිපාතයක් එලන්නාක්හු මෙන්ද, නොයෙක් කර්මාන්තයෙන් විසිතුරු කොට

කරනලද රාජභවනයක් වන්නියෙන් දහනය කරන්නාක්හු මෙන්ද, මෙබඳු වූ බුද්ධශ්‍රී සමෘද්ධිය ද, නිත්‍යසංස්කාරයක් නැති බැවින් අන්තර්ධාන වන්නේය. එහෙයින් ශාරීපුත්‍ර ස්ථවිරයෙනි! සියලුම සංස්කාරධර්මයෝ විරස්ථායීව බොහෝ කලක් නො පවත්නාහුයයි දක්වන්නාවූ සර්වඥයන් වහන්සේ මෙසේ වදාළසේක.

“එවං අනිච්චා සංඛාරා අද්ධවා තාවකාලිකා,
ඉත්තරා හෙදනාවෙව ජජ්ජරා ඊත්තකා භවෙ.

තුච්ඡමධීසමාසුඤ්ඤ සංඛාරා බාලලාපනා,
න කස්සවි වසො තඝ්ච වත්තති ඉද්ධිමස්ස පි
එතං ඤාණා යථාභූතං නිබ්බිජෙද සබ්බසංඛතෙ” යි.

මෙසේ ප්‍රදීපසිධාවක් මෙන් කර්මාදී හේතුප්‍රත්‍යයන් හා සමග උපදනා වූ සංස්කාරධර්මයෝ ඇතිව නැතිවන්නාවූ අර්ථයෙන් අනිත්‍යය කෙළවර කොට ඇති බැවින් හා ආදී අන්ත දෙක ඇති බැවින් අනිත්‍යයහ. සියලුම සංස්කාර ධර්මයෝ දියබුබුලු හා පෙනපිඬුමෙන් අස්ථිර බැවින් අධ්‍රැවචන්තාහ. පරායත්ත බැවින් පිරුලෙන්ලත් වස්තුවක් මෙන් තාවකාලික වන්නාහ. ස්වල්පවූ ආස්වාද ඇති බැවින් ස්වප්නයක් මෙන් මන්දාස්වාදව ලාමක වන්නාහ. උපන්නාවූ සංස්කාරධර්මයන් ඒකාන්තයෙන් නස්නා හෙයින් විදුලියක් මෙන් බිඳෙන්නාවූ ස්වභාව ඇත්තාහ.

තවද සියලු සංස්කාරධර්මයෝ කුඹලුන්කළාවූ වලන්පලහන වලනසුලය මුදුනට පලගත් රුකින් නැමුනු අතුඅග තුබූ පිනිබිත්දුවක් මෙන්ද, ඉදිකටු අග තුබූ හබඇටක් මෙන්ද, ඒකාන්තයෙන් කලක් නො පිහිටන්නාහු උපන්නාවූ ස්වභාවයෙන් නොසිටීම ධර්මතා බැවින් බිඳෙන්නාවූ ස්වභාව ඇත්තාහ. ස්ථීරත්වයක් නැති බැවින් නොපැලහු මැටිවළඳක් මෙන්ද, දැඳුරුව බිඳෙන්නාහ. නිත්‍යාදී සාර විරහිත බැවින් ආත්ම ආත්මීය භාවයෙන් සිස්සු මිටක් මෙන් තුච්ඡවන්නාහ. ඤාණිකනිරොධයෙන් නස්නා බැවින් නිරුද්ධවන්නාවූ ස්වභාව ඇත්තාහ. මිටමොලවා විදහා පෑ සිස්අතක් මෙන් ගතයුතු ආස්වාදයක් නැත්තාහ. නිත්‍ය සුඛ ශුභත්වයක් නැති හෙයින් ශුන්‍යයහ. අප්‍රාඥසත්ත්වයන් විසින් මමය, මාගේයයි ගන්නා හෙයින් මාගේ පුතණුවෝය. මාගේ දියණියෝය, මාගේ නෑයෝය, මාගේ ධනධාන්‍යය යන මේ ආදීන් මමත්වය උපදවා කියන හෙයින් බාල ලාපනයහ. ඒ සියලු සංස්කාරධර්මයන් කෙරෙහි යශස්මහත්ත්වය-පුණ්‍යමහත්ත්වය-ප්‍රඥාමහත්ත්වය යන මේ ආදිය ඇත්තවූන් අතුරෙන් යම්කිසි පුද්ගලයක්හුගේ වසයෙහි ඵෙශ්චර්ය නොපවත්නේය. කුමක් හෙයින්ද? යත්:- සෘද්ධිමතුන් කෙරෙන් අගතැන්පත් වූ මහාමෞද්ගල්‍යාන ස්ථවිරාදීන්ගේ වශයෙහි නො පවත්නා හෙයින් සෘද්ධිමතුන්ගේත් ඵෙශ්චර්යවශගය ඒ සංස්කාරයන් කෙරෙහි නොපවත්නේය. මෙසේ සියලු සංස්කාර ධර්මයන්ගේ අනිත්‍යාදී ස්වභාවය තත්වූපරිද්දෙන් දැන සියලු ප්‍රත්‍යයසමුත්පන්න ධර්මයෙහි කලකිරී භවවිරාගය කටයුත්තේය. මෙසේ සියලු සංස්කාර ධර්මයන්ගේ අනිත්‍යතාව දක්වා දැන් ලෝකයෙහි අමෘතමහානිර්වාණයට පමුණුවන්නාවූ උත්තමපුරුෂයන්ගේ දුර්ලභ බවද දක්වන්නාවූ සර්වඥයන්වහන්සේ මෙසේ වදාළසේක.

දුල්ලභො පුරිසාජඤ්ඤෙ න සො සබ්බඝ්ඤාණි,
යඝ්ච සො ජායතී ධිරො තං කුලං සුඛමෙධනි” යි.

මහණෙනි! ලෝකයෙහි ස්ථිර සඳෙනකුගේ පහළවීම දුර්ලභ වන්නේය. කවර සඳෙනකුගේද? නික්ලේශීවූ තථාගතවූ සමාස සම්බුද්ධයන්ගේ පහළවීම ලෝකයෙහි දුර්ලභ වන්නේය යනාදී ක්‍රමයෙන් වදාළ බැවින් කප්පසංඛ්‍යාසක් මුළුලෝකයේ සර්වඥකෙනකුන්ගේ උත්පත්තිය දුර්ලභ බැවින් පුරුෂාඡානියවූ පුරුෂ ශ්‍රේෂ්ඨ වූ පුරුෂෝත්තමයෙක් නො ලැබිබහැකි වන්නේය. ඒ ඒ බඳුවූ පුරුෂෝත්තම පුද්ගලයෙක් සියලු දසදහසක් සක්වළ කෙළලක්‍ෂයක් සක්වළ අනන්තාපරිමාණ සක්වළ වේවයි අන්‍ය දීපාන්තරයෙහි වේවයි ප්‍රත්‍යන්තජනපදයෙහි වේවයි රජ බමුණු දෙකුලය හැර සෙසු කුලයක වේවයි නූපදනේය. ඒ උතුම්ඥාන ගති ඇති පුරුෂාඡානිය තෙසුයම් කුලයක උපදනේ වී නම් ඒ කුලය සියලු සැපයෙන් මතුමත්තෙහි අභිවාද්ධියට පැමිණෙන්නේය. වදාළේ මැනෝ:-

“ජන්තං භික්ඛවෙ පාතුභාවො දුල්ලභො ලොකස්මිං, කතමෙ සං ඡන්තං? තථාගතස්ස අරහතො සම්මා සම්බුද්ධස්ස පාතුභාවො දුල්ලභො ලොකස්මිං, ආදී. මෙසේ උත්තම පුරුෂයන් ලෝකයෙහි නොලැබිබ හැකි නියාව දක්වා දැන් මෙමත්‍රෙය සර්වඥයන් වහන්සේ දක්නට හේතු වූ කුශල සමාද්ධිය කිරීමෙහි යොදන්නා වූ සර්වඥයන් වහන්සේ මෙසේ වදාළසේක.

“තස්මා මෙත්තෙය්‍ය බුද්ධස්ස දස්සන්‍යාය වො ඉධ උබ්බිග්ගමානසා සුට්ඨු කරොථ විරියං දළ්භං.

-
යෙවිධකතකල්‍යාණා අප්පමාද විහාරිනො, භික්ඛු භික්ඛුණියොවෙච උපාසක උපාසිකා.

-
මහාමහං බුද්ධසක්කාරං උළාරමභිජුජයං, දක්ඛිත්ති හදුසමිතිං තස්මිං කාලෙ සදෙවකා.

-
චරථ බ්‍රහ්මචරියං දෙථ දුතං මහාරහං, උපොසථඤ්චුපචසථ මෙත්තං භාවෙථ සාධුකං.

-
අප්පමාදරතා හොථ පුඤ්ඤකිරියාසු සබ්බද, ඉධෙච කඤ්ඤා කුසලං දුක්ඛස්සන්තං කරිස්සථ”යි.

තවද යම්හෙයකින් අමෘතමහානිර්වාණයට පමුණුවන්නාවූ පුරුෂාඡානියයන්ගේ උත්පත්තිය ලෝකයෙහි දුර්ලභවේද එහෙයින් දුර්ලභෝත්පත්ති ඇති මෙමත්‍රෙය සර්වඥයන් දක්නා පිණිස තෙපි හැම මාගේ ශාසනයෙහි සිට උද්වේගයට පැමිණි සිත් ඇතිව මනාකොට දෘඪවීර්යකරන්ට උත්සාහ කරමි. ලෝකයෙහි කරණ ලද කුසල් ඇති අප්‍රමාද විහාරිවූ යම් භික්ෂු භික්ෂුණි උපාසක උපාසිකා කෙනෙක් ඇත්නම් ඔහු භාග්‍යවත්වූ සර්වඥයන් වහන්සේට උදාරතරවූ විශේෂවත්වූ මහත්වූ පූජාසත්කාර කරන්නාහු සොඳුරු ගුණයෙන් යුක්තවූ ඒ මෙමත්‍රෙය සර්වඥයන් වහන්සේ එසමයෙහි දිව්‍යමනුෂ්‍යයන් හා සමග දක්නාහුය.

ඒ භාග්‍යවත්වූ මෙමත්‍රෙයසර්වඥයන්වහන්සේ දක්නෝ කවුරුද නොදක්නෝ කවුරුද යත හොත්;

ඒ බුදුන් නොදක්නෝ

මාතෘඝාතක පිතෘඝාතක අරහත්තඝාතක ලොහිතුප්පාදක සංඝභෙදකයයි කියන ලද පඤ්චානන්තර්‍යකර්මය කොට අවිච්චිමහානරකයෙහි උපන්නාමු සත්ත්වයෝ ඒ මෙමත්‍රයසර්වඥයන් වහන්සේ දැක්කනොහෙත්මය. මෙලොව නැත පරලොව නැත කම්නැත කම්ඵලනැත මවුනැත පියෝ නැත කළාමු කුශලා කුශලයෙහි විපාකනැත කියා මෙසේ මිථ්‍යාදෘෂ්ටිගෙන අළුගා ඇවිදිනාමු සත්ත්වයෝත් ඒ මෙමත්‍රය සර්වඥයන්වහන්සේ දැක්ක නොහෙත්මය. ආර්යොපවාදකළාමු සත්ත්වයෝත් ඒ මෙමත්‍රය සර්වඥයන්වහන්සේ දැක්ක නොහෙත්මය. නරකතීර්යක්ප්‍රේත අසුරනිකායෙහි උපන්සත්ත්වයෝත් අරුතල අසංඥ තලයෙහි උපන්සත්ත්වයෝත් ඒ මෙමත්‍රය සර්වඥයන්වහන්සේ දැක්ක නොහෙත්මය. ඉන්ද්‍රිය වෛකල්‍යයට පැමිණි සත්ත්වයෝත් ඒ මෙමත්‍රය සර්වඥයන්වහන්සේ දැක්ක නොහෙත්මය. ප්‍රත්‍යන්තජනපදයෙහි උපන් සත්ත්වයෝත් ඒ මෙමත්‍රය සර්වඥයන්වහන්සේ දැක්ක නොහෙත්මය. නිගණ්ඨාදි පාෂාණ්ඩයෝත් ඒ මෙමත්‍රය සර්වඥයන්වහන්සේ දැක්ක නොහෙත්මය. බුදුන් සතුදෙය, ධර්මය සතුදෙය, සඛිඝයා සතුදෙය නොසයින් ගෙන කැවෝත් ඒ මෙමත්‍රය සර්වඥයන් වහන්සේ දැක්ක නොහෙත්මය.

ඒ බුදුන් දක්නෝ

මෙයින් පිටත් අවශේෂ සත්ත්වයන්ගෙන් දුගී-මගී සත්ත්වයන් හා මහණ බමුණන්ට දන්දුන්නෝ ඒ මෙමත්‍රය සර්වඥයන් වහන්සේ දකිත්මය. පන්සිල් රක්‍ෂාකළෝ දකිත්මය. පෙහෙවස් රක්‍ෂාකළෝ දකිත්මය. බඹසර රක්‍ෂාකළෝත් දකිත්මය. ආගැප් කරවූවෝ දකිත්මය. බෝධිපිහිටුවූවෝ දකිත්මය. පුෂ්පාරාම, එලාරාම කැරැවූවෝ දකිත්මය. උයන්-පොකුණු කැරැවූවෝ දකිත්මය. ඒදඬු ලැව්වෝ දකිති. ගොනටු කැරැවූවෝ දකිති. අම්බලම් කැරැවූවෝ දකිති. මං හෙලිකැරැවූවෝ දකිති. ධර්මශාලා-හෝජනශාලා කැරැවූවෝ දකිති. ලිං කැණූවූවෝ දකිති. පිනපැන තුබූවෝ දකිති. බුදුන්සසුන ඇතිකරනට ඉවහල්වූවෝ දකිති. ධර්මකථිකයන්ට මණ්ඩප කරවා පිළිගැන්වූවෝ දකිති. ධර්මාසන සැරහූවෝ දකිති. දණ්ඩාසන-කබලි-බණ්ඩසුන් දුන්නෝ දකිති. විජ්ජිපත්‍ර අතට ඔසවා දුන්නෝ දකිති. බණකියනා ගෙයි වියන් බැන්දෝ දකිති. වියනේ මලලොඹු දුන්නෝ දකිති. රන්මල්-රිදීමල් ආදිය පිදුවෝ දකිති. සුවඳමල්-සුවඳසුණු පිදුවෝ දකිති. සුවඳදුම්බුවෝ දකිති. බණකියන ගෙයි පහන්දැල්වූවෝ දකිති. බණට අඬගැවෝ දකිති. බණකියන කල සාධුකාර දුන්නෝ වෙති. බණකියන්නන් පයසේදුවෝ දකිති. මේ සියලු වතාවත් කොට නිමවා බණ කියන්නන් ආචාර උපචාරයෙන් වඩාගෙනවුත් ධර්මාසනයේ හිඳුවා සකස්කොට බණ පැවැත්වූවෝ ඒ මෙමත්‍රය සර්වඥයන් වහන්සේ දකිත්මය.

තවද ආමිසදාන, ධර්මදානාදීන් සඛිඝයා වහන්සේට පූජාසත්කාර කළෝ ඒ මෙමත්‍රය සර්වඥයන් දකිත්මය. මවුන්ට උපස්ථාන කළෝ දකිති. පියන්ට උපස්ථාන කළෝ දකිති. කුලදෙටුවන්ට උපස්ථාන කළෝ දකිති. ලාබන්-පොහෝබන්-අවදිබන් දුන්නෝ දකිති. දසපින් කිරියවත් පිරුවෝ දකිති. සඛිඝාරාම කැරැවූවෝ දකිති. පිළිමගෙවල් කැරැවූවෝ දකිති. පිළිම කරවා ඇස්තැබ්බවූවෝ දකිති. බණපොත් ලියවා දුන්නෝ දකිති.

තවද ඒ මෙම ක්‍රියා සර්වඥයන් දකුම්භය පතා යටත්පිරිසෙයින් එකමල්මිටක්, එකපහනක්, එකබත්ආලෝපයක් පමණ දන් දුන්නෝද ඒ මෙම ක්‍රියා සර්වඥයන්වහන්සේ දකිත්මය. අනුන්කළ පින් සමසිතින් සතුටු ව අනුමෝදන්වූවෝත් ඒ මෙම ක්‍රියා සර්වඥයන්වහන්සේ දකිත්මය. තවද ඒ බුද්ධෝත්පාදයෙහි උපදෙමෝවයි පතා කුසල් කළ දිව්‍යමනුෂ්‍යයෝ ඒ මෙම ක්‍රියා සර්වඥයන් වහන්සේ දකිත්මය. ඒ දිව්‍යමනුෂ්‍යයෝද, මෙම ක්‍රියා සර්වඥයන්ගෙන් ධර්මය අසා මාර්ගඵලයට පැමිණෙන්නාහුය. මාර්ගඵලයට පැමිණෙන්නට අසමර්ථ කෙනෙක් ස්වර්ගයෙහි උපදනාහ. එසේ හෙයින් නුවණැත්තා වූ සියලු සත්ත්වයෝ! පඤ්චශීල-දශශීල-කෝටියක් සංවරශීලාදී වශයෙන් ශීලසංරක්ෂණය කෙරෙමින් උතුම් වූ බඹසරවස් රක්ෂාකරව.

දන්දෙන්නාවූ සත්ත්වයෝ බොහෝ ජනයාට ප්‍රියවන්නෝය. ඔවුන් බොහෝ ජනයෝ භජනය කෙරෙති. කීර්තියටත් පැමිණෙන්නෝය. ඔහුගේ යසස් වැඩෙන්නෝය. මකුත් නොවී කරත් නොබා සිව්වණක් පර්ෂද් මධ්‍යයට වදනාහ. විසාරදවන්නාහ. මසුරු නො වන්නාහ. බුහුටි වන්නෝය යන මෙතෙක් ගුණ ඇති ඵෙහලෝකික-පාරලෝකික සැපත් ඵලවන්නාවූ කෙළවර අමෘතමහානිර්වාණය සාදා දෙන්නා වූ මහාර්ඝ වූ අන්ත-පාන-වස්ත්‍ර-යාන-මාලා-ගන්ධ-විලෙපන-ශය්‍යාවසථ-ප්‍රදීපෙයසඛිධ්‍යාත දශවිධ දානවස්තුන් ශ්‍රමණබ්‍රාහ්මණාදීන් විෂයෙහි පිහිටි වී මෙන් මහදන් පවත්වව. අටවක-තුදුස්වක-පසළොස්වක සමාදන්ව රැක්කයුත් උපොෂිතශීලය සමාදන්ව පෙහෙවස් රක්ෂා කරව. තමාය-තමාට හියෝය-මධ්‍යස්ථයෝය-වෛරීය යන වතුර්විධ සත්ත්වයන් කෙරෙහි සියලු සත්හු සුවපත් වෙත්වයි, නිදුක් වෙත්වයි, නිරෝගී වෙත්වයි, තමන් තමන්ගේ ධනධාන්‍ය සම්පත්තියෙන් නො පිරිහී සැපසේ ආත්මපෝෂ්‍යය කෙරෙත්වයි යන මේ ආදී ක්‍රමයෙන් මෙම ත්‍රීභාවනා කරව. අප්‍රමාදව ප්‍රතිපත්තියෙහි ඇලී වාසය කරව. හැමකලම කුසල්කිරීමෙහි පසු නො බැස බලවත් ඇලුම් ඇතිව කුසල් කරව.

තවද කුශලක්‍රියාවට ආකරවූ බුද්ධෝත්පාදකාලයෙහි දාන-ශීල-භාවනාදී අනෙකප්‍රකාර කුසල් රැස්කරව. ඒ කළාවූ කුසලයෙන් අනෙකප්‍රකාරවූ දුක්කෙළවර කොට අමෘතමහා නිර්වාණයට පැමිණෙවයි, අවවාද අනුශාසනා කොට දේශනාව නිමවා වදාළසේක. ඒ ධර්මදේශනාවසානයෙහි කෙළලක්ෂයක් දිව්‍යමනුෂ්‍යයෝ දීපඛිකරසර්වඥයන්වහන්සේ ආදිකොට ඇති මෙම ක්‍රියා සර්වඥයන්වහන්සේ කෙළවරකොට ඇති සවිස්සක් පමණ සර්වඥවරයන් වහන්සේගේ බුද්ධවංශය අසා අර්භත්ඵලයෙහි පිහිටියාහ. අසඛිධ්‍යයක් දිව්‍යමනුෂ්‍යයෝ සෝවාන් සෙදගැමි අනගැමි යන තුන්මඟ තුන්ඵලයට පැමිණියාහුය.

වක්‍රවර්ති සූත්‍රය

ඒ දේශනාවට මෑත භාගයෙහි වක්‍රවර්තිසූත්‍රදේශනාව කරන්නාවූ සර්වඥයන් වහන්සේත් අනාගතවංශදේශනාව කොට වදාළසේක. ඒ කෙසේද? යත්:-

එසමයෙක්හි භාග්‍යවත් බුදුරජාණන්වහන්සේ මගධරට සැරිසරා වඩනාසේක් මාතුලා නම් නුවරට පැමිණ ඊට නුදුරු වනලැහැබෙක වාසයකරනසේක් අලුයම්වෙලෙහි මහාකරුණා සමාපත්තීන් නැඟී ලොව බලා වදාරණසේක් මේ අනාගතවංශය ප්‍රකාශකරන්නාවූ සූත්‍රාන්තදේශනාවෙන් මාතුලානුවර වාසී වූ සුවාසුදහසක් ප්‍රාණීන්ට වන්නාවූ ධර්මාභිසමය දැක උදැසනම විසිදහසක් හික්ෂුන්වහන්සේ පිරිවරා මාතුලා නම් නුවරට පැමිණසේක.

එකල මාතුලානුවර වාසී රජදරුවෝ සර්වඥයන්වහන්සේ වැඩිසේක යනු අසා පෙරගමන් කොට දශබලධාරී වූ බුදුරජාණන්වහන්සේට ආරාධනා කොට මහත්වූ සත්කාර සම්මානයෙන් නුවරට වඩාගෙන ගොස් වැඩඉන්ට සුදුසු ස්ථානයක් විශේෂකොට සරහා මහාර්ඝ වූ පර්වතයක වඩාහිඳුවා බුදුපාමොක් මහසඟපිරිසට මහදන් දුන්හ. භාග්‍යවත්වූ සර්වඥයන්වහන්සේ ආහාරකෘත්‍යය කොට නිමවා සිතනසේක්, ඉදින් මම මේ ස්ථානයෙහිදී මේ මනුෂ්‍යයන්ට ධර්මදේශනා කරන්නෙමි වී නම්, මේ ප්‍රදේශය ඉතා හකපටු වන්නේය. මනුෂ්‍යයන් හිඳින්ටවත් සිටින්ටවත් අවසර මදවන්නේය මහත්වූ සමාගමයක් මෙතන්හි විසයුතුය යි සිතුවේක. ඉක්බිත්තෙන් රජදරුවන්ට අනුමෙවෙනි ධර්මය දේශනා නොකොටම පාත්‍රය ගෙන නුවරින් නික්මුණුසේක. මනුෂ්‍යයෝ සිතන්නාහු බුදුරජාණන් වහන්සේ අපට භක්තානුමෝදනා විවරකුත් නො කොට වඩනාසේක. ඒකාන්තයෙන් බුදුනට පිළිගැන්වූ ආහාරපානවර්ගය නපුරුව ගියේ වන. බුදුහු නම් සිත් ගතහැකි කෙනෙක් නොවනසේක. බුදුන් හා සමග කරන්නාවූ විශ්වාසය නම් පණහප් විදහාගත් නාගරාජයක්හුගේ කරටිය අල්වා කෙළීමක් හා සමාන වන්නේය. එසේහෙයින් පින්වන්නි! වරො යම්හ. බුදුරජාණන් වහන්සේ ක්ෂමා කරවමිහ යි කියා සියලු නුවරවාසී සත්ත්වයෝ සර්වඥයන්වහන්සේ හා කැටිවම නික්මුණාහ. බුදුරජාණන්වහන්සේ වඩිමින් සිටම මගධකෂෙත්‍රයෙහි පිහිටි ශාඛාවිටපසම්පන්නවූ සනච්ඡායා ඇති, කිරියක්මානයේ පැතිර සිටියාවූ එක් මයිල ගසක් දැක, මේ වෘක්ෂමූලයේ හිඳ ධර්මදේශනා කරන්ට වත් කල්හි මහජනයා ඉන්ට සිටින්ට අවසර පෙනේනේය යි දැන වැළක මයිල රූක සමීපයට වැඩ ධර්මභාණ්ඩාගාරකවූ ආනන්දස්ථවිරයන් වහන්සේගේ මුහුණ බලා වදාළසේක. එසඳ අනඳමහතෙරුන් වහන්සේ මුහුණ බැලූ ආකාරය දැනලාම බුදුරජාණන්වහන්සේ වැඩහිඳිනා කැමතිසේක්වනැයි දැන සුගත්මභාවීවරය සතරපට කොට මයිලරූකමූල වැඩහිඳිනා පරිද්දෙන් ආසනය පැණවූ සේක. බුදුරජාණන්වහන්සේ පනවනලද ආසනයමස්තකයෙහි බාලාර්කබිම්බයක් මෙන් දිලිහී වැඩහුන්සේක. ඉක්බිත්තෙන් උන්වහන්සේ අභිමුඛයෙහි මනුෂ්‍යයෝ උන්හ. දැලයෙහිත් පිටිපසත් හික්කුසභිසයා වහන්සේ වැඩහුන් සේක. ආකාශයෙහි දේවතාවෝ සිටියාහ. මෙසේ මහත්වූ දිව්‍ය මනුෂ්‍ය හික්කුපර්ෂද් මධ්‍යයේ වැඩහුන්නාවූ තිලොගුරු සමයක්සම්බුදුරජාණන්වහන්සේ ධර්මය පිළිගන්ට සුදුසු හික්කුන්වහන්සේට ආමන්ත්‍රණය කොට මහණෙනි! ආත්මප්‍රතිෂ්ඨා ඇතිව වසව. ආත්මශරණ ඇතිව වසව. අන්සරණයක් ගෙන නො වසව. මහණෙනි! ධර්මය පිහිට කොට වසව. ධර්මය ශරණ කොට වසව. අන්සරණයක් ගෙන නො වසව. යන මේ ආදික්‍රමයෙන් වක්‍රවර්තිසුත්‍රාන්තදේශනාව කොට වදාරා අනාගතවංශයන් දේශනාකොට වදාළසේක. එසේහෙයින් වදාරණ ලදී.

“අසීතිවස්සසහස්සායුකෙසු හික්ඛවෙ! මනුස්සෙසු මෙත්තෙයොනාම හගවා ලොකෙ උප්පජ්ජස්සති අරහං සම්මා සම්බුද්ධො විජ්ජාවරණසම්පන්නො සුගතො ලොකවිදු අනුත්තරො පුරිසදම්මසාරථී සඝා දෙවමනුස්සානං බුද්ධො හගවා ති” ආදී සූත්‍ර දේශනාවගේ කෙළවර විසිදහසක් හික්කුන්වහන්සේ අර්භත්ඵලයට පැමිණ සේක. සුවාසුදහසක් ප්‍රාණිහු අර්භත්ඵලයට පැමිණ අමාමහනිවන් දුටහ.

මෙසේ “අනාගතවංශය” සියලු ධර්මයෙහි අස්බලිතව පවත්නාවූ ඥානගති ඇති දශබලධාරී වූ චතුර්වේශාරද්‍යවිසාරද වූ ධර්මරාජන්වූ ධර්මස්වාමී වූ තථාගත වූ අසමසම වූ අප්‍රතිපුද්ගල වූ අද්වයවාදී වූ සර්වඥ වූ තිලොගුරු සමයක්සම්බුදුරජාණන්වහන්සේ විසින් කිඹුල්වත්නුවර පරමරමණීය වූ න්‍යග්‍රොධාරාමයෙහි වෙසෙමින් යමක ප්‍රාතිහාර්ය

දක්වන්නාවූ කාලයෙහි තමන්වහන්සේ විසින් විශේෂකොට නිර්මාණය කරන ලද ඉතා සිත්කලු වූ දැකුම් ඇති රුවන්සක්මනැ සක්මන් කෙරෙමින් සිට “බුද්ධවංශදේශනාවසානයෙහි” කාමොසාදී චතුරොසයෙන් නිස්තරණය පිණිස දම්සෙනෙවි සැරියුක් මහතෙරුන්වහන්සේගේ ආරාධනාවෙන් දේශනා කරන ලද්දේය.

මෙපමණකින් කවරකෙනකුත් විසින් දෙසන ලද්දේද? කොතැන්හිදී දෙසනලද්දේද? කවරකලෙක දෙසනලද්දේද? කුමක් පිණිස දෙසන ලද්දේද? කවුරුන්ගේ ආරාධනාවෙන් දෙසන ලද්දේද? යන මේ මහාප්‍රශ්නයේ පස්දෙනා විශේෂයෙන් විසර්ජනය කරන ලද්දහුය.

ප්‍රාර්ථනා

ධම්මරාජෙ පසාදෙන මෙත්තෙය්‍ය ගුණ සාගරෙ,
ලොකුත්තමස්ස තස්සෙව වංසං චණ්ණනයා මයා.
අඤ්ඤාඤ්ඤා සම්පන්නං කඤ්ඤාකරසාසනං,
යං යං පුඤ්ඤං විතංතෙන අනන්තං ගගනොපමං.
අනාගතෙ කෙතුමතී නගරෙ චක්කවතීනො,
උප්පජ්ජකා කුලෙ දිස්වා මෙත්තෙය්‍යං ලොකනායකං.

-
අගාරෙ සමුපට්ඨානං කඤ්ඤා තස්ස යසස්සිනො,
බොධිමණ්ඩෙ නිසින්තස්ස පුජං කඤ්ඤා අනෙකධා,

-
එවං සත්ත සු ධානෙසු ධම්මචක්කප්පවත්තනෙ,
මහත්තං මංගලං කඤ්ඤා නරාමරමනොරමං.

-
ධම්මං සුඤ්ඤා ධීතො තඤ්ඤා විචින්නො අනෙකධා,
ගාථාසතසහස්සෙන ථුතීං කඤ්ඤා මහෙසිනො.

-
ද්වාදසයොජනට්ඨානෙ නානාරතනභාසුරං,
පාසාදද්වාරපාකාරතොරණගසිකභුසිතං.

-
ජලාසය සහසෙහි සුචුල්ලකමලෙහිච
මධුරොදක පුණ්ණෙහි සුපතියෙහි සොහිතං

-
මාලවංකම පන්තීහි ලතානං මණ්ඩපෙහිච,
සබ්බද පුප්ඵසඤ්ඤානං පාදපෙහි අලංකතං.

-
පාසාදෙනාහිරමමෙන ශිඛාප්පත්තං මහෙසිනො,
පජ්ජලන්තං අභොරත්තං නානාරතනනරංසිනා.

-
විහාරං සාධු කාරෙඤ්ඤා අනග්ගං සයනාසනං,
පඤ්ඤාපෙඤ්ඤා ජම්බුදීපං එකසංගීතිමණ්ඩලං.

-

කතා බුද්ධිපටිපටිකා සංසස්ස කං තද,
පවත්තෙතො මහොසංච පණිතං චතුපච්චයං.

-
එවං දනං දදන්තොව අන්තො දීසස්ස අද්ධුනො,
පරිනිබ්බාණතො පුබ්බෙ පබ්බජ්ඣා මහෙසිනො.

-
සීලාදිගුණ සම්පන්නො අද්ධම්මසමාහිනො,
ව්‍යාකතො ධම්මරාජෙන අයං බුද්ධො භවිස්සති.

-
ඉච්චෙවං සබ්බබුද්ධානං උප්පන්නානං තතොපරං,
චුත්තප්පකාරං සක්කාරං කතා නිච්චං මනොරමං.

-
කප්පරුක්ඛොව සත්තානං පුරෙතො සබ්බපාරමී,
බොධිපල්ලඛිකමාරුය්හ බුද්ධො හුතො අනුත්තරො.

-
ධම්මවක්කං පවත්තෙතො සුවිසුද්ධං තමොනුදං,
තාරෙය්‍යං පාණිනො සබ්බෙ සොභං සංසාරසාගරා.

-
කුසලෙන අනෙතෙව අබ්‍යාපජ්ඣා අචෙරිතො,
සත්තා අසෙසා සුබ්බිනො බෙමිනො භොන්තුසබ්බද.

ගුණසාගරවූ ධර්මරාජන්වූ මෛත්‍රෙය සර්වඥයන්වහන්සේ කෙරෙහි ප්‍රසාදයෙන් ලොකොත්තම වූ උන්වහන්සේගේ වංශය අර්ථව්‍යාකෘතයෙන් සම්පූර්ණ කොට කර්ණරසායන කොට වර්ණනා කරන්නාවූ මා විසින් අනන්තාකාශයට බඳු වූ උපමා ඇති යම් යම් කුසලයෙක් රැස්කරන ලද්දේ වේද, ඒ කුශලකර්මය හේතුකොට ගෙන අනාගතයේ කෙතූමතී නම් රාජධානියෙහි ශංඛ නම් චක්‍රවර්තී රජ්ජරුවන්ගේ වංශයෙහි ඉපැද ලෝකනායක වූ මෛත්‍රෙය සර්වඥයන්වහන්සේ දැක යසපිරිවර ඇත්තාවූ ඒ මෛත්‍රෙය සර්වඥයන්වහන්සේට ගිහිගෙයි දී උපස්ථාන කොට බෝමඩ වජ්‍රාසනාරූඪව වැඩහිඳ සර්වඥතාඥානය සමධිගමය කළාවූ උන්වහන්සේට අනෙකප්‍රකාරයෙන් පූජා සත්කාර කොට එපරිද්දෙන්ම සත්සතියෙහින්, දම්සක් පවතුන් සුත්‍රදේශනාවෙහින්, දිව්‍යමනුෂ්‍යයන්ට සිත්කලු මහන්වූ උතුම් මඟුල් කොට බණ අසා සිටියාවූ මම එතැන්හිදී ඒ මහර්ෂීවූ සර්වඥයන්වහන්සේට විසිතුරු වූ ගාථාලක්ෂයක් බැඳ අනෙකප්‍රකාරයෙන් ස්තූති කොට දොළොස්යොදනක් පමණ තැන් පැතිර සිටිනාවූ නොයෙක් රත්නයෙන් බබලන්නාවූ ප්‍රාසාද දොරටු පවුරු තොරණ ඇඟෑ ආදියෙන් හෙබියාවූ මළසක්මන් පංක්තියෙන් හා ලියමඬුවෙන් හා මලින් ගැවසී ගත් වෘකයෙන් හැමකල්හිම අලංකෘතවූ සුපිපි රත්පියුම්-රත්නෙළුම්-එළනෙළුම්-ඇඹුල-උපුල ආදිය ඇති මිහිරි සිහිල්පැන් පිරුණාවූ සැපසේ බැස නහා පැන්බී ගොඩනැංගහැකි මනා තොට පතර ඇති දහස්ගණන් පොකුණුවලින් සැරඟුනාවූ සිත්කලු ප්‍රාසාදයෙන් මස්තකප්‍රාප්ත වූ රැදාවල් නොයෙක් සත්රුවන් රැසින් බබලන්නාවූ විහාරයක් මහර්ෂීවූ ඒ මෛත්‍රෙය සර්වඥයන්වහන්සේට මනාකොට කරවා මාහැඟි කොඳුපලස ආදි ආස්තරණ හා දළ ඇඳ, දළ පුටු, ආදි නොයෙක් සෙනසුන් පිරිකර එහි පනවා සියලු ජම්බුද්වීපය එකරගමඬලක් මෙන් කෙරෙමින් නොයෙක් පූජාසත්කාර කොට බුදුන් ප්‍රධානකොට ඇති හික්කුසඛිසයා වහන්සේට ඒ විහාරය පිළිගන්වා උතුම්වූ ප්‍රණීතවූ චතුර්විධප්‍රත්‍යය

මහවතුරක් මඩනාකලක් මෙන් පවත්වා, මෙසේ එසමයෙහි බොහෝ කලක් මුළුල්ලෙහි දන් දෙන්නාවූන් මම මෙම ක්‍රියා සර්වඥයන්වහන්සේට පිරිනිවන්පාන්ට පළමු කොට මහණව ශීලසමාද්ධාදී ගුණයෙන් යුක්තව මනුෂ්‍යාත්මභාවාදී අන්තරාකාරයෙන් සම්පූර්ණව ධර්මරාජන් වූ ඒ මෙම ක්‍රියා සර්වඥයන්වහන්සේ විසින් මේ මහණ අනාගතයෙහි බුදුවන්නේය යි විවරණ දෙන ලද්දේ මේ, ඒ මෙම ක්‍රියා සර්වඥයන්වහන්සේ වැනිවූම එයින් මත්තෙහි උපදනා සියලු සර්වඥවරයන්වහන්සේට උක්ත ප්‍රකාර වූ සිත්කලවූ මහත්වූ පූජාසත්කාර නිරන්තරයෙන් කොට ඒ සියලු සර්වඥවරයන් වහන්සේගෙනුත් විවරණ ලැබ සියලු සත්ත්වයන්ට කල්පවාක්‍ෂයක් මෙන් පැවැත, සියලු දශපාරමිධර්මයන් පුරා බෝධිපර්යචිකාරුඪව නිරුත්තරවූ සමාසකම්බෝධිඥානය සමධිගමය කොට මොහොතිකාර දුරුකරන්නාවූ අති පරිශුද්ධ වූ ධර්මදේශනා කොට සියලු සත්ත්වයන් සංසාර නැමැති සාගරයෙන් එතරකොට නිර්වාණකෂම භූමියට පමුණුවමිවා.

මේ අනාගතවංශය විශේෂ කොට කළාවූ මේ කුශලකර්මයෙන්ම සියලු සත්ත්වයෝ හැමකල්හි නිදුක් වෙත්වයි, නිරෝගී වෙත්වයි, නිරුපද්‍රැතවෙත්වයි, අවෛරීවෙත්වයි, සුවපත් වෙත්වා.

ග්‍රන්ථ සමාප්තිය

මහාසම්මතපරමපරාහිජාන විජයරාජෝත්තම ප්‍රමුඛ නෛකනරප්‍රතිශත නැමැති සාරභාරලතායෙහි විරාජමාන මධ්‍යමාණිකායක් බඳු වක්‍රවාටපර්යන්තානන්තදිගන්තව්‍යාප්ත කීර්ති ප්‍රබන්ධ ඇති සද්ධර්මරාජශාසනස්ථාපනාචාර්යවූ පරමබෝධිසත්ථාවතාර වූ සාමන්තභූපාලමකුටමණිකිරණ නැමැති සලිලධාරාවෙන් ප්‍රක්ෂාලිත පාදපද්ම ඇති කලියුගසන්තාපප්‍රශමනයට අභිනව මෙස පටලයක් බඳුවූ වෛරීරාජප්‍රතාපභූජගසමුහයාට ගරුධරාජයක්වූ වැනිවූ සුරතරු සුරහි ධනෙශ්වරාදීන්ගේ දර්පහඬිගය කරන්නාවූ අනවරතත්‍යාගෞචාර්ය ඇති, නවයුග්‍රහිජන මනොමොහනයට සිද්ධොෂධයක් වැනිවූ අපරිමිතශ්‍රමණගණප්‍රිණනය කරන චතුර්විධප්‍රත්‍යයප්‍රදාන ඇති, දිගන්තයන්ටිකොටියෙහි බඳනාලද විශද්ධ කීර්තිධවජ ඇති, සරස්වතීකාන්තාවට නිරන්තරවාසවූ මුඛපද්මයක් ඇති, ශත්‍රුරාජ නැමැති හංසයන්ගේ දර්පමර්දනයට වර්ෂාකාලයක් වැනිවූ, සද්ධර්ම නැමැති රත්නාවලියෙන් සරහණලද වක්‍ෂස්ඵල ඇති, අනවරත ප්‍රවෘත්ත දශකුශලධර්මය ම බන්ධුකොට ඇති, තීක්‍ෂණප්‍රඥාවෙන් ප්‍රත්‍යක්‍ෂකරන ලද සමස්තශාස්ත්‍ර ඇති, රත්නත්‍රය පරමප්‍රතිෂ්ඨා කොට ඇති, අකාරණපරමවත්සල ස්වභාව වූ අනන්තභෝගීන්ද්‍රභෝගාවලී සමාන දීර්ඝබාහු ඇති, දෙවැනි පණ්ඩිත පරාක්‍රමබාහු මහාරාජෝත්තමයාණන්වහන්සේ කරුණාසම්පන්න හෙයින් හා සම්පූර්ණ, ශුද්ධාබුද්ධි ඇතිහෙයින් හා අනන්තසත්ත්වයන් කෙරෙහි පතළ කරුණා ඇති බැවින් අනාගතයෙහි ධර්මදේශකයන්ගේ නොලැබීමෙන් මෙම ක්‍රියා සර්වඥයන්වහන්සේ දැක ලොකික ලෝකෝත්තර සම්පත් සිද්ධකරනු කැමැති සත්ත්වයන්ට හසරෙක් නොපෙනෙන්නේයයි සිතා කලියුගයෙහි නුවණමද සත්ත්වයන්ගේ සුඛාවබෝධය පිණිස මේ අනාගතවංශ නම්වූ මහාප්‍රබන්ධය ස්වකීය භාෂාවෙන් ලියවුනු කැමැතියේක් මෙහික්‍ෂමොපශමාදී ගුණ ගණාකිගයෙන් සමන්විත වූ සර්වඥශාසන නැමැති

පූර්වපර්වතශිඛරයෙහි විරාජමාන පූර්ණචන්ද්‍රමණ්ඩලයක් බඳු වූ ත්‍රිපිටක පර්යාප්ති නැමැති ජලනිධිය ප්‍රඥානැමැති මන්දාරාචලයෙන් අලලා එහි සාරාර්ථ නැමැති අමාත්‍ය ගෙන විබුධප්‍රබන්ධයන් ප්‍රීණනය කළාවූ ශිෂ්‍යවර්ග නැමැති රාජහංසයන්ගේ සන්තොෂයට ශරත්කාලයක් වැනි වූ විල්ගම්මුල මහාස්ථවීර නැමැති කනකශීරිශිඛරයෙහි විජාමිහමාණ සිංහරාජයක්හු වැනි වූ මහාස්ථවීරපාදයන්වහන්සේට ආරාධනා කළසේක. උන්වහන්සේ ඒ ආරාධනා පිළිගෙන ශ්‍රද්ධාබුද්ධිපූර්වච්ඡිගම අදහසින් පාලිපාඨයෙන් කිසිවකුත් නොපිරිහෙලා හසක් එබූ කලක්මෙන් පාලියෙන් නිබුළුවාගෙන මේ අනාගතවංශ නම් වූ ප්‍රබන්ධය ස්වභාෂාවෙන් කොට මස්තකප්‍රාප්ත කළසේක. තමහට හිතකැමැති සියලු සත්ත්වයන් විසින් සාවධානව අසා ලෝකික ලෝකොත්තර සම්පත් සිද්ධකටයුතු.

ලඛිකාමොද කරො පරක්කම භූජො රාජා ජනානං බහුං
කඤ්ඤා සංගහ මුත්තමං ච විජුලං සාධෙතු කාමොහිතං,
භාසායෙඤ ජනස්ස සන්තිසුඛදං සබ්බඤ්ඤානා දෙසිතං
කඤ්ඤා වංස මනාගතං පත රිතං වින්තෙඤ සද්ධාධනො.

-
සම්මා සරොග්ගාම විහාරමූල මහාදිථෙරස්ස ගුණාකරස්ස
ආරාධයිඤා මහතාදරෙන ඡන්දං නිජං දීපයි සො නරිඤ්ජ.

පාලික්කමං සොපවරො යතීනං නාතික්කම්භිතාන යථෙව මුද්දං සකාය භාසාය අකාසි
වංසං අනාගතං සාධුජනොදයාය.

සිද්ධිරස්තු.

(ඇතැම් මාතෘකා මුල් පොතේ නොතිබූ අතර කියවීමේ පහසුව සඳහා පසුව එකතු කරන ලදී)